



U33233

Date - 6-1-18

File - MUHAMMAD - E - ARABI


Writer - Basant Allah.

Revised - Basant Allah (Fathigah).

Date - R.D.


Page - 216.

8/1/18 - Secret .. M.O.L.D. Gollalaha, Atay
Basant Allah.



محمد عربی

مؤلفہ



پادری برکت اللہ ایم۔ اے۔

مصنف

فرد الہدیٰ بحساب پیامع المسیحیت۔ سائنس اور مسیحیت
 مسکت اللہ کی تعلیم صحت کتب سماوی صلیب
 کے علمبردار عالمگیر فریب و غیرہ

پتہ کا پتہ ۸۸

پادری برکت اللہ شکرہ چوہان۔ ضلع گونڈا

پنجاب

گورنمنٹ پبلیکیشنز، لاہور، پاکستان

14254
195
CEPPI
195

[Handwritten signature]
CHECKED-2002

M.A. LIBRARY, A.M.U.



U33233

۳۳۲۳۳

تقریحات

(۱)

پادری مولوی سلطان محمد پال صاحب افغان پروفیسر عربی فوژن کریم کالج لاہور
رسالہ محمد عربی کی نسبت اپنی رائے کا ذیل کے الفاظ میں اظہار کرتے ہیں:-
”عالیجناب فضیلت انتساب پادری برکت اللہ صاحب ایم۔ اے۔ بی۔ نے آنحضرت کی سیرت
تالیف فرما کر نہ صرف ایک جہتم باشند اور قابل اعتنا کام انجام دیا ہے۔ بلکہ عیسائیوں اور
مسلمانوں پر بہت بڑا احسان کیا ہے۔ اب تک آنحضرت کی سیرت کے متعلق جتنی کتابیں طبع
کی جانب سے لکھی گئی ہیں وہ افراط و تفریط۔ رطب و یابس سے خالی نہیں۔ اگر مسلمانوں نے
آنحضرت کی شان کو بڑھا کر ان کو فوق البشر ثابت کرنا چاہا تو عیسائیوں نے ان کی شان کو اس قدر
گھٹایا کہ ان کو ادنیٰ البشر سے بھی کم تر ثابت کرنا چاہا۔ یہی وجہ ہے کہ طرفین کی کتب سے
کسی تشذیب کی پیاس نہیں بجھ سکتی۔“

پادری صاحب موصوف نے اس کتاب کی تالیف میں یہ جدت رکھی ہے کہ روایات
کے جمع کرنے میں اپنے جذبات اور معتقدات کو مطلق دخل نہیں دیا ہے جو کچھ ان کو مسلمانوں کی
مستند کتابوں میں قابل وثوق اور لائق سند روایات مل سکیں ان کو لے لیا۔ اور انہی تصنف
کی عبارت میں اس کو بیان کیا ہے جہاں سے وہ روایت لی گئی ہے۔ لہذا یہ نادر تالیف
ہر قسم کی دل شکنی اور ایذا رسانی اور تعصب نامی سے پاک ہے۔

عبارت نہایت سلیس۔ ترتیب بے حد بدیع۔ خیالات نہایت رفیع ہیں۔ مجھ کو
یقین و اتق ہے کہ یہ مبارک کتاب مسیحیوں اور مسلمانوں میں رشتہ اخوت قائم کرنے
میں بنیادیت مفید ثابت ہوگی۔“

پادری جے عبد السبحان صاحب بی۔ اے۔ بی۔ ڈی۔ لکچرار ہنری مارٹن مدرسہ

اسلامیات لاہور رسالہ محمد عربی کی نسبت فرماتے ہیں:-

”محمد صاحب کی سوانح مرتبہ اور مؤلفہ عالیجناب معلیٰ القاب فاضل اجل وحید العصر پادری برکت اللہ صاحب ایم۔ اے میری نظر سے گذری۔ مصنف موصوف کی ذات والا صفات علمی و مذہبی دنیا میں محتاج تعارف نہیں ہے۔ آپ کی کتاب نور الہدیٰ سے جو اصحاب واقف ہیں۔ اُن پر فحش نہیں ہے کہ تحقیق و تدقیق کا مادہ کس طرح فطرت نے آپ کے اندر کوٹ کوٹ کر بھرا ہے۔ محمد صاحب کی سوانح حیات بھی آپ کی وسیع معلومات اور محققانہ طبیعت کا نتیجہ ہے۔ جو مذہبی دنیا کی ایک اہم ضرورت کو پورا کر رہی ہے۔ محمد صاحب کی زندگی کے لکھنے میں اُن کے پیروؤں نے اگر ایک طرف غلو سے کام لیا ہے۔ تو دوسری طرف مخالفین کی قیاس آرائیاں بھی کسی طرح مبالغہ سے کم نہیں۔ مصنف موصوف نے محض ایسے واقعات لکھ کر جن کے مآخذ ہر فریق کے نزدیک خواہ وہ مسلم ہو یا غیر مسلم صحیح اور درست ہیں محمد صاحب کی زندگی کا صحیح موقع مذہبی اور تحقیقی دنیا کے سامنے کھینچ کر رکھ دیا ہے۔ اور اپنی ذاتی ریلٹے سے کہیں بھی کام نہیں لیا ہے۔ محمد صاحب کی سوانح حیات سے صحیح واقفیت پیدا کرنے کے لئے اس کے علاوہ اور کوئی کتاب آج تک نہیں لکھی گئی۔ اور سب سے بڑی خوبی مصنف نے اس کتاب میں یہ رکھی ہے کہ باوجود تاریخی اور تحقیقی ہونے کے نہایت سیدھے سادھے الفاظ استعمال کئے گئے ہیں تاکہ معمولی سے معمولی لیاقت کا شخص بھی باسانی سمجھ سکے۔ اور طرز تحریر ایسا دلکش ہے کہ ایک مرتبہ شروع کرنے پر بغیر ختم کے کتاب چھوڑنے کو جی نہیں چاہتا۔ اور پھر بھی تسلسل کو مصنف نے اول سے آخر تک قائم رکھا ہے۔ کتاب کی ہر سطر سے مصنف کی سچی طبیعت کا اظہار ہوتا ہے۔ اور باوجود ساری خوبیوں کے قیمت بہت کم ہے۔“

(۳)

پندت سنواری لعل جی ایم۔ اے منشی فاضل کتاب محمد عربی کی نسبت حسب ذیل رائے کا اظہار کرتے ہیں۔

”یہ ایک حقیقت ہے کہ سیرۃ محمدی پر جس قدر کتب ملتی ہیں وہ یا تو خود مسلمین یا ان کے مخالفین کی طرف سے لکھی گئی ہیں۔ اور کسی مذہب کے معتقد یا اسکے مخالف افراط و تفریط کے معائب سے متبرک نہیں ہوتے۔ یہی وجہ ہے کہ جس قدر بے علمی بگراہی اور بٹ دھرمی مذہبی حلقوں میں پائی جاتی ہے اور کہیں بھی نہیں ملتی۔ جائے نخر اور مقام مسرت ہے کہ پنجاب کے سرایہ ناز اور عالم ممتاز پادری برکت اللہ صاحب ایم اے نے داعی اور مذہبی رواداری کی پہلی اور بے نظیر مثال قائم کی ہے۔ آپ نے حیات محمدی مذہبی عصبیت سے بالاتر ہو کر لکھی ہے۔ روایات نہایت مستند اسلامی ذرائع سے اخذ کی گئی ہیں۔ اپنے خیالات اور عقاید کو کہیں بھی اثر انداز ہونے نہیں دیا گیا۔ حتیٰ کہ عبارت بھی اصلی مصنف یا مؤلف کی ہی رکھی گئی ہے۔ زبان سادہ اور عام فہم ہے۔ پیرایہ ترتیب سید دلکش ہے۔ آپ نے مسلمانوں کی ہی نہیں بلکہ سارے ہندوستان کی مذہبی فضا کو خوشگوار بنانے کی علمی کوشش کی ہے۔ اُمید ہے کہ نہ صرف مسلمان اور سچی ہی بلکہ ہندو اور دیگر غیر مسلم اصحاب بھی اس قابل قدر تالیف سے فائدہ اٹھائیں گے۔“

فہرست مضامین سالہ محمد عربی

مقدمہ
از صفحہ ۱۰ تا صفحہ ۲۰

سیرت محمدی کی تالیف کی ضرورت - صحت یافتہ رسالہ ہذا کے اصول -

حصہ اول - محمد علی
از صفحہ ۲۱ تا صفحہ ۴۳

باب اول - قبل نبوت کا زمانہ -
از صفحہ ۲۲ تا صفحہ ۲۹

سلسلہ نسب - حضرت کے آبا و اجداد - ولادت - پیدائش کے عجیب و غریب نشانات - رضاعت - دایہ حلیمہ سعدیہ - والدہ کا انتقال - عہد المطلب اور ابوطالب کی کفالت - عیسائی راہب سے ملاقات - حرب نجاریں ترک کرکے ہمیشہ تجارت - خدیجہ کی ملازمت - خدیجہ سے نکاح - تعمیر کعبہ -

باب دوم - از زمانہ دعویٰ نبوت تا زمانہ ہجرت -
از صفحہ ۳۰ تا صفحہ ۴۳

روحانی سیدارسی - غار حرا میں عبادت - بعثت - خدیجہ کا اسلام لانا - علی - زید - ابوبکر عثمان وغیرہ کا اسلام لانا - خفیہ دعوت اسلام - اعلان اسلام - قریش کو دعوت اسلام قریش کی مخالفت کی وجہ - قریش کا وفد اور حضرت کا جواب - آنحضرت کو ایذا رسانی حمزہ کا اسلام - عتہ کا سولہ - کتب سابقہ کی تصدیق - قریش کا معجزات طلب کرنا قریش کے ساتھ مذہبی گفتگو - عمر کا اسلام - عمر کے مسلمان ہونے کا نتیجہ - مسلمانوں کو ایذا رسانی - حبش کی ہجرت - نجاشی کے دربار میں قریش کا وفد حضرت کا مقام طہ اور موصل بائیکاٹ - آنحضرت کا تسخیر قیامت پر اعتراض - ولید بن مغیرہ - رؤسائے قریش اور حضرت - بتوں کی تریف کی حدیث - ہاجرین حبش کی واپسی قریش کے مقابلہ - قریش کا موازنہ قرآن - قریش کی لضحیک - وفات ابوطالب -

وفات خدیجہ - ابوطالب کی وفات کا نتیجہ - بی بی سودہ سے نکاح - عایشہ سے نکاح -
قبائل عرب اور حضرت کی تبلیغ - قریش کے ظلم - معراج - شق صدر - طایف کا
حضرت کو رد کرنا - عقبہ کی پہلی ہجرت - مدینہ میں اسلام کا قدم - عقبہ کی دوسری ہجرت -
قریش کا جاسوس - صحابہ کی ہجرت مدینہ - حضرت کی ہجرت مدینہ - قبایں داخلہ -

حصہ دوم محمد منی -

از صفحہ ۷۷ تا صفحہ ۸۴

از صفحہ ۷۶ تا صفحہ ۸۴

۱۰۴

قبایں مسجد کی تعمیر - مدینہ میں داخلہ - نماز جمعہ اور پہلا خطبہ - مسجد کی تعمیر مکان
کی تعمیر - حضرت کے اہل و عیال کا مدینہ میں آنا - اذان کی ابتدا - ہاجرین کی
بلے سرو سامانی - رشتہ اخوت - اصحاب صفہ - قریش کی دھمکیاں - یہود کے
ساتھ معاہدہ - عاشورے کے روزے -

از صفحہ ۸۴ تا صفحہ ۱۰۱

۱۰۵

سلسلہ غزوات و سریا - غزوہ کا سر یہ - عبیدہ کا سر یہ - سعد کا سر یہ - غزوہ ابوا -
غزوہ العثیرہ - غزوہ سفوان - تبدیل کتبہ - رمضان کے روزے - عبد اللہ
بن جحش کا سر یہ - جنگ بدر - قریش کے مقتولین - اسیران جنگ - مال غنیمت
جنگ بدر کی اہمیت - اہل مکہ پر شکست کا اثر - غزوہ سویق - فاطمہ کی شادی -
نارعبید الفطر - غزوہ بنی سلیم - آیات جہاد -

از صفحہ ۱۰۱ تا صفحہ ۱۱۰

۱۰۶

جنگ احد - ابوسفیان کا دوبارہ حملہ کا ارادہ - بی بی حفصہ سے نکاح -
امام حسن کی پیدائش - بی بی ام کلثوم کا نکاح - مشرکہ کے نکاح کی حرمت -

از صفحہ ۱۱۰ تا صفحہ ۱۱۵

۱۰۷

سریہ ابن انیس - واقعہ سیر معونہ - یوم الرجیع کا بیان - جنگ بنی نضیر -
غزوہ ذات الرقاع - غزوہ کا واقعہ - بدر کا دوسرا غزوہ - زید کو عمرانی کی تسلیم -

پیدائش امام حسین۔ بی بی زینب سے نکاح۔ بی بی ام سلمہ سے نکاح۔
شراب کی حرمت۔

از صفحہ ۱۱۵ تا صفحہ ۱۲۱

شہ نم۔

غزوہ احزاب یا جنگ خندق۔ جنگ بنی قریظہ۔ بی بی زینب سے نکاح۔ عورتوں کے
متعلق احکام۔

از صفحہ ۱۲۱ تا صفحہ ۱۳۲

شہ نم۔

غزوہ بنی نضیر۔ غزوہ ذی قرد۔ غزوہ بنی مصطلق۔ بی بی جویریہ سے نکاح۔
واقعہ اُفک۔ عمرہ حُدیبیہ۔ بیعت رضوان۔ صلح حُدیبیہ۔ شرائط صلح کا اثر۔
مناقصہ کی جامعیت۔

اہل یہود اور حضرت محمد کے تعلقات (از صفحہ ۱۳۲ تا صفحہ ۱۴۹)

یہود اور انصار کے تعلقات۔ حضرت اور اہل یہود کا سلوک۔ جنگ بنی قنیقاع۔
قتل کعب بن اشرف۔ یہود اور حضرت کی مخالفت۔ جنگ بنی نضیر۔ جنگ بنی قریظہ۔
قتل سلام بن ابی الحقیق۔ جنگ خیبر۔ حضرت کو زیر ملنا۔ حرمت حمار۔ حرمت شتہ۔
مسلمانوں کے افلاس کا خاتمہ۔

از صفحہ ۱۴۹ تا صفحہ ۱۵۳

شہ نم۔

فتح خیبر۔ بی بی صفیہ سے نکاح۔ بنی دؤس کا اسلام لانا۔ واقعہ خدک۔ ہاجرین
حبش کی واپسی۔ بی بی ام حبیبہ سے نکاح۔ سلاطین کو اسلام کی دعوت۔
عمرة القضاء۔ خالد بن ولید اور عمرو بن العاص کا اسلام لانا۔ مختلف واقعات۔

از صفحہ ۱۵۳ تا صفحہ ۱۶۱

شہ نم۔

غزوہ موتہ۔

حصہ سوم۔ محمد کی مدنی و العمری (از صفحہ ۱۵۵ تا ۲۰۲)
قریش مکہ پر فوج کشی کے اسباب۔ مکہ کی جانب روانگی۔ فتح مکہ۔ کعبہ کو پاک کرنا۔
قریش کو امان۔ خطبہ فتح۔ خالد بن ولید کا بنو خزیمہ سے جنگ۔ غزوہ حنین۔

جنگِ اوطاس - غزوہ طایف - قبیلہ ہوازن کے قیدیوں کی رہائی - مالِ غنیمت کی تقسیم - مولفۃ القلوب کو انعامات - انصار کی بدظنی اور حضرت کی تقریر - ابراہیم کی پیدائش اور وفات - کعب بن زہیر کا اسلام لانا -

از صفحہ ۱۷۱ تا صفحہ ۱۹۲

۹

حضرت کی سادہ زندگی - واقعہ ایلا - غزوہ تبوک - خالد کی اکیدر کی جانب روانگی - مسیضار کا مسہار ہونا - کعب بن مالک پر عتاب - وفد بنی ثقیف - طایف کے بتوں کا توڑنا - قبائل عرب پر اسلام کے غلبہ کا اثر - نجران کے عیسائیوں کا وفد - بنی تمیم کا وفد - آداب رسالت - بنی اسد کا وفد - بنی حنیفہ کا وفد - حدیث کا اسلام - بنو فزارہ کا وفد - بنی عامر کا وفد - بنو حارث کا وفد - ہمدان کا وفد - بنی کنذہ کا اسلام - حمیر کا اسلام - حضرت کا دستور العمل - حج الاسلام - اعلان برأت - عبد اللہ بن ابیہ کی وفات - وفات نجاشی - زینب کی وفات -

از صفحہ ۱۹۲ تا صفحہ ۱۹۵

۱۰

حجاز کا اسلام - یمن کا اسلام - سیرۃ کذاب - اسود غسانی کا دعویٰ نبوت - حجة الوداع - خطبہ - مدینہ کو واپسی -

از صفحہ ۱۹۵ تا صفحہ ۲۰۲

۱۱

آخری ایام - مرض الموت - واقعہ قرطاس - آخری خطبہ - وفات - تجنیز و تکفین - متروکات - حضرت کی وفات کا قبائل عرب پر اثر -

از صفحہ ۲۰۳ تا صفحہ ۲۰۷

ضمیمہ اول

از صفحہ ۲۰۸ تا صفحہ ۲۰۹

ضمیمہ دوم

از صفحہ ۲۰۹ تا صفحہ ۲۱۲

ضمیمہ سوم

از صفحہ ۲۱۷ تا صفحہ ۲۲۰

ضمیمہ چہارم

از صفحہ ۲۱۷ تا صفحہ ۲۲۰

ضمیمہ پنجم

مقدمہ

سیرت محمدی کی تالیف کی ضرورت

حضرت محمد صاحب دنیا کی نامور ہستیوں میں سے ہیں۔ جس طرح ہندوستان کو جہاں تاجدار کے وجود پر۔ ایران کو زرتشت اور چین کو کنفوشیس نے وجود پر اور بنی اسرائیل کو حضرت موسیٰ کے وجود پر بجا فرستے۔ اسی طرح سرزمین عرب کو حضرت محمد کے وجود پر فخر ہے۔ آپ کی ذات سے جو فیوض اہل عرب کو پہنچے وہ تاریخ کے درقوں پر آپ زمر سے لکھے ہوئے ہیں۔ آپ نے عرب کے مختلف قبیلوں کو جو ایک دوسرے سے برسرِ سیکار رہتے تھے۔ ایک جماعت میں منظم کر دیا اور دشت عرب میں ایک ایسے مذہب کی بنا ڈالی جس نے عرب میں شرک اور کفر کا خاتمہ کر دیا اور اب دورِ حاضرہ میں مختلف ممالک میں پھیل گیا ہے۔ اس مذہب کے پیروؤں کی تعداد کروڑوں پر مشتمل ہے۔ پس ہر شخص کا فرض ہے کہ اس نامور ہستی کے سوانح حیات سے واقف ہو۔

یہ ایک علمی اور ادبی ضرورت ہے جس سے کوئی صاحبِ ہوش انکار نہیں کر سکتا۔ مختلف اشخاص نے اس موضوع پر قلم اٹھایا ہے لیکن بد قسمتی سے اس کا تعلق مباحثہ اور مناظرہ سے ہو گیا ہے۔ ایک طرف اہل اسلام کا گروہ ہے جو کسی ایسے واقعہ کو ماننے کیلئے تیار نہیں جو اشارہ اور کنایت نبویؐ کی شان کے خلاف ہو۔ دوسری طرف غیر مسلم طبقہ ہے جو آنحضرتؐ کی زندگی اور اخلاق کی ایسی بدناما تصویر پیش کرتا ہے۔ جو ہر قسم کے معائب کا مرقع ہوتی ہے۔ لیکن حبیبِ مرید احمد مرحوم کہتے ہیں ”وہ دونوں افراط اور لغویط میں پڑ گئے۔ پہلے تو شرابِ محبت کی سرشاری میں باٹ سے بھٹک گئے اور پچھلے اس رستہ کی ناواقفی سے منزل تک نہ پہنچے“ (خطبات احمدیہ ص ۹)

ہندوستانی میچوہر ہیں سے پادری عماد الدین صاحب مرحوم نے تاریخِ محمدی

تصنیف کی۔ لیکن چونکہ ان کا روئے سخن اسلامی مسکینوں سے تھا لہذا انہوں نے بھی بحث و مباحثہ کو مد نظر رکھ کر یہ کتاب لکھی تھی۔ چنانچہ مروجہ اسکے دیباچہ میں لکھتے ہیں:-
 ”ہم لوگ محمد صاحب کے مآذ نہیں ہیں اور مورخوں کی طرح صرف حال سناتے چلے جائینگے یا تسامح یا اغماض کے ساتھ بات بنا کر لکھیں گے بلکہ ہم ان کے حال پر حملہ کے طور پر اعتراض بھی کریں گے کیونکہ ہم محمدی عالموں سے ان اعتراضات کا جواب بھی مانگتے ہیں۔“

پھر تعلیقات التعلیقات میں منشی چراغ علی کو مخاطب کر کے کہتے ہیں ”میں نے تو ابیخ محمدی میں جا ہی اپنے گمان میں مناسب اعتراض بھی بہت سے کئے ہیں اس امید سے کہ ان کا کچھ جواب آپ لوگوں سے سنیگا۔ کیا اس کا جواب یہی ہے آپ میں موٹی موٹی عربی کے الفاظ ہی بول کر سنا دیں اور ہزار اعتراضوں میں سے ایک کا جواب بھی نہ دیں۔“

یورپ کے مسیحی مصنفین نے بھی آنحضرت کی سیرت پر متعدد کتابیں لکھی ہیں لیکن اہل اسلام کے نزدیک کوئی ایسی کتاب حجت نہیں ہو سکتی جو ضعیف اور موضوع روایات پر مبنی ہو۔ مسلمان علماء اس بات کے شاک میں ہیں کہ یورپین مصنفین عموماً واقعہ ہی پر انحصار کرتے ہیں۔ اور اسکی نسبت امام شافعی کا قول ہے کہ کہ واقعہ کی تمام تصانیف جھوٹ کا انبار ہے۔ پس جو سیرت کی کتاب واقعہ ہی پر مبنی ہوگی وہ اہل اسلام کے لئے حجت نہیں ہو سکتی۔ اور ایسی کتاب کا لکھنا وقت عزیز کو ضائع کرنا ہے۔

پس ایک ایسی کتاب کی ضرورت ہے جس کا تعلق مباحثہ اور مناظرہ سے نہ ہو اور جو محض علمی حیثیت سے لکھی جائے جو صرف صحیح تاریخی واقعات پر ہی مشتمل ہو اور جس میں مولف کی ذاتی رائے کو قطعاً دخل نہ ہو اور جو عظیم اور غیر مسلم جوہر کیلئے مفید اور کارآمد ہو۔ ہم نے کوشش کی ہے کہ یہ تالیف ان تمام ضروریات کو پورا کرے۔ و ما توفیقی الا باللہ

(۲)

حضرت محمد صاحب کی زندگی کے واقعات معلوم کرنے کے حسب ذیل ماخذ ہیں۔
 قرآن (۱) قرآن شریف۔ یہ ماخذ اہل اسلام کے نزدیک سب سے زیادہ مستند اور
 قابل وثوق ہے۔

کتب سیر اور ان کی تنقید (۲) سیرت و تاریخ کی کتابیں۔ عام قیاس یہی چاہتا ہے کہ
 جو واقعات ان کتب میں ہوں گے وہ سب سے زیادہ صحیح ہوں گے۔ لیکن حقیقت یہ ہے
 کہ سیرت کے واقعات حضرت محمد کے تقریباً سو برس بعد قلمبند ہوئے اور ان کا ماخذ
 کوئی کتاب نہ تھی بلکہ زبانہی روایات تھیں پس سیرت کی کتب میں ہر قسم کا رطب و یاس
 بھرا ہوا ہے۔ چنانچہ حافظ زین الدین عراقی کہتے ہیں کہ ”طالب فن کو معلوم ہو کہ سیرت کی
 کتابوں میں ہر قسم کی روایتیں نقل کی جاتی ہیں۔ صحیح بھی اور غلط بھی۔“ مرید مرحوم ان
 کتب سیر کی نسبت لکھتے ہیں ”یہ سب کتابیں تمام سچی اور جھوٹی روایتوں اور صحیح
 اور موضوع حدیثوں کا مغلطہ مجموعہ ہے جس میں صحیح اور غلط۔ مثبتہ اور درست
 جھوٹی اور سچی کسی کا کچھ امتیاز نہیں اور جو کتابیں زیادہ قدیم ہیں ان میں اس قسم کا
 اختلاط اور زیادہ ہے۔ قدیم مصنفوں اور اگلے زمانہ کے مورخوں کو تصنیفات سے
 زیادہ غرض یہ تھی کہ ہر ایک قسم کی روایتوں اور افواہوں کو جو ان کے زمانہ میں پھیل
 رہی تھیں ایک جگہ جمع کر لیں اور اس بات کی تحقیقات اور تصحیح کہ کوئی ان میں کی
 بالکل صحیح ہے اور کوئی غلط۔ کس میں زیادتی یا کمی ہوئی ہے اور کس میں مضمون کے
 سمجھنے اور واقعہ کے بیان کرنے میں غلط فہمی ہوئی ہے آئندہ وقت یا آئندہ نسلوں پر منحصر
 رکھیں۔ مگر افسوس یہ ہے کہ پچھلی نسلوں نے بعض اسکے کہ تحقیقات مطلوبہ
 کرنے سے اپنے بزرگوں کے مقاصد کی تکمیل کرتے انہی کتابوں کو اپنی تصنیفات جاریہ
 ماخذ ٹھہرایا اور اس لئے ان پچھلے مصنفوں کی تصنیفوں میں بھی وہی نقص پیدا ہوا

جو ان قدیم مصنفوں کی تصنیفوں میں تھا۔ غرض کہ اب فن سیرت کی تمام کتابیں کیا قدیم
کیا جدید مثل ایسے غلے سے اپنا سکھیں جنہیں سے کنکر۔ پتھر کوڑا کرکٹ کچھ چٹا نہیں گیا اور
ان میں تمام صحیح اور موضوع۔ جھوٹی اور سچی۔ سند اور بے سند۔ ضعیف اور قوی۔
مشکوٰۃ اور مشتبہ روایتیں مخلوط اور گڈ بڈ ہیں۔“ خطبات ص ۱۱

پس سیرت کی مستند اور مسلم الثبوت کتب میں بھی ضعیف روایات موجود
ہیں۔ ابتدائیں سیرت محمدی کی کتابیں صرف لڑائیوں کے بیان پر ہی مشتمل ہوتی تھیں۔
جس طرح قدیم بادشاہوں کی تاریخیں جنگ نامہ اور شہنامہ کے نام سے لکھی جاتی تھیں
یا جس طرح کتب عہد عتیق میں سلاطین یہودی کی سوانح حیات بیان کرتے وقت مورخین
نے جنگوں کے بیان کرنے پر ہی اکتفا کیا ہے یہی وجہ ہے کہ ان کتب سیرت کو بعض
اوقات مغازی بھی کہتے تھے۔ اس طریق عمل کے دو نتیجے ہوئے۔ اول چونکہ لڑائیوں کے
بیان کرنے میں تفصیل کی ضرورت ہوتی ہے لہذا سیرت کے مصنفین کو تنقید اور
تحقیق کا معیار کم کرنا پڑا اور ان کی کتب میں ضعیف روایات شامل ہو گئیں۔
دوم چونکہ ان کتب میں لڑائیوں اور جنگوں کا عنصر غالب تھا لہذا حضرت محمد
ایک فاتح اور سپہ سالار کے رنگ میں سرگدھ نظر آنے لگے۔ اور یہ ان کی اصلی صورت
قرار دیدی گئی۔ اور ان کے دیگر سوانح حیات کو نظر انداز کر دیا گیا۔

سیرت کی مشہور کتاب محمد بن اسحاق کی کتاب ہے۔ وہ امام فن مغازی کے
نام سے مشہور ہیں۔ محمد بن اسحاق (تاریخ وفات ۱۵۸ھ) تابعی ہیں اور انہوں نے
متعدد صحابہ کو دیکھا تھا علم حدیث میں کمال رکھتے تھے۔ اگر کوئی اعتراض ان پر ہے
تو یہ ہے کہ جنگ خیبر وغیرہ کے واقعات انہوں نے ان مسلمانوں سے اخذ کئے ہیں جو
پہلے یہودی تھے لیکن وہ ایسے ثقہ ہیں کہ امام بخاری نے ان کی سند سے روایات
نقل کی ہیں اور ان کو صحیح سمجھا ہے اور محدثین کا عام فیصلہ یہی ہے کہ مغازی اور
سیرت میں ان کی روایات مستند ہیں۔ ان کی اصل کتاب نایاب ہے لیکن اس
کتاب کی یادگار ابن ہشام کی کتاب — ابن ہشام (سن وفات ۲۴۵ھ) نہایت

ثقة اور مشہور مؤرخ و محدث تھے۔ انہوں نے ابن اسحاق کی سیرت کو اضافہ کر کے مرتب کیا۔ ان کی کتاب سیرت ابن ہشام کے نام سے مشہور ہے۔
مؤرخین میں سے امام طبری (سن وفات ۳۲۰ھ) نہایت ثقہ ہیں اور کل محدثین ان کے علم و فضل کے قائل ہیں۔ ابن خلدون اور ابوالفدا کی مستند تاریخیں ان کی کتاب سے ماخوذ ہیں۔

ہم نے اس تالیف میں سیرت ابن ہشام اور تاریخ ابوالفدا سے مدد لی ہے۔ ابوالفدا کی نسبت سیرت جیسا محقق لکھتا ہے کہ وہ اعتبار کے لائق ہے۔ اس نے اپنی کتاب احتیاط سے لکھی ہے، اور اس بات کی کوشش کی ہے کہ کوئی موضوع یا مشتبہ یا غور وایت اس میں نہ داخل ہونے پائے۔ ہم نے واقعی کو نظر انداز کر دیا ہے کیونکہ محدثین بالاتفاق اس کو کاذب کہتے ہیں۔

کتب حدیث | (۳) حضرت محمد کی زندگی کے واقعات کو معلوم کرنے کا بہترین ذریعہ کتب حدیث ہیں۔ یہ امر زیر بحث ہے کہ آیا آنحضرت کے زمانہ میں روایتیں اور حدیثیں قلمبند ہوئی تھیں یا نہیں۔ ایک طرف تو صحیح مسلم میں مذکور ہے کہ حضرت نے فرمایا ”مجھ سے جو سنو اس کو بجز قرآن کے قلمبند نہ کرو اور اگر کسی نے لکھا ہو تو اس کو مٹا ڈالو“۔ دوسری طرف صحیح بخاری سے یہ ثابت ہے کہ حضرت عبداللہ بن عمرو بن العاص اور حضرت علی اور حضرت انس نے حدیثیں قلمبند کیں۔ لیکن یہ حدیثیں تعداد میں نسبتاً بہت کم تھیں۔ ابن ماجہ نے روایت کی ہے کہ آنحضرت نے منبر پر یہ حکم دیا تھا ”خبردار مجھ سے زیادہ حدیثیں نہ روایت کرو“۔ ایک اور دفعہ آنحضرت نے فرمایا کہ ”جو شخص میری نسبت کوئی جھوٹی روایت بیان کرے تو چاہئے کہ وہ اپنا گھر آگ میں بنائے“۔ لیکن باوجود اس تنبیہ کے ہزاروں اشخاص نے مختلف انواض کی وجہ سے (جن کا مفصل ذکر باعث طوالت ہوگا) لاکھوں احادیث وضع کر ڈالیں۔ چنانچہ امام بخاری نے چھ لاکھ حدیثوں میں سے صرف چار ہزار کو معتبر سمجھا کر جمع کیا۔

احادیث صحیحہ کی جانچ پڑتال | صحیح روایات کے جانچ پڑتال کیلئے مختلف اصول مقرر کئے گئے۔ اور اسما الرجال کے علم کی تدوین کی گئی۔ پہلا اصول یہ تھا کہ روایت کا سلسلہ اصل واقعہ تک کہیں منقطع نہ ہونے پائے یعنی واقعہ اُس شخص کی زبان سے بیان کیا جائے جو خود شریک واقعہ ہوا اور اگر خود نہ ہو تو شریک واقعہ تک تمام راویوں کے نام ترتیب وار بیان ہوں۔ اور یہ راوی صادق - ثقہ - دقیق - شناس - عالم معنی فہم اور عادل ہوں جن کا حافظہ زبردست ہو۔ دوسرا اصول یہ تھا کہ جس قدر اہم واقعہ ہو اسی قدر شہادت کا معیار بلند ہو یعنی جس درجہ کا واقعہ ہو اسی درجہ کی شہادت ہونی چاہئے۔ تیسرا اصول یہ تھا کہ بیان کردہ واقعہ قرآن اور حدیث متواتر اور اجماع قطعی کے خلاف نہ ہو بلکہ محسوسات تجربہ مشاہدہ اور عقل کے عین مطابق ہو۔ لیکن یہاں سوال یہ پیدا ہوتا ہے کہ ہر شخص جس روایت سے چاہے یہ کہہ کر انکار کر سکتا ہے کہ یہ روایت میرے نزدیک عقل کے خلاف ہے۔ اس میں کچھ شک نہیں کہ محدثین سلسلہ روایت کے ساتھ یہ بھی جانچتے تھے کہ آیا دیگر شواہد اور قراین اس روایت کے موافق ہیں یا نہیں تاہم عام فیصلہ یہی ہے کہ جس روایت کے راوی ثقہ ہوں اور سلسلہ روایت واقعہ تک پہنچتا ہو وہ باوجود خلاف عقل ہونے کے لائق حجت ہے۔

محدثین نے صحیح روایات جمع کرنے میں نہایت محنت - نکتہ سنجی - جانفشانی اور جانکامی سے کام لیا ہے جس کا نتیجہ یہ ہے کہ آنحضرت کے "اقوال و افعال و منہج و قطع - شکل و شبہات - رفتار و گفتار - مذاق طبیعت - انداز گفتگو - طرز زندگی - طریق معاشرت - کھانے پینے - چلنے پھرنے - اٹھنے بیٹھنے - سونے جاگنے - ہنسنے بولنے کی ایک ایک ادا محفوظ رہ گئی۔

محدثین کی فروگزاشتیں | دورِ حاضرہ کے معیار کے مطابق محدثین سے دو قسم کی فروگزاشتیں صادر ہوئیں۔ انہوں نے اپنے زمانہ کے معیار کے مطابق نہایت کاوش اور قریزی سے کام لیا اور صحیح احادیث اور واقعات کی کھوج کرنے میں کوئی دقیقہ

باقی نہ چھوڑا۔ لیکن آخر وہ انسان اور محدود العقل تھے ان کا ذہن رسا موجودہ زمانہ کی ضروریات اور اصول تحقیق سے واقف نہ ہو سکتا تھا۔

پہلی فروگزاشت جو ان سے صادر ہوئی یہ تھی کہ انہوں نے واقعات کے بیان کرنے پر ہی کفایت کی لیکن ان واقعات کے اسباب کی طرف توجہ نہ کی۔ موجودہ زمانہ میں ہرچیز بھی یہ جانتا ہے کہ کوئی واقعہ بغیر علت کے وقوع پذیر نہیں ہوتا پس مؤرخ کسی واقعہ کو بیان کرنے سے پہلے اس کے اسباب کو مفصل طور پر بیان کرتا ہے اور ان حالات کو بتاتا ہے جن کی وجہ سے وہ واقعہ ظہور پذیر ہوا۔ لیکن اسلامی مؤرخین اور محدثین واقعات کی صحت معلوم کرنے میں کوشش نہیں۔ لیکن واقعات کے اسباب کی تحقیق و تلاش کی طرف مطلق توجہ نہیں کرتے۔ دورِ حاضرہ میں کسی شخص کی زندگی کے کارناموں اور سوانح حیات کو مکمل طور پر سمجھنے کے لئے یہ نہایت ضروری خیال جاتا ہے کہ ہم اس کے قصاصد اور اغراض اندرونی نیت اور ارادوں سے واقف ہوں جن کے باعث مختلف واقعات ظہور پذیر ہوتے ہیں۔ علاوہ ان باطنی امور کے ہمیں ان ظاہری اسباب و حالات سے بھی واقف ہونا ضرور ہے جو اس دینی دنیا میں علت و معلول کے سلسلہ میں واقعات کے علل ہوتے ہیں۔ پس آنحضرت کی زندگی کے واقعات کو معلوم کرنے کیلئے یہ ضروری امر ہے کہ ہم ان کے اندرونی ارادوں اور بیرونی حالات سے واقف ہوں۔ جن کی وجہ سے آپ کی زندگی کے مختلف واقعات رونما ہوئے جائے افسوس ہے کہ اسلامی مؤرخین اور محدثین نے آپ کی زندگی کے واقعات کے اسباب بیان کرنے کی طرف مطلق توجہ نہیں کی۔

دوسری فروگزاشت جو دورِ حاضرہ کے اصول تحقیق کے مطابق اسلامی مؤرخین سے صادر ہوئی یہ ہے کہ روایت کی صداقت کی تحقیق میں انہوں نے یہ نہیں دیکھا کہ آیا راوی کا بیان بجائے خود واقعات اور قرائن کے تناظر میں صحیح ہے یا مطابقت رکھتا ہے یا نہیں لیکن دورِ حاضرہ کے معیار کے مطابق کسی واقعہ کے بیان کی صحت کیلئے یہ ضروری امر ہے کہ اس بیان کے مختلف اجزاء ایک دوسرے کے

اور گرد پیش کے حالات کے مطابق ہوں۔ فرض کرو کہ کسی بیان کے مختلف اجزاء ایک دوسرے کے نقیض ہوں یا قرائن کے تناسب سے مطابقت نہ رکھتے ہوں اور بیان مربوط اور مسلسل نہ ہو اور جگہ جگہ سے اکھڑتا ہو تو وہ بیان غلط ہوگا خواہ اس کا راوی ثقہ ہو۔ اور اسمائے رجال کا علم اُس راوی کو نہایت مستند روایۃ میں شمار کرے۔ واقعات کی صداقت جانچنے کے لئے محض راوی کا ثقہ اور مستند ہونا کافی نہیں۔ روایت کے نفس مضمون، ربط، سلسلہ، قرائن، گرد پیش کے واقعات و حالات کے ساتھ تطبیق وغیرہ کو بھی مد نظر رکھنا لازم ہے۔ اسلامی مورخین نے اس اصولی تنقیح و تنقید کی طرف توجہ نہیں کی۔ اگر ہم دورِ حاضرہ کے اصول تحقیق کے مطابق ان احادیث کو جن کو امام بخاری نے صحیح تسلیم کیا ہے جانچیں تو امام بخاری کی چار ہزار احادیث کا نصف ہم کو رو کرنا پڑیگا۔

مثال کے طور پر احادیث کے جمع کرنے کے بارے میں آنحضرت نے کیا حکم دیا؟ بعض حدیثوں سے معلوم ہوتا ہے کہ آنحضرت نے اجازت دی چنانچہ ابن عمرو بن عاص کہتا ہے ”کہ میں جو بات حضرت سے سنتا تھا فوراً لکھ لیا کرتا تھا تو قریش نے مجھے منع کیا اور کہنے لگے تو ہر چیز لکھتا جاتا ہے اور رسول اللہ آخر آدمی ہیں۔“ غصے اور رضائے نبوی کی حالت میں کلام کیا کرتے ہیں۔ یس میں نے لکھتے پھوٹ دیا۔ جب میں نے اس بات کا آپ سے ذکر کیا تو آپ نے اپنے منہ کی طرف انگلی سے اشارہ کر کے کہا لکھ لکھ لیا کرو۔ قسم ہے اس کی جس کے تابو میں میری جان ہے کہ میرے منہ سے حق کے سوا کوئی دوسری بات نہیں نکلتی۔“ اسی طرح ایک انصاری نے آنحضرت کے پاس آکر افسوس ظاہر کیا کہ یا حضرت میں آپ کی بات سنتا ہوں تو مجھے اچھی لگتی ہے۔ لیکن مجھے یاد نہیں رہتی۔ آپ نے کہا کہ اپنے دہنے ہاتھ سے مدد لے اور اپنے ہاتھ سے لکھنے کی طرف اشارہ کیا۔ لیکن ابوسعید سے روایت ہے کہ رسول اللہ نے فرمایا کہ ”قرآن کے سوائے مجھ سے کچھ چیز نہ لکھا کرو۔“ اور جس نے قرآن کے سوائے کچھ لکھا ہو تو چاہئے کہ اس کو مٹا ڈالے۔“ مسلم

اس حدیث کے راوی ہیں۔ اسبہ دونوں قسم کی حدیثیں اہل اسلام کے معیارِ صحت کے مطابق صحیح ہیں لیکن سوال حل نہیں ہوتا کہ آنحضرت نے احادیث کے جمع کرنے کے بارے میں کیا حکم دیا تھا؟

اسلامی کتب کا یکطرفہ بیان | مؤرخ کیلئے سب سے بڑی دقت یہ ہے کہ اسکے سامنے

صرف ایک ہی جانب کے بیانات ہیں یعنی ہمارے پاس صرف اسلامی مؤرخین اور محدثین ہی کے بیانات ہیں۔ اگر ہمارے پاس ان لوگوں کے بیانات بھی ہوتے جنہوں نے دعویٰ نبوت سے لیکر فتح مکہ تک آنحضرت کی مخالفت کی تھی یعنی اگر ہمارے پاس قریش مکہ اور یہود مدینہ جماعت منافقین اور دیگر قبائل عرب کے بیانات بھی ہوتے تو ہم جانیبن کے بیانات پر ہلکے حضرت کی زندگی کے مختلف واقعات کی نسبت صحیح نتیجہ پر باسانی پہنچ سکتے تھے۔ لیکن ان میں سے ایک کا بیان بھی محفوظ نہ رہا جس سے ہم اسلامی مؤرخین اور محدثین کے بیانات کی صداقت کا اندازہ کر سکیں۔ ہمارے سامنے صرف یکطرفہ بیانات ہیں پس مؤرخ کو ان بیانات کی صحت کا اندازہ کرتے وقت احتیاط اور بیدار مغزئی سے کام لینا پڑتا ہے۔

ان یکطرفہ بیانات میں ایک اور وقت یہ ہے کہ جس طرح دورِ حاضر میں کوئی مسلمان بیگوارا نہیں کر سکتا کہ آنحضرت کے خلاف ایک کلمہ بھی بولایا لکھا جائے اسی طرح بلکہ اس سے بھی زیادہ صحابہ اور تابعین میں سے کوئی شخص ایسی بات گوارا نہیں کر سکتا تھا۔ آنحضرت کے صحابہ آپ کے شہداء ہی تھے۔ قریش اور دیگر قبائل کے سرداران کی حقیقت مندی دیکھ کر انگشت بدنداں رہ جاتے تھے اس کا نتیجہ یہ ہوا کہ احادیث صحیحہ میں سے رفتہ رفتہ وہ تمام باتیں خود بخود خارج ہوتی گئیں جو آنحضرت کے دامن پر ایک داغ تصور کی جاسکتی تھیں۔ اور جوں جوں زمانہ گزرتا گیا ایسی احادیث کو شک کی نظر سے دیکھا گیا۔ تلک انخلاق العلی کی حدیث (جس کا ذکر رسالہ میں ہوگا) اس کی ایک مثال ہے پس مؤرخ کو چاہئے کہ نہایت ہوشیاری اور حزم سے ان احادیث کی صحت کا اندازہ کرے۔

رسالہ کی تالیف کے اصول | اس رسالہ کی تالیف میں ہم نے ذیل کے اصول کو مد نظر رکھا ہے :-

(۱) چونکہ اہل اسلام کے نزدیک قرآن سب سے زیادہ صحیح معتبر اور مستند کتاب ہے لہذا حضرت محمد کے سوانح حیات کے متعلق جو کچھ تصریحاً یا اشارۃً قرآن میں پایا جاتا ہے اس کو ہم نے صحیح مقدم اور افضل سمجھا ہے۔

(۲) حتی المقدور صرف احادیث صحیحہ سے کام لیا گیا ہے کیونکہ محققین کا اس پر اتفاق ہے کہ صحیح حدیث تمام کتب سیرت کی متفقہ روایت کے مقابلہ میں بھی قابل ترجیح ہے۔

ہم نے اس رسالہ میں صحیح بخاری مترجمہ مرزا حیرت دہلوی مطبوعہ کزن پریس دہلی ۱۳۲۸ھ کا استعمال کیا ہے۔ کیونکہ صحیح بخاری قرآن کے بعد اصح الکتب خیال کی جاتی ہے۔ اس کے علاوہ ہم نے قاضی شرف الدین رحمۃ اللہ علیہ کی کتاب

تیسیر الوصول الی جامع الاصول من احادیث الرسول کے اردو ترجمہ تلخیص الصحیح مترجمہ مولوی سید ابوالحسن محمد نجی الدین خاں مطبوعہ صدیقی مطبع لاہور کا استعمال کیا ہے جس میں صحیح سنی کی صحیح حدیثوں کو ایک جگہ جمع کر دیا گیا ہے۔

(۳) سیرت اور تاریخ کی کتب میں سے ہم نے سیرت ابن ہشام اور تاریخ ابوالفضل سے مدد لی ہے لیکن ان کتب میں سے حتی المقدور ان باتوں کو نظر انداز کر دیا ہے جو ضعیف اور قابل انکار ہیں۔

(۴) اس رسالہ میں قرآنی آیات کا عربی متن بخوف طوالت نہیں لکھا۔ ان آیات کا فقط اردو ترجمہ لکھا گیا ہے۔

(۵) حضرت محمد کے سوانح حیات میں سے جو واقعات اہم نہیں ہیں وہ ہم نے نظر انداز کر دیئے ہیں۔ صرف اہم واقعات کو مفصل طور پر لکھا گیا ہے کیونکہ ایک مختصر کتاب میں آنحضرت کی زندگی کے تمام واقعات کو لکھنا ایک ناممکن امر تھا۔

(۶) ہم نے جہاں تک ہو سکا حوالوں کو سلسلہ وار بحوالہ نمبر مختلف ابواب کے تحت کتاب کے آخر میں بطور ضخیم الگ جمع کر دیا ہے۔ شائقین سے درخواست ہے کہ

وہ ان نبروں کے حوالہ سے ضمیمہ کو ملاحظہ فرمائیں۔
 چونکہ مختصر رسالہ میں آنحضرت کے تمام غزوں اور مشرکوں کا ذکر نہیں ہو سکا
 لہذا کتاب کے آخر میں جنگی ہمتوں کی فہرست شامل کر دی گئی ہے۔ ہر سال پچہری کے
 بعد ایک لکیر کھینچ دی گئی ہے تاکہ ناظرین آسانی سے معلوم کر سکیں کہ ہر سال
 کتنی جنگی ہمتیں وقوع میں آئیں۔ یہ فہرست کتاب رحمتہ للعالمین سے نقل کی گئی ہے۔
 اختصار کو مد نظر رکھ کر ہم نے آنحضرت کی ازواج کی فہرست بھی ضمیمہ میں شامل
 کر دی ہے۔ یہ فہرست بھی رحمتہ للعالمین سے نقل کی گئی ہے۔
 چونکہ اردو خوان اصحاب عربی ناموں کے تلفظ سے بالعموم نا آشنا ہوتے ہیں۔
 لہذا ان کی خاطر ہم نے ضمیمہ میں چند عربی ناموں پر اعراب لگا دئے ہیں۔
 ان اصحاب سے جو فنی میرت میں دسترس رکھتے ہیں الٹا اس ہے کہ اگر ان کو اس
 تالیف میں کوئی ایسی بات ملے جو ان کی تحقیق کے مطابق غلط ہو تو وہ مولف کو اطلاع
 دیکر اپنا گرویدہ احسان بنائیں تاکہ اگر وہ بات واقعی غلط ہو تو اس کی تصحیح کی جائے۔
 کیونکہ مولف کی نیت نیک ہے اور بجز حق اور انصاف کے اور کچھ مطلوب نہیں ہے۔
 ہر صاحب عقل کا فرض ہے کہ جب سچائی کو خود دریافت کرنے تو اس کو دوسروں
 تک پہنچائے۔ اگر اس رسالہ کے ناظرین کوئی ریویو یا تبصرہ لکھیں تو اس تبصرہ کو
 مولف کے پاس بھیج کر اس کو شکریہ ادا کر نیکاً موقعہ عطا کریں۔
 میں ان تمام احباب کا شکریہ ادا کرتا ہوں جنہوں نے اس رسالہ کی تالیف میں
 میری مدد کی ہے۔ خدا ان کو جزائے خیر دے۔

برکت اللہ

{ فتح گڑھ جڑیاں
 اگست ۱۹۳۲ء

حصہ اول

محمد علی

باب اول

قبل نبوت کا زمانہ

(۱) سلسلہ نسب

حضرت محمد کا سلسلہ نسب حسب ذیل ہے :-

محمد بن عبد اللہ بن عبد المطلب بن ہاشم بن عبد مناف بن قصی بن كلاب
بن مرہ بن کعب بن لوئی بن غالب بن فہر بن مالک بن نضر بن کنانہ بن خزیمہ بن مضر
بن الیاس بن مضر بن نزار بن معد بن عدنان -

صحیح بخاری میں سلسلہ نسب یہاں ختم ہے۔ اہل حدیث اور اہل تاریخ کا
عدنان تک اتفاق ہے گو علمائے اسلام اس سلسلہ کو حضرت اسماعیل بن حضرت ابراہیم
تک پہنچاتے ہیں۔ لیکن حضرت نے فرمایا ہے کہ عدنان سے آگے میری نسبت
بیان کرنے والے جھوٹے ہیں۔


(۲) حضرت محمد کے آبا و اجداد

آنحضرت خاندان قریش میں سے تھے۔ آپ کے آبا و اجداد میں سے قصی
بن كلاب خاص طور پر قابل ذکر ہے۔ وہ خانہ کعبہ کے متولی اور مکہ کے حاکم تھے۔ ان کے
زیر اہتمام مکہ میں حاجیوں کو کھانا مفت تقسیم کیا جاتا تھا انہوں نے چری حوض
بنو لئی جن میں حج کے دنوں میں حاجیوں کیلئے پانی پھریا جاتا تھا۔ قریش کے اندر
شادی بیاہ کی کوئی تقریب اور جنگ کا کوئی قضیہ قصی کے مشورہ کے بغیر نہ ہوتا
یہ تمام امور دارالندوہ میں طے ہوتے جس کو قصی نے تعمیر کیا تھا۔ قصی کی وفات
کے بعد خانہ کعبہ کے تمام فرائض اس کے سب سے بڑے بیٹے عبد المطلب کو ملے
لیکن عبد مناف قریش کا رئیس ہزار ہوا۔ عبد مناف کے بیٹوں میں سے ہاشم

نہایت زبردست شخص تھا۔ اس نے عبدالدار کے بیٹوں سے حرم کے مناصب چھیننے چاہے اور جنگ کی تیاریاں شروع ہو گئیں لیکن بالآخر اس پر صلح ہوئی کہ حاجیوں کو کھلانے پلانے کی خدمت ہاشم کے سپرد ہوئی اور باقی مناصب بنی عبدالدار کے پاس بدستور قدیم قائم رہے۔ ہاشم اپنے فرائض کو نہایت خوش اسلوبی سے انجام دیتے تھے۔ انہوں نے قیصر روم سے اور حبش کے بادشاہ نجاشی سے فرمان حاصل کر کے قریش کے اسباب تجارت کا ٹیکس معاف کر لیا۔ ہاشم نے عرب کے مختلف قبائل سے بھی یہ عہدے لیا کہ وہ قریش کے کارروان کو کسی قسم کا گزند نہ پہنچائیں گے۔

ہاشم نے خاندان بنی نجار کی ایک خاتون سلمیٰ سے شادی کی جن سے ایک لڑکا پیدا ہوا جس کا نام بعد میں عبدالمطلب پڑ گیا کیونکہ ہاشم کے بھائی مطلب نے اسکی پرورش کی تھی۔ عبدالمطلب نے چاہہ ضرورم کو جو ایک مدت سے کم ہو گیا تھا اور جس کا کسی کو بتہ نہیں تھا کھود کر نکالا۔

عبدالمطلب کے بیٹے عبداللہ کی شادی قبیلہ زہرہ میں وسم بن عبدالمناف کی دختر آمنہ کے ساتھ ہوئی۔ شادی کے بعد عبداللہ تجارت کے لئے ملک شام کو گئے اور واپس آتے ہوئے مدینہ میں فوت ہو گئے۔ عبداللہ کی وفات کے بعد حضرت محمد پیدا ہوئے۔ ذیل کے تجربے آپ کا رشتہ ان لوگوں کے ساتھ ظاہر ہو جاتا ہے جو بعد کے زمانہ میں آپ کے جانی دشمن ہو گئے:-



(۳) ولادت - طفولیت اور لڑکپن

تاریخ ولادت | حضرت محمد صاحب کی تاریخ ولادت میں اختلاف ہے۔ لیکن اس بات پر سب کا اتفاق ہے کہ آپ ربیع الاول کے مہینہ میں دو شنبہ کے روز پیدا ہوئے تھے۔ غالباً آپ کی ولادت ۱۲ ربیع الاول روز دو شنبہ مطابق ۱۲ مئی ہوئی۔ اس سال اصحاب قبل نے مکہ پر شکر گشتی کی تھی۔

پیدائش کے عجیب و غریب نشانات | تاریخ ابو الفدا میں لکھا ہے کہ جب آنحضرت

پیدا ہوئے کسریٰ کے محل کو ایسی حرکت ہوئی کہ اس کے چودہ کنگرے گر پڑے۔ یارین کی آگ جو ہزار برس سے جلتی تھی دفعۃً سرد ہو گئی بحیرہ سادہ کا پانی سوکھ گیا وغیرہ وغیرہ۔ لیکن یہ ضعیف اور ناقابل قبول روایات ہیں۔ صحیح بخاری اور صحیح مسلم بلکہ صحاح ستہ کی کسی کتاب میں ان مبالغہ آمیز باتوں کا ذکر تک نہیں ملتا۔ علاوہ ازیں یہ روایات منقطع ہیں۔ کیونکہ صحابہ میں سے کوئی شخص بھی ایسا نہیں تھا جس کی عمر آنحضرت کی ولادت کے وقت اتنی بڑی ہو کہ وہ روایت کر سکے۔ حضرت ابوبکر عمر میں سب صحابہ سے بڑے تھے لیکن وہ آنحضرت کی پیدائش کے دو سال بعد پیدا ہوئے تھے۔ پس آنحضرت کی پیدائش کے متعلق جتنی روایات ہیں ان میں سے اکثر کی وقعت شاذ و نادر مضامین اور قصص سے زیادہ نہیں ہے اسی طرح یہ روایت کہ بی بی آمنہ سے ایک نور پیدا ہوا جس نے شام کی تمام گلیوں اور کافوں کو روشن کر دیا ہے سند اور غیر معتبر ہے۔

رضاعت | حضرت کی والدہ ماجدہ نے چند روز تک آپ کو دودھ پلایا۔ اس کے

بعد ثویبہ نے جو حضرت کے چچا ابو لہب کی لونڈی تھی آپ کو دودھ پلایا۔

دایہ حلیمہ سعدیہ | اس زمانہ میں دستور تھا کہ مکہ کے رئیس اور شرفاء شیر خوار بچوں کو

ارد گرد کے گاؤں میں بھیج دیتے تھے تاکہ وہ بدوؤں میں رہ کر خالص عربی زبان کو حاصل

کریں۔ اس دستور کے مطابق بدوی عورتیں سال میں دو مرتبہ مکہ آیا کرتی تھیں۔

آنحضرت کی پیدائش کے چند روز بعد بدوی عورتیں مکہ میں آئیں۔ چونکہ حضرت تیمم تھے اور یہ عورتیں اپنے فائدہ کیلئے بچوں کو دودھ پلانے کی تلاش میں تھیں۔ اس لئے کوئی دایہ حضرت کو دودھ پلانا نہیں چاہتی تھی۔ لیکن چونکہ دایہ حلیمہ کے ہاتھ کوئی بچہ نہ آیا اس نے حضرت کو لے لیا اور آپ چھ برس تک بی بی حلیمہ کے پاس رہے۔ اور ان کی اور ان کے خاندان کی ہمیشہ عزت کرتے رہے چنانچہ مابعد کے زمانہ میں ایک دفعہ آپ بیٹھے ہوئے تھے تو آپ کے رضاعی باپ آئے تو آپ نے ان کے لئے اپنے کپڑے کا ایک کونہ بچھا دیا۔ پھر آپ کی رضاعی ماں آئیں تو آپ نے ان کے واسطے دوسرا کونہ بچھا دیا اور وہ اس پر بیٹھ گئیں پھر آپ کے رضاعی بھائی آئے تو آپ کھڑے ہو گئے اور ان کو اپنے سامنے بٹھا لیا۔

قبیلہ ہوازن جس میں حضرت نے اس طرح پرورش پائی فصاحت میں مشہور تھا چنانچہ مابعد کے زمانہ میں حضرت لوگوں سے کہا کرتے تھے "میں تم سب میں فصیح ترین ہوں کیونکہ میں قریش کے خاندان سے ہوں اور میری زبان نبی سعد کی زبان ہے۔"

والدہ کا انتقال | جب آنحضرت کی عمر چھ برس کی ہوئی تو بی بی آمنہ آپ کو لے کر اپنے رشتہ داروں کے پاس گئی لیکن واپس آتے وقت راہ میں اس کا انتقال ہو گیا اور حضرت ام امین کے ساتھ (جو حضرت کے باپ کی لونڈی تھی اور حضرت کو ترکہ میں ملی تھی) مکہ واپس آئے۔

عبدالمطلب اور ابوطالب کی کفالت | والدہ کی وفات کے بعد آپ کے دادا عبدالمطلب آپ کی پرورش کرتے رہے لیکن دو برس کے بعد وہ بھی گذر گئے اور مرتے وقت حضرت کو اپنے بیٹے ابوطالب کے سپرد کر گئے جو حضرت کے باپ عبد اللہ کے ماں جائے حقیقی بھائی تھے۔

بنی ہاشم کیلئے عبدالمطلب کی موت ایک سانحہ جانکاح ثابت ہوئی کیونکہ اس کی وفات پر بنی ہاشم کی شان و شوکت اور دنیاوی و جاہلیت دفعہ جالی بنی۔ اور ریاست بنی امیہ کے خاندان میں چلی گئی صرف عبدالمطلب کے سب سے چھوٹے

بیٹے عباس کے پاس حاجیوں کو آب زمزم پلانے کی خدمت رکھی۔
 ابوطالب کو آنحضرت کے ساتھ اور آنحضرت کو اپنے چچا کے ساتھ بے انتہا
 الفت اور محبت تھی۔ آپ ہر وقت حضرت ابوطالب کے ساتھ رہتے۔ قرآن اُن
 یام کی طرف اشارہ کر کے کہتا ہے "کیا اُس (خدا) نے تجھے (اے محمد) تم نہیں پایا
 اور تجھے گھردیا اور تجھے بھٹکنا پایا اور ہدایت دی" (ضحیٰ آیت ۶)
 اسی زمانہ میں جب آپ کی عمر غالباً دس برس کی ہوئی تو آپ مکہ والوں کی
 بکریاں چرایا کرتے تھے۔ چنانچہ بخاری نے آنحضرت کا قول نقل کیا ہے کہ "میں
 قرار لیتا ہوں کہ مکہ والوں کی بکریاں چرایا کرتا تھا" قرار لیتا ہوں کہ جو ایک
 سکے تھا۔ اس سے معلوم ہو سکتا ہے کہ عبدالمطلب کی وفات نے بنی ہاشم کے خاندان
 پر کس قدر اثر کیا۔ خود ابوطالب تجارت کا کاروبار کیا کرتے تھے۔
 عیسائی راہب سے ملاقات قریش کا دستور تھا کہ سال میں ایک مرتبہ تجارت
 کے لئے ملک شام کو جایا کرتے تھے۔ جب حضرت کی عمر تقریباً ستر برس کی ہوئی
 تو ابوطالب آنحضرت کو ہمراہ لے گئے۔ جب بقرہ میں داخل ہوئے تو ایک عیسائی
 خانقاہ میں اترے جہاں آپ کی ملاقات صومعہ کے افسر اعلیٰ راہب تھوڑے سے ہوئی۔
 اس ملاقات کی نسبت اسلامی اور مسیحی مصنفین نے نہایت مبالغہ آور
 رنگ آمیزی سے کام لیا ہے۔ ایک طرف اسلامی مورخین ابن اسحاق اور ابن ہشام
 وغیرہ کہتے ہیں کہ راہب نے چہرہ محمدی کو دیکھ کر پہچان لیا کہ وہ رسول آخر الزماں ہیں
 جن کا ذکر کتاب یہود و نصاریٰ میں ہے اور اس نے ابوطالب کو کہا کہ ان کو اہل یہود
 وغیرہ کے شر سے بچائے رکھو۔ وغیرہ وغیرہ۔ دوسری طرف مسیحی مصنفین اس بات
 کے مدعی ہیں کہ آنحضرت نے اس راہب سے دیوبند مذہب کے حقائق سیکھ کر انہی
 امور پر دین اسلام کو چلایا اور اسلام کی تمام اچھی باتیں اسی ملاقات کا نتیجہ ہیں۔ اس
 افراط و تفریط کا نتیجہ یہ ہے کہ بعض اسلامی مورخین مثلاً مولانا شبلی اس روایت کی
 صحت کا سرے سے انکار کر کے کہتے ہیں کہ "حقیقت یہ ہے کہ یہ روایت

مقابل اعتبار ہے۔ (سیرت النبی جلد اول صفحہ ۱۶)۔ لیکن حاکم نے مستدرک میں اس روایت کی نسبت لکھا ہے کہ ”یہ حدیث بخاری اور مسلم کی تراویح کو پورا کرتی ہے اگر ہم اسلامی اور مسیحی مورخین کی افراط و تفریط کو نظر انداز کریں تو حقیقت یہ معلوم ہوتی ہے کہ حضرت محمد کی ملاقات صومعہ کے افسر اعلیٰ جبرائیل سے ضرور ہوئی مسیحی راہب نے آپ کو دیکھا کہ

سے بالائے میرٹس زہوشمندی سے تافت ستارہ بلندی

ادھر خدا نے اس نوخیز لڑکے کی فطرت میں مذہب کی وقعت اور دین حق کی جستجو و دلچسپی فرمائی تھی اور ادھر مسیحیت کا مہلک تھا جس نے دین و مذہب کی خاطر دنیا پر لات ماری تھی۔ الہی انتظام اور پروردگار نے ان دونوں کی ملاقات کرا دی جس کا نتیجہ یہ ہوا کہ حضرت کو بت پرستی سے نفرت شروع ہو گئی اور آپ کے دل میں خدائے واحد کا عشق اور دین حق کی جستجو کے ولولے پیدا ہو گئے۔

حرب فجار میں شرکت | جب آپ کی عمر چودہ سال کی ہوئی تو قیس اور قریش کے قبائل میں جنگ ہوئی۔ اس جنگ میں قریش کا رئیس اور سپہ سالار حرب بن امیہ تھا جو ابوسفیان کا باپ اور معاویہ کا دادا تھا۔ ابن ہشام کے مطابق حضرت بھی اس جنگ میں (جو حرب فجار کہلاتی ہے) شریک تھے اور اپنے چچاؤں کو ان کے دشمنوں کے تیروں کی زد سے بچاتے تھے۔

(۴) شباب کا زمانہ

پیشہ تجارت | حضرت اپنے چچا ابوطالب کے ساتھ تجارت کے لئے شام وغیرہ گئے تھے۔ جب حضرت کو فکر معاش ہوئی تو آپ نے بھی تجارت کا پیشہ اختیار کیا۔ آپ اپنے کاروبار میں اپنا معاملہ ہمیشہ صاف رکھتے تھے۔ آپ صدق گفتار و حسن کردار اور امانت داری کے سبب مشہور تھے۔ تاجر خوشی سے اپنا سہرا آپ کے ہاتھ میں دے کر آپ کو منافع میں شریک کرتے تھے۔ تجارت کی غرض سے آپ کئی مرتبہ شام۔ بصرہ اور یمن کی طرف گئے۔

ان ایام میں بی بی خدیجہ بنت خویلہ ایک صاحب شرف اور مالدار تاجرہ تھیں۔ وہ اس قدر دولت مند تھیں کہ جب اہل مکہ کا خانہ روانہ ہوتا تھا تو اکیلا ان کا سامان تمام قریش کے سامان کے برابر ہوتا تھا۔ وہ لوگوں کو اپنا مال دے کر ان سے تجارت کراتی تھیں اور منافعیں ان کا حصہ مقرر کر دیتی تھیں۔ ان کا سلسلہ نسب پانچویں پشت میں حضرت محمد کے خاندان سے ملتا تھا۔ انہوں نے حضرت کی امانت - دیانت - صدق - راستی اور ہشیاری کی شہرت سنا کر حضرت کو بلوایا اور ان کو منافعہ میں شریک کر کے مال دے کر شام کی طرف بھیجا اور اپنا غلام میسرہ ان کے ہمراہ کر دیا۔ وہاں آپ نے خدیجہ کا سامان بطریق احسن فروخت کیا اور جس قسم کا مال خریدنا تھا اس کو خرید کر واپس لے آئے۔ اس مال کو بی بی خدیجہ نے فروخت کر کے دگنا فائدہ اٹھایا۔

بی بی خدیجہ سے نکاح | بی بی خدیجہ نہایت شریف النفس اور اعلیٰ اخلاق کی تھیں۔ اور قریش میں وہ طاہرہ کے نام سے مشہور تھیں۔ ان کی دوشادیاں ہو چکی تھیں۔ اس وقت وہ سوہ تھیں اور ان کی عمر چالیس سال کی تھی لیکن وہ نہایت حسین اور صاحب جمال تھیں اور ہر شخص ان سے شادی کرنا چاہتا تھا۔ لیکن بی بی خدیجہ کی نظر انتخاب حضرت محمد پر پڑی۔ ان کا ہر بیس اونٹ مقرر ہوا۔ آنحضرت کی عمر اس وقت پچیس سال کی تھی۔ یہ آپ کی پہلی زوجہ تھیں اور جب تک وہ زندہ رہیں آنحضرت نے دوسری شادی نہ کی۔ سولے صاحبزادہ ابراہیم کے آنحضرت کی کل اولادیں (تین لڑکے اور چار لڑکیاں) انہی سے پیدا ہوئیں۔ لڑکے تو دعویٰ نبوت سے پہلے فوت ہو گئے لیکن چاروں لڑکیاں زندہ رہیں۔

تعمیر کعبہ | جب آنحضرت کی عمر پینتیس برس کی ہوئی تو خانہ کعبہ ارسر نو تعمیر کیا گیا۔ کعبہ کی قدیم دیواریں قد آدم سے کچھ زیادہ تھیں۔ چند لوگوں نے خانہ کعبہ کا خزانہ جراثیم کے چر الیا پس قریش نے ان دیواروں کو منہدم کر کے ارسر نو اونچی دیواروں کو تعمیر کرنے اور خانہ کعبہ کو مسقف کرنے کا ارادہ کیا۔ اتفاق سے انہیں دونوں ساحل حنبہ پر ایک جہاز کنارہ سے ٹکرا کر ٹوٹ گیا تھا۔ مکہ میں ایک قبیلہ رہتا تھا

جو بخاری کے کام سے بخوبی واقف تھا۔ جب قریش نے قدیم دیواروں کو منہدم کر دیا اور نئی دیواریں تعمیر کر دیں تو اس قبیلے نے جہاز کی لکڑیوں سے خانہ کعبہ پر چھت ڈال دی۔

تعمیر کرتے وقت جب حجر اسود کے نصب کرنے کا موقع آیا تو سر قبیلہ یہ چاہتا تھا کہ نصب کرنے کا شرف اُسی کو حاصل ہو۔ اس معاملہ نے یہاں تک طول کھینچی کہ سب باہم قتل و قتال پر آمادہ ہو گئے۔ اسی قضیہ میں چار یا پانچ دن گزر گئے بالآخر ابولہب بن معیط نے جو قریش میں سب سے زیادہ عمر رسیدہ تھا رائے دی کہ کل صبح سب سے پہلے جو شخص آئے وہ منصف قرار دے دیا جائے اور اس کا فیصلہ منظور کر لیا جائے۔ قریش نے اس بات کو منظور کر لیا۔ دوسرے روز علی الصبح حضرت محمد سب سے پہلے آئے۔ لوگ آپ کو دیکھ کر خوش ہوئے اور کہنے لگے کہ یہ شخص ایسا ہیں ان کا فیصلہ ہم کو منظور ہے۔ آپ نے فرمایا کہ دعویٰ دار قبائل اپنے میں سے ایک ایک سردار منتخب کر لیں۔ پھر آپ نے ایک چادر بٹھا کر حجر اسود کو اس میں رکھ دیا اور کہا کہ قبائل کپڑے کے کونوں کو پکڑ کر دیوار تک لے آئیں۔ جب چادر موقع پر آگئی تو آپ نے بدست خود اس کو اٹھا کر دیوار پر رکھ دیا اور تعمیر جاری ہو گئی۔ اس طرح آپ کی حسن تدبیر اور حکمت علی سے جنگ و جدال کا خاتمہ ہو گیا۔

باب دوم

از زمانہ دعویٰ نبوت تا زمانہ ہجرت

۱۱۔ الہی بلا ہٹ

روحانی بیداری | آنحضرتؐ بی بی خدیجہ کے ساتھ شادی کرنے کی وجہ سے فارغ البالی ہو گئے تھے۔ اب فکر معاش آپ کو ستاتی نہ تھی۔ لیکن فارغ البالی کی حالت میں آپ نے دیگر صاحب ثروت اشخاص کی طرح اپنا قیمتی وقت ضائع نہ کیا۔ آپ کی طبیعت سنجیدہ واقع ہوئی تھی۔ صدق راستی اور اعمال حسنہ کی وجہ سے آپ اپنے قبیلہ میں ممتاز تھے اور دیانت داری کی وجہ سے امین کہلاتے تھے۔ پس فارغ البالی کی حالت میں آپ اپنے ملک اور قبیلہ کی اصلاح کی طرف متوجہ ہو گئے۔ آپ کی نظروں کے سامنے آپ کا وطن عزیز تھا جس میں یکاگلت اور اتحاد کا نام بھی نہ تھا۔ مختلف قبائل ایک دوسرے کے خون کے پیاسے تھے۔ جہالت اور تاریکی بر جا تھی۔ بد رسوم اور غریب اخلاق باتیں جائز سمجھی جاتی تھیں۔ وحشیانہ طریقے مستحسن خیال کئے جاتے تھے۔ لوگیاں زندہ درگور کی جاتی تھیں۔ بت پرستی نے لوگوں کے دلوں میں گھر کر رکھا تھا خدائے واحد کی پرستش کہیں نظر نہ آتی تھی۔ گو عیسائیت اور یہودیت خدائے واحد کی پرستش کرنے والے تھے لیکن اہل عرب ان مذاہب کے گرویدہ نہ تھے وہ بتوں کی پرستش اور لات عریٰ۔ بعل۔ اساف۔ نائلہ۔ ود۔ شوالح۔ یغوث۔ منات وغیرہ بتوں کی پرستش میں غرق تھے۔ جہاں کہیں کوئی خوب صورت پتھر یا ریت کے ٹیلے دیکھتے ان کی پوجا شروع کر دیتے تھے۔ شراب خوری۔ قمار بازی۔ سود خوری کی بری عادتیں ان میں کوٹ کوٹ کر بھری ہوئی تھیں۔ منافرت اور بغاوت۔ منافرت اور انتقام کے بے ہودہ جذبات پر ان کو بڑا ناز تھا۔ علیٰ ہذا القیاس دیگر

خرافات اور وہمیات ان میں مروج تھیں۔ آنحضرت اپنی قوم غزیر کی اصلاح کا خیال کرتے اور سوچتے کہ اللہ نے یہود کی طرف اور عیسائیوں کی طرف اپنے رسول اور انبیاء بھیجے تھے تاکہ اُن اقوام کی اصلاح ہو۔ کیا عرب کے قبائل اللہ کی نظر میں قدر نہیں رکھتے۔ آخر ان کی طرف بھی اللہ کو ضرور کسی رسول کو بھیجا ہے۔ پس آپ کے دل میں خیال پیدا ہوتا کہ اللہ نے اس کام کے لئے کسی کو ضرور مقرر کرنا ہے کیونکہ جب کسی قوم کی حالت اس طرح گر جاتی ہے تو خدا اُس محبت کی وجہ سے جو وہ بنی آدم سے رکھتا ہے کسی شخص کے دل میں اصلاح کا خیال پیدا کر دیتا ہے تاکہ وہ اسکی مخلوق کو چاہ ضلالت سے نکال کر صراطِ مستقیم پر لائے۔

الہی انتظام نے حضرت محمد کو فارغ البال کر دیا۔ آپ کی طبیعت میں مذہب اور دین کی رغبت ڈالی۔ آپ کو لڑکپن ہی سے مسیحی راہب بچہ کی ملاقات کی وجہ سے شرک اور بت پرستی سے نفرت ہو چکی تھی۔ اہل کتاب یعنی یہودی اور عیسائی خدا لئے واحد کی تعلیم کی تلقین کرتے تھے۔ آپ کی ملاقات عبید اللہ بن جحش عثمان بن حویرث اور زید بن عمرو جیسے مثلاًشیان حق سے ہوئی تھی۔ آپ کی بیوی کا قریبی رشتہ دار ورقہ بن نوفل ایک عیسائی عالم تھا جو انجیل جیل کا ماہر اور مترجم تھا۔ خود آنحضرت کے دل میں لڑکپن ہی سے دین حق کی جستجو کا خیال موجود تھا۔ پس فارغ البالی کی حالت میں آپ اپنے قبیلہ اور قوم کی دینی اور دنیاوی اصلاح پر غور و فکر کرنے لگے۔ خدا نے آپ پر احسان فرمایا تھا اور دنیاوی اور روحانی برکات عطا کی تھیں۔ چنانچہ قرآن میں ہے ”وکی اُس (خدا) نے تجھے (لئے محمد) بنیم نہیں پایا بھرجگہ دی تجھے بھٹک پایا بھربدایت کی۔ تجھے محتاج پایا بھردو تمذکیا“ (سورہ ضحیٰ آیت ۱۴) خدا نے آپ کو راہ حق کی جھلک دکھائی تھی پس آپ محسوس کرتے تھے کہ آپ کا فرض ہے کہ آپ اپنے ہموطنوں کو راہ حق پر لائیں۔ شادی کے بعد کے پندرہ برس اسی غور و خوض اور روحانی تیاری میں گزر گئے۔

فارغ جہاں میں عبادت | مکہ سے تین میل پر ایک غار تھا جس کو حِزْا کہتے تھے

آپ وہاں جا کر بیسیوں خلوت اختیار کرتے اور مراقبہ میں مشغول رہتے تھے۔
حضرت عائشہ سے روایت ہے کہ ان ایام میں اللہ تعالیٰ نے خلوت آپ کی
سند خاطر کر دی تھی اور سب سے بہتر آپ کو یہ معلوم ہوتا کہ آپ تنہا
بیٹھے رہیں۔

بعثت جب آپ کی عمر چالیس سال کی ہوئی تو آپ حسب معمول اعتکاف
کے لئے ماہ رمضان میں غار حرا میں آئے۔ اپنی قوم کی اصلاح کے خیالات میں آپ
شب و روز غرق رہتے تھے۔ خدا نے آپ کو اس کام کے لئے بنایا جو پہاڑ سے بھی
سخت مشکل نظر آتا تھا۔ آپ بار امانت کے خیال اور ذمہ داری کے احساس سے
کامپ اٹھے اور آپ نے بی بی خدیجہ کے پاس جا کر تمام احوال بیان کیا۔ وہ آپ کو
اپنے حجاز زاد بھائی ورق بن نوفل کے پاس لے گئیں جو توریت و انجیل کے ماہر تھے
انہوں نے آنحضرت کو یقین دلایا کہ سچ کچھ خدا نے آپ کو اپنی قوم کا رہنما ہونے
کے لئے مبعوث کیا ہے اور کہا کہ بے خاک لوگ آپ کو جھٹلائیں گے اور تکلیف
پہنچائیں گے اور آپ کو خارج کریں گے اور آپ سے جنگ کریں گے لیکن اگر میں زندہ
رہا تو فوراً آپ کی مدد کروں گا۔ حضرت اپنی قوم کی اصلاح کے بارگراں کا خیال
کر کے مضطرب ہو جاتے لیکن آپ کی زوجہ محترمہ آپ کی تسلی کرتیں اور کہتیں آپ
سرگز نہ گھبرائیں۔ مجھے یقین ہے کہ اللہ نے آپ کو ہماری قوم کا رسول بنایا ہے۔
اور اللہ آپ کا خود مددگار ہوگا اور آپ کو کامیاب کرے گا۔ کیا آپ اپنے رشتہ
داروں سے محبت کرنے والے۔ اپنے پیاروں سے نیک سول کرنے والے۔
غریبوں کی حاجت رفع کرنے والے۔ اپنے قول کا پاس رکھنے والے۔ اور
حق کی راہ پر جانے والے نہیں ہیں؟ آنحضرت اعتکاف کی حالت میں پہاڑوں
کی چوٹیوں پر سرگرداں پھرتے۔ اصلاح کے کام کی غفلت کا خیال طرح طرح کے
شکوک آپ کے دل میں ڈالتا۔ اور آپ اقتضائے بشریت سے متروک ہو جاتے
یہاں تک کہ آپ اپنے آپ کو پہاڑ کی چوٹی پر سے گرا دینا چاہتے۔ لیکن پھر

خدا کی آواز آپ کو سنائی دیتی اور الہی بلا میٹ آپ کی تسلی کا باعث ہوتی۔

(۲) اختلاف اسلام کا زمانہ

خدیجہ کا اسلام لانا | سب سے پہلے حضرت اُمیہ بن عبد مناف کی بی بی خدیجہؓ پر

ایمان لائیں۔ وہ حقیقی طور پر آپ کی انیس غجوار اور شریک زندگی تھیں۔ اُن کے حسن سلوک کی یادگار تمام عمر حضرت کے دل میں تازہ رہی۔ چنانچہ حضرت عائشہؓ کہتی ہیں کہ گرمی نے خدیجہ کو نہیں دیکھا تھا لیکن مجھ کو جس قدر رشک اُس پر آتا تھا کسی اور پر نہیں آتا تھا۔ کیونکہ آنحضرتؐ ان کو یاد کر کے کہا کرتے تھے ”خدا نے مجھ کو اس کی محبت دی ہے۔“ ایک دفعہ آپ نے بی بی خدیجہ کو ان کی وفات کے بعد حضرت عائشہؓ کے سامنے یاد کیا تو بی بی عائشہؓ نے ازراہ رشک کہا ”آپ کیا ایک بڑھیا کی یاد کیا کرتے ہیں جو مر چکی۔ خدا نے اُس سے اچھی بیویاں آپ کو دی ہیں۔“ آنحضرتؐ نے جواب میں کہا ”مر کر نہیں۔ جب لوگوں نے میری تکذیب کی تو اس نے میری تصدیق کی تھی۔ جب لوگ کافر تھے تو وہ اسلام لائے۔ جب میرا کوئی یار و مددگار نہ تھا تو اس نے میری مدد کی۔“ آپ کہا کرتے تھے کہ دنیا میں سب عورتوں سے بہتر حضرت مریمؑ ہیں اور میری امت میں سب سے بہتر خدیجہؓ ہیں۔

حضرت علیؓ کا اسلام | حضرت خدیجہ کے بعد حضرت علی بن ابوطالبؓ آنحضرتؐ پر ایمان

لائے۔ حضرت علیؓ کی عمر اس وقت تقریباً دس برس کی تھی اور وہ آنحضرتؐ کے گھر میں ہی رہتے تھے کیونکہ ایک دفعہ عרב میں قحط پڑا تھا اور ابوطالبؓ کثیر العیال ہونے کی وجہ سے سخت تنگ تھے۔ حضرت احسان فراموش نہ تھے۔ ابوطالبؓ نے لڑکپن سے اُن کو سایہ عاطفت میں رکھا تھا اور حضرت کو ان سے محبت تھی پس حضرت نے اپنے چچا عباسؓ سے کہا کہ آؤ ہم دونوں ابوطالبؓ کا بوجھ ہلکا کریں۔ تب وہ ابوطالبؓ کے پاس آئے اور کہنے لگے کہ ہم آپ پر سے آپ کے عیال کا بوجھ ہلکا کرنے آئے ہیں۔ پس آنحضرتؐ نے علیؓ کو اور عباسؓ نے جعفرؓ کو لے لیا۔ جب آنحضرتؐ نے نبوت کا دعویٰ کیا تو حضرت علیؓ ان پر ایمان لے آئے۔

زید بن حارثہ کا اسلام | علی کے بعد زید بن حارثہ حضرت محمد پر ایمان لائے۔
 زید بن ابی حنیفہ کے عیسائی غلام تھے۔ شادی کے بعد آنحضرت نے زید کو لے کر
 آزاد کر دیا۔ زید آنحضرت کی خدمت میں رہتے تھے اور آپ سے اس قدر محبت
 کرتے تھے کہ جب ان کے اپنے باپ ان کے پاس آئے اور ان کو واپس گھر بھجوانا
 چاہا اور حضرت نے اجازت بھی دیدی تو زید نے انکار کر دیا۔ اور آنحضرت کی
 خدمت میں رہنا مزید ادا پسند کیا۔ اس پر آپ نے زید کو اپنا متبنی بیٹا بنالیا۔
 ابوبکر کا اسلام لانا اور دعوت اسلام کا آغاز | حضرت زید کے بعد حضرت ابوبکر جن کا
 اصلی نام عبداللہ بن الوفاہ تھا آنحضرت پر ایمان لائے۔ ابوبکر صدیق و دیانت میں
 مشہور اور تارک شراب تھے۔ نرمی۔ خوش کلامی۔ حسن اخلاق اور دولت کے لحاظ سے
 قریش میں ممتاز اور صاحب اثر تھے۔ جب آپ اسلام لائے تو آپ نے ان لوگوں کو
 جو آپ کے ہم نشین تھے اور جن پر آپ کو اعتماد تھا خدا اور آنحضرت کی طرف
 بلا نا شروع کیا۔ صدیق کی دعوت کا نتیجہ یہ ہوا کہ عثمان بن عفان۔ زبیر بن عوام۔
 عبدالرحمن بن عوف۔ سعد بن ابی وقاص اور طلحہ بن عبید اللہ آنحضرت پر ایمان
 لے آئے۔ ان اصحاب کی وجہ سے دوسرے لوگوں میں بھی یہ چرچا چکے چکے ہوتا
 گیا۔ اور مسلمانوں کی تعداد میں اضافہ ہوتا گیا۔ چنانچہ ابوعبیدہ عامر بن عبداللہ اور
 ارقم بن ابی ارقم اور ابوسلمہ۔ اور سعید بن زید بن عمرو بن نفیل اور اس کی بیوی فاطمہ
 بنت خطاب (یعنی حضرت عمر بن خطاب کی بہن) اور خطاب ابن الارت وغیرہ وغیرہ
 اسلام لائے۔
 خفیہ دعوت اسلام | آنحضرت تین سال تک خفیہ طور پر لوگوں کو دعوت اسلام
 کرتے رہے۔ جب نماز کا وقت آتا تو آنحضرت کسی گھائی میں چلے جاتے۔ ایک دفعہ
 آپ حضرت علی کے ساتھ کسی درہ میں نماز پڑھ رہے تھے ابوطالب نے دونوں کو
 نماز پڑھتے دیکھ لیا اور حضرت سے دریافت کیا کہ اے بھتیجے یہ کیا دین ہے جو تو نے
 اختیار کیا ہے۔ آنحضرت نے جواب دیا کہ یہ دین خدا اور اس کے فرشتوں کے

رسولوں اور ہمارے باپ ابراہیم کا ہے اور خدا نے مجھ کو اپنا رسول بنا کر بھیجا ہے پھر آپ نے ابوطالب کو اسلام کی دعوت دی۔ ابوطالب نے کہا کہ میں اپنے باپ دادا کا دین ترک کر کے اس دین کو اختیار نہیں کر سکتا۔ لیکن جب تک میں زندہ ہوں کسی اور شخص کو تمہارا فرائض نہیں ہونے دوں گا۔

ایک اور دن کا ذکر ہے کہ سعد بن ابی وقاص چند صحابہ کے ساتھ مکہ کی ایک گھاٹی میں پوشیدہ غار چڑھ رہے تھے کہ یکایک چند مشرکوں نے ان کو دیکھ لیا اور برا بھلا کہنے اور لڑنے کو تیار ہو گئے۔ اس پر سعد نے ایک مشرک کا سر چھوڑ ڈالا۔ یہ پہلا خون تھا جو اسلام میں بہایا گیا۔

اسلام کے اخفا کا زمانہ تین سال تک رہا۔ اس عرصہ میں جو لوگ اسلام لائے ان میں ایسے لوگوں کی کثرت تھی جو پہلے ہی بت پرستی اور دیگر اداہم سے سیراز تھے اور تلاش حق میں سرگردان تھے۔ مثلاً ابوبکر۔ الودر۔ سعید بن زید وغیرہ۔ جنہی ایسے اشخاص کو ایک راستہ ملا جو ان کو صراطِ مستقیم کی طرف لانے کا مدعی تھا وہ اُس پر ایمان لے آئے۔ لیکن ان نو مسلموں میں سے کوئی ایسا نہ تھا جو دنیاوی نقطہ خیال سے عزت و جاہ اور مرتبہ والا ہوتا۔ بلکہ بعض تو اس قدر غریب تھے کہ بعد کے زمانہ میں جب قریش ان کو آنحضرت کے ہمراہ دیکھ پاتے تو ازراہ تمسخر کہتے ”خدا نے ان لوگوں پر تو احسان کیا ہے اور ہم کو چھوڑ دیا ہے“ (سورہ النعام آیت ۵۳)

(۳) اعلان اسلام کا زمانہ

قریش کو دعوتِ اسلام | جب تین سال گزر گئے اور اس عرصہ میں مسلمانوں کی تعداد چالیس کے قریب ہو گئی تو حضرت کو حکم ہوا کہ ”تم کو جو حکم کیا گیا ہے اس کے ساتھ تم حق اور باطل کا فرق بیان کر دو اور مشرکوں کے جھٹلانے کی کچھ پرواہ نہ کرو اور اپنے نزدیک کے خاندان والوں کو ڈراؤ“ (شعرا آیت ۲۱۴) اس پر آنحضرت کو ہ صفا چڑھ گئے اور پکارا ”یا صبیحا صبحا“۔ یہ لفظ اس وقت

کے لئے مخصوص تھا جب کوئی قبیلہ اچانک حملہ کرتا۔ آپ نے اس طرح قریش کو جمع کر کے کہا ”اگر میں تم کو یہ خبر دوں کہ چوٹی کے پیچھے ایک فوج آ رہی ہے تو کیا تم یقین کر دو گے۔“ قریش نے جواب دیا کہ ہاں ہم مان لیں گے کیونکہ تو راست گفتار ہے۔ اس پر آپ نے کہا ”میں تم کو ایک ایسے سخت عذاب سے ڈراتا ہوں جو تمہارے سامنے ہے۔ تم اس بات کا یقین کرو کہ اگر تم ایمان نہ لاؤ گے تو سخت عذاب میں مبتلا ہو گے۔“ ابولہب نے (جو آپ کا حقیقی چچا اور آپ کی دو صاحبزادیوں کا خسر تھا) آپ کی طرف پتھر چلایا اور اپنے محاورے کے مطابق کہا ”یہ تو تین دونوں ہاتھ اور تیرا جائے سقیاناس لکھا ہم سب کو تو نے اسی واسطے جمع ہونے کی تکلیف دی ہے۔“ سب لوگ ناراض ہو کر وہاں سے چل دئے۔ قریش کی مخالفت کی وجہ | اس واقعہ کے چند روز بعد آپ نے خاندان عبدالمطلب کی دعوت کی اور کھانے کے بعد ان کو اسلام کی طرف بلایا لیکن آپ کے خویش و اقربا نے آپ کا دین قبول کرنے سے انکار کر دیا۔ اور ابوطالب سے مذاقہ کہنے لگے ”اپنے بیٹے کی بات سن اور اطاعت کر۔ یہ تجھے حکم ہوا ہے۔“ آپ کے چچا ابولہب نے بالخصوص آپ کو روک دیا۔ قریش آپ کی بات سننے کو سرگزشتیار نہ تھے کیونکہ اول یہ تحریک ان کے آبائی رسوم و عقائد کے خلاف تھی اور پھر عرب کے مذاہب کے ساتھ ان کا اقتدار اور رسوخ وابستہ تھا کیونکہ ان کے مختلف خاندانوں کے رؤسا ان مذاہب اور آبائی مراسم کے مختلف مذاہب پر ممتاز تھے۔ پس قریش میں سے جن لوگوں کو جس قدر زیادہ نقصان پہنچنے کا اندیشہ تھا وہ آنحضرت کی اسی قدر زیادہ مخالفت پر کمر بستہ تھے۔ علاوہ انہیں قریش میں دو گروہ تھے جو ایک دوسرے کے رقیب تھے یعنی بنو ہاشم اور بنو امیہ۔ ہاشم کی وفات کے بعد بنو امیہ کا اقتدار بڑھ گیا اور اس وقت بنو امیہ کے خاندان میں ابوسفیان سردار تھا۔ ولید بن مغیرہ سپہ سالار تھا جس کا بھیجتا ابو جہل بھی ممتاز تھا۔ قریش کی عسائی حکومت انہی لوگوں کے ہاتھ میں تھی۔ ادھر بنی ہاشم میں سب سے زیادہ مہر شخص ابولہب تھا جو بدچلن تھا۔

عباس دولتمند تو تھا مگر فیاض نہ تھا پس اگر قریش آنحضرت کی نبوت کے قائل ہو جاتے تو بنو ہاشم کا پلہ بھاری ہو جاتا۔ یہی وجہ تھی کہ بنو امیہ کے رؤسائے آنحضرت کی سب سے زیادہ مخالفت کی حتیٰ کہ جنگ بدر کے سوا باقی تمام لڑائیاں ابوسعیان کی سرکردگی میں ہوئیں۔

جب آنحضرت نے دعوت اسلام کا اعلان کیا تو شروع شروع میں مشرکین نے مزاحمت نہ کی لیکن جب آپ نے ان کے آبا و اجداد کو کافر اور گمراہ کہا اور کہا کہ وہ دوزخ میں ہیں اور ان کے بتوں اور معبودوں کو برا کہنا شروع کیا تو وہ برہم ہو گئے۔ چنانچہ ایک دفعہ آپ نے ان کو مخاطب کر کے کہا کہ ”تم اور جن حیروں کو تم پوجتے ہو سب دوزخ کے ایندھن ہو گئے۔“ ایک اور دفعہ آپ نے حرم شعبہ میں جا کر ﷻ کا اعلان کیا تو یکبارگی ایک ہنگامہ برپا ہو گیا اور سرجانب سے لوگ آپ پر ٹوٹ پڑے۔ حارث بن ابی مالہ نے آنحضرت کو چا نا چا لیا لیکن وہ قتل کر دئے گئے۔ اسلام کی خاطر یہ پہلا خون تھا۔

قریش کا وفد اور حضرت کا جواب | جب قریش نے دیکھا کہ آنحضرت ان کے بتوں کی مذمت کرنے سے باز نہیں آتے اور ابوطالب بھی ان کو منع نہیں کرتے۔ تب قوم کے رؤسا جمع ہو کر ابوطالب کے پاس شکایت کرنے کی غرض سے آئے۔ ابوطالب نے ان کو شکستگی اور ملامت سے ٹال دیا۔ لیکن آنحضرت اعلانِ حق سے باز نہ آئے۔ تب رؤسائے قریش دوبارہ ابوطالب کے پاس آئے اور کہا ”اے ابوطالب تم ایک شریف۔ عمر رسیدہ اور ذی عزت شخص ہو۔ ہم نے تم سے درخواست کی تھی کہ تم اپنے بھتیجے کو منع کرو لیکن تم نے منع نہ کیا۔ وہ ہمارے آبا و اجداد کو گمراہ کہتا ہے اور ہمارے معبودوں کی توہین سے باز نہیں آتا ہم ان باتوں کی برداشت نہیں کریں گے۔ اس لئے یا تو تم بیچ میں سے ہٹ جاؤ اور یا تم بھی اپنے بھتیجے کے ساتھ ہو جاؤ تاکہ فریقین میں سے ایک کا فیصلہ ہو جائے۔“ یہ کہہ کر وہ چلے گئے۔ ابوطالب نے آنحضرت کو کہا کہ ”رؤسائے قوم نے میرے پاس تیری

شکایت کی ہے۔ میں بھی مناسب سمجھتا ہوں کہ تم اپنی اور میری جان کو ہلاک کرنے کی باتیں نہ کرو اور ایسے بارگراں کی جیسے تکلیف نہ دو جس کو اٹھانے کی مجھ میں طاقت نہیں۔“ آنحضرت نے دیکھا کہ آپ کی پشت دیناہ آپ کا حقیقی چچا بھی جو آپ سے حد درجہ کی الفت رکھتا تھا جواب دے رہا ہے۔ ایک طرف الہی بلا ہٹ سکتی اور دوسری طرف کوئی ٹونس وغیرہ نظر نہیں آتا تھا۔ آپ نے فرماں خدا کو مقدم سمجھا۔ آپ کے آنسو نکل آئے اور اپنے چچا سے کہا ”اے میرے چچا اگر یہ لوگ میرے دائیں ہاتھ میں سوچ اور بائیں ہاتھ میں چاند بھی لا کر رکھ دیں تب بھی میں اپنے فرض سے ہرگز باز نہ آؤں گا اور ہدایت خلق کا کام کبھی نہ چھوڑوں گا۔ یا تو خدا اس کام کو پورا کر دے گا یا میں اس کوشش میں ہلاک ہو جاؤں گا“ ابو طالب پر بھی رقت کی حالت طاری ہو گئی اور اس نے کہا ”جو تمہارا جی چاہے کرو۔ میں ہرگز تم کو نہ چھوڑوں گا۔“

آنحضرت کو ایذا رسانی | پس آنحضرت بدستور دعوتِ اسلام میں مصروف رہے اور قریش کی عداوت روز بروز بڑھتی گئی۔ انہوں نے آپ کو طح طرح کی تکلیفیں اور اذیتیں دینی شروع کیں۔ آپ کی راہ میں وہ کانٹے بچھاتے۔ دورانِ نماز میں وہ آپ پر گندی غلیظ اور ناپاک چیزیں پھینکتے اور آپ سے بدزبانی کرتے تھے بلکہ دفعہ آپ حرم میں نماز پڑھ رہے تھے کہ عقبہ بن معیط نے آپ کے گلے میں چادر لپیٹ کر اس زور سے کھینچی کہ آپ گھٹنوں کے بل گر پڑے۔ غرضیکہ انہوں نے اپنی قساوت قلبی اور شرارت باطنی کی وجہ سے ہر طرح کی ایذائیں دینی شروع کیں۔

ولید بن مغیرہ عمرِ سیدہ شخص اور قریش کا سر تاج تھا۔ جب حج کے دن قریب آئے تو اس نے قریش کے بعض لوگوں کو اپنے پاس بلایا اور کہا کہ ”اب حج کے دن آ رہے ہیں۔ ہر طرف سے عرب یہاں آئینگے وہ محمد کا حال سن چکے ہیں۔ اس بات کا کچھ بندوبست کرنا چاہیے کہ وہ محمد کے دین کو قبول نہ کریں۔ پس یہ مشہور کر دو کہ محمد ساحو ہے اور کہ اس نے جادو کے زور سے لوگوں میں ایسا تفرقہ ڈال دیا ہے

کہ اُس کے کلام سے خاندانِ ادیبی - باپ اور بیٹے - بھائی اور بھائی - کنبے اور برادری میں بھائی ہو جاتی ہے۔ پس ان لوگوں نے گذرگاہوں پر بیٹھ کر خلی خد کو بہکانا اور آنحضرت کی طرف سے بگمان کرنا شروع کیا۔ اسی وکیل کی طرف قرآن میں اشارہ ہے کہ ”تو (اے محمد) ہم کو اس شخص کی مراد ہی کے واسطے چھوڑ دے جسکو ہم نے تنہا پیدا کر کے زکریا اور یسے عطا کئے... وہ ہماری آیتوں سے دشمنی رکھتا ہے عنقریب ہم اس کو دوزخ کے پہاڑ میں پہنچائیں گے۔ اس نے قرآن پر از روئے طعنہ زنی فکر کیا۔ پھر جب کوئی موقع نہ ملا تب تیوری چڑھائی اور انصاف سے منہ پھیرا اور تکبر کیا اور کہا کہ یہ قرآن صرف سحر ہے اور محض انسانی قول ہے۔“

حجرہ کا اسلام | آنحضرت کے ساتھ مخالفین ایسی بے رحمی کا سلوک کرتے تھے کہ بعض اوقات بیگانوں سے بھی دیکھا نہ جاتا تھا۔ چنانچہ ایک دفعہ آپ کو صفار تھے کہ ابو جہل کا بھی دہان گذر ہوا۔ اس نے آپ کو دیکھتے ہی گالیاں دینی اور ناسزا بکنا شروع کر دیا۔ آپ خاموش سنے رہے اور کچھ جواب نہ دیا۔ ایک لونڈی نے یہ ماجرا حجرہ سے بیان کیا وہ تیر اندازی کی مشق کے واسطے کوہ صفار آیا تھا۔ حجرہ غصہ سے بے تاب ہو گیا اور ابو جہل کی تلاش کرتا خانہ کعبہ آیا اور اپنی کمان زور سے اُس کے سر پراری اور کہا ”تو میرے بھتیجے کو گالیاں دیتا ہے۔ جا میں بھی آج سے اُسی کے دین پر ہوں اور جو وہ کہتا ہے وہی میں بھی کہتا ہوں اگر تجھ میں کچھ طاقت ہے تو میرا مقابلہ کر۔“

عتبہ کا سوال | جب قریش نے دیکھا کہ حجرہ بھی مسلمان ہو گئے ہیں اور آنحضرت کی حمایت کرتے ہیں تو وہ بہت سی ایذا رسانی کی باتوں سے باز آئے۔ ایک دفعہ عتبہ بن ربیعہ نے قریش کو کہا کہ اگر تم کہو تو میں محمد سے چند باتیں کروں شاید وہ کسی امر پر راضی ہو جائے تو وہ ہم اس کو دیدیں اور یوں وہ ہمارا چچا چھوڑے۔ قریش اس بات پر راضی ہو گئے۔ پس عتبہ آنحضرت کے پاس آیا اور کہنے لگا ”اے میرے بھتیجے تم جانتے ہو کہ ہمارا تمہارا قومی واسطہ ہے اور تم خود دیکھتے ہو کہ تم قوم کے

پاس ایک ایسی شے لائے ہو جو انہیں کو پسند نہیں۔ اب تم مجھ کو یہ بتاؤ کہ دعویٰ نبوت سے تمہارا کیا مطلب ہے۔ کیا تم ہم سب سے زیادہ مالدار ہونا چاہتے ہو یا کہہ کی ریاست چاہتے ہو یا سلطنت کے خواہاں ہو۔ ہم تمہارے دل کی خواہش پوری کر دیں گے۔ لیکن تم اپنی ہٹ سے باز آؤ۔ اس کے جواب میں آنحضرت نے قرآن کی یہ آیات پڑھیں۔ ”بڑے ہر بان نہایت رحیم کی طرف سے نازل ہوا ہے۔ یہ کتاب ہے جسکی آیات وضاحت سے بیان کی گئی ہیں۔ قرآن عربی ہے اُن لوگوں کے لئے جو سمجھ رکھتے ہیں خوشی اور ڈر سنا تا ہے۔ پھر ان میں سے بہتوں نے منہ موڑ لیا سو وہ نہیں سنتے۔ اور کہا کہ جس چیز کی طرف تو ہمیں بلاتا ہے اس سے ہمارے دل پردوں میں ہیں۔ اور ہمارے کان بھاری ہیں۔ ہمارے اور تیرے درمیان پردہ ہے سو تو اپنا کام کر ہم اپنا کام کرتے ہیں۔ تو کہہ میں بھی تمہاری ہی مانند بشر ہوں۔ میری طرف وحی کی جاتی ہے کہ تمہارا معبود صرف ایک ہی معبود ہے سو اسی کی طرف سیدھے رہو اور اس سے معافی مانگو اور مشرکوں پر افسوس ہے“ (سورہ حم سجدہ آیت ۱-۶) یہ سنگر عقبہ واپس چلا گیا۔ اور اس نے قریش کو یہ رائے دی کہ تم اس کو اس کے حال پر چھوڑ دو اور اسی کے مزاحم نہ ہو۔ اگر عرب اس کے مخالف ہو گئے تب تم کو اس کی مخالفت کی زحمت نہ اٹھانی پڑیگی اور اگر وہ عرب پر غالب ہوا تو اس کی عزت تمہاری عزت ہوگی۔ لیکن قریش نے یہ رائے منظور نہ کی۔

کُتب سابقہ کی تصدیق | آنحضرت اہل یہود و نصاریٰ کی کتب مقدمہ کفار کے سامنے ذکر کرتے اور اُن کو انبیائے سابقین کے سوانح سنا کر عبرت آموز سبق سکھاتے تھے اور کہتے تھے کہ جس طرح وہ انبیاء مرسل من اللہ تھے اور اُن کی کتب برحق ہیں اسی طرح میں بھی اللہ کی جانب سے عرب کی طرف رسول ہو کر آیا ہوں اور قرآن بھی سچی کتاب ہے۔ چنانچہ آپ نے کہا ”یہ قرآن ایسا نہیں جس کو اللہ کے سوا کوئی اور گھڑے۔ وہ کتب سابقہ کی تصدیق کرتا ہے اور بائبل کی تفصیل ہے جس میں شک نہیں کہ وہ پروردگار عالم کی طرف سے ہے“ (سورہ یونس آیت ۳۸)

نیز دیکھو سورہ طہ ع ۸ - شعرا ع ۱۱ - بقرہ ع ۲۶ - حدید ع ۱۱ - یوسف ع ۱۲ -
 بقرہ ع ۱۲ - انعام ع ۱۱ - مائدہ ع ۷ - نسا ع ۷ - بقرہ ع ۵ - بقرہ ع ۱۱ -
 کتب یہود کی نسبت آپ نے گواہی دے کر کہا ”توریت میں (ہر طرح کی) ہدایت
 اور نور (ایمان) ہے۔ خدا کے فرمانبردار (بندے) انبیائے (بنی اسرائیل) اسی کے
 مطابق یہودیوں کو حکم دیتے چلے آئے میں اور ربی اور علما بھی کیونکہ کتاب اللہ کے
 محافظ ٹھہرائے گئے تھے اور وہ اس کی محافظت کرتے بھی رہے“ (مائدہ آیت ۴۸)
 نیز دیکھو انعام ع ۱۱ اور ع ۱۹ - صومئ ع ۶ - پھر آپ نے انجیل کی نسبت کہا کہ
 ”خدا نے عیسیٰ کو انجیل دی۔ اس کے اندر ہدایت ہے اور نور اور وہ تصدیق
 کرتی ہے توریت کی جو اس کے آگے تھی۔ وہ پرہیزگاروں کے لئے ہدایت
 اور نصیحت ہے اور واجب ہے کہ انجیل والے اسی کے مطابق جو اللہ نے اس کے
 اندر نازل فرمایا حکم کریں“ (سورہ مائدہ آیت ۵۰ - نیز دیکھو ع ۱۰۹ - ان
 آیات میں آنحضرت نے کفار کو بتلایا کہ تمہارے دلوں میں یہود و نصاریٰ کا
 مذہبی وقار ہے اور ان کی کتب مقدسہ کو تم بنظر وقعت دیکھتے ہو۔ پس قرآن
 کو بھی مان لو کیونکہ یہ اہل کتابوں کی تصدیق کرتا ہے اور مجھ پر بھی ایمان لے آؤ
 کیونکہ میں تم کو سلیس عربی زبان میں انہی باتوں کی تعلیم دیتا ہوں جو ان کتب مقدسہ
 میں موجود ہیں۔ ”کچھ شک نہیں کہ یہ قرآن پروردگار عالم کا اتارا ہوا ہے اس کو
 جبریل امین نے سلیس عربی زبان میں تیرے دل پر القا کیا ہے تاکہ اور پیغمبروں کی
 طرح تو بھی (لوگوں کو عذاب سے) ڈر لے۔ اس میں شک نہیں کہ یہ قرآن اگلے
 پیغمبروں کی کتابوں میں موجود ہے کیا ان (اہل مکہ) کے لئے یہ (اس) کی صداقت
 کی دلیل (کافی نہیں کہ اس قرآن کو علما و بنی اسرائیل جانتے ہیں)“ (شعرا آیت ۱۹۲ - ۱۹۷)
 ”یہ کتاب قرآن ہم نے اس واسطے نازل کی کہ تم یہ نہ کہو کہ ہم سے پہلے صرف دو ہی
 فرقوں (یہود و نصاریٰ) پر کتاب نازل ہوئی تھی اور ہم تو (ان کتابوں کی زبانوں سے)
 نازل آئے تھے۔ سو اب تمہارے رب سے تمہارے پاس حجت آگئی۔“ (ہے اور

وہ (قرآن مثل توریت و انجیل کے) ہدایت اور رحمت ہے۔ پس اس سے زیادہ
 ظالم اور کون ہوگا جس نے اللہ کی آیات کو جھٹلایا (انعام آیت ۱۵۶-۱۵۸)۔
 لیکن اس پر بھی قریش قرآن کو جھٹلاتے اور کہتے تھے کہ قرآن ایک جھوٹ بات
 ہے جو محمد نے گھڑی ہے (فرقان آیت ۵، ۶) اور وہ پریشان خوابوں کا
 مجموعہ ہے (انبیاء آیت ۵)۔

بعد کے زمانہ میں آنحضرت نے کہا کہ اگر ہجرت سے پہلے دس یہودی بھی
 مجھ پر ایمان لے آئے ہوتے تو اب سارے یہود مجھ پر ایمان لے آتے۔

قریش کا معجزات طلب کرنا | ایک مرتبہ رؤساء قریش جمع ہوئے اور انہوں
 نے آنحضرت کو بلوایا۔ آپ نے خیال کیا کہ شاید وہ راہ ہدایت کی طرف آجائیں
 جب آپ گئے تو قریش نے کہا "ہم نے تم کو گفتگو کرنے کے لئے بلایا ہے کیوں کہ
 عرب میں کسی شخص نے اپنی قوم کو ایسی آفت میں مبتلا نہیں کیا جیسا تم نے ہم کو
 کر رکھا ہے۔" آپ نے جواب دیا کہ "خدا نے مجھ کو بشیر اور نذیر کر کے تمہاری طرف
 بھیجا ہے تاکہ تم ایمان لاؤ۔" قریش نے کہا "اے محمد۔ تم جانتے ہو کہ پہاڑوں نے
 ہمارے شہر کو تنگ اور محدود کر رکھا ہے پس اگر شیر خدا ان پہاڑوں کو
 دور کر دیگا اور ہمارے شہر میں ملک شام اور عراق کی طرح جیسے بہانیکا تو ہم
 مجھ پر ایمان لے آئیں گے۔" حضرت نے قرآنی آیت پڑھی جس میں اللہ تعالیٰ فرماتا ہے
 کہ "ہم ان کی فرمائش سے ایسا کام ہرگز نہ کریں گے۔" قرآن میں آیا ہے کہ "کفار نے کہا
 ہم تجھ پر ایمان نہیں لائیں گے جب تک تو ہمارے واسطے زمین سے چشمہ نہ نکالے۔ یا
 تیرے واسطے (تیرا خدا) کھجوروں اور انگوروں کے باغ ہیما نہ کرے جس کے پتے
 نہیں بہتی ہوں یا جیسا تو (ہم کو دھکی دے کر) کہتا ہے ہم پر آسمان نہ ٹوٹ پڑے
 یا تو اللہ اور اس کے فرشتوں کو ہمارے سامنے نہ لائے یا (تیرا خدا تیرے لئے)
 سونے کا محل نہ بنائے یا زینہ لگا کر تو آسمان پر نہ چڑھے۔ اور مجھ پر بھی محض تیرے
 چڑھنے ہی سے ہم ایمان نہیں لائیں گے جب تک کہ تو وہاں سے ایک کتاب نازل نہ کرے"

جس کو ہم پڑھ لیں۔ (اے محمد) تو جواب دے سبحان اللہ۔ میں تو صرف ایک انسان ہوں جو رسول ہوں“ (بنی اسرائیل آیت ۹۱-۹۵)۔ اس پر قریش نے کہا ”یہ کیسا رسول ہے جو کھانا کھاتا ہے اور بازاروں میں (تلاش معاش کو واسطے) پھرتا ہے۔ اس کے پاس کوئی فرشتہ کیوں نازل نہیں ہوتا جو اس کے ساتھ لوگوں کو ڈرایا کرے یا اس کے پاس خزانہ کیوں نہیں آجاتا یا کوئی باغ ہو جس میں یہ کھایا کرے“ (فرقان آیت ۸) اس کے جواب میں قرآن میں آیا ”اے محمد) تو صرف ڈرانے والا ہے اور ہر قوم کے لئے ایک ہادی ہوتا ہے“ (رعد آیت ۸)۔ پھر کہا ”برکت والی ہے وہ ذات جو اگر چاہے تو (اے رسول) تیرے واسطے ان سے بھی بہتر چیزیں بھیجا کرے جن کا یہ ذکر کرتے ہیں یعنی باغ جن میں نہیں ہوں اور عالیشان محل“ (فرقان آیت ۱۱) اور اس سے بھی زیادہ توضیح کر کے کہا (بنی اسرائیل آیت ۲۲) ”(اے محمد) تجھ سے پہلے جتنے رسول ہم نے بھیجے وہ سب کھانا کھاتے اور بازاروں میں پھرتے تھے۔ ہم نے تم میں سے بعض کو دوسروں کے واسطے باعث آزمائش قرار دیا ہے تاکہ دیکھیں کہ تم ثابت رہتے ہو یا کہ نہیں اور تیرا رب دیکھنے والا ہے۔“ اگر ہم اُن کی طرف فرشتے نازل کریں اور اُن سے اور ہم ہر شے کو ان کے سامنے زندہ کر کے کھڑا کر دیں تو بھی وہ سرگزا ایمان نہ لائیں گے (سورہ النعام آیت ۱۱۱)۔ پھر قرآن میں ہے ”(اے محمد) تو ان پر ان آیات کو پڑھ جو تجھ پر وحی کی جاتی ہیں۔ یہ لوگ رحمن پر کفر کرتے ہیں تو کہہ کر وہی رحمن میرا رب ہے اس کے سوا کوئی معبود نہیں ہے۔ اُسی پر میرا توکل ہے۔ اور اسی کی طرف میں رجوع کرتا ہوں“ (رعد آیت ۲۵) اس پر قریش نے کہا ”اب ہم سرگز تجھ پر ایمان نہ لائیں گے کیونکہ ہم جانتے ہیں کہ یمانہ میں جو ایک شخص رحمان ہے وہ تجھ کو تعلیم دیتا ہے۔ اے محمد ہم نے تجھ پر حجت پوری کر دی اور اب ہم تجھے سرگز نہ چھوڑیں گے۔“ اس پر آنحضرت اٹھ کھڑے ہوئے اور نہایت افسردگی کی حالت میں واپس چلے گئے کیونکہ آپ قوم کی ہدایت اور یہودی کی غرض سے ان کے پاس آئے تھے۔

قریش کے ساتھ مذہبی گفتگو | ایک اور شخص نضر بن حارث آنحضرت کی ابتداء سی اور عداوت پر کمر بستہ رہتا تھا۔ اس نے رستم اور اسفندیار کے قصے سیکھ رکھے تھے جب آنحضرت کسی جگہ وعظ کرتے اور قریش کو پہلی اُمتوں کی باتیں سننا کر عذاب الہی سے ڈراتے تو یہ ان کو کہتا کہ ”یہ تو پہلے لوگوں کی کہانیاں ہیں۔“ میں تم کو ان سے بھی زیادہ دلچسپ اور عجیب و غریب قصے سناتا ہوں اور شاہانِ فارس کی حکایات نقل کرتا اور کہتا تھا ”اگر یہ قرآن اللہ کی طرف سے حق ہے تو ہم پر پتھر برسائے۔ یا ہم پر دکھ کا عذاب نازل کر“ (انفال آیت ۳۲)۔ اس نضر بن حارث کی نسبت قرآن میں آٹھ آیات موجود ہیں۔

نضر بن حارث اور عقبہ بن معیط علمائے یہود کے پاس گئے تاکہ ان سے کچھ باتیں معلوم کر کے آنحضرت کو منسوب کر سکیں۔ علمائے یہود نے ان کو سوال بتلائے جو انہوں نے آنحضرت سے دریافت کئے۔ حضرت نے جواب میں کہا کہ میں تمہارے سوالوں کا جواب کل دوں گا۔ لیکن پندرہ روز تک کوئی وحی نہ آئی اور اللہ تعالیٰ نے آنحضرت کو متنبہ کر کے فرمایا ”(اے محمد) اس طرح سے مت کہا کر کہ کل میں اس کام کو کروں گا مگر انا اللہ کے ساتھ کہا کر“ (کہف آیت ۲۳) پھر سورہ کہف میں ان سوالوں کے جواب آنحضرت نے دئے۔ کفار کا آخری سوال تھا کہ روح کیا شے ہے۔ اس کے جواب میں قرآن میں آیا ہے۔ کہ ”تجھ سے روح کی بابت سوال کرتے ہیں۔ کہہ کہ روح میرے رب کے حکم سے ہے اور تم کو نہایت قلیل علم دیا گیا ہے۔“ (نبی اسرائیل آیت ۸۷) عرض کیا قریش آنحضرت کا تسخیر کیا کرتے تھے اور ان آیات کا جو آنحضرت پڑھتے مضحکہ اڑایا کرتے تھے۔ چنانچہ قرآن میں ہے کہ ”ہم خوب جانتے ہیں جب یہ لوگ تمہاری طرف کان لگاتے ہیں اور جس ارادہ سے تمہاری باتیں سنتے ہیں اور جب سرگوشیاں کر کے یہ ظالم ایک دوسرے سے کہتے ہیں کہ تم تو ایسے شخص کے پیچھے ہو گئے ہو جس پر کسی نے جادو کر دیا ہے“ (سورہ نبی اسرائیل آیت ۵۰)۔ پھر لکھا ہے ”(اے محمد) یہ لوگ تیری (نسبت نہایت بُری) مثالیں

بیان کرتے ہیں۔ وہ گمراہ ہیں اور ان کو راستہ نہیں ملتا (نبی اسرائیل آیت ۵)۔ قریش نہ خود قرآن سننا چاہتے تھے اور نہ کسی اور کو سننے دیتے تھے اگر کوئی قرآنی آیات سننا بھی چاہتا تو ان ٹوڈی ظالموں کے خوف اور ایدارسانی کے ڈر سے وہ آنحضرت کے پاس سے چلا جاتا تھا۔ پس آنحضرت قرآن کو نہایت دھیمی آواز سے پڑھتے اور جو شخص سننا چاہتا تو وہ آپ کی طرف کان جھکا کر کچھ سن لیتا تاکہ کفار کو یہ معلوم نہ ہو سکے کہ وہ قرآن سننے کیلئے بیٹھا ہے۔ پس اللہ تعالیٰ کی طرف سے حکم نازل ہوا کہ وہ بالکل دھیمی آواز اختیار نہ کریں (اے محمد) تو نماز میں نہ تو بلند آواز سے پڑھ اور نہ آہستہ پڑھ بلکہ درمیانی آواز اختیار کر (نبی اسرائیل آیت ۱۱)۔

حضرت عمرؓ کا اسلام | عمر بن خطاب اسلام کے سخت ترین دشمنوں میں سے تھا۔ آنحضرت بارگاہ الہی میں دعا کرتے تھے کہ خدا یا عمر بن خطاب اور ابو جہل کو اسلام کی طرف راغب کر۔ عمرؓ کے خاندان کی ایک ٹوڈی مسلمان ہو گئی۔ اس کو وہ بے تحاشا مارا کرتا اور جب مارتا مارتا تھک جاتا تو کہتا ”تھک جا۔ دم لے لوں تو پھر ماروں گا“۔ اسی طرح جس شخص پر اس کا قابو چلتا نزد کو بکپا کرتا۔ اس نے دل میں یہ پھٹانی کہ بانی اسلام کو جان سے مار ڈالے تاکہ اسلام کا قلع قمع ہو جائے۔ پس تلوار ہاتھ میں لے گھر سے نکلا۔ راہ میں نعیم بن عبد اللہ ملا۔ اس کے تیور دیکھ کر پوچھنے لگا کہاں جا رہے ہو۔ اس نے جواب دیا کہ محمد کو قتل کرنے جا رہا ہوں۔ نعیم نے کہا ”اگر تو نے محمد کو قتل کر دیا تو عبد مناف کی اولاد تجھ کو کبھی زندہ نہ چھوڑے گی۔ پہلے اسے گھر کی خبر لے کر رہے ہیں اور پہنچائی مسلمان ہیں۔ یہ سنتے ہی عمر اپنی بہن کے گھر گیا وہ سورہ طہ پڑھ رہی تھی۔ جو نبی عمرؓ گھر میں داخل ہوا اس نے صحیفہ کو چھپا لیا۔ عمرؓ نے پوچھا تو کیا پڑھ رہی تھی۔ اس نے کہا کچھ بھی نہیں۔ عمرؓ کو غصہ جو آیا اس نے اپنی بہن کے ایک تھپڑ رسید کیا اور کہا مجھ کو دکھلا جو تو پڑھ رہی تھی۔ بہن کو خیال تھا کہ اگر میں نے صحیفہ دیدیا تو وہ پھر ہاتھ

نہیں آئیگا۔ عمر نے وعدہ کیا کہ میں صحیفہ تجھ کو داپس کر دوں گا۔ جب بہن نے قرآن کے اجزاء اس کے ہاتھ میں دئے تو وہ پڑھ کر متاثر ہو گیا اور کہنے لگا کہ میں بھی مسلمان ہو جاؤں گا۔ اسی حالت میں (یعنی شمشیر بکف) آنحضرت کے پاس آیا آنحضرت مہاجریم کے مکان میں جو کوہ صفا پر تھا مدہ صحابہ پناہ گزین تھے۔ صحابہ شمشیر دیکھ کر تردد ہوئے لیکن آنحضرت نے اس سے معاف کر کے پوچھا "اے عمر۔ کس ارادہ سے آئے ہو۔ کیا تم حق کے مخالف ہی رہو گے۔ حضرت عمر نے جواب دیا کہ میں اللہ اور اس کے رسول پر ایمان لانے کے لئے آیا ہوں۔ آنحضرت نے کلمہ تکبیر پڑھا اور تمام صحابہ خوش ہو گئے۔

عمر کے مسلمان ہونے کا نتیجہ | حضرت حمزہ اور حضرت عمر کے ایمان لانے سے مسلمانوں میں جو اس وقت تقریباً پچاس کے قریب تھے حوصلہ پیدا ہو گیا۔ اس وقت مسلمان اپنے مذہبی فرائض کو علانیہ ادا نہیں کر سکتے تھے اور نہ کعبہ میں نماز پڑھ سکتے تھے۔ لیکن اب انہوں نے علانیہ اسلام ظاہر کیا۔ حضرت عمر قریش سے لڑتے رہے یہاں تک کہ انہوں نے کعبہ میں نماز پڑھی اور ان کے ساتھ دوسرے بھی نماز میں شریک ہوئے۔ لیکن قریش مخالفت پر تلے رہے۔ ادھر آنحضرت کے اصحاب بھی اپنی دھن کے پکے تھے۔ چنانچہ انہوں نے ایک روز آپس میں صلاح کی کہ آج تک قریش نے قرآن کو باؤز بلند پڑھتے نہیں سنا۔ کسی شخص کو انہیں قرآن باؤز بلند پڑھ کر سنانا چاہئے۔ عبد اللہ بن مسعود نے کہا میں سناؤں گا۔ اصحاب نے کہا کہ نہیں تم اکیلے تنہا شخص ہو۔ کوئی ایسا شخص ہونا چاہئے۔ جس کے قبیلہ اور گھنے ٹٹے خوف سے قریش اس کو اذیت نہ پہنچائیں عبد اللہ بن مسعود نے نہ مانا اور کہنے لگا کہ میرا خدا میرا حافظ ہو گا۔ دوسرے روز عبد اللہ بن مسعود کو پاس آیا جہاں قریش بیٹھے تھے اور اس نے باؤز بلند سورہ الرحمن پڑھنی شروع کر دی۔ اس پر قریش نے عبد اللہ کو زد و کوب کیا لیکن وہ پڑھتا گیا جب تابخ ہوا تو صحابہ کے پاس آیا۔ انہوں نے زد و کوب کے ثانات دیکھ کر کہا

کہ ہم اسی لئے تم کو منع کرتے تھے۔ عبد اللہ نے کہا میں دشمنانِ خدا سے سرگزنہیں
ڈرتا۔ کل بھر جا کر اُن کو قرآن سناؤنگا۔ لیکن صحابہ نے اُس کو اس ارادے سے
باز رکھا۔

مسلمانوں کو ایذا رسانی | اب قریش کا یہ دھیرہ ہو گیا کہ وہ غریب اور بے یار و
مددگار مسلمانوں کو طرح طرح کی ایذائیں پہنچاتے تھے لیکن صاحبِ اثر مسلمانوں کو
اُن کے قبیلوں کے خوف کے سبب ظلم کا نشانہ نہ بناتے۔ جب کوئی شخص مسلمان
ہو جاتا تو قریش اس کو بھوک پیاس۔ مار پیٹ اور قید کی تکالیف پہنچاتے اور
ہاتھ پاؤں باندھ کر گرم زمین پر ڈال دیتے۔ چنانچہ جناب بن الارث ایک غلام
تھا۔ قریش نے اُس کو طرح طرح کی تکلیفیں دیں۔ وہ لوہا رہا۔ جب وہ مسلمان ہوا
عاص بن داؤد پر اس کا کچھ قرض تھا۔ جب وہ مانگتا تو جواب ملتا کہ اگر محمد کا انکار
کر دے گا اور ہمارے بتوں کی پوجا کر دے گا تو تمہارا قرض ادا کر دوں گا۔ یا جب میں
مر کر جس طرح تم کہتے ہو زندہ ہو جاؤں گا تب تمہارا قرض تم کو واپس ادا کر دوں گا۔
قریش نے ایک دن اُس کو بکڑ کر زمین پر چت لٹا دیا اور کر دے کے کی اجازت
نہ دی یہاں تک کہ کوئے پیٹھ کے نیچے پڑے پڑے ٹھنڈے ہو گئے اس سے اُسکی
پیٹھ تمام عمر کوڑھ کے داغ کی طرح بالکل سفید رہی۔

امیہ بن خلف اپنے غلام بلال کو جو مسلمان تھا بے حد تکلیف پہنچاتا تھا۔
حجرہ کی زمین مکہ میں گرمی کے سبب تو سے کی مانند گرم ہو جاتی تھی۔ امیہ ٹھیک دوپہر
کے وقت اُس کو جلتی زمین پر چت لٹا کر سینہ پر ایک وزنی پتھر رکھ دیتا تاکہ ہل نہ سکے
اور اس سے کہتا کہ محمد کا انکار کر کے لات اور غزی پر ایمان لے آ ورنہ اسی طرح
عذاب دے کر میں تجھے ہلاک کر دوں گا۔ لیکن بلال جواب میں یہی کہتا آؤ اَحَدُ
یعنی خدا ایک ہی ہے پھر امیہ نے اُس کے گلے میں رسہ باندھا اور اُس کو شہر کے
لڑکوں کے حوالہ کر دیا جو اُس کو شہر کے ایک سرے سے دوسرے سرے تک
گھسیٹتے پھرے لیکن وہ اسلام سے منحرف نہ ہوا ایک روز جب امیہ اس کو

تکلیف اور اذیت دے رہا تھا تو ورقہ بن نوفل کا ادھر سے گزر ہوا اور انہوں نے اُمیہ کو منع کیا لیکن وہ باز نہ آیا۔ پھر ایک اور دن ابوبکر صدیق کا ادھر سے گزر ہوا بلال کی تکلیف دیکھ کر وہ رہ نہ سکے اور انہوں نے بلال کے عوض ایک حبشی غلام اُمیہ کو دیکر اس کو تکلیفوں سے رہائی دی۔ اور اسکو آزاد کر دیا۔ ابوبکر صدیق نے اسی طرح سات غلاموں کو ان کی مصیبتوں سے رہائی دی۔ اس پر اس کے والد نے کہا کہ تم کیوں ایسے ضعیف اور کمزور غلام خرید کر آزاد کرتے ہو۔ اگر تم قوی سیکل غلام خریدو تو وہ تم کو دشمنوں سے بچا سکیں گے اور وقت بے وقت کام آئیں گے۔ حضرت ابوبکر نے جواب دیا کہ میں یہ کام کسی نفع کی غرض سے نہیں بلکہ خدا کی خاطر کرتا ہوں۔

عمار بن یاسر اپنے والدین سمیت مسلمان ہو گیا تھا۔ ابوجہل نے اس کی ماں کی شرمگاہ میں نیزہ داخل کر کے اس کو مار دیا۔ اس کا باپ بھی کافروں کے ہاتھ سے اذیت اٹھاتا اٹھاتا ہلاک ہو گیا۔ بنی مخزوم عمار کو جلتی زمین پر لٹاتے اور اس قدر زد و کوب کرتے کہ وہ بے ہوش ہو جاتا۔ بالآخر شدت تکلیف کی حالت میں وہ اپنے ایمان کے خلاف اقرار کر بیٹھا اور حضرت کے پاس آیا۔ قرآن میں اس انکار کی نسبت آیا ہے ”جو شخص ایمان لانے کے بعد کفر پر مجبور کیا جائے مگر اس کا دل ایمان کی طرف سے مطمئن ہو (تو اس سے کچھ مواخذہ نہیں)۔“ (سورہ نحل آیت ۱۰۶)۔ آنحضرت نے اس کو صبر کی تلقین کی اور کہا کہ اگر وہ تجھے پھر ایذا دیں تو پھر اُن کی طرف لوٹ جانا اور پھر وہی کہہ دینا جو تو نے پہلے کہا تھا۔ قریش کا ظلم یہاں تک بڑھ گیا تھا کہ اگر کوئی اجنبی تو وارد مکہ میں آنحضرت کی نسبت بوجھ بیٹھتا تو اس کو بھی زد و کوب کیا جاتا تھا۔ سعد بن ابوقحاص کی ماں نے قسم کھائی کہ جب تک سعد نے دین کو ترک نہ کر لیا آب و دانہ اس پر حرام ہو گا۔ لیکن سعد نے اسلام کو نہ چھوڑا۔ اس پر بنی ہاشم نے اس کو سخت ایذا دیں۔

جب حضرت عثمانؓ مسلمان ہوئے تو ان کے اپنے چچا نے ان کو رسی سے باندھ کر مارا۔ جب ابوذرؓ نے اپنے اسلام کا اعلان کیا تو قریش نے اُس کو اس قدر مارا کہ وہ بے ہوش ہو گیا۔ جب زبیر بن العوامؓ مسلمان ہوا تو اُس کے چچا نے اُس کو چٹائی میں لپیٹ کر ناک میں دھواں دیدیا۔ غرضیکہ کفار سے جہاں تک ہو سکا انہوں نے مسلمان مردوں اور عورتوں کو اسلام لانے کی وجہ سے سخت سے سخت ایذائیں دیں۔ یہ سلوک دیکھ کر کسی نے کہا ”یا رسول اللہ ﷺ! پر بددعا کریں اور ان پر لعنت کریں۔ آپ نے جواب دیا کہ میں تو صرف رحمت کے لئے بھیجا گیا ہوں۔ مجھ کو خدا نے اس واسطے نہیں بھیجا کہ میں لوگوں کو لعنت کروں اور ان کو بدعادتوں سے بچھڑاؤں۔ پھر آپ نے کہا تم سے پہلے ایک نبی تھے ان کی قوم نے اُن کو اس قدر مارا کہ خون اکود کر دیا اور وہ نبی اپنے منہ پر سے خون پونچھتے جاتے تھے اور فرماتے جاتے تھے اے اللہ میری قوم کی خطاؤں کو بخش دے کیونکہ یہ نہیں جانتے۔“

(۴) حدیث کی ہجرت یا جلا وطنی

جب آنحضرتؐ نے دیکھا کہ قریش اپنے جور و ظلم اور تعدی سے کسی طرح باز نہیں آتے تو آپؐ نے مسلمانوں کو بلا کر ان کو ہدایت کی کہ ملک حبش کو جو ایک عیسائی سلطنت تھی ہجرت کر جائیں۔ اس ارشاد کے مطابق اول اول گیارہ مرد اور چار عورتوں نے ماہ رجب سنہ نبوی میں اپنے مذہب کی خاطر جلا وطنی اختیار کی۔ اس کے بعد اور لوگوں نے ہجرت اختیار کی یہاں تک کہ چھوٹے بچوں کے علاوہ تراسی مرد اور اٹھارہ عورتیں حبش کو چلی گئیں جنہیں حبش میں سے حضرت عثمانؓ اور ان کی بیوی رقیہ جو آنحضرتؐ کی دختر تھیں۔ ان کے غزوہ جی اور اس کی زوجہ ام سلمہ اور عبداللہ بن مسعود خاص طور پر قابل ذکر ہیں۔

مسلمانوں نے ملک حبش میں جا کر اطمینان حاصل کیا۔ اس ملک کے

بادشاہ کا اصلی نام اصحٰم تھا۔ عرب اس کو نجاشی“ پکارتے تھے۔ نجاشی عیسائی تھا اور حبش ایک عیسائی سلطنت تھی۔ اس عیسائی سلطنت نے ان بھاریے غریب مصیبت زدہ مسلمانوں کو پناہ دی اور وہ اس کے زیر سایہ نہایت فرلخت اور بے فکر سی سے اسلام کے احکام اور فرائض ادا کرنے لگے۔

نجاشی کے دربار میں قریش کا وفد | جب قریش نے دیکھا کہ نجاشی نے مسلمانوں کو پناہ دی ہے تو انہوں نے عبداللہ بن ربیعہ اور عمرو بن العاص کو قیمتی تحائف بوجہ کر حبش روانہ کیا تاکہ نجاشی سے ملاقات کر کے مسلمانوں کو اس کی سلطنت سے نکلوا دیں۔ جب یہ دونوں شخص حبش پہنچے تو پہلے امراء اور ارکان سلطنت کو ملے اور ان سے کہا کہ ہم بادشاہ سے یہ درخواست کرنا چاہتے ہیں کہ ہمارے اہل وطن کو جو اپنا آبائی مذہب ترک کر کے یہاں پناہ گزیں ہوئے ہیں ہمارے ساتھ کر دے آپ ہماری مدد کریں۔ انہوں نے قبول کیا۔ پھر وہ بادشاہ سے ملے اور عرض کی ”اے بادشاہ۔ ہماری قوم میں سے چند جاہل اپنے آبائی مذہب کو ترک کر کے یہاں چلے آئے ہیں۔ انہوں نے آپ کا مذہب بھی اختیار نہیں کیا۔ وہ ایک ایسے مذہب کے پیرو ہو گئے ہیں جس کی نہ تو ہم کو خبر ہے اور نہ آپ کو خبر ہے۔ ان کے رشتہ داروں نے ہم کو آپ کی خدمت میں بھیجا ہے اور عرض کی ہے کہ آپ ان کو ہمارے ساتھ روانہ کر دیں۔“ ارکان سلطنت نے بھی قریش کی سفارت کی تائید کی۔ یہ کلام سن کر نجاشی کا چہرہ غصہ کے مار سے لال ہو گیا اور اس نے کہا ”میں ان جہانوں کو جو میرے ملک میں آکر پناہ گزیں ہوئے ہیں ہرگز نہ نکالوں گا۔“ پھر اُس نے مسلمانوں کو بلوایا اور تمام حال دریافت کیا اور پوچھا کہ یہ نیا دین کیا ہے جو تم نے اختیار کر لیا ہے۔ مسلمانوں کی طرف سے حضرت علیؑ کے بھائی جعفر طیار نے عرض کی ”اے بادشاہ ہم لوگ جا رہے تھے۔ بتوں کی سرکش کرنا ہمارا مذہب تھا۔ ہم مردار خوار تھے۔ بدکار تھے۔ ظلم و ستم کو ہم نے جائز سمجھا رکھا تھا۔ اللہ نے ہم پر کرم کیا اور ہمارے پاس اپنا رسول بھیجا جو شریف اور

امین ہے۔ اس نے ہم کو خدا کی وحدانیت اور معرفت حق کی تعلیم دی اور یہ سکھایا کہ ہم اپنے آبائی مذہب سنگ پرستی کو ترک کریں۔ اس نے ہکو سچی بات کہنے اور امانت کو ادا کرنے۔ صلہ رحم اور پڑوس کے حقوق کی تعلیم دی ہے اور گناہوں سے بچنے اور بدکاری کو چھوڑنے کا حکم دیا ہے۔ تیم کا حق تلف کرنے اور غنیفہ عورتوں کو بدنام کرنے سے منع کیا ہے۔ واحد خدا کی عبادت اور نماز اور روزہ اور زکوٰۃ کو ہم پر فرض کیا ہے ہم نے کفر کو چھوڑ کر اس دین حق کو قبول کیا ہے جس کی وجہ سے ہمارے اہل وطن ہلکے ہوئے ہیں جب ان کا ظلم برداشت سے باہر ہو گیا تو ہم وہاں سے نکل کر آپ کے ملک میں آگئے تاکہ ہم ظلم سے محفوظ رہیں۔“ نجاشی نے کہا ”جو قرآن تمہارے نبی نے تم کو سکھایا ہے سناؤ۔“ جعفر نے سورہ مریم کی چند آیات پڑھیں نجاشی بہت متاثر ہوا اور اس نے کہا ”یہ تو وہی کلام ہے جو یسوع مسیح پر نازل ہوا تھا۔ یہ کلام اور انجیل دونوں ایک ہی نور کے سرچشمہ سے نکلے ہیں۔“ اور عمرو بن العاص سے مخاطب ہو کر اس نے کہا ”تم واپس چلے جاؤ۔ میں ان کو تمہارے ساتھ کبھی روانہ نہ کروں گا۔“

دوسرے دن عمرو بن العاص نے بادشاہ کو مسلمانوں کے خلاف بھڑکایا اور کہا کہ جن لوگوں کو آپ نے پناہ دی ہے وہ یسوع مسیح کو سخت تعسست کہتے ہیں۔ نجاشی نے صحابہ کو بلایا اور پوچھا ”یسوع مسیح کی نسبت تم کیا خیال رکھتے ہو۔“ جعفر طیار نے جواب دیا کہ ہمارے رسول نے ہم کو یہ بتایا ہے کہ عیسیٰ بن مریم خدا کے بندے اور اس کے رسول اور اس کے کلمہ میں جو اس نے حضرت مریم کی طرف ڈالا جو کنواری اور بارسا تھیں۔“ اس پر نجاشی نے ایک تنکا زمین پر سے اٹھا کر کہا ”تم نے جو کچھ بیان کیا ہے اس میں اس تنکے کے برابر بھی حضرت عیسیٰ کے خلاف بیان نہیں کیا۔“

پس قریش کے دونوں سفیر ناکام اور نامراد اور ذلیل و خوار ہو کر واپس کر گئے آنحضرت عیساؤں کا یہ احسان کبھی نہ بھولے چنانچہ قرآن میں ہے ”جو لوگ عیسیٰ کے تابع ہیں ہم نے ان کے دلوں میں شفقت اور رحمت ڈالی“ (حدید آیت ۲۷) ”لے مسلمانوں سب سے زیادہ دوست تم عیساؤں کو پاؤ گے“ (مائدہ آیت ۸۵) جب نجاشی نے

وفات پائی تو آنحضرت نے اس کا غائبانہ جنازہ پڑھا۔

(۵) حضرت محمد کا مقاطعہ یوشل بائیکاٹ اور دیگر مظالم۔

مقاطعہ کا عہد نامہ | جب قریش نے دیکھا کہ اُن کے سفیر شاہ حبش کے دربار سے بے عمل مرام واپس آئے ہیں تو ان کے تن بدن میں آگ لگ گئی۔ اب انہوں نے یہ ٹھان لیا کہ اسلام کو کچل کر چھوڑینگے۔ کیونکہ اب ان کو یہ خدشہ لاحق ہو گیا کہ مسلمان شاہ حبش کے ساتھ رابطہ اتحاد قائم کر کے قریش کو پاؤں تلے روند ڈالیں گے اور یوں اُن کے سیاسی نظام میں خلل واقع ہو جائیگا۔ اب مسلمان ان کی نظروں میں محض حقیر مظلوم ہی نہ تھے بلکہ ایک ایسی جماعت کے شرکا تھے جس کا حافی شاہ حبش تھا اور جو ظلم کے باوجود بڑھتی جاتی تھی۔ پس قریش نے یہ مصمم ارادہ کر لیا کہ اُن کے سیاسی نظام اور وقت میں کسی طرح کا فتور آنے نہ پائے۔ پس انہوں نے باہم اتفاق کر کے بنی ہاشم اور بنی مطلب کا مقاطعہ کر دیا اور ایک عہد نامہ لکھ کر کعبہ کے اندر لٹکا دیا۔ اس کا مضمون یہ تھا کہ ہم بنی ہاشم اور بنی مطلب کا مقاطعہ کرتے ہیں۔ نہ ان سے شادی بیاہ کے تعلقات رکھیں گے اور نہ اُن کے ساتھ خرید و فروخت کریں گے۔ حضرت شاہ کا چچا الولیب اور اس کی بیوی اس امر میں اپنے قبیلے کے خلاف اور دیگر قریش کے ہمراہ تھے۔ لیکن بنی ہاشم اور بنی مطلب کا باقی قبیلہ الوطالب کے ساتھ متفق رہا۔ ان لوگوں نے تین سال اس طرح گزارے کہ کوئی شے اُن کو علانیہ دستیاب نہیں ہوتی تھی۔ ان کے رشتہ دار خفیہ طور پر اشیاء بھیجتے تھے۔ لیکن دشمن ہمیشہ اس تاک میں رہتے اور سر ممکن طور سے کوشش کرتے کہ ان کو پوشیدہ طور پر بھی چیزیں پہنچائیں چنانچہ ایک روز ابو جہل نے دیکھا کہ حکیم بن حزام اپنے غلام کے سر پر کیموں لدائے اپنی پوج بھی حضرت خدیجہ کے گھر جا رہا ہے اس نے روکا اور زکوٰۃ تک نوبت پہنچی۔ اس عہد نامہ سے بنی ہاشم اور بنی مطلب کو سخت نقصان پہنچا۔ یہ زمانہ ایسا سخت گذرا کہ وہ بھوک کے مارے طلح کے پتے کھا کر گزارہ کرتے تھے تو سید بن وقاص کا بیان ہے کہ ایک دفعہ اس کو سوکھا ہوا چمڑہ ہاتھ آگیا۔ اس نے

اسی کو آگ پر بھونا اور پانی کے ساتھ کھالیا۔ جب بچے بھوک سے روتے تو سنگدل قریش ان کے رونے کی آواز سن کر خوش ہوتے تھے۔ آخر دشمنوں ہی کو ان کی حالت زار پر رحم آگیا اور ان میں سے چند رحم دل اشخاص عہد نامہ کو بچاڑنے کیلئے خانہ کعبہ میں گئے۔ وہاں جا کر کیا دیکھتے ہیں کہ عہد نامہ کو مٹی کھا گئی ہے۔ اور یوں اس ظلم کا خاتمہ ہوا۔

آنحضرت کا مسخر | جب کفار نے دیکھا کہ ان کی کچھ بیش نہیں چلی اور وہ آنحضرت کو بچا نہیں دکھ سکے تو انہوں نے یہ دھڑا اختیار کیا کہ جہاں آپ کو دیکھ پاتے آپ سے مسخر کی باتیں کرتے اور آپ کا منہ کھڑا کرتے۔ وہ آپ کو بجائے محمد کے مذمہ ملا کو نہایت بُرے الفاظ آپ کی شان میں کہتے لیکن آنحضرت ہنس کر صحابہ سے کہتے ”یہ لوگ مذمہ کو برا کہتے ہیں لیکن میرا نام تو محمد ہے۔“ امیہ بن خلف جہاں آپ کو دیکھ پاتا تو آنکھ سے اشارے کر کے سخت سست کہتا چنانچہ قرآن میں اس شخص کی نسبت آیا ہے ”غزالی ہے ہر ایک بے ہودہ کو آنکھ مارنے والے کے لئے جو مال جمع کر کے اس کو گنتا ہے اور سمجھتا ہے کہ اس کا مال اس کو ہمیشہ زندہ رکھیگا۔“ (ہمزو آیت ۱) اختس بن شریق حضرت پر آواز سے کہتا تھا اور زبان درازی سے بیش آتا تھا۔

قیامت پر اعتراض | ایک دفعہ ابی بن خلف مردوں کی قیامت پر اعتراض کرنے کی خاطر ایک بوسیدہ بڑی لے کر آنحضرت کے پاس آیا۔ بڑی کو اپنے ہاتھ سے مل کر ریزہ ریزہ کر کے آنحضرت کی طرف پھینک کر بوا میں اڑا دیا اور کہنے لگا ”اے محمد تو کہتا ہے کہ ترا خدا اس بڑی کو ریزہ ریزہ ہونے کے بعد دوبارہ زندہ کریگا“ اس کی نسبت قرآن میں آیت نازل ہوئی کہ ”ہمارے واسطے اس نے ایک مثال بیان کی اور اپنی پیدائش کو بھول گیا اور کہنے لگا کہ بوسیدہ بڑیوں کو کون زندہ کریگا۔“ (سورہ یس آیت ۸) محمدؐ کہہ کہ وہی ان کو زندہ کریگا جس نے پہلی مرتبہ ان کو پیدا کیا۔“ (سورہ یس آیت ۸) جب یہ آیت نازل ہوئی کہ ”درخت ملعونہ جس کا ذکر قرآن میں ہے (یعنی درخت زقوم)

سے ہم کافروں کو ڈراتے ہیں“ (صافات آیت ۶۰)۔ تو ابوجہل نے قریش کو کہا تم جانتے ہو کہ زقوم جس سے محمد تم کو ڈراتا ہے کیا چیز ہے؟ وہ تو مدینہ کی کھجوریں ہیں پس دوزخ میں ہم انہی کو کھایا کریں گے۔ اس کے جواب میں قرآن میں آیا ہے کہ ”بے شک زقوم کا دوزخ گنہگاروں کا کھانا ہے۔ وہ مثل سیسہ گداختہ کے پیٹ میں جوش کھائیگا جس طرح گرم پانی جوش کھاتا ہے“ (دخان آیت ۴۳)

ولید بن مغیرہ | ولید بن مغیرہ کہا کرتا تھا کہ اگر قرآن حق ہوتا تو یا مجھ پر نازل ہوتا کیونکہ میں قریش کا سردار ہوں اور یا ابوسعود عمرو بن نازل ہوتا کیونکہ وہ نبی تقیف کا سردار ہے۔ ہم کو چھوڑ کر محمد پر کیوں نازل ہوا جو کسی قبیلہ کا سردار نہیں ہے چنانچہ قرآن میں ہے کہ ”کفار کہتے ہیں کہ یہ قرآن دونوں شہروں کے کسی بڑے سردار پر کیوں نازل نہ ہوا“ (سورہ زخرف آیت ۳۰)۔ حضرت کی بڑی خواہش تھی کہ ولید بن مغیرہ راہ راست اختیار کرے۔ چنانچہ ایک روز آپ اس سے گفتگو کر رہے تھے کہ ابن ام مکتوم جو اندھے صحابی تھے آئے اور آپ سے قرآن شریف کی آیات پوچھنے لگے۔ آنحضرت کو اس طرح ان کا دخل دینا شق گذرا اور آپ نے ان کو دریافت کرنے سے منع کیا اور وہ آشفۃ خاطر ہو کر چلے گئے۔ پس اللہ تعالیٰ نے آپ کو تنبیہ فرمائی اور یہ آیت نازل ہوئی۔ ”(محمد) نے تیوری چڑھائی اور منہ موڑا اس لئے کہ اس کے پاس اندھا آیا اور تجھے (لے محمد) کیا معلوم کہ وہ (تیری) تعلیم سے سنور جاتا یا نصیحت سنتا اور وہ نصیحت اس کے لئے مفید ہوتی۔ وہ جو سردار نہیں کرتا (ولید بن مغیرہ) تو اس کی فکر میں ہے حالانکہ اگر وہ ٹھیک نہ ہو تو تجھ پر کچھ الزام نہیں۔ اور جو (خدا سے) ڈر کر تیرے پاس دوڑتا ہوا آیا تو اس سے تغافل کرتا ہے۔ ہرگز نہیں یہ تو نصیحت ہے جو یا ہے اسے یاد کرے اور یہ ان صحیفوں (یعنی انجیل میں یعقوب کے خط) میں لکھا ہے۔ جن کی تنظیم کی جاتی ہے جو بلند قدر اور مقدس ہیں اور (ایسے) لکھتے والوں کے ہاتھوں میں رہتے ہیں جو بزرگ اور نیکو کار ہیں“ (سورہ عبس آیات ۱-۱۴)۔

رؤسائے قریش اور آنحضرت | ایک دفعہ کا ذکر ہے کہ آپ خانہ کعبہ میں تھے
 ولید بن مغیرہ اور امیہ بن خلف اور عاص بن وائل رؤسائے قریش حضرت کے
 پاس آئے اور کہنے لگے "اے محمد آؤ ہم اس قضیہ کا جو ہمارے تمہارے درمیان ہے
 فیصلہ کر لیں۔ ہم تمہارے اللہ کی پرستش کر لیتے ہیں اور تم ہمارے بتوں کی پرستش
 کر لو اگر تم حق پر ہو تو تمہارے خدا کی پرستش سے ہم کو نفع ہوگا اور اگر ہم حق پر
 ہیں تو ہمارے معبودوں کی پرستش سے تم کو فائدہ ہوگا۔" یہ بڑی سخت آزمائش
 تھی جو رؤسائے قریش نے آنحضرت کے سامنے رکھی لیکن حضرت نے اس تجویز کو
 ٹھکرا دیا اور اللہ تعالیٰ نے یہ آیت نازل کی "اے محمد) تو کہہ دے کہ اے کافرو
 میں ان چیزوں کی ہرگز پرستش نہ کرو لگائیں کی تم پرستش کرتے ہو۔ اور جس کی
 میں پرستش کرتا ہوں تم اس کی پرستش کرنے کے نہیں۔ تمہارے واسطے
 تمہارا دین اور میرے واسطے میرا دین ہے۔" ایک اور دفعہ آنحضرت ولید بن مغیرہ
 اور دیگر قریش کے ساتھ کعبہ میں بیٹھے تھے کہ نضر بن حریث بھی آیا اور مجلس میں
 بیٹھ گیا اور حضرت کے کلام میں خلل انداز ہوا۔ حضرت نے اس کو سخت تنبیہ
 فرمائی اور یہ آیت پڑھی "اے کافرو) تم اور جن کی تم علاوہ اللہ کے پرستش
 کرتے ہو سب جہنم کے اندھن ہو۔ تم اور وہ سب ہمیشہ جہنم میں رہو گے۔" دوزخ
 میں ان کا شور ہوگا۔ اور اس میں وہ ایک دوسرے کی بات بھی نہ سنیں گے۔ یہ کہہ کر
 آپ مجلس میں سے اٹھ کر چلے گئے۔ اس پر قریش سخت برہم ہو گئے۔ ابو جہل
 (جس کا اصلی نام عمر تھا اور جس کو اس کی دانش کے سبب لوگ "ابو الحکمت"
 کہتے تھے) آنحضرت کے پاس آیا اور کہنے لگا "اے محمد تم ہمارے معبودوں کو برا کہنا
 چھوڑ دو ورنہ ہم تمہارے اس خدا کو برا کہیں گے جس کی تم پرستش کرتے ہو۔" اس پر
 یہ آیت نازل ہوئی "اے مسلمانو! تم کفار کے بتوں کو جن کو وہ سوائے اللہ کے پوجتے
 ہیں برا نہ کہو کہیں اب نہ ہو کہ وہ جہالت کے سبب اللہ کو برا کہیں" (انعام آیت ۱۰۸)
 اس آیت کے نازل ہونے کے بعد آنحضرت نے بتوں کو برا کہنا چھوڑ دیا اور

صرف دعوتِ حق پر اکتفا کیا۔

آنحضرت کا چچا ابولہب آپ کا سخت دشمن تھا۔ اس کی بیوی کانٹے جھنک سے لاکر آپ کی راہ میں بچھایا کرتی تھی۔ ان کی عداوت کے باعث یہ سورت نازل ہوئی۔ ”(جیسے ابولہب نے حجر کو کوسا تھا) ابولہب (ہی) کے دونوں ہاتھ ٹوٹ گئے اور وہ ہلاک ہوا نہ تو اس کا مال ہی اس کے کچھ کام آیا اور نہ اس کی کمائی عنقریب وہ ٹھیک مارتی ہوئی آگ میں داخل ہوگا اور اس کی بیوی بھی جو سر پر ایندھن اٹھالاتی ہے۔ اس کی گردن میں کھجور کی چھال کی رسی ہوگی“ (سورہ ہلب) کفار کی نسبت جو مسلمانوں کو طعنے کی ایندھنیں دیتے تھے۔ قرآن میں عذاب کا ذکر آیا چنانچہ کفار قریش کی نسبت کہا ”وہ جو کافریں ان کے لئے آگ کے کپڑے قطع کئے جائینگے۔ ان کے سروں پر کھولتا ہوا پانی ڈالا جائے گا اُسی پانی سے ان کا چمڑا اور جو کچھ ان کے پیٹ میں ہے گلا یا جائیگا اور ان کیلئے بوسے کے ہتھوڑے ہو گئے اور جب دوزخ سے نکلنے کا ارادہ کریں گے کہ غم سے ہیں پھر اسی میں کوٹائے جائیں گے کہ جلتے کا عذاب چلکا کر“ (سورہ حج آیت ۲۰-۲۱)۔

بتوں کی تعریف کی حدیث | ان ایام میں جب آنحضرت قرآن کی باواریز مہذب تلاوت کرتے تو کفار کی عادت تھی کہ وہ شور مچاتے اور اپنی طرف سے فقرے ملا دیتے چنانچہ قرآن میں آیا ہے کہ کفار کہتے تھے۔ ”اس قرآن کو نہ سنو اور اس میں گڑبڑ کر دو شاید تم غالب آؤ“ ایک دفعہ کا ذکر ہے کہ جب حضرت سورہ نجم کی تلاوت کر رہے تھے تو جب آپ نے یہ آیت پڑھی ”تم دیکھو لات و عزیٰ اور منات تیسرا بچھا“ (آیت ۲۰) و مناة الثالث الاخریٰ تو بعض راویوں کے قول کے مطابق شیطان نے آپ کی زبان سے یہ الفاظ نکلوا دئے کہ ”یہ بت معظم اور محترم ہیں اور ان کی شفاعت مقبول ہے“۔ اس کے بعد آنحضرت نے سجدہ کیا اور کفار نے یہ سمجھ کر کہ آنحضرت نے ہمارے معبودوں کی تعریف کر دی ہے آپ کے ساتھ ہی سجدہ کیا۔ اس روایت کی صحت میں اختلاف ہے۔ بعض مثلاً بیہقی۔ قاضی عیاض جادو مندوی

علامہ نو دہی اس کو باطل اور موضوع خیال کرتے ہیں۔ لیکن بہت سے محدثین اور مورخین نے اس کو صحیح مانا ہے۔ مثلاً امام طبری نے اس کو صحیح مانا ہے اور وہ اس درجہ کے شخص ہیں کہ تمام محدثین ان کے فضل و کمال۔ ثقہ اور وسعت علم کے معترف ہیں۔ (سیرۃ النبی جلد ۱ ص ۲۶) موسیٰ بن عقبہ اس کو صحیح خیال کرتے ہیں اور وہ اس پایہ کے شخص ہیں کہ امام مالک ان کے شاگرد تھے۔ حافظ ابن حجر جن کے فن حدیث میں کامل ہونے پر سب کو اتفاق ہے اس روایت کی صحت پر مضمہ ہو کر کہتے ہیں کہ ”اس روایت کی تین سندیں صحیح کی شرط کے موافق ہیں اور یہ روایت مرسل ہیں اور ان سے وہ لوگ استدلال کر سکتے ہیں جو مرسل روایتوں کو مانتے ہیں۔“ ان کے علاوہ ابن ابی حاتم۔ ابن المنذر۔ ابن اسحاق۔ ابن مردودہ اور ابو نعیم جیسے مشہور محدث اس روایت کی صحت کے قائل ہیں۔

بہر حال اس بات کا ہر طرف چرچا ہو گیا تب آنحضرت پر یہ آیت نازل ہوئی ”ہم نے جو رسول اور نبی تجھ سے پہلے بھیجا تو جب وہ کچھ خیال کرنے لگا۔ تو شیطان نے اس کے خیال میں کچھ نہ کچھ ڈال دیا۔ پس اللہ شیطان کی ڈالی ہوئی بات مٹاتا ہے پھر اللہ اپنی آیتوں کو پکا کرتا ہے اور (یہ شیطان کا) اس لئے ہوتا ہے کہ خدا اس شیطان کے ملائے ہوئے سے اُن کو جن کے دل میں بیماری ہے اور اُن کو جن کے دل سخت ہیں آزمائے“ (سورہ حج آیت ۵۱-۵۳)۔ اس پر کفار نے مسلمانوں پر اور بھی زیادہ ظلم کرنا شروع کر دیا۔

مہاجرین حبشہ کی واپسی | اس بات کا عام چرچا ہو گیا کہ آنحضرت میں او کفار میں صلح ہو گئی اور یہ خبر ملک حبشہ میں مہاجرین کو ملی کہ آنحضرت نے کفار کے ساتھ صلح کر لی ہے اور اہل مکہ مسلمان ہو گئے ہیں اس خبر کو سن کر تینیس مرد اوہاں سے واپس مکہ آ گئے۔ لیکن جب وہ مکہ کے قریب پہنچے تو ان کو معلوم ہوا کہ یہ افواہ غلط تھی اور کہ کفار قریش بدستور اسلام کی مخالفت پر تھے ہوئے ہیں۔ اب ان غریب مہاجرین کا یہ حال تھا کہ نہ جائے ماندن نہ پائے رفتن۔ قریش کا جور و ظلم

آگے سے دو چہ ہو گیا۔

قریش کے مظالم | اب قریش کی تعدی کمزور بیکیں مسلمانوں پر محدود نہ تھی

بلکہ مغز قبائل کے مسلمان بھی کفار کے ظلم سے تنگ آ گئے۔ مسلمانوں نے دوبارہ ہجرت کرنی چاہی لیکن اب کی بار ہجرت کرنا آسان نہ تھا تاہم تقریباً سو صحابہ قریش کے ہاتھوں تنگ آ کر حبشہ میں جا کر پناہ گزین ہو گئے۔ بعض مغز مسلمانوں کو ان کے عزیز واقارب نے پناہ دیدی۔ چنانچہ حضرت ابوبکر ہجرت کی خاطر حبش جارہے تھے کہ راستہ میں ان کی ملاقات ابن الدغنے سے ہو گئی جو قبیلہ قارہ کا رئیس تھا۔ وہ حضرت

ابوبکر کو پناہ کا وعدہ دے کر اپنے ساتھ لے آیا۔ حضرت ابوبکر نرم دل ہونے کی وجہ سے قرآن پڑھتے وقت بے اختیار رو دیا کرتے تھے جس سے قریش کے بچوں اور عورتوں کے دل متاثر ہو جاتے تھے اس پر قریش نے ابن الدغنے سے شکایت کی اور اس نے حضرت ابوبکر سے کہا کہ اب میں تمہاری حفاظت کا ذمہ نہیں لے سکتا۔ انہوں نے جواب دیا کہ ”اللہ میری حفاظت کرے گا میں تمہاری پناہ واپس کرتا ہوں“ اسی طرح عثمان بن مظعون کو ولید بن مغیرہ نے پناہ دی اور وہ امن سے زندگی بسر کرنے لگا لیکن دوسرے صحابہ کی تکلیفوں اور اذیتوں کو دیکھ کر اُس سے نہ رہا گیا۔ وہ ولید کے پاس گیا اور کہنے لگا کہ میں تمہاری پناہ کو واپس کرتا ہوں۔ ولید نے کہا ”اے بھتیجے۔ کچھ سوش کر۔ اگر تو نے پناہ واپس کر دی تو قوم تجھ کو ایذا دیگی۔ عثمان نے کہا کہ مجھ کو فقط خدا کی پناہ درکار ہے ایک دفعہ لبید بن ربیعہ جو قریش کا مشہور شاعر تھا قریش کی مجلس میں اپنے شعر سنا رہا تھا۔ جب اس نے اپنے شعر کا پہلا مصرعہ پڑھا کہ ”خبردار! ہر ایک چیز سوائے اللہ کے باطل ہے“ تو عثمان بن مظعون نے کہا ”اے لبید تو نے سچ کہا“ پھر لبید نے مصرعہ ثانی پڑھا کہ ”ہر ایک نعمت لامحالہ زوال پذیر ہے“ عثمان نے کہا ”یہ تو نے غلط کہا کیونکہ بہشت کی نعمتیں زوال پذیر نہیں“ لبید نے قریش کو مخاطب کر کے کہا کہ اگر یہ شخص خلل انداز ہوگا تو میں شعر کس طرح سناؤں گا ایک نے

جواب دیا کہ یہ ایک جاہل شخص ہے اور چند جاہلوں کے ساتھ مل کر ہمارے قوی مذہب سے جدا ہو گیا ہے اس کی بات کا برا نہ مانو۔ اس پر عثمان نے اُس کو جواب دیا۔ اس تو تو میں میں سے نوبت ہا تھا پائی کی پہنچی اور کسی نے عثمان کو ایسا طمانچہ مارا کہ اسکی آنکھ کو صدمہ پہنچا۔ ولید بن مغیرہ پاس کھڑا تھا اس نے کہا ”بھئیے۔ اگر تو میری پناہ میں ہوتا تو تیرا یہ حال نہ ہوتا۔ اب بھی دوبارہ میری پناہ میں آجا“ لیکن عثمان نے کہا کہ مجھے اللہ کی پناہ دے۔

ایک دفعہ ابوبکر خانہ کعبہ کو جا رہے تھے کہ راہ میں ایک شخص نے آپ کے سر پر خاک ڈال دی۔ ولید بن مغیرہ پاس تھا کہنے لگا اگر تم مسلمان نہ ہوتے تو ایسا سلوک تمہارے ساتھ نہ ہوتا۔ ابوبکر صدیق نے کہا ”اے پروردگار تو بڑا علم والا ہے۔ اے پروردگار تو نہایت بردبار ہے۔ اے پروردگار تو بڑا حلیم ہے۔“

ایک دفعہ آنحضرت کہیں جا رہے تھے۔ ولید بن مغیرہ۔ امیہ بن خلف اور ابوجہل راہ میں کھڑے تھے۔ انہوں نے آپ کا مضحکہ اڑایا۔ خدا نے آپ کی تسلی کے لئے یہ آیت نازل کی کہ ”جیسا یہ لوگ تیرے ساتھ مضحکہ کرتے ہیں تجھ سے پہلے رسولوں کے ساتھ بھی مضحکہ کیا گیا ہے پس جو لوگ مضحکہ کرتے تھے اُن کے مضحکہ کے وبال نے انہیں آگھیرا“ (انعام آیت ۱۰)۔

قریش کا موازنہ قرآن | جب کبھی آنحضرت قریش کے سامنے قرآن پڑھتے اور کہتے کہ قرآن لوح محفوظ پر ہے۔ جہاں سے وہ جبریل امین کے ذریعہ آپ پر اترتا ہے تو قریش قرآنی آیات کا مضحکہ اڑاتے اور کہتے ”یہ قرآن تو نرا جھوٹ ہے جس کو محمد نے گھڑ لیا ہے اور اس گھڑت میں اور لوگوں نے اس کی مدد کی ہے۔۔۔۔۔ یہ اگلوں کی کہانیاں ہیں جن کو اس نے کسی سے لکھو لیا ہے اور وہی صبح و شام اس کو پڑھ پڑھ کر سنائی اور یاد رکائی جاتی ہیں (فرقان آیت ۶۵)“ یہ قرآن تو پریشان خیالات کا مجموعہ ہے (انبیاء آیت ۵)۔ جب آنحضرت آواز اٹھا کر قرآن پڑھتے تو کفار قرآن کو اور اس کے نازل کرنے والے اور لانے والے کو گالیاں دیتے۔ پس

آپ کو حکم ہوا کہ قرآن کو "ادنیٰ آواز سے نہ پڑھ" (بنی اسرائیل آیت ۱۱۰)۔
 آنحضرت بارگاہ الہی میں شکایت کرتے تھے "لے میرے رب میری قوم قریش
 نے قرآن کو ٹھیرایا ہے جھک جھک" (فرقان آیت ۳۲) پس آنحضرت کو حکم ہوا کہ
 "لے محمدیری قوم نے قرآن جھٹلایا جب تو ان لوگوں کو دیکھے جو ہماری آیتوں میں
 کبتے میں تو ان سے ایک طرف ہو جایا کر اور توبہ نصیحت کے ظالموں کے ساتھ نہ بیٹھے"
 (انعام آیت ۶۶ و ۶۷)۔ پس جب قریش قرآن یا اسلام کے خلاف بولتے تو
 آنحضرت ان سے کنارہ کش ہو جاتے۔

قریش کی تنبیہ | جب آنحضرت خانہ کعبہ میں جاتے اور آزاد کردہ غلام اور
 دیگر غریب اور مسکین مسلمان آپ کے ہمراہ ہوتے تو قریش اُن کا مضحکہ اڑاتے
 چنانچہ قرآن میں ہے "وہ جو گنہگار ہیں ایمانداروں پر ہنستے ہیں اور جب ان کے
 پاس سے ہو کر گزرتے ہیں تو آنکھیں مارتے ہیں اور جب ایمانداروں کے پاس سے
 لوٹ کر اپنے گھر جاتے ہیں تو ان ہی کے تذکرہ کا مشغلہ بناتے ہیں اور جہاں ان کو
 دیکھتے ہیں کہتے ہیں کہ یہی تو وہ لوگ ہیں جو گمراہ ہو گئے ہیں۔ ایک دن ایسا لگایا جب
 مومن کافروں پر ہنسنے لگے۔" (سورہ تطفیف آیت ۳۰-۳۵) قریش کہہ کتے تھے
 کہ اگر محمد حق پر ہوتا تو پہلے ہم اس کی متابعت کرتے۔ خدا نے ہم کو چھوڑ کر ان
 مفلس اور قلاش لوگوں پر احسان کیا ہے۔ قرآن میں ہے "لے محمد تو اپنے پاس
 سے اُن لوگوں کو نہ ہٹا جو صبح شام اپنے رب کو یاد کرتے ہیں اگر ان کو ہٹا دیگا تو
 ظالموں میں سے ہو جائیگا اور ہم نے اسی طرح لوگوں میں سے بعض کو بعض کے ساتھ
 آزمائش کی ہے یعنی غریب کو ایمان نصیب کیا ہے اور دولت مند کو اس سے
 محروم رکھا ہے تاکہ دولت مند کہیں کہ کیا ہم رئیسوں اور شریفوں کو چھوڑ کر خدا نے
 مفلسوں پر احسان کیا ہے کہ ان کو ہدایت دی۔ خدا شکر گزار دن کو خوب
 جاننے والا ہے۔" (سورہ انعام آیت ۵۲ و ۵۳)

وفات ابو طالب | جب آنحضرت کو دعویٰ نبوت کئے دس سال ہو گئے تو

ابوطالب مرض الموت میں گرفتار ہو گیا۔ جب سردارانِ قریش نے دیکھا کہ وہ مرضِ موت سے جا بزنہ ہو گا تو وہ اس کی عیادت کے لئے آئے اور کہنے لگے "اے ابوطالب اب تمہارا آخری وقت ہے۔ بہتر ہے کہ تمہاری زندگی ہی میں ہمارے اور محمد کے درمیان عہدِ سپان ہو جائے کہ وہ ہم سے اور ہمارے دین سے سروکار نہ رکھے اور ہم اس سے سروکار نہ رکھیں۔" ابوطالب نے آنحضرت کو بلایا تو آپ نے کہا۔ "اگر یہ کلام اللہ کا کلمہ پڑھ لیں اور اللہ کے سوا سب کی پرستش چھوڑ دیں تو مجھے ان کی بات منظور ہے۔" اس پر قریش نہایت برہم ہو کر چلے گئے۔ آنحضرت نے ابوطالب سے کہا "اے چچا آپ ہی یہ کلمہ پڑھ لیں۔" ابوجہل پاس بیٹھا تھا کہنے لگا۔ "ابوطالب کیا آخری وقت اپنے باپ عبدالمطلب کے دین سے مرتد ہو جاؤ گے۔" ابوطالب نے بالآخر کہا "میں عبدالمطلب کے دین پر جرتا ہوں۔" پس یہ آیت نازل ہوئی "اے رسول تو نہیں بدایت کر سکتا جس کو چاہے لیکن اللہ ہدایت کرتا ہے جس کو چاہتا ہے۔" آنحضرت نے اپنے چچا سے کہا "اے چچا میں تیرے لئے دعائے مغفرت کرتا رہوں گا جب تک خدا مجھ کو منع نہ فرمائے پس قرآن میں حکم ہوا "نبی کو اور مسلمانوں کو نہیں چاہئے کہ مشرکوں کے واسطے مغفرت کی دعا کریں خواہ وہ رشتہ دار ہی کیوں نہ ہوں۔"

ابوطالب تمام عمر آپ کی نشت و پناہ اور مددگار رہا۔ آپ کی خاطر اُس نے تمام قومِ قریش کو اپنا دشمن بنالیا۔ آپ کی خاطر اُس نے طبعِ طرح کے صدمے سہے لیکن جب تک زندہ رہا اس نے آپ کا بال بیکا نہ ہونے دیا۔ قدرتا ایسے شخص کی موت آنحضرت پر نہایت شاق گذری۔

وفاتِ حدیجہ | ابھی ابوطالب کی موت کی یاد آپ کے دل میں تازہ ہی تھی کہ چند روز کے بعد آپ کی زوجہ محترمہ حضرت حدیجہ نے ۶۵ سال کی عمر میں ماہِ رمضان میں انتقال کیا۔ حضرت حدیجہ آپ کی مونس و غمخوار تھیں اور آنحضرت ہر بات میں ان کی طرف رجوع کرتے تھے اور ان کی صلاح پر عمل کرتے تھے پچیس برس تک

وہ آنحضرت کی مددگار اور غمسار رہیں اور ہم اندازہ کر سکتے ہیں کہ آنحضرت کو ان کی وفات نے کس قدر صدمہ پہنچایا ہوگا۔ حضرت اس سال (سنہ نبوی) کو عام الحزن یعنی سالِ غم کہا کرتے تھے۔

ابوطالب کی وفات کا نتیجہ | یہ زمانہ اسلام کا سخت ترین زمانہ تھا۔ آنحضرت اب بے یار و مددگار رہ گئے تھے۔ اب کوئی ابوطالب نہ تھا جو آپ کو اپنی قوم کے ہاتھوں سے بچاتا پس اب قریش کو کسی شخص کا ڈر خوف نہ رہا اور وہ نہایت بے رحمی اور بیباکی سے آنحضرت کو انواع و اقسام کی اندائیں دیتے تھے۔

جب آپ نماز میں مشغول ہوتے تو وہ آپ پر ناپاک اشیاء پھینک دیتے۔ آپ کی اشیائے غور و فیض میں ناپاک اشیاء لادیتے۔ ایک دفعہ کا ذکر ہے کہ آپ راہ میں جا رہے تھے کہ قریش میں سے ایک نے آپ کے سر پر خاک ڈال دی۔ اسی حالت میں آپ گھر آئے۔ آپ کی صاحبزادی آپ کے سر کو دھوئے لگیں۔ آنحضرت نے کہا جب تک ابوطالب زندہ تھے قریش نے کبھی ایسی حرکت نہ کی تھی۔ اس پر آپ کی صاحبزادی رو پڑیں تو آپ نے ان کو تسلی دی اور کہا: بیٹی مت روتو۔ خدا تیرے باپ کا محافظ ہے۔

بی بی سودہ سے نکاح | حضرت خدیجہ کے انتقال کی وجہ سے آنحضرت نہایت غمگین اور پریشان خاطر رہتے تھے۔ ان کی وفات سے گھر بار بال بچوں کا بوجھ اور دیگر ذمہ داریاں آپ پر آ پڑیں۔ پس آپ نے بی بی سودہ سے نکاح کر لیا یہ بی بی حبش کی ہجرت سے اپنے خاوند سکران بن عمرو کے ساتھ واپس مکہ آگئی تھی اور اس کا خاوند مکہ میں فوت ہو گیا تھا۔

بی بی عائشہ سے نکاح | حضرت عائشہ کا نکاح بھی آنحضرت کے ساتھ قریب قریب اسی زمانہ میں ہوا۔ آنحضرت سے نکاح کرنے سے پہلے بی بی عائشہ کی نسبت عبید بن جراح کے بیٹے سے قرار پا چکی تھی۔ حوالہ بنتِ حکیم نے آنحضرت سے اس نکاح کے بارے میں ذکر کیا تو آپ نے رضامندی ظاہر کی۔ پس اس نے ابو بکر سے اس کا ذکر کیا تو

اس نے جواب دیا کہ میں جبر بن مطعم سے وعدہ کر چکا ہوں۔ جب آنحضرت نے ابوبکر سے بی بی عائشہ کے بارے میں ذکر کیا تو اس نے آپ سے کہا کہ میں تو آپ کا بھائی ہوں۔ آپ نے جواب دیا کہ تو اللہ کے دین اور اس کی کتاب کے رُوسے میرا بھائی ہے پس عائشہ مجھ پر حلال ہے۔ بہر حال بی بی عائشہ بی بی خدیجہ کی وفات کے چند روز بعد ماہ شوال مطابق مئی سنہ ۲ میں آنحضرت کے حوالہ نکاح میں آگئیں۔ نکاح کے وقت بی بی عائشہ کی عمر چھ سال کی تھی۔

ابن تیمیہ کہتے ہیں کہ خدیجہ اور عائشہ میں جداگانہ خصوصیات تھیں۔ خدیجہ کا اثر ابتدائے اسلام پر ہے وہ نبی کے لئے باعث تسکین و ثبات تھی جو آنحضرت کی کسی اور بیوی کو حاصل نہیں۔ بی بی عائشہ کا اثر ترقی اسلام کے ایام پر ہے جو تفقہ اس نے دین میں حاصل کیا اور جو تبلیغ امت کو دے دی اور علم نبوت کی اشاعت میں جو مساعی کیں ایسا درجہ آنحضرت کی کسی اور بیوی کو حاصل نہیں۔ کتب احادیث میں بی بی عائشہ کی مرویات کی تعداد دو ہزار دو سو دس ہے۔

قبائل عرب اور حضرت کی تبلیغ | آنحضرت کی عادت تھی کہ حج کے موقع پر آپ مختلف قبائل کے پاس جاتے اور تبلیغ کا فرض ادا کرتے اسی طرح جب عرب کے مختلف مقامات پر میلے لگتے تو آپ ان میں بھی جا کر اپنا پیغام سناتے۔ آپ مختلف قبائل کے پاس جاتے اور کہتے ”اے نبی فلاں۔ میں تمہاری طرف اللہ کا رسول ہوں تم اللہ کے سوا کسی دوسرے معبود کی پرستش نہ کرو اور میری تصدیق کرو۔“ لیکن آپ کا چچا ابولہب ہر جگہ آپ کے ساتھ ساتھ جاتا اور کہتا ”اے نبی فلاں۔ یہ شخص دین ہے پھر کیا ہے اور تم کو بھی بدعت اور گمراہی کی طرف بلاتا ہے اور چاہتا ہے کہ تم لاتے اور عرب کی پرستش چھوڑ دو۔ اس کی باتیں مت سنو۔“ نبی اکندہ نے آپ کی دعوت قبول نہ کی۔ نبی حذیفہ نے نہایت سخت جواب دے کر جب آپ نے قبیلہ بنی عامر کو دعوت دی تو ایک قیافہ شناس شخص نے جس کا نام فراس تھا کہا کہ ”اگر میں اس قریشی جوان کو لے لوں تو تمام عرب کو نکل جاؤں“ اور پھر آنحضرت سے خطاب کر کے

کہا ہم اس شرط پر تمہاری تابع ہوتے ہیں کہ اگر تم اپنے مخالفین پر غالب آ جاؤ تو تمہارے بعد ہم تمہارے جانشین ہونگے۔ آنحضرت نے جواب دیا کہ ”یہ بات خدا کے دست قدرت میں ہے۔“ اس نے کہا ”یہ نہیں ہو سکتا کہ اس وقت ہم تمہاری طرف ہو کر تمام عرب کی مخالفت سہیڑ لیں اور پھر حکومت غیروں کے ہاتھ آئے۔“

قریش کے ظلم | قریش نے جب دیکھا کہ آپ عرب کے دیگر قبائل کو بھی دعوتِ اسلام دے رہے ہیں تو انہوں نے ارادہ کر لیا کہ آپ کو اس قدر تکلیف پہنچائیں کہ آپ مجبور ہو کر تبلیغ کا فرض ادا کرنے سے دست بردار ہو جائیں۔ قریش کے رؤسا

مثلاً ابوجہل۔ ابولہب۔ ولید بن مغیرہ۔ امیہ بن خلف۔ نضر بن حارث۔ عقبہ بن ابی معیط۔ حکم بن ابی العاص وغیرہ جو آپ کی مخالفت پر تے ہوئے تھے آپ کے پیروں میں رہتے تھے اور آپ کی ایذا دہی میں کوئی دقیقہ فرو گذاشت نہیں کرتے تھے چنانچہ ایک دفعہ آپ کعبہ میں نماز پڑھ رہے تھے۔ وہاں رؤساء قریش بھی بیٹھے تھے ابوجہل نے آپ کو سجدہ کرتے دیکھ کر کہا کاش اس وقت اونٹ کی اوجھ نجاست سمیت یہاں ہوتی تو وہ محمد کی گردن پر ڈال دی جاتی۔ عقبہ دوڑا دوڑا گیا اور اوجھ لاکر اس نے نجاست سمیت آنحضرت کی گردن پر ڈال دی۔ آپ کی صاحبزادی فاطمہ کو خبر ملی وہ اس وقت صرف پانچ برس کی تھی مگر فطمت سے دوڑی آئی اس نے اوجھ کو آپ کی گردن پر سے ہٹا کر عقبہ کو برا بھلا کہا جب حضرت نماز ختم کر چکے تو آپ نے ایک ایک کا نام لے کر اُنکے حق میں بددعا دی۔

ایک دفعہ آپ نماز پڑھ رہے تھے کہ عقبہ نے آپ کی گردن میں چادر لپیٹ کر نہایت زور سے کھینچی اتفاقاً حضرت ابوبکر کا ادھر سے گزر ہوا۔ انہوں نے آپ کو چھوڑا۔ اور عقبہ سے کہا ”تم اُس شخص کی جان کے درپے ہوئے ہو جس کا جرم صرف یہ ہے کہ وہ کہتا ہے کہ اللہ میرا رب ہے اور تم کو صراطِ مستقیم کی طرف بلاتا ہے۔“

آنحضرت کے صحابہ ایسی بدسلوکیاں دیکھتے۔ لیکن بے کس کچھ نہ کر سکتے تھے۔

ایک دفعہ خیاب بن الارث نے کہا ”حضرت آپ ان کے حق میں بددعا کریں۔“ یہ سن کر آپ کا چہرہ غصہ کے مارے لال ہو گیا اور آپ نے کہا ”تم سے پہلے وہ لوگ ہو چکے ہیں جن کے بدن پر آرسے چلائے گئے اور وہ چیر ڈالے گئے لیکن وہ اپنے فرض سے باز نہ آئے۔ جو کام میرے سپرد ہوا ہے وہ خدا کا کام ہے اور خدا خود اس کو انجام تک پہنچا لے گا اور وہ وقت آئے گا جب شتر سوار صناعہ سے حضرت تک سفر کر لے گا اور اس کو اللہ کے سوا کسی دوسرے کا خوف نہ ہوگا۔“

معراج | انہی ایام میں آنحضرت کو جب وہ خانہ کعبہ کے صحنِ حطیم میں تھے معراج ہوا اس کا ذکر سورہ بنی اسرائیل میں یوں آیا ہے ”پاک ہے وہ ذات جو اپنے بندہ (محمد) کو راتوں رات مسجد حرام (مکبہ) سے مسجد اقصیٰ (بیت المقدس) تک جس کے گرد اگر دہم نے برکت دی ہے لے گیا تاکہ ہم اسے اپنی بعض نشانیاں دکھلائیں“ (آیت اول) یہ عالم رویا کے متعلق بات تھی لیکن حدیثوں میں اور مولود ناموں میں اس واقعہ کے گرد قصص اور افسانے جمع ہو گئے ہیں جو اہل اسلام کی خوش اعتقادی پر دال ہیں۔ لیکن قرآن کی آیت فیصلہ کن ہے ”نہیں کیا ہم نے اس رویا کو جو تجھ کو دکھلایا اگر آزمائش لوگوں کے واسطے“ (بنی اسرائیل آیت ۶۲) علاوہ ازیں یہ حدیث اور روایتیں باہم اس قدر مختلف متعارض اور متناقض ہیں کہ وہ ہرگز قابل اعتبار نہیں ہو سکتیں۔ تفسیر کبیر میں ہے کہ حذیفہ نے کہا کہ ”یہ رویا تھا اور رسول اللہ صلی اللہ علیہ وسلم کا جسم نہیں گیا تھا اور معراج صرف روحانی تھی اور یہی قول عائشہ اور معاویہ سے بیان کیا گیا ہے۔“

جب صبح ہوئی تو آنحضرت نے قریش کو واقعہ معراج کی خبر دی تو انہوں نے آپ کی ہنسی کی اور جھٹلایا۔

شق صدر | معراج کے واقعہ کے ساتھ اہل سیرت شق صدر بھی ملتی کرتے ہیں اور کہتے ہیں کہ جب ربیل نے آنحضرت کا سینہ چاک کر کے آپ کا دل نکالا اور دھو کر پھر دیب ہی رکھ دیا۔ قرآن کی آیت اس امر کے متعلق ہے ”کیا ہم نے

تیرے لئے سینہ کو نہیں کھول دیا ہے؟ (سورہ انشراح آیت ۱) ظاہر ہے کہ اس سے مراد عرفان الہی ہے نہ کہ سینہ کا جسمانی طور پر چاک ہونا۔ پس اس کا صحیح نام شرح صدر ہونا چاہئے نہ کہ شق صدر۔ شق صدر کے متعلق روایات ایسی مختلف ہیں کہ ان کی باہمی تطبیق محال ہے۔ پس وہ سب غیر معتبر اور ناقابل قبول ہیں۔

(۶) قبائل عرب کو دعوت اور واقعہ ہجرت

طایف کا حضرت کو رد کرنا | الہی حکم "اے محمد۔ تو اپنے نزدیک کے خاندان والوں کو ڈرا" (شعرا آیت ۲۱۴) کے تابع ہو کر آنحضرت سات سال تک اپنے خویش و اقارب اور اہل مکہ کو دعوت اسلام کرتے رہے۔ اب (سنہ نبوی) ان کے جور و ستم اور ظلم و تعدی کے باعث آنحضرت ان سے قطعی ناامید ہو گئے۔ لہذا آپ نے ارادہ کیا کہ طایف جاکر وہاں کے باشندوں کو دعوت اسلام دین۔ جب آپ وہاں پہنچے تو وہاں کے امرا اور رؤسائے آپ کی طرف مطلق وجہ نہ کی۔ ایک نے کہا "کیا خدا تو تیرے سوا اور کوئی نہ تھا تھا جسکو رسول بنانا"۔ دوسرے نے کہا "میں ہرگز تجھ سے بات نہیں کروں گا کیونکہ اگر تو حق پر ہے تو تجھ سے کلام کرنے میں بڑا خطرہ ہے اور اگر تو کاذب ہے تو تجھ سے کلام کرنا بھی نا واجب ہے"۔ ان لوگوں نے اسی پر اکتفا نہیں کیا بلکہ انہوں نے شہر کے غنڈوں کو ابھارا اور وہ ہر جانب سے آپ کے گرد جمع ہو گئے اور جب آپ چلنے لگے تو انہوں نے آپ کے پاؤں پر پتھر برسائے شروع کر دیے یہاں تک کہ آپ کی جوتیاں خون سے بھر گئیں۔ جب آپ زخموں سے چور ہو کر گر پڑتے تو وہ آپ کو بکڑ کر کھڑا کر دیتے اور جب آپ چلنے لگتے تو پھر پتھر برساتے۔ آواز سے کہتے۔ پھبتیاں اڑاتے اور گالیاں دیتے تھے۔ آخر آپ نے ایک باغ میں انگور کی سل کے سایہ تلے پناہ لی اور اللہ سے دعا کی "اے خدا۔ میں تیرے حضور اپنی ضعف و قوت لا چاری کی نسبت عرض کرتا ہوں۔ اے ارحم الراحمین تو ہی بے چاروں کا چارہ اور میرا کارساز ہے۔ مجھ کو تو کس کے سپرد کرتا ہے؟ کیا ترش رُو اجنبیوں کے اور دشمنوں کے؟

اگر تر اغضب مجھ پر نہیں ہے تو مجھ کو کچھ پرواہ نہیں ہے۔ تیری عافیت وسیع ہے۔
 اتفاقاً باغ کے مالک کا ادھر سے گزر ہوا۔ آنحضرت کی حالت زار دیکھ کر اسے ترس آیا
 اور اس نے ایک عیسائی غلام عداس کے ہاتھ طباق میں انگوڑے خوشے بھیجے جن کو کھاکر
 آپ کی مضمحل طبیعت برقرار ہوئی۔ طائف سے ناامید ہو کر آنحضرت محلہ آئے اور پھر
 حرا میں چلے گئے۔ وہاں سے آپ نے مطعم بن عدی کے پاس پیغام بھیجا کہ مجھ کو اپنی پناہ
 میں رکھ لو۔ یہ مطعم ان قریش کے لوگوں میں سے تھا جو مقاطع کا عہد نامہ بھانڈنے کے لئے
 خانہ کعبہ گئے تھے۔ مطعم نے آنحضرت کی درخواست منظور کی اور آپ مکہ واپس
 آ گئے۔

عقبہ کی پہلی بیعت | اس سال (سنہ نبوی) جب عرب کے قبائل حج کیلئے مکہ آئے
 تو آنحضرت حسب معمول ان کے پاس گئے اور دعوت اسلام دی۔ مقام عقبہ کے پاس
 آپ نے چند اشخاص دیکھے تو پوچھا کہ تم کون ہو۔ انہوں نے جواب دیا کہ ہم مدینہ کے
 رہنے والے قبیلہ خزرج کے لوگ ہیں۔ آپ نے ان کو دعوت اسلام دی اور قرآن سنایا
 یہ لوگ گوشت پرست تھے لیکن چونکہ مدینہ میں ان کو اہل یہود کے ساتھ سابقہ پڑتا تھا
 لہذا ان کے کان نبوت اور کتب آسمانی سے آشنا تھے۔ چونکہ ان میں اور یہود میں جنگ
 رہتی تھی اور یہود ان کو کہتے تھے کہ غمغریب ہمارا نبی (یعنی مسیح موعود) آئیگا اور ہم
 اس کے ساتھ مل کر تم کو کپل ڈالینگے۔ پس جب آنحضرت نے ان کو کہا کہ میں اللہ کی
 طرف سے رسول ہو کر آیا ہوں تو ان لوگوں نے ایک دوسرے کی طرف دیکھا اور کہا
 یہ وہی نبی ہے جس کی خبر یہودی ہم کو دیا کرتے ہیں۔ آؤ ہم اہل یہود سے پہلے ان کی
 اطاعت کر لیں۔ پس چھ آدمیوں نے اسلام قبول کر لیا۔ جب وہ واپس مدینہ گئے
 تو انہوں نے آنحضرت کا چرچا گھر گھر میں کر دیا۔ جب یہ سال ختم ہوا تو دوسرے سال
 بارہ شخص مدینہ سے حج کرنے کو آئے۔ آنحضرت ان کو پھر مقام عقبہ میں لے اور
 انہوں نے آپ کی بیعت منظور کی۔ بیعت اس پر تھی کہ ہم خدا کے ساتھ کسی کو
 شریک نہیں کریں گے۔ ہم چوری اور زنا سے پرہیز کریں گے اور اپنی لڑکیوں کو زندہ دیکھ کر

نہیں کریں گے۔ ہم دوسروں پر تہمت اور الزام نہیں لگائیں گے اور ہم ہر جائز بات میں رسول کی متابعت کریں گے اور خوشی اور غمی میں اس کا ساتھ دیں گے۔ جب وہ واپس جانے لگے تو آنحضرت نے مصعب بن عمیر کو ان کے ساتھ کر دیا تاکہ ان کو اسلام کے احکام کی تعلیم دیں۔

مدینہ میں اسلام کا قدم | جب مصعب مدینہ پہنچا تو وہ مدینہ کے ایک معزز رئیس کے گھر اترے۔ اس کا روزانہ معمول تھا کہ قبیلہ خزرج کے ایک ایک گھر میں جاتا لوگوں کو دعوتِ اسلام دیتا اور قرآن پڑھ کر سناتا۔ لوگ اُس کی دعوت کو قبول کر کے اسلام میں داخل ہو جاتے تھے۔

قبیلہ اوس کے سردار کا نام سعد بن معاذ تھا۔ اس کو مصعب کا مدینہ میں آنا ناگوار گذرا۔ آخر جب اس کی ملاقات مصعب سے ہوئی اور اس نے اسلام کے احکام سنے تو وہ بھی مسلمان ہو گیا۔ چونکہ وہ اپنے قبیلہ کا سردار اور صاحب اثر شخص تھا لہذا اس کے رسوم سے اوس کے تمام قبیلے نے اسلام قبول کر لیا۔

مدینہ کے مسلمان جن کو ”انصار“ یعنی مددگار کا معزز لقب دیا گیا۔ ان دو قبائل یعنی خزرج اور اوس پر ہی مشتمل تھے۔ اسلام نے انصار میں اتنی ترقی کی کہ ان میں کوئی گھرایا نہ تھا جس میں مردوزن سب مسلمان نہ ہوں۔ صرف غلطیہ و اہل اور واقف کے چند گھروں نے (جو بنی اوس کے قبیلہ میں سے تھے) اسلام کو قبول نہ کیا۔

عقبہ کی دوسری بیت | اگلے سال (۳؎ ہجری) بہتر اشخاص حج کے موسم میں مکہ آئے۔ وہ اپنے ساتھیوں سے (جو بت پرست اور مشرک تھے) عصبِ کرا آنحضرت سے ملاقات کرنے آئے۔ جب مقررہ شب کی ایک تہائی گزر گئی تو وہ ملاقات کے لئے اپنے ڈیروں سے نکل کر عقبہ (بیت) کی گھاٹی میں جمع ہوئے۔ آنحضرت بھی عباس بن عبد المطلب کے ساتھ آگئے۔ عباس اس وقت تک مسلمان نہیں ہوئے تھے لیکن وہ ہر طرح سے آپ کی امداد کرتے تھے۔

انہوں نے انصار سے خطاب کر کے کہا ”اے گروہ خدیج۔ تم کو معلوم ہو کہ محمد ہماری قوم کے معزز اور محترم فرد ہیں۔ ہم ان کے مخالفین کے مقابلہ میں ہمیشہ ان کے سینے میں رہے ہیں۔ مگر اب ان کا خود یہ ارادہ ہے کہ وہ ہمارے شہر کو چھوڑ کر تمہارے شہر میں رہائش اختیار کریں۔ پس اگر تم ان کے دشمنوں سے ان کو محفوظ رکھ سکتے ہو تو بہتر ورنہ ابھی سے جواب دیدو۔ کیونکہ ہم نہیں چاہتے کہ تم ان کو یہاں سے لیجا کر ان کو ان کے دشمنوں کے سپرد کردو۔ براد بن معرور نے آنحضرت کا ہاتھ پکڑا اور کہا ”یا حضرت۔ قسم ہے اس ذات کی جس نے آپ کو حق کے ساتھ بھیجا ہے ہم آپ کی ایسی ہی حمایت اور حفاظت کریں گے جیسی اپنے اہل عیال کی کرتے ہیں۔ ہم جنگجو لوگ ہیں اور جنگ و پیکار ہماری وراثت میں چلی آئی ہے۔ ہم تلواروں کی گود میں پلے ہیں۔“ ابو ایشیم نے کہا ”یا رسول اللہ۔ ہمارے اور یہودیوں میں قدیمی عداوت ہے۔ کہیں ایسا نہ ہو کہ جب آپ کو قوت اور غلبہ حاصل ہو جائے آپ ہم کو چھوڑ کر واپس اپنی قوم میں آجائیں۔“ آنحضرت مسکرائے اور کہا ”نہیں تم اطمینان رکھو میں تمہارا ہو کر رہوں گا۔ تمہارے دشمن میرے دشمن ہوں گے اور تمہارے دوست میرے دوست ہوں گے۔“

اس عہد و پیمان کے بعد آنحضرت نے انصار کو کہا ”تم اپنے میں سے بارہ اشخاص منتخب کر لو تاکہ میں ان کو تمہاری قوم پر نقیب یا سردار بناؤں۔ چنانچہ بارہ نام پیش کئے گئے جن میں سے نو خدیج کے اور تین اوس کے تھے۔ آپ نے ان کو نقیب مقرر کر کے کہا ”تم حضرت عیسیٰ علیہ السلام کے حواریوں کی طرح اپنی اپنی قوموں پر کفیل ہو اور میں تمام اہل اسلام پر کفیل ہوں۔“

قریش کا جاسوس | جب سب لوگ بیعت کر چکے تو عقبہ کی پہاڑی پر سے کسی شیطان (کافر) نے باوازینہ کہا ”تم کو مذہم کی کیا ضرورت ہے وہ خود گمراہ ہے اور تم کو بھی تمہارے آبائی دین سے گمراہ کرنا چاہتا ہے۔“ آنحضرت نے کہا ”اے خدا کے دشمن۔ واللہ۔ میں تیری خبر لوں گا۔“ پھر انصار سے کہا ”اب تم جا کر اپنے ڈیروں میں

آریام کرو۔ عباس بن عبادہ نے جواب دیا ”اگر آپ حکم دیں تو ہم علی الصبح اہل بیتی پر
تلواریں لے کر جا پڑیں۔“ حضرت نے کہا ”مجھ کو ایسا کرنے کے لئے حکم نہیں پہنچا۔ تم اپنے
ڈیوٹوں میں جا کر سو رہو۔“

جب صبح ہوئی تو قریش کے رؤسا اہل مدینہ کے پاس آئے اور کہنے لگے کہ ہم کو
معلوم ہوا ہے کہ تم محمد کو یہاں سے لے جانا چاہتے ہو اور تم نے اس سے ہمارے خلاف
رٹنے پر بیعت کی ہے۔ اہل مدینہ میں سے جو بت پرست تھے ان کو گذشتہ شب کی
کارروائی کی خبر نہ تھی۔ انہوں نے صاف انکار کیا۔ لیکن قریش کو اس بات کا یقین
نہ آیا اور وہ اُن کے قافلہ کے کوچ کے وقت تک ان کی ناک میں رہے۔ قافلہ تو
اُن کی زد سے دور نکل گیا لیکن سعد بن عبادہ (جو نقیبوں میں سے تھا) اُن کے ہاتھ
آگیا اور وہ اس کو مارنے پینے لگے۔ یہاں جابر بن مطعم اور حنظلہ بن جریج
اس کو پناہ دی اور یوں وہ قریش کے دستِ ظلم سے رہا ہو کر مدینہ گیا۔

صحابہ کی ہجرت مدینہ | جب مدینہ میں اسلام کی اشاعت ہوئی اور وہ دارالامان
تایم ہوا تو آنحضرت نے صحابہ کو کہا کہ تم کہ سے ہجرت کر کے مدینہ چلے جاؤ۔ قریش کو
معلوم ہوا تو وہ مزاحم ہوئے لیکن مسلمانوں نے چوری چھپے ہجرت شروع کر دی اور رفتہ
رفتہ اکثر مسلمان مدینہ چلے گئے۔ حضرت علی اور حضرت ابوبکر آنحضرت کے ساتھ مکہ ہی
میں رہے۔ اس پر بھی قریش کے مظالم کم نہ ہوئے۔ جو لوگ مفلسی یا دیگر وجوہ کے
باعث مدینہ نہ جاسکے ان کی آہ و بکا کا نالہ بلند ہوتا۔ قرآن میں انہی لوگوں کی طرف
اشارہ ہے۔ ”نا تو ان مرد-عورتیں اور بچے جو کہتے ہیں کہ اے ہمارے رب ہمیں اس
شہر (مکہ) سے نکال جس کے باشندے ظالم ہیں (جو مدینہ میں جانے سے روکتے ہیں
اور مسلمان ہونے سے منع کرتے ہیں) اور اپنی طرف سے ہمارے لئے کوئی حیات پیدا کر
اور مددگار بھیج“ (سورہ نسا آیت ۷۷)۔

جب قریش نے دیکھا کہ مکہ میں گھروں کے گھر رہنے والوں سے خالی اور
سنسان ہو گئے ہیں تو وہ نہایت برہم ہوئے۔ ابوجہل نے کہا یہ تمام کارروائی

میرے بھتیجے محمد کی ہے۔ اُسی نے ہماری جماعتوں کو مشرق کیا ہے اور ہمارے درمیان
تفرقہ اور جدائی ڈالی ہے۔ ان کو یہ فکر بھی دامنگیر ہوئی کہ اب مسلمان اپنی قوت کو
جمع کر کے اور مدینہ کے انصار کے ساتھ مل کر ہم سے بدلہ لینگے۔ پس انہوں نے
دارالندوہ میں اجلاس عام کیا اور آپس میں مشورہ کیا۔ ایک نے صلاح دی کہ تمہارے
ہاتھ پاؤں زنجیروں سے جکڑ کر قید کر دو اور دروازہ پر پہرہ لگا دو کہ تازیت وہاں
نہ نکل سکے۔ دوسرے نے کہا ”ہمیں اس کو شہر بدر کر دو۔ خود ہی راہ بھٹک کر اور
گم گشتہ ہو کر مرجائیگا۔“ اسی طرح کسی نے کچھ کہا کسی نے کچھ۔ بالآخر ابو جہل نے کہا
”میری یہ رائے ہے کہ کل قبائل اپنے میں سے ایک ایک جوان کو چھانٹ کر مسلح
کر دیں اور جب محمد سورہا ہو تو سب جوان ایک بارگی اس پر حملہ کر کے تلواروں سے
اس کا خاتمہ کر دیں۔ اس صورت میں اگر آل ہاشم اُس کا قصاص لینا چاہینگے۔
تو اکیلے تمام قبائل سے مقابلہ نہ کر سکیں گے۔“ اس رائے پر سب نے اتفاق کر لیا۔
اس دن کی کارروائی کا اشارہ قرآن کی اس آیت میں ہے ”اے محمد (وہ وقت
یاد کر جب کافر تمہارے ساتھ کر کرنے کی فکر میں تھے تاکہ تم کو قید کریں یا قتل کریں یا
جلا وطن کر دیں۔ وہ تو تدبیریں کر رہے تھے اور خدا بھی تدبیر کر رہا تھا اور خدا بہتر
تدبیر کرنے والا ہے“ (سورہ انفال آیت ۳۰)

حضرت کی ہجرت مدینہ | اُس دن آنحضرت ابوبکر کے گھر گئے اور کہا ”سب کو
ہٹا دو تم سے مشورہ کرنا ہے“ پھر کہا مجھے خدا نے ہجرت کی اجازت دیدی ہے۔ تم
میرے ہمراہ چلو۔ ابوبکر نے کہا ”یا رسول اللہ۔ میں نے اسی دن کے واسطے دعا مانگی
تیار کر رکھی ہیں“ اور ابوبکر کی بیٹی اسمانے سفر کا سامان تیار کر دیا۔

آنحضرت نے حضرت علی کو کہا ”مجھ کو ہجرت کا حکم ہوا ہے۔ میں آج مدینہ
روانہ ہو جاؤنگا۔ تم میرے بستر پر میری سبز چادر اوڑھ کر سو رہو۔ صبح لوگوں کی جو
رمانتیں میرے پاس پڑیں ہیں اُن کو واپس دیدینا۔“ علی کو معلوم تھا کہ آج رات
آنحضرت کا بستر قتل کا بستر ہے۔ لیکن اس نے خوشی سے حضرت کے فرمان کو

قبول کیا۔

رات کے وقت کفار نے آنحضرت کے گھر کا محاصرہ کر لیا۔ لیکن جب رات زیادہ گزر گئی تو ان پر نیند کا غلبہ ہو گیا آنحضرت ان کو سوتا چھوڑ کر ابو بکر صدیق کے گھر گئے اور دونوں مکہ سے نکل کر جبل ثور کے غار میں چھپ گئے جو مکہ سے تین میل دہنی طرف آج بھی موجود ہے۔ حضرت ابو بکر کا بیٹا عبداللہ شام کو غار میں آکر آنحضرت کو قریش کے مشوروں سے اطلاع دیدیتا۔ حضرت ابو بکر کی بیٹی اسماء کھانا پکا کر غار میں پہنچا آتی۔ اور ان کا غلام شام کو بکر باں چراتا چراتا آدھ لے جاتا اور آنحضرت اور ابو بکر ان کا دودھ پی لیتے۔ اسی طرح انہوں نے تین روز غار میں بسر کئے۔

صبح کے وقت جب قریش کی آنکھیں کھلیں تو بستر پر آنحضرت کی بجائے علی کو پایا۔ اُس کو بکر کشتاں کشتاں کعبہ لے آئے اور تھوڑی دیر مقید کر کے رہا کر دیا۔ پھر آپ کی تلاش میں انہوں نے نام مکہ چھان مارا۔ جب مکہ میں آپ کا نشان نہ پایا تو ڈھونڈتے ڈھونڈتے غار کے منہ تک آ گئے۔ ابو بکر ڈر گیا اور کہنے لگا "اگر کسی نے سیر اٹھایا تو سوراخ میں سے ہم کو ضرور دیکھ لیگا" ^{۵۵} آنحضرت نے تسلی دی اور کہا "گھبراؤ نہیں خدا ہمارے ساتھ ہے" سورہ توبہ میں اس واقعہ کا یوں بیان ہوا ہے۔ "خدا نے اس کی (محمد کی) مدد اُس وقت کی تھی جب کافروں نے اُس کو مکہ سے اس حال میں نکال باہر کیا کہ وہ دو میں دوسرے تھے۔ جب وہ دونوں (ابو بکر اور محمد) غار ثور میں چھپے تھے تو اس وقت (محمد) اپنے ساتھی (ابو بکر) کو کہتا تھا صمت ڈر بے شک اللہ ہمارے ساتھ ہے۔ پھر اللہ نے اپنی طرف سے اس پر (محمد پر) تسلی نازل کی" (توبہ آیت ۲۰)

روایات میں آیا ہے کہ خدا کے حکم سے غار ثور کے منہ پر فی الفور بول کا درخت اُگا اور اس کی شاخوں نے آنحضرت کو چھپا لیا اور کبوتروں نے گھونسلے بنا کر انڈے دیئے۔ لیکن یہ روایات باطل اور موضوع ہیں۔ اُن کے راوی کی نسبت امام بخاری کہتا ہے کہ "وہ جھوٹ ہے"۔ بہر حال انتظام الہی نے

آنحضرت کی جان بچالی اور ان کے دشمنوں کی نیط ان پر نہ پڑی۔
 قبا میں داخلہ | چوتھے دن جب قریش کی شورش کم ہو گئی تو عبداللہ بن ابوبکر
 دو اونٹنیاں لے آیا۔ اور اسیما بنت ابوبکر سفر کے لئے کھانا لے آئی۔ ایک معتمد
 کافر عبداللہ بن اریقط آنحضرت کا راہنہ ہوا۔ اور آنحضرت ۸ ربیع الاول ۳۱ ہجری
 مطابق ۲۰ ستمبر ۶۲۲ بروز جمعرات بوقت ظہر ہجرت قبا پہنچ گئے جو مدینہ سے
 تین میل کے فاصلہ پر تھا اور جہاں انصار کے بہت سے خاندان آباد تھے۔
 انصار کو آنحضرت کی مکہ سے روانگی کی اطلاع مل چکی تھی۔ وہ ہر روز اپنے
 شہر سے نکل کر صبح سے دوپہر تک انتظار کرتے اور جب دھوپ تیز ہو جاتی واپس
 اپنے گھروں میں چلے جاتے۔ جس دن آنحضرت پہنچے لوگ بعد انتظار واپس جا
 چکے تھے۔ ایک یہودی نے آپ کو دیکھ کر یکار کر کہا ”جس کے تم منتظر تھے وہ
 آگئے ہیں۔“ یہ آواز سننے ہی لوگ آپ کے استقبال کے لئے گھروں سے نکل
 پڑے۔ آپ نے کلتوم بن ہدم کی مہمانی قبول کی اور اس کے گھر میں رہائش
 اختیار کی۔

حضرت علی آنحضرت کے مکہ سے روانہ ہونے کے تین دن بعد مدینہ
 کی طرف روانہ ہو گئے اور قبا پہنچ کر وہ بھی یہیں ٹھہرے۔

حصه دوم

محمد مدنی

۱۔

دعویٰ نبوت کے بعد حضرت کی کئی زندگی غم و الم - ستم اور تندی کی ایک
 طویل و طویل داستان بن گئی تھی۔ ابتدا ہی میں آپ کو عیسائی عالم ورقہ بن نوفل نے
 جو آپ کا رشتہ دار تھا۔ خبردار کر دیا تھا اور کہا تھا کہ تم کو مصائب و کلام کا مقابلہ
 کرنا ہو گا اور کہ قوم کی اصلاح ایک پُرہار راہ ہے جو نہایت دشوار گزار ہے حضرت
 ورقہ کی پیشین گوئی حرف بحرف پوری ہوئی۔ رؤسائے قریش نے ہر ممکن طور پر
 آپ کو اور آپ کے پیروؤں کو ایذائیں دیں۔ اُن کو طح طح سے ستایا اور تعذیب
 عقوبت کے وہ وہ طریقے استعمال کئے جن کے خیال سے روئ گئے کھڑے ہو جاتے ہیں
 پھر اس پر طرہ یہ کہ عذاب دینے والے کوئی غیر نہیں تھے بلکہ اپنے ہی خویش و اقارب
 عزیز اور رشتہ دار تھے۔ لیکن آنحضرت کا یقین تھا کہ خدا نے آپ کو اپنی قوم کی
 رہنمائی کے لئے بلایا ہے۔ لہذا تمام مصائب اور تکالیف اور ایذا رسائیوں کے
 باوجود آپ مکہ میں ہی سکونت گزیں رہے۔ صحابہ کو آپ نے حبش اور مدینہ
 جانے کی اجازت دیدی لیکن آپ خود مکہ میں قریش کے طعن و تشنیع اور ایذا کی
 کی آماجگاہ بنے رہے۔ اور جب تک کہ قریش آپ کے خون کے پیاسے نہ ہوئے
 آپ مکہ ہی میں رہے کیونکہ مکہ کا اثر خانہ کعبہ کی وجہ سے عرب کے کل قبائل پر
 تھا۔ پس اگر کہ آنحضرت کو قبول کر لیتا تو کل عرب اللہ اور اسلام پر ایمان
 لے آتا۔ عرب کا کوئی دوسرا شہر آپ بارسوخ نہ تھا۔ بالخصوص مدینہ کا اثر
 اس کی چار دیواری تک ہی محدود تھا۔ لیکن مکہ یا درجہ خیال و فہم و فہم و فہم کا اثر
 خدا کو ہی منظور تھا کہ آنحضرت اپنے عزیز وطن مکہ سے نکل آئیں اور مدینہ میں
 اقامت گزیں ہوں۔

مقام قیام میں آپ نے چودہ روز تک قیام کیا۔ اس
 قیام مسجد کی تعمیر |
 جگہ آپ کا پہلا کام مسجد کا تعمیر کرانا تھا۔ کلثوم کی زمین میں آپ نے مسجد کی
 بنیاد ڈالی۔ آپ خود اپنے ہاتھوں سے پتھر اٹھا اٹھا لاتے اور مسجد کی تعمیر میں

مدد دیتے تھے۔ اسی مسجد کا ذکر قرآن میں آیا ہے ”وہ مسجد ہے جسکی بنیاد پہلے ہی دن پر ہیز گاری پر رکھی گئی ہے زیادہ لائق ہے کہ تو اس میں کھڑا ہو“ (توبہ آیت ۱۰۹)۔

مدینہ میں داخلہ | چودہ روز کے بعد بروز جمعہ آپ شہر مدینہ کی طرف چلے سر طرف سے لوگ خیر مقدم کے لئے آئے۔ قبائے مدینہ تک راہ کی دونوں جانب لوگ آپ کی آمد کے اشتیاق میں کھڑے تھے۔ سر قبیلہ ہی چاہتا تھا کہ آپ اس کے ہاں ہی ٹھہریں۔ صحیح مسلم میں ہے کہ آپ نے کہا کہ ”میں بنو نجار کے ہاں اترونگا جو عبدالمطلب کے ماموں میں۔“ جب بنی نجار نے یہ سنا تو نہایت خوش ہوئے کمسن لڑکیاں دف بجا بجا کر گاتی تھیں کہ ”ہم بنی نجار کی لڑکیاں ہیں۔ محمد ہمارا اچھا بیٹا ہے۔“ حضرت ابوالیوب بنی نجار میں سے تھے اور ان کا گھر دو منزلہ تھا۔ آنحضرت انہی کے گھر کے نیچے کے حصہ میں فروکش ہوئے اور اس ماہ تک یہیں رہے۔

نماز جمعہ اور پہلا خطبہ | مدینہ میں آکر آنحضرت نے جمعہ کی نماز ادا کی اور نماز سے پہلے خطبہ دیا اور کہا ”حمد و نعت خدائے ربی کے واسطے ہے اسی کی میں تعریف کرتا ہوں اور اسی سے اعانت اور امداد کا خواستگار ہوں۔ میں اس بات کی گواہی دیتا ہوں کہ خدا واحد لا شریک ہے اور اس کے سوا کوئی معبود نہیں۔ وہ شخص بڑا خوش نصیب ہے جس کے دل میں خدا نے نوچکا کر کفر کی حالت سے اسلام میں داخل کیا۔ اے لوگو۔ تم ان باتوں کو پسند کرو جو خدا کو پسند ہیں اور خدا کے ذکر سے غافل نہ ہو اور نہ اپنے دلوں کو اس کی طرف سے سخت کرو۔ خدا نے اپنے کلام کی تلاوت کو بہترین شے قرار دیا ہے۔ تمام حرام و حلال کے احکام اس میں موجود ہیں پس خدا سے ڈرو اور جو عہد تم نے خدا سے کیا ہے اس کو سچا کر کے دکھلاؤ۔ بے شک اللہ اس بات سے ناراض ہوتا ہے کہ اس کا عہد توڑا جائے۔ والسلام علیکم“

مسجد کی تعمیر | مدینہ میں آکر سب سے پہلا کام آپ نے یہ کیا کہ مسجد کی تعمیر شروع کی۔ آپ خود تعمیر کے کام میں شریک ہو کر مسلمانوں کو اس کام کی غیبت دلاتے اور دعا کرتے "اے خدا اصل خیر صرف آخرت کی خیر ہے۔ اے خدا تو مہاجرین اور انصار کے گناہوں کو معاف کر۔" اس مسجد کی دیواریں کچی اینٹوں کی تھیں اور اس کے چھپر برگ خرم کے تھے۔ اس کا فرش کنگریوں کا تھا تاکہ بارش کے ایام میں کچھ نہ ہو جائے۔ اس کا قبلہ یروشلم کی جانب رکھا گیا۔

مکان کی تعمیر | جب مسجد تعمیر ہو چکی تو مسجد کے ساتھ ہی آنحضرت کی ازدواج

کے لئے مکان بنائے گئے اس وقت تک آنحضرت نے بی بی سودہ اور بی بی عائشہ سے نکاح کیا تھا۔ اس لئے دو مکان بنے۔ جب آنحضرت نے دیگر ازدواج سے نکاح کیا تو ان مکانوں کے ساتھ اور مکانات بھی بنے گئے۔ یہ مکانات بھی کچی اینٹوں کے تھے۔ اور دس فٹ چوڑے۔ پندرہ فٹ لمبے اور آٹھ فٹ اونچے تھے اور مسجد کے متصل واقع تھے۔ ماہ صفر میں مسجد اور مکان تیار ہو گئے اور آپ نے ان میں رہائش اختیار کر لی۔

حضرت کے اہل و عیال کا مدینہ آنا | حضرت نے زید کو عبداللہ بن ابوبکر کے ساتھ مکہ بھیجا تاکہ وہ آپ کی ازواج کو اور صاحبزادیوں کو مدینہ لے آئیں آپ کی صاحبزادی زینب کو اس کے شوہر نے آنے نہ دیا۔ پس وہ صرف حضرت فاطمہ زہرا کو حضرت سودہ اور حضرت عائشہ کی معیت میں لے آئے۔

ماہ شوال میں آنحضرت نے بی بی عائشہ کے ساتھ رسم عروسی ادا کی اس وقت حضرت عائشہ کی عمر نو سال کی تھی۔

اذان کی ابتدا | جب مسجد تیار ہو گئی۔ سوال یہ پیدا ہوا کہ نماز کے لئے لوگوں کو کس طرح اکٹھا کیا جائے۔ لوگ عموماً نماز کے وقت کا اندازہ کر کے مسجد آجایا کرتے تھے جس کا نتیجہ یہ تھا کہ لوگ مختلف اوقات پر آگے پیچھے آتے اور نماز پڑھ کر چلے جاتے تھے۔ آنحضرت کو یہ بات بُری لگی پس آپ نے

صحابہ سے مشورہ لیا۔ کسی نے کہا نماز کے وقت مسجد پر جھنڈا کھڑا کر دیا جائے جس کو دیکھ کر لوگ جمع ہو جائیں۔ کسی نے صلاح دی کہ نماز کے وقت آگ روشن کر دیں۔ بعض نے کہا کہ عیسائیوں کے ناقوس کی طرح ناقوس بنا لو۔ بعض نے کہا تہیں بلکہ یہود کے سنگھ کی طرح ایک سنگھ بنا لو۔ آخر حضرت عمرؓ نے رائے دی کہ نماز کے اوقات پر لوگوں کو اذان دے کر یکجا جمع کیا جائے۔ آنحضرتؐ نے اس رائے کو پسند کیا اور بلالؓ کو مؤذن کے عہدے پر مقرر کیا۔

مہاجرین کی بے سرو سامانی | مسلمانوں کے افلاس کا یہ عالم تھا کہ ایک بھوکا

شخص آنحضرتؐ کے پاس آتا۔ آپؐ نے اپنی بیویوں کے پاس آدمی بھیجا تاکہ اس کے لئے کچھ کھانے کو لے آئے مگر انہوں نے کہا اے بھائی بھیا کہ ہمارے پاس پانی کے سوا اور کچھ نہیں ہے۔ آپؐ نے پوچھا کہ کون ہے جو اس کو اپنے ہمراہ لے جائے اور اس کی مہمانی کرے۔ پس انصار میں سے ایک شخص اس کو اپنے ہمراہ لے گیا۔ اس کی بی بی نے اس کو کہا کہ ہمارے پاس سوا بچوں کے کھانے کے اور کچھ نہیں ہے انصار میں سے ایک شخص نے کہا کہ وہی کھانا لے آؤ اور بچوں کو سٹادو اور چراغ بجھا دو۔ وہ کھانا جہان کے آگے رکھا گیا اور وہ دونوں اندھیرے میں اپنے منہ کو ملاتے رہے تاکہ جہان خیال کرے کہ وہ بھی اس کے ہمراہ کھا رہے ہیں لیکن وہ دونوں بھوکے سو رہے۔ ان کی بابت یہ آیت نازل ہوئی ”وہ دوسروں کو اپنے اوپر ترجیح دیتے ہیں اگرچہ وہ خود تنگی میں ہوں اور جو شخص اپنے حرص نفس سے بچا یا گیا وہی لوگ کامیاب ہوں گے“

جب مسلمان ہجرت کر کے مدینہ آئے تو بالکل بے سرو سامان تھے اور مدینہ کی ناموافق آب و ہوا کی وجہ سے اکثر بیمار بھی رہتے تھے۔ اس پر مشرکین اور اہل یہود ان پر طعن کرتے اور ان کا مضحکہ اڑاتے تھے۔ آنحضرتؐ کا اور آپؐ کے صحابہ کا یہ دستور تھا کہ مشرکین اور اہل کتاب کو معاف کرتے اور تکلیف پر صبر کرتے تھے۔ پس قرآن میں آیا ”تم ان لوگوں سے جن کو تم سے

پہلے کتاب ہنچی اور مشرکوں کے ہاتھوں سے بہت تکلیف پاؤ گے۔ اگر تم صبر کرو اور قہر تو یہ بڑی رحمت والوں کا کلام ہے۔ پس آنحضرت ان کو معاف کرنے تھے یہاں تک کہ آپ کو ان سے جنگ کرنے کا حکم ہوا۔

رشتہ انوت | جو مسلمان کہ سے ہجرت کر کے مدینہ آئے تھے وہ بالکل بے سرو سامان تھے۔ آنحضرت نے ارادہ کیا کہ انصار اور مہاجرین میں رشتہ انوت قائم کر دیا جائے۔ جب مسجد کی تعمیر اختتام کے قریب پہنچی تو آپ نے انصار کو طلب کیا اور کہا کہ تم خدا کی راہ میں مہاجرین کے بھائی بن جاؤ۔ انصار نے اس بات کو قبول کر لیا۔ اس پر آپ نے انصار اور مہاجرین میں سے ایک ایک کو بلا کر کہا کہ یہ اور تم بھائی بھائی ہو۔ چنانچہ قرآن میں آیا ہے کہ ”جو لوگ ایمان لائے اور ہجرت کی اور اللہ کی راہ میں مال اور جان سے جہاد کیا اور وہ لوگ جنہوں نے ان کو پناہ دے کر مدد کی وہی سچے مسلمان ہیں۔ وہ تم میں داخل ہیں“ (سورہ انفال آیت ۷۵) چنانچہ آنحضرت نے علی بن ابی طالب کو اپنا بھائی بنایا۔ حمزہ کو زید بن حارثہ کا بھائی بنایا۔ جعفر طیار معاذ بن جبل کے بھائی بنے ابو بکر خارجہ بن زید کے۔ سعید بن زید عمرو ابی بن کعب کے۔ عبد الرحمن بن عوف سعد بن الربیع کے بھائی بنے۔ اسی طرح قریباً چالیس مہاجرین اور انصار ایک دوسرے کے بھائی بن گئے۔ انصار مہاجرین کو اپنے اپنے گھروں میں لے گئے اور گھر کی چیزوں کو آدھا آدھا کر کے بانٹ لیا۔ سعد بن الربیع کی دو بیویاں تھیں۔ اس نے عبد الرحمن بن عوف کو جو اس کا بھائی بنایا گیا تھا کہہ لے بھائی میرے پاس دو بیویاں ہیں ان میں سے تم جس کو پسند کرو اس کو میں طلاق دیدونگا۔ تم اس کے ساتھ نکاح کر لو۔ لیکن عبد الرحمن نے شکریہ ادا کر کے انکار کر دیا۔ یہ مواہات کا رشتہ حقیقی بن گیا۔ مہاجرین قریش کھجوروں وغیرہ کی بابت جن پر انصار مدینہ کا گد ارہ تھا کچھ نہیں جانتے تھے۔ پس وہ لکڑیاں کاٹ کاٹ کر اور کنوؤں میں سے پانی نکال کر انصار کی مدد کرتے۔ بعض

مہاجرین اپنی سیٹھوں پر مشکیں اٹھا اٹھا کر لے جاتے اور کھجوروں کے درختوں کو پانی دیتے۔ مہاجرین میں سے بعض نے دکانیں کھول لیں۔ ابو بکر بازار میں کپڑے بیچا کرتے تھے۔ عثمان بن عفان بنو قنیقہ سے کھجوریں خرید کر منافع پر بیچ دیتے تھے۔ عبدالرحمن بن عوف نے دودھ کی دکان کھول لی۔ عمر بازار میں سودا سلف خرید کر بیچا کرتے۔ رشتہ مواعجات کی وجہ سے انصار اپنے نخلستانوں کی پیداوار کا نصف حصہ مہاجرین کو دیدیتے۔ مابعد کے زمانہ میں جب بنو نضیر کی زمین اور نخلستان مسلمانوں کے قبضہ میں آئے تو انصار نے یہ نخلستان بھی مہاجرین کو دیدیے۔ یہ مواعجات کا رشتہ بالکل حقیقی رشتہ بن گیا۔ اگر کوئی انصاری مرنے لگا تو اس کی جائیداد کا وارث اس کا مہاجر بھائی ہوتا اور متوفی کے اپنے رشتہ دار محروم رہ جاتے۔ یہ حالت قریباً ڈیڑھ سال تک زمانہ جنگ بدر تک رہی۔ اس کے بعد جب مہاجرین کو مدد کی ضرورت نہ رہی تو یہ آیت اتری ”رشتہ دار ایک دوسرے کے زیادہ حقدار ہیں“ (انفال آیت ۷۶)۔

اصحاب صفہ | مسجد کے ایک سرے پر چوترا تھا جس پر چھت تھی اس جگہ بالعموم وہ مہاجرین رہتے تھے جن کے پاس رہنے کو مکانات نہیں تھے اور بالکل بے سود سامان تھے۔ ان میں سے ستر آدمی ایسے تھے جن کے پاس ردا تک نہ تھی۔ یا آزار تھی اور یا چادر جو اپنے گلے میں انہوں نے باندھ لی تھی۔ ان چادروں میں سے کوئی تو آدھی بندھیوں تک پہنچتی تھی اور کوئی ٹخنوں تک پہنچ جاتی تھی اور وہ اسے اپنے ہاتھ سے پکڑے رہتا کہ کہیں اس کا جسم کسی عورت کو دکھائی نہ دے۔ بعض اوقات ان کی روزانہ خوراک ایک کھجور اور چند پتیاں ہوتیں۔ ابو ہریرہ جو ان میں سے تھے کہتے ہیں کہ ”قسم ہے اللہ کی بعض دفعہ میں بھوک کی وجہ سے زمین پر بیٹ لگا کر لیٹ جاتا تھا اور بعض دفعہ پیٹ سے پتھر باندھ لیتا تھا۔“ مہاجرین اور انصار ان لوگوں کو

بعض اوقات اپنے گھر کھانا کھانے کے لئے جاتے تھے۔ آنحضرت کو ان لوگوں کا خاص خیال ہوتا۔ یہ لوگ قرآن پڑھنے حدیث سننے اور عبادت الہی میں اپنا وقت صرف کر دیتے تھے۔ بالبعد کے زمانہ میں آنحضرت انہی میں سے بعض کو دعوت اسلام کے لئے ضرورت کے وقت بھیج دیتے۔ چنانچہ معونہ کو انہی میں سے ستر اشخاص کو اسلام کی تعلیم کیلئے بھیجا گیا تھا۔

قریش کی دھکیاں | آنحضرت کے ہجرت کرنے کے چھ ماہ بعد تک قریش کہہ نے آپ سے کوئی تعرض نہ کیا۔ آپ کی سرگرمیوں نے قریش کو دس سال تک لگا تار حیران و پریشان کر رکھا تھا۔ آپ کی ہجرت کی وجہ سے شہر میں امن اور سکون ہوا۔ لیکن قریش کہہ نے جب دیکھا کہ آنحضرت اطمینان سے مدینہ میں بیٹھے ہیں اور اشاعت اسلام ہو رہی ہے اور لوگ جوق درجوق اسلام کے حلقہ بگوش ہو رہے ہیں تو انہوں نے عبداللہ بن ابی سلول کو جو مدینہ کا سردار تھا اور مسلمان نہیں تھا اس مضمون کا خط لکھا کہ ”تم نے ہمارے آدمی کو پناہ دی ہے پس یا تو تم اس کو قتل کر دو اور یا اپنے شہر سے نکال دو۔ ورنہ اللہ کی قسم ہم سب جمع ہو کر تم پر حملہ آور ہونگے اور تم کو قتل کر کے تمہاری عورتوں پر قبضہ کر لینگے۔“ لیکن چونکہ اکثر انصار آنحضرت پر ایمان لائے تھے لہذا عبداللہ بن ابی سلول کچھ نہ کر سکا۔

انہی دنوں میں سعد بن معاذ جو قبیلہ اوس کا سردار تھا عمرہ کرنے کیلئے مدینہ سے مکہ گیا اور آنحضرت کے دشمن امیہ بن خلف کے ہاں ٹھہرا۔ ابو جہل کو معلوم ہوا تو کہنے لگا ”تم لوگوں نے اُن اشخاص کو پناہ دی ہے جو ہمارے دین سے مرتد ہو گئے ہیں۔ اگر تم امیہ بن خلف کے ساتھ نہ ہوتے تو کبھی زندہ واپس نہ جاتے۔“ سعد نے جواب دیا کہ اگر تم نے ہماری مزاحمت کی تو ہم تمہارا مدینہ کا راستہ روک دیں گے اور تم ملک شام کے ساتھ تجارت نہ کر سکو گے“

قریش کی ان دھکیوں کی وجہ سے آنحضرت جب مدینہ میں آئے تو

راتوں کو جاگا کرتے تھے۔ اور صبح رات کو ہتھیار باندھ کر سوتے تھے۔ پس آنحضرت مدینہ میں آکر اپنی حفاظت کی تدابیر سوچنے لگے۔

یہود کے ساتھ معاہدہ | پہلے آپ نے مدینہ کے یہود کے ساتھ معاہدہ

کیا۔ مدینہ میں صرف یہود اور انصار رہتے تھے۔ انصار تو اکثر مسلمان ہو گئے تھے اور جو دل سے مسلمان نہیں تھے وہ اسلام کا غلبہ دیکھ کر مسلمان ہو گئے تھے۔ باقی رہے یہود۔ ان کے تین قبائل یعنی بنو قنیقاع، بنو نضیر اور قریظہ مدینہ اور اُس کے گرد و نواح میں آباد تھے۔ انہوں نے مضبوط برج اور قلعے بنائے تھے۔ ان اسباب کو دیکھ کر آنحضرت نے ان سے معاہدہ کر لیا تاکہ مسلمانوں کے اور اہل کتاب کے تعلقات مضبوط ہو جائیں۔ معاہدہ کی ضروری شرائط یہ تھیں:۔ مسلمان اور یہود اپنے اپنے مذہب کے فرائض کو ادا کرنے کیلئے آزاد ہونگے۔ دونوں باہم دوستانہ سلوک روا رکھیں گے اور دونوں فریقوں میں سے اگر کسی کو کسی دشمن سے جنگ درپیش ہوگی تو دوسرا فریق اس کا معاون اور مددگار ہوگا۔ بالخصوص اگر مدینہ پر کوئی حمل ہوگا تو دونوں فریق ایک دوسرے کا ساتھ دیں گے۔ کوئی فریق بھی قریش کے کوپناہ نہ دیگا۔ اگر ایک فریق کسی دشمن سے صلح کرے گا تو دوسرے فریق کو بھی وہ صلح منظور ہوگی۔ لیکن مذہبی جنگ میں ایک فریق کی صلح دوسرے فریق کے لئے حجت نہ ہوگی۔

جب آنحضرت نے اہل کتاب یعنی یہود کے ساتھ رابطہ اتحاد قائم

کیا۔ تو مسلمانوں کو کہا کہ یہودیوں کے ہاں جو روایات ہیں ان کے بیان کرنے میں کچھ ہرج نہیں۔ چنانچہ بخاری میں ہے کہ ”عبد اللہ بن عمر نے کہا کہ رسول اللہ ﷺ نے کہا کہ پہنچاؤ مجھ سے اگرچہ ایک ہی آیت ہو اور حدیث بیان کر دینی اسرائیل سے۔ اس میں کچھ ہرج نہیں۔“

عاشورے کے روزے | اسی سال عاشورے کے روزے مقرر ہوئے

ایک روز آنحضرت نے دیکھا کہ یہود روزہ دار ہیں۔ آپ نے دریافت کیا کہ یہ کیسے روزے ہیں۔ انہوں نے جواب دیا کہ آج تکے دن بنی اسرائیل کو خدا نے موسیٰ کے ذریعہ فرعون سے نجات دی۔ آنحضرت نے کہا حضرت موسیٰ کی پیروی کے ہم تم سے زیادہ حق دار ہیں پس ان روزے رکھنے کے ہم زیادہ حقدار ہیں پس اس دن سے یہ روزے مقرر ہوئے۔ روایت ہے کہ آپ نے کہا کہ میں اللہ سے امید رکھتا ہوں کہ عاشورہ کے روزہ کو گذشتہ سال کی برائیوں کا کفارہ کر دے۔ پھر جب رمضان کے روزے فرض ہوئے تو عاشورے کا روزہ چھوڑ دیا گیا۔ جس کا جی چاہا اس نے عاشورہ کا روزہ رکھا۔ جس کا نہ چاہا اس نے نہ رکھا۔

۲۔ غزوہ

سلسلہ غزوات اور سریا | جب آنحضرت نے اہل یہود سے معاہدہ کر لیا۔ تب آپ نے اہل مکہ کی مخالفت کا زور توڑنے کے لئے دیگر تہ اسیر اختیار کیں۔ اول آپ نے قریش کی شامی تجارت کا راستہ بند کرنے کی تجاویز اختیار کیں۔ تاکہ قریش مکہ مجبور ہو کر آپ سے صلح کر لیں۔ چنانچہ اسی سال سے آنحضرت کے غزوے اور سریہ شروع ہوتے ہیں۔ اسلامی اصطلاح میں ”غزوہ“ اس لڑائی کو کہتے ہیں جس میں آنحضرت نے خود شرکت کی اور ایسی جنگیں تعداد میں آئیں ہیں۔ اور ”سریہ“ اس ہم کام ہے جس میں آنحضرت خود شریک نہ ہوئے بلکہ کسی صحابی کو لشکر کا سردار مقرر کر کے جنگ کرنے کو بھیجا۔ اس رسالہ میں ہم خوف طوالت تمام غزوات اور محلات کا مفصل ذکر نہیں کریں گے۔ لہذا ہم صرف ان جنگوں کے بیان پر ہی اکتفا کریں گے جو مشہور ہیں۔ کتاب کے آخر ضمیمہ میں ہم نے جنگوں کی فہرست شامل کر دی ہے۔

حزہ۔ عبیدہ اور سعد کے سریہ | حضرت نے حمزہ کو تیس ہاجرین کے ساتھ روانہ کیا۔ حمزہ کی ملاقات ساحل سمندر کے قریب ابو جہل کے ساتھ ہوئی

جس کے ساتھ تین سو سوار تھے۔ اسی طرح آپ نے عبیدہ بن حرت کو ساتھ یا اسی
مہاجرین کے ساتھ روانہ کیا۔ اور سعد بن ابی وقاص کو آٹھ مہاجرین کے ساتھ
روانہ کیا یہ تینوں ہمیں بغیر جنگ کے واپس مدینہ آ گئیں۔

دوسری تدبیر جو آنحضرت نے قریش کی مخالفت کو توڑنے کے لئے اختیار
کی یہ تھی کہ آپ نے مدینہ کے ارد گرد کے قبائل کے ساتھ امن و امان کا معاہدہ
کیا۔

غزوہ البواہ | ماہ صفر سنہ ۴ھ میں آنحضرت ساتھ مہاجرین کے ہمراہ
مقام وڈاں گئے جس کو البواہ بھی کہتے ہیں۔ آنحضرت کا یہ پہلا غزوہ ہے لیکن
قبیلہ بنی ضمرہ نے جن کا سردار مخنف بن عمرو ضمری تھا آپ سے صلح کر لی۔ معاہدہ
کے الفاظ یہ تھے ”یہ محمد رسول اللہ کی تحریر بنی ضمرہ کے لئے ہے۔ ان کا مال
اور جان محفوظ ہوگا۔ ان کے دشمنوں اور حملہ آوروں کے مقابلہ میں ان کی مدد
کی جائیگی۔ لیکن اگر یہ اللہ کے دین کے مقابلہ میں لڑنے کے لئے تو ان کی مدد نہ کی جائیگی
اور جب بنی ان کو مدد کے لئے بلائیگا تو وہ مدد کو پہنچیں گے۔“

غزوہ العشیرہ | اس سال کی جمادی الثانی میں آنحضرت نے دو سو
مہاجرین کے ساتھ مدینہ سے کوچ کیا اور مقام عشیرہ گئے۔ یہاں آپ نے
بنی مریکھ کے ساتھ جو بنی ضمرہ کے حلیف تھے معاہدہ کیا۔ اس غزوہ میں بھی کوئی جنگ
نہیں ہوئی۔

غزوہ سفوان | ابھی آنحضرت کو غزوہ عشیرہ سے واپس مدینہ آئے دس
دن بھی نہ گزرے تھے کہ کرز بن جابر فہری نے جو مکہ کے رؤسا میں تھا۔ ماہ
جمادی الثانی میں نواح مدینہ میں آکر آنحضرت کے اونٹ لوٹ لئے۔ آپ اس کی
تلاش میں وادی سفوان تک گئے لیکن وہ بچ کر نکل گیا۔

اسی سال کے ماہ صفر کی بارھویں تاریخ جہاد کے جواز میں پہلی آیت
نازل ہوئی اور وہ یہ ہے ”اُن مسلمانوں کو جن سے لڑائی کی جاتی ہے جہاد کرنے کی

اجازت ہے کیونکہ اُن پر ظلم سوا ہے اور اللہ ان کی مدد کرنے پر یقیناً قادر ہے۔
(سورہ حج آیت ۴۰) بعض کہتے ہیں کہ جہاد کے متعلق سب سے پہلی آیت جو نازل ہوئی وہ یہ ہے ”ان لوگوں سے تم خدا کی راہ میں جنگ کرو جو تم سے لڑتے ہیں اور زیادتی نہ کرو۔ جہاں کہیں پاؤ ان کو قتل کرو اور وہاں سے ان کو نکالو جہاں سے انہوں نے تم کو نکالا ہے“ (یعنی مکہ سے) (سورہ بقرہ آیت ۱۸۶)۔

تبدیل کعبہ | اس سال ماہ شعبان میں قبلہ کا رخ بدل دیا گیا۔ جب تک آنحضرت مکہ میں رہے آپ بیت المقدس پر و شلیم کی طرف رخ کر کے نماز پڑھتے تھے۔ آپ نے مدینہ میں آکر بھی سولہ یا سترہ ماہ تک بیت المقدس کی طرف ہی رخ کر کے نماز پڑھی۔ ماہ شعبان میں سیر کے روز جب آنحضرت طہر کی نماز ادا کر رہے تھے تو آپ نے دفعۃً بیت المقدس کا رخ چھوڑ کر کعبہ کی طرف منہ کر لیا۔ اس پر اُن لوگوں نے بھی جو آنحضرت کے پیچھے نماز پڑھ رہے تھے اپنا منہ کعبہ کی طرف موڑ لیا۔ اُن لوگوں میں سے جنہوں نے آپ کے ہمراہ کعبہ کی طرف منہ موڑ لیا تھا ایک مسجد قبلہ کی طرف کیا۔ وہاں اُس نے دیکھا کہ لوگ بیت المقدس کی طرف رخ کر کے نماز پڑھتے ہیں تو اس نے ان کو قبلہ کی تبدیلی کا پتہ دیا۔ تب قبلہ کے نمازیوں نے بھی اپنا رخ بیت المقدس سے کعبہ کی طرف موڑ لیا۔ قرآن میں اس واقعہ کا یوں ذکر ہے ”تو اپنا منہ مسجد الحرام کی طرف پھیر دے اور جہاں کہیں ہو اُسی طرف منہ پھیر دے“ (سورہ بقرہ آیت ۱۴۹ و ۱۵۰)۔ قبلہ کے بدلنے پر اہل یہود آنحضرت سے ناراض ہو گئے اور کہنے لگے ”چونکہ محمد سر بات میں ہماری مخالفت کرتا ہے لہذا اس نے اپنا قبلہ بدل دیا ہے۔“ یہود آنحضرت کے پاس آئے اور کہنے لگے ”ڈٹے محمد تم جس قبلہ پر پہلے تھے اس سے کیوں پھر گئے حالانکہ تم کہتے ہو کہ میں ملت ابراہیمی پر ہوں۔“ اس پر یہ آیت نازل ہوئی ”جاہل کہیں گے کہ کس چیز نے مسلمانوں کو ان کے قدیم قبلہ (یعنی بیت المقدس پر و شلیم) سے پھیر دیا تو کہہ مشرق اور مغرب خدا ہی کے واسطے ہے جس کو چاہتا ہے

اس کی ہدایت سیدھے رستہ کی طرف کرتا ہے“ (سورہ بقرہ آیت ۱۴۶)۔
 قبلہ کے بدلنے سے ضعیف الایمان مسلمانوں میں بے چینی شروع ہو گئی۔
 ان کا خیال تھا کہ قبلہ ایک مستقل اور غیر تبدیل شے ہے جس کی طرف رخ کر کے
 نماز پڑھتے ہیں۔ ان لوگوں کی مشکلات دور کرنے کے لئے ذیل کی آیات
 نازل ہوئیں ”تیرا جو پہلے قبلہ تھا (یعنی کعبہ) اس کو ہم نے پھر قبلہ کر دیا تاکہ یہ
 معلوم ہو جائے کہ رسول کا تابع کون ہے اور کون پیچھے پھیر جانے والا ہے
 اور یہ قبلہ گراں اور ناگوار معلوم ہوتا ہے سوائے ان لوگوں کے جن کو خدا نے
 ہدایت دی ہے۔ یورپ یا پچھم رخ کرنا کوئی ثواب کی بات نہیں۔ تو اب
 کئی بات یہ ہے کہ انسان خدا اور قیامت پر اور فرشتوں پر اور کتب سماوی
 پر اور نبیوں پر ایمان لائے اور اللہ کی محبت میں رشتہ داروں کو۔ یتیموں کو
 مشکینوں کو اور مسافروں کو اور سائلوں کو اور غلاموں کو اپنا مال دے“ (سورہ

بقرہ آیات ۱۴۶ تا ۱۷۷)۔

جب مسجد نبوی تعمیر ہوئی تھی تو اس کا قبلہ بیت المقدس کی جانب
 رکھا گیا تھا۔ لیکن جب قبلہ بدل گیا تو شمالی جانب ایک نیا دروازہ قائم کر دیا
 گیا اور قبلہ کا رخ کعبہ کی طرف ہو گیا۔
 رمضان کے روزے | اس سال رمضان کے روزے فرض ہو گئے۔

عبداللہ بن جحش کا سرتیہ | ماہ رجب میں آنحضرت نے عبداللہ بن جحش کو
 بارہ مہاجرین کے ساتھ نخلہ کی جانب روانہ کیا جو مکہ اور طائف کے درمیان
 ہے۔ آپ نے عبداللہ کو ایک خط دے کر کہا کہ دو منزل راہ طے کر کے
 اس خط کو کھولنا۔ جب عبداللہ نے خط کھولا تو اس میں یہ لکھا پایا ”مقام نخلہ میں
 جاؤ اور وہاں قریش کے قافلہ کا انتظار کرو اور ان کے حالات کا پتہ لگا کر
 ہم کو خبر دو۔“ جب وہ نخلہ پہنچے تو قریش کا ایک قافلہ ان کے سامنے سے نکلا
 جو کشمش اور چمڑا وغیرہ لے کر شام سے آرہا تھا۔ عمرو بن حفص اس قافلہ کے

سمراہ تھا۔ چونکہ یہ حبشہ رجب کا تھا جس میں جنگ کرنا حرام تھا۔ کفار مطمئن تھے لیکن عبداللہ نے ان پر حملہ کر دیا اور عمرو بن حفص مارا گیا اور دو شخص قید ہوئے اور مال غنیمت ہاتھ آیا جس میں سے عبداللہ نے پانچواں حصہ آنحضرت کے لئے الگ کر دیا۔ جب عبداللہ مدینہ آیا تو آنحضرت اس سے بہت ناراض ہوئے اور کہا "میں نے تم کو یہ اجازت نہیں دی تھی کہ تم حرام حبشہ میں جنگ کرو" آپ نے مال غنیمت کا خمس قبول کرنے سے بھی انکار کر دیا۔ دیگر مسلمان بھی عبداللہ کے فعل کو بری نظر سے دیکھتے تھے کیونکہ قریش کہتے تھے کہ محمد نے حرام حبشہ کو بھی حلال کر لیا۔ جب اس واقعہ کے سبب لوگوں میں بہت قیل و قال ہوئی تو یہ آیت نازل ہوئی " (اے محمد) تجھ سے لوگ پوچھتے ہیں کہ حرام حبشہ میں لڑنا کیسا ہے کہہ حرام حبشہ میں لڑنا بہت گناہ ہے لیکن لوگوں کو خدا کی راہ سے روکنا اور مسجد حرام میں نہ جانے دینا اور مسلمانوں کو اس سے نکال دینا خدا کے نزدیک اس سے بھی بہت بڑا گناہ ہے اور فتنہ برپا کر دینا قتل سے بھی بڑا گناہ ہے۔ یہ مشرکین تم سے لڑتے رہینگے یہاں تک کہ اگر مقدور پائیں تو تم کو تمہارے دین سے پھیر دیں گے " (سورہ بقرہ آیت ۲۱۴)۔ اس آیت کے نازل ہونے پر پیچینی اور تردد و رفع ہوا اور آنحضرت نے خمس قبول کر لیا اور قیدیوں کو فدیہ لے کر چھوڑ دیا۔

ابن اسحاق کہتے ہیں کہ اللہ تعالیٰ نے عبد اللہ بن جحش کی رائے کے مطابق مال غنیمت کا فیصلہ فرمایا یعنی مال غنیمت کے پانچ حصہ کر کے چار حصے مجاہدین کے مقرر کئے اور پانچواں حصہ خدا اور رسول کا مقرر ہوا (سورہ انفال آیت ۴۲)

اس سیرہ میں عمرو بن حفص جو مقتول ہوا اور دو شخص جو گرفتار ہوئے منز لوگ تھے عمرو کا باپ حرب بن امیہ کا حلیف تھا جو قریش کا رئیس اعظم تھا۔ جو گرفتار ہوئے وہ مغیرہ کے پوتے تھے جو حرب کے بعد دوسرے درجہ کا

رہیں تھا۔ پس اس واقعہ نے تمام قریش میں آگ لگا دی۔ علامہ بطبری کہتے ہیں کہ جنگ بدر اور تمام دیگر لڑائیوں کا جو قریش سے درمیش ہوئیں اصلی سبب یہی ہے کہ واقعہ بن عبد اللہ سہمی نے عمرو بن حفصہ کو قتل کر دیا تھا۔

جنگ بدر | عمرو بن حفصہ کے قتل کے واقعہ سے پہلے قریش کا ایک بہت بڑا قافلہ ابوسفیان کے ماتحت تجارت کی غرض سے شام گیا ہوا تھا۔ اس سال قریش کا مال تجارت بہت کثیر تھا اور تیس آدمی قافلہ کے ساتھ تھے۔ ابھی یہ قافلہ شام سے روانہ نہیں ہوا تھا کہ عمرو بن حفصہ کے قتل کا واقعہ پیش آگیا۔ ابھی ابوسفیان ملک شام ہی میں تھا کہ اس کو یہ خبر ملی کہ جس طرح مسلمانوں نے نخلہ پر قریش کے قافلہ کو لوٹ لیا ہے اسی طرح وہ اس قافلہ کو بھی لوٹ یں گے۔ پس اس نے ایک آدمی کو کہہ بھیجا تاکہ قریش کو اس امر کی اطلاع دے۔ اس خبر نے قریش اور گرد و نواح کے قبائل میں آگ لگا دی کیونکہ ایک تو وہ عمرو بن حفصہ کے قتل کی وجہ سے جلے بیٹھے تھے اس پر قریش اور دیگر قبائل کا مال کثیر ابوسفیان کے قافلہ کے ساتھ تھا پس اس خبر سے ان کے تن بدن میں آگ لگ گئی اور وہ جنگ کی تیاریاں کرنے لگے۔

ادھر مدینہ میں آنحضرت کو خبر ملی کہ شام کی جانب سے ابوسفیان کا قافلہ آ رہا ہے اور مکہ کی جانب سے قریش اور دیگر قبائل قافلہ کی حمایت کی خاطر مکہ سے خروج کر رہے ہیں۔ پس آپ نے ہاجرین اور انصار کو طلب کر کے قافلہ کی آمد اور قریش کے کوچ کی خبریں دیں اور ان کا غمخیزہ دریافت کیا۔ ابو بکر اور عمر بن خطاب وغیرہ نے جان نثارانہ تقریریں کیں لیکن حضرت انصار کی جانب دیکھتے تھے۔ کیونکہ انصار نے عقیقہ کی بیعت کے وقت صرف یہ اقرار کیا تھا کہ اگر دشمن مدینہ پر حملہ آور ہوں تب انصار آنحضرت کی جان کی حفاظت کریں گے۔ آپ کو یہ اندیشہ تھا کہ انصار شاید اس وقت جب قریش مدینہ پر حملہ آور نہیں ہوئے۔ آپ کا ساتھ دینے

ابن سعد بن عبادہ جو قبیلہ خزرج کا سردار تھا کھڑا ہوا اور پوچھا "یا رسول اللہ کیا آپ ہم کو مخاطب کرتے ہیں۔" آپ نے جواب دیا "ہاں۔" اس پر سعد نے کہا "یا رسول اللہ ہم آپ پر ایمان لائے ہیں اور ہم نے آپ کی تصدیق کی ہے ہم نے آپ کی اطاعت اور فرمانبرداری کا عہد کیا ہے۔ جس طرف آپ کی مرضی ہو ہم کو لے جائیں۔ اللہ کی قسم اگر آپ ہم کو سمندر میں گرنے کا حکم دیں تو ہم ضرور اس میں آپ کے ساتھ کود پڑیں گے۔ آنحضرت یہ تقریر سن کر خوش ہوئے اور کہا "خوش ہو کیونکہ خدا نے مجھ سے ان دونوں طائفوں (یعنی ابوسفیان کے قافلہ اور قریش کے لشکر) میں سے ایک طائفہ کا وعدہ کیا ہے۔ چنانچہ اس واقعہ کی نسبت قرآن میں وارد ہے "جس طرح اے پیغمبر تیرا خدا تجھ کو حق پر تیرے گھر سے نکال لایا حالانکہ مسلمانوں کا ایک گروہ اس سے ناخوش تھا۔ وہ تجھ سے حق ظاہر ہوئے۔" سچے بھی جھگڑتا ہے گویا کہ وہ موت کی طرف ہانکے جا رہے ہیں اور موت ان کے سامنے کھڑی ہے اور جب خدا تم سے دو جماعتوں (قریش کے قافلہ اور قریش کی فوج) میں سے ایک کا وعدہ کرتا ہے کہ وہ تمہارے قبضہ میں آئیگی۔ تم چاہتے ہو کہ بے خرشتہ والا گروہ تم کو مل جائے (یعنی قافلہ) اور خدا یہ چاہتا ہے کہ حق کو اپنے حکم سے ثابت کرے اور کافروں کی جڑ کاٹ دے اگرچہ کہنگار اس سے رنجیدہ ہوں" (انفال آیت ۵ تا ۸)

غرض ۱۲ رمضان سنہ ۳۱۹ کو آپ تین سو انیس اشخاص کے ہمراہ جن میں ستر مہاجرین اور باقی انصار تھے مدینہ سے نکلے۔ آپ کے ساتھ دو سو سوار اور ستر اونٹ تھے۔ ادھر قریش مکہ سے بڑے ہر سو سالانہ کے ساتھ نکلے۔ ان کے ساتھ ہزار آدمی تھے اور سو سواروں کا ساتھ تھا۔ قریش کے رؤسا تمام کے تمام اس لشکر میں تھے اور عتبہ بن ربیعہ لشکر کا سپہ سالار تھا۔ انہی کی بابت قرآن میں ہے کہ وہ اپنے گھروں سے اتر آئے اور شان دکھلاتے بڑے غرور اور تکبر کے ساتھ

نکلے تھے اور اللہ کی راہ روکتے تھے (انفال آیت ۶۹)

جب آنحضرت کا لشکر بدر کے قریب پہنچا تو انصار میں سے دو اشخاص اونٹوں پر سوار ہو کر بدر کے کنوئیں پر پانی بھرنے اور ابوسفیان کے قافلہ اور قریش کے لشکر کی خبر لینے گئے جب وہ چلے گئے تو ابوسفیان کا قافلہ بھی اس کنوئیں پر آ پہنچا۔ جب ابوسفیان نے دہاں اونٹوں کی مینگیاں دیکھیں تو اس نے ان کو کہہ دیا۔ ان میں سے کچھور کی گٹھلی نکلی۔ اس پر ابوسفیان نے کہا۔ یہ تو مدینہ کے اونٹوں کا چارہ ہے۔ ضرور یہ شتر سوار مدینہ ہی کے تھے۔ فوراً ابوسفیان قافلہ کو لے کر بدر کو بائیں ہاتھ چھوڑ ساحل کی طرف نہایت سرعت سے نکل گیا اور یوں مسلمانوں کی زد سے بچ گیا۔ قریش کو بدر کے قریب پہنچکر معلوم ہوا کہ ابوسفیان کا قافلہ صحیح سلامت نکل گیا ہے۔ اس پر قبیلہ زہرہ اور عدی کے سرداروں نے کہا ”اب لڑنے کی کیا ضرورت ہے“ لیکن ابو جہل واپس نہ جانے پر رضامند نہ ہوا۔ اس پر زہرہ اور عدی کے قبیلوں کے لوگ واپس چلے گئے۔

حکیم بن حزم (بانی خدیجہ کا بھتیجا) جو مسلمان نہیں تھا۔ قریش کے سر لشکر عتبہ بن ربیعہ کے پاس آیا اور کہا ”آپ قریش کے رئیس اور لشکر کے سردار ہیں۔ اگر آپ چاہیں تو آج کے دن کی وجہ سے آپ ہمیشہ تک نیک نام رہ سکتے ہیں۔“ عتبہ کے استفسار پر حکیم نے کہا کہ قافلہ بچ کر نکل گیا ہے۔ باقی رہا عمرو بن حفص کے قتل کا انتقام۔ وہ آپ کا حلیف تھا۔ آپ اس کا خون بہا ادا کر دیں اور اعلان کر دیں کہ آپ نے اس کا خون بہا اپنے ذمہ لے لیا ہے اور اس کا جسدِ مرثیہ مسلمانوں نے لوٹا ہے وہ بھی ادا کر دیں گے۔ اس طرح یہ جنگ نہ ہوگی اور آپ کی نیکیاں ہی کی ابدی یادگار رہ جائیگی۔“ عتبہ نے اس تجویز کو خوشی سے منظور کر لیا اور حکیم سے کہا ”تم جا کر ابو جہل کو اس امر پر راضی کر لو کیونکہ اس کی رضامندی کے بغیر لوگ واپس جانے پر خوش نہ ہوں گے۔“ جب حکیم ابو جہل کے پاس گیا تو وہ اپنے ہتھیار درست کر رہا تھا۔ حکیم کی تجویز سن کر اس نے خیال کیا کہ چونکہ

عتبہ کا فرزند ابوجہیفہ اس جنگ میں محمد کے ساتھ ہے لہذا عتبہ لڑائی سے جی چراتا ہے۔ یہ خیال کر کے اس نے جواب دیا ”محمد کو دیکھ کر عتبہ کی ہمت نے جواب دے دیا ہے۔ اللہ کی قسم ہم واپس نہیں جائیگے جب تک اللہ ہمارے اور محمد کے درمیان فیصلہ نہ کرے۔“ پھر ابوجہیل نے عمرو بن حفص بن مقوتل کے بھائی عامر کو بلا کر کہا ”تو جا کر اپنے بھائی کے خون کی فریاد کر۔“ عامر نے عرب کے دستور کے مطابق اپنا گریبان بھاڑا اور گرد اڑا کر داعمرہ و اممرہ کے نرسے مارے اور قریش میں لڑائی کی آگ شعلہ زن ہو گئی۔

چونکہ قریش میدان جنگ میں پہلے پہنچ گئے تھے انہوں نے اچھے موقعوں پر قبضہ کر لیا تھا۔ بخلاف اس کے مسلمانوں کی طرف کواں تک نہ تھا اور زمین بڑی ریتلی تھی۔ اس پر خراج کے علم بردار حباب بن منذر نے عرض کی ”یا رسول اللہ آپ نے اس حکم حکم الہی سے قیام کیا ہے یا جنگی مصلحت کے لحاظ سے۔“ آپ نے جواب دیا کہ ”جنگی مصلحت کے لحاظ سے۔“ حباب نے کہا ”یا رسول اللہ جنگی مصلحت سے لحاظ سے یہ مقام درست نہیں۔ آپ آگے بڑھ کر چشمہ پر قبضہ کر لیں تو بہتر ہوگا۔“ آنحضرت نے اس صلاح پر عمل کیا۔ حسن اتفاق سے ندی کی بارش بھی ہو گئی جس سے ریت اور گرد جمع ہو گئی اور مسلمانوں نے پانی جا بجا روک کر چھوٹے چھوٹے حوض بنائے تاکہ وضو اور غسل کے کام آئیں۔ کفار کے لشکر میں اس بارش سے کچھ ہو گیا۔ اسی بارش کی نسبت قرآن میں اشارہ ہے کہ ”اللہ نے آسمان سے زور کا پانی برسایا تاکہ تم کو پاک کرے اور شیطان کی ناپاکی تم سے دور کرے اور تمہارے دلوں پر گرے لگائے اور تمہارے قدم ثابت کرے“ (الفال آیت ۱۱)۔

صبح کے وقت حضرت نے صف آرائی کی۔ ایک طرف قریش کا لشکر تھا دوسری طرف مسلمانوں کا۔ جن پر قریش نے طرح طرح کے ظلم ڈھائے تھے حتیٰ کہ ان کو اپنے دین اور ایمان کی خاطر اپنا وطن عزیز چھوڑنا پڑا تھا۔ رشتہ دار ایک دوسرے کے مقابل تھے۔ اگر ایک طرف باپ تھا تو دوسری طرف بیٹا تھا۔ چچا زاد اور

خالہ زاد بھائی ایک دوسرے کی جان کے پیار سے تھے لیکن ایک طرف بت پرست تھے اور دوسری طرف خدائے واحد کے پرستار۔ قرآن میں اسی بات کی طرف اشارہ ہے ”جو فوجیں ایک دوسرے کے ساتھ لڑیں ان میں تمہارے لئے عبرت کی نشانیاں ہیں۔ ایک فوج خدا کی راہ میں لڑ رہی تھی اور دوسری فوج کافروں کی تھی“ (سورہ آل عمران آیت ۱۱)

شکر کے پیچھے ایک چھپر کے سائبان کے نیچے آنحضرت دعا میں مصروف تھے۔ آپ پر سخت تضحیٰ کی حالت طاری تھی۔ آپ اپنے خدا سے کہہ رہے تھے ”اے پروردگار اگر کافر فتح ہو گئے تو شرک پھیل جائیگا۔ اگر مسلمانوں کی یہ قلیل جماعت ہلاک ہو گئی تو پھر تیری پرستش کون کریگا۔ یا اللہ جو تو نے مجھ سے وعدہ کیا ہے وہ مجھے دے۔ الہی یہ بھوکے ہیں ان کا پیٹ بھر دے۔ الہی یہ تنگے ہیں ان کو کپڑا پہنا۔ یہ تنگے پاؤں ہیں ان کو سواری دے۔ اے ہمیشہ زندہ رہنے والے۔ اے سب کے تھامنے والے میں تیری رحمت سے فریاد چاہتا ہوں۔“

حضرت ابوبکر پاس بیٹھے تسلی دیتے تھے کہ یا رسول اللہ خدا نے جو وعدہ آپ سے کیا ہے وہ اس کو ضرور پورا کریگا۔ آپ بار بار سجدہ میں جاتے اور خدا سے فتح کے لئے دعا کرتے۔ آخر آپ کے منہ سے یہ کلمہ نکلا ”فوج کو شکست دی جائیگی اور پیٹ بھر کر بھاگیں گے“ (سورہ قمر آیت ۴۵)۔

جنگ کے آغاز میں قریش کا سپہ سالار عتبہ مدینے بھائی شیبہ اور بیٹے ولید کے صفوں سے نکلا کیونکہ ابوجہل کے جگر فراس طعنہ نے اس کو سخت برہم کر دیا تھا۔ آنحضرت نے ان کے مقابل انصار کو بھیجا لیکن انہوں نے پکار کر کہا ”اے محمد۔ یہ لوگ ہماری جوڑ کے نہیں۔ ہمارے مقابلہ میں ہماری قوم کے لوگ بھیج۔ اس پر آنحضرت نے ہاجرین کو بھیجا۔ پس حضرت حمزہ نے عتبہ کو اور حضرت علی نے ولید کو قتل کیا۔ حضرت عبیدہ کو شیبہ نے زخمی کر دیا اس پر حضرت علی نے شیبہ کو قتل کر دیا۔ اب عام حملہ شروع ہو گیا۔ ابوجہل دشمن اسلام

تھاپیں موز اور معاذ جو بھائی تھے اس کے قتل کو نیکے اور اس کو گھیر کر زمین پر
 گر ادیا۔ ابو جہل کے بیٹے عکرمہ نے عقب سے آکر معاذ کے بائیں شانہ پر تلوار کا ایسا
 ہاتھ مارا کہ معاذ کا بازو کٹ گیا لیکن جسم کے ساتھ ٹکٹا رہا۔ معاذ نے اپنے ہاتھ کو
 پاؤں کے نیچے رکھ کر ایسا کھینچا کہ بازو بدن سے بالکل الگ ہو گیا اور وہ اسی حالت میں
 لڑتا رہا۔ معاذ کے بھائی موز نے ابو جہل کو کاری زخم لگایا۔ عبد اللہ بن مسعود نے
 دیکھا کہ وہ زخمی پڑا دم توڑ رہا ہے۔ ابو جہل نے کسی زمانہ میں عبد اللہ کو تھپڑ مارا تھا
 اب اس کے انتقام میں عبد اللہ نے اس کی گردن پر پاؤں رکھا تو ابو جہل نے کہا
 ”مے بکری چرانے والے کسان۔ دیکھ تو کہاں اپنا پاؤں رکھتا ہے۔“ اس پر عبد اللہ نے
 اس کا سر کاٹ لیا اور آنحضرت کے قدموں میں لا کر رکھ دیا۔

جب گھمسان کی لڑائی ہو رہی تھی تو حضرت نے ایک مٹھی بھر کر سنگرزے اٹھا
 اور ان کو قریش کی جانب پھینکا۔ سورہ انفال میں اسی بات کا ذکر ہے ”تو نے
 (مے محمد) ان کو نہیں مارا بلکہ اللہ نے مارا اور جب تو نے مٹھی خاک کی پھینکی تھی
 تو تو نے نہیں بلکہ اللہ نے پھینکی تھی اور وہ مومنین پر اپنی طرف سے خوب احسان
 کیا چاہتا تھا“ (آیت ۱۷) اُس وقت بڑے زور کا حملہ کیا گیا۔ آنحضرت
 فہمائے بہشت کی ترغیب دے کر حملہ آوروں کے دل بڑھاتے تھے اور وہ
 میدان کارزار میں داخل شجاعت دیتے تھے۔

عقبہ اور ابو جہل کے مارے جانے سے قریش کی فوج کا دل ٹوٹ گیا۔ اس
 جنگ میں قریش کے متعدد رؤسا کام آئے اور آنحضرت کے بہت جان لیوا مارے
 گئے۔ نوفل بن خویلد جس نے ابوبکر اور طلحہ کو اسلام قبول کرنے پر رسی سے
 باندھا تھا اس جنگ میں مقتول ہوا۔ آنحضرت کا دشمن امیہ بن خلف بھی قتل
 کیا گیا۔ جب قریش نے دیکھا کہ ان کے سردار قتل ہو گئے ہیں تو انہوں نے جی
 چھوڑ دیا اور مسلمانوں نے ان کو گرفتار کرنا شروع کر دیا۔ اسیران جنگ میں سے
 آنحضرت کے چچا عباس اور علی کے بھائی عقیل اور آنحضرت کی صاحبزادی

زینب کے خاوند ابوالعاص بھی تھے۔ ان قیدیوں میں نصر بن حارث بھی تھا جو مکہ میں آنحضرت کا بڑا دشمن تھا اور قرآن کو اگلے زمانے کے لوگوں کے قصے کہا کرتا تھا آنحضرت کے حکم سے علی نے اس کا سر تن بے جدا کر دیا۔ عقیقہ بن ابی معیط جس نے آنحضرت کی گردن پر ناز کی حالت میں اونٹ کی اوجھ مع نجاست ڈال دی تھی اسیروں میں سے تھا۔ اس کو بھی قتل کر دیا گیا۔

جنگ کے خاتمہ پر معلوم ہوا کہ مسلمانوں میں سے صرف چھ ہزار اور آٹھ انصار یعنی کل چودہ شخص کام آئے لیکن قریش کے مقتولین کی تعداد ستر تھی۔ اور قیدیوں کی تعداد بھی تقریباً اتنی ہی تھی۔ قریش میں جتنے بہادر اور نامور اشخاص تھے ایک ایک کر کے مارے گئے۔ مسلمانوں کی تین سو کی پیدل فوج نے قریش کے ایک ہزار کو جس میں سو سوار تھے شکست فاش دی۔ مؤرخین کہتے ہیں کہ اس جنگ میں خدا نے ہزار فرشتے بھیج کر مسلمانوں کی مدد کی چنانچہ قرآن میں ہے ”یاد کرو جب تم اپنے پروردگار سے فریاد کر رہے تھے اس نے تمہاری سنی اور کہا میں تمہاری ہزار فرشتوں سے مدد کروں گا۔ خدا نے یہ صرف مسلمانوں کی خوشی اور اطمینان قلب کے لئے کہا اور فتح تو صرف خدا کے پاس ہے اور یقیناً خدا غالب اور دانا ہے“ (انفال آیت ۹)

قریش کے مقتولین | آنحضرت نے سب مقتولوں کی لاشوں کو ایک گدے کنوئیں میں ڈال دیا۔ لیکن جب اُمیہ کی لاش اٹھانے لگے تو وہ پھول گئی تھی اور اس کا گوشت گرنے لگا پس وہ اسی جگہ خاک میں دبا دی گئی۔

فتح کے بعد آنحضرت نے زید بن حارثہ کو مدینہ بھیجا تاکہ وہ فتح کی خبر پہنچائے۔ اس وقت وہاں مسلمان آنحضرت کی صاحبزادی بی بی رقیہ کو جو حضرت عثمان کی بیوی تھیں دفن کر رہے تھے۔ ان کی بیماری کی وجہ سے آنحضرت کے حکم کے مطابق حضرت عثمان جنگ بدر میں شریک نہ ہوئے تھے قریش کے اسیران جنگ | جب آنحضرت مدینہ آئے تو آپ نے

اسیران جنگ کو اصحاب میں تقسیم کر دیا اور حکم دیا کہ اُن کو تکلیف یا گزند نہ پہنچے اور ان کے ساتھ اچھا سلوک کیا جائے۔ اس حکم کے مطابق اصحاب خود گھجوروں پر گزارہ کرتے لیکن قیدیوں کو روٹی کھلاتے تھے ان قیدیوں کے پاس کپڑے نہ تھے چنانچہ آنحضرت نے سب کو کپڑے دلوائے۔

ان قیدیوں کے بارہ میں آنحضرت کو جناب باری سے تئیبہ ہوئی۔ چنانچہ یہ آیت نازل ہوئی ”نبی کے لئے یہ مناسب نہ تھا کہ بغیر اچھی طرح غور و بررسی کرنے کے لوگوں کو قیدی بنائے۔ تم دنیا کی دولت چاہتے ہو (کہ اگر قیدی ہاتھ آئیگے تو ان کا زیرِ فدیہ ملیگا) اور خدا آخرت چاہتا ہے خدا دانا اور توانا ہے اگر خدا کی تقدیر پہلے نہ ہو چکی ہوتی تو تم نے جو قیدیوں سے لے لیا ہے اس پر تم کو دردناک عذاب پہنچتا“ (انفال آیت ۶۸)۔

بہر حال اسیران جنگ سے چار چار ہزار درہم (تقریباً بیس ہزار روپیہ) لیا گیا۔ جو لوگ حضرت عباس کی طرح امیر تھے ان سے زیادہ رقم وصول کی گئی اور جو غریب تھے ان کو مفت چھوڑ دیا گیا۔ ان میں سے جو لکھے پڑھے تھے ان کو حکم ہوا کہ جب وہ مسلمانوں کے دس دس بچوں کو لکھنا پڑھنا سکھا دیں گے تو وہ رہا کر دئے جائیں گے۔ چنانچہ حضرت زید بن ثابت نے اسی طرح لکھنا پڑھنا سکھا تھا۔ آنحضرت کے داماد ابو العاص نے (جس نے ہجرت کے وقت حضرت کی صاحبزادی بی بی زینب کو جو اس کی زوجہ تھیں زید بن حارثہ کے ساتھ مدینہ بھیجنے سے انکار کیا تھا) اپنی بیوی کو کہہا بھیجا کہ فدیہ کی رقم بھیجو۔ بی بی زینب نے ایک قیمتی ہار (جو اُن کی والدہ بی بی خدیجہ نے حنین کے موقع پر اُن کو دیا تھا) فدیہ کے لئے بھیجا۔ جب آنحضرت نے اس ہار کو دیکھا تو پچیس برس کے واقعہ کا سماں ان کی آنکھوں کے سامنے بندھ گیا اور آپ کی آنکھوں سے بے اختیار آنسو نکل آئے اور صحابہ سے کہا اگر تمہاری مرضی ہو تو بیٹی کو ماں کی یادگار واپس کر دو۔ پس ابو العاص معہ اس ہار کے رخصت

کر دیا گیا لیکن اس سے یہ عہد لیا گیا کہ وہ بی بی زینب کو مدینہ بھیج دیگا۔ زید بن حارثہ بی بی زینب کو لینے کے لئے گئے۔ جب بی بی زینب مکہ سے مدینہ جانے کو نکلیں تو ہبیار بن اسود اور ایک اور شخص مزاحم ہوئے۔ ہبیار نے اپنے نیزہ سے بی بی زینب کو ڈرایا جس کے خوف سے ان کا حمل ساقط ہو گیا۔ بالآخر بی بی زینب مدینہ آنحضرت کے پاس پہنچ گئیں۔ جب آپ نے حالات پر آگاہی پائی تو حکم دیا کہ اگر تم ان دو شخصوں میں سے کسی کو پکڑو تو ان کو آگ میں جلا دینا۔ جب اگلی صبح ہوئی تو آپ نے کہلوایا بھیجا کہ میں نے جو تم کو حکم دیا تھا کہ آگ میں جلا دینا ایسا سرگز نہ کرنا کیونکہ آگ سے تو صرف اللہ ہی عذاب کرتا ہے۔ اگر تم ان کو گرفتار کرو تو ان کو قتل کر ڈالنا۔

مال غنیمت | جو مال غنیمت بدر کی لڑائی میں ہاتھ آیا اس کے متعلق مسلمانوں میں اختلاف برپا ہو گیا۔ جن لوگوں نے مال غنیمت کو جمع کیا تھا وہ کہتے تھے کہ یہ ہمارا مال ہے کیونکہ ہم نے جمع کیا ہے۔ جو لوگ کفار سے بڑے تھے وہ کہتے تھے کہ یہ مال ہمارا ہے کیونکہ اگر ہم کفار کو جنگ میں مشغول نہ رکھتے تو تم کو ٹوٹنے کا موقع نہ ملتا۔ اس اختلاف کو مٹانے کے لئے خدا نے مال غنیمت کی تقسیم کے متعلق یہ آیت نازل کی۔ تم کو معلوم ہو کہ مال غنیمت میں جو چیز تمہارے ہاتھ آئے اس کا پانچواں حصہ خدا کے لئے اور اس کے رسول کے لئے اور اہل قرابت کے لئے اور یتیموں کے لئے اور مسکینوں کے لئے اور مسافروں کے لئے ہے۔ اگر تم اللہ پر اور اس چیز پر ایمان لائے ہو۔ جو ہم نے اپنے بندے (محمد) پر نازل کی اس دن جب حق اور باطل میں جدائی ہوئی اور حق غالب ہوا جب دونوں فوجیں آمنے سامنے آگئیں اور خدا ہر چیز پر قدرت رکھتا ہے (انفال آیت ۴۲)۔ اس حکم کے مطابق آنحضرت نے چار حصوں کو حصہ مسادئ مسلمانوں میں تقسیم کر دیا۔

بدر کی اہمیت | جنگ بدر تاریخ اسلام میں ایک نہایت اہم واقعہ ہے

اس لئے ہم نے کسی قدر تفصیل کے ساتھ اس کو لکھا ہے۔ قرآن کی سورہ انفال میں اس جنگ کی تفصیل موجود ہے۔ قرآن میں بدر کے دن کو "یوم الفرقان" کہا ہے (انفال آیت ۲۵)۔ اللہ تعالیٰ نے ان تمام مجاہدین کے گناہ معاف کر دیئے جو اس جنگ میں شریک تھے۔ کسی صحابی کے نام کے ساتھ "بدری" کہنا طفرہ امتیاز تھا۔ یہ فیصلہ کن معرکہ اسلام کی ترقی کا پہلا زینہ تھا۔ آنحضرت کے سخت ترین دشمن ہلاک ہو گئے اور آنحضرت کی طاقت اور اسلام کی رونق بڑھ گئی۔ جو لوگ اب تک حالت کفر یا تدبیب میں تھے اسلام کے حلقہ بگوش ہو گئے۔ مثلاً مدینہ میں عبداللہ بن ابی بن سلول (جس کو جنگ بدر سے پہلے قریش نے خط لکھا تھا کہ محمد کو نکال دو) اب بظاہر دائرۂ اسلام میں آگیا گو تمام عمر منافق رہا۔ قبائل عرب اس جنگ کی وجہ سے سہم گئے لیکن اہل یہود کی آتش بغض و عداوت بھڑک اٹھی۔ انہوں نے اپنے معاہدہ کو توڑ دیا اور آنحضرت نے یہودی قبیلہ بنی قنیقاع سے اسی سال لڑائی کی جس کا مفصل ذکر بعد میں آئیگا۔ اس لڑائی سے آنحضرت اہل یہود پر غالب آئے اور آپ کی طاقت عرب میں روز بروز بڑھتی گئی۔

اہل مکہ پر شکست کا اثر | بدر کی شکست اور مقتولین کی خبر سن کر مکہ ماتم کہہ بن گیا۔ گھر گھومیں ماتم تھا لیکن کسی شخص کو علانیہ نوحہ اور زاری کرنے کی اجازت نہ تھی تاکہ ان کے رونے اور ماتم کی خبر سن کر اہل مدینہ خوشی نہ منائیں۔ لیکن ہر ایک کا دل بھرا پڑا تھا۔ جنگ بدر میں اسود کے تین بیٹے مارے گئے اور وہ اپنے بیٹوں پر ماتم کرنا چاہتا تھا۔ ایک رات کسی طرف سے رونے کی آواز اس کے کان میں پڑی۔ اپنے غلام کو بلا کر کہا دیکھ تو کمون روتا ہے کیا قریش نے رونے کی اجازت دیدی ہے۔ میرے سینہ میں آگ لگی ہوئی ہے۔ غلام نے اگر خبر دی کہ ایک عورت اپنے اونٹ کیلے جو کھو گیا ہے رو رہی ہے۔ اسود بے اختیار کہنے لگا "تو اونٹ کے گم ہونے پر

روتی ہے اور رات کو نہیں سوتی۔ تو ادٹ پر مت رو بلکہ بدر پر رو جہاں قسمت نے پلٹا کھایا۔ اگر تجھ کو رونا ہی ہے تو میرے بیٹے عقیل پر اور حارث پر رو جو شیروں کا شیر تھا۔

غزوہ سویق | اب مکہ میں ابوسفیان قریش کا رئیس اعظم تھا۔ اس نے مکہ پہنچ کر قسم کھائی کہ جب تک مقتولین بدر کا انتقام نہ لوں گا نہ سر میں تل ڈالوں گا اور نہ غسل جنابت کروں گا۔ پس اپنی قسم پوری کرنے کی خاطر دو سو شتر سواروں کے ساتھ مدینہ کی طرف روانہ ہوا۔ اور مدینہ سے ایک منزل کے فاصلہ پر مقام کیا۔ رات کو ابوسفیان مدینہ کے اندر جا کر یہود کے قبیلہ بنو نضیر کے سردار کے پاس گیا اور سب حالات معلوم کر کے واپس اپنی فوج کے پاس چلا گیا۔ صبح کے وقت عریض پر حملہ آور ہوا جو مدینہ سے تین میل کے فاصلہ پر ہے۔ وہاں اس نے ایک مسلمان کو قتل کیا اور کھیتوں اور کھجوروں کے درختوں کو آگ لگا کر بھاگ گیا۔ ان باتوں سے اس نے اپنی قسم کو پورا کیا۔ جب آنحضرت کو خبر ہوئی تو آپ نے ابوسفیان کا تعاقب کیا لیکن وہ نکل گیا۔ گھبراہٹ میں وہ شتو کے بورے پھینک گیا جو مسلمانوں نے اپنے قبضہ میں کر لئے۔ اسی سبب سے اس غزوہ کا نام غزوہ سویق پڑا کیونکہ عربی میں شتو کو سویق کہتے ہیں۔

بی بی فاطمہ کی شادی | آنحضرت کی صاحبزادی بی بی فاطمہ آپ کی سب سے چھوٹی بیٹی تھیں اور اب اٹھارہ سال کی تھیں۔ حضرت علی کے ساتھ دمی آنچہ سٹہ میں اُن کی شادی ہو گئی۔ اُن کا ہر ایک ذرہ تھی جو جنگ بدر میں ہاتھ آئی تھی اور جس کی قیمت تقریباً ایک روپیہ تھی۔ اس ذرہ کے سوا آپ کے گھر میں صرف ایک بھڑکی کھال اور ایک پرانی مین کی چادر تھی۔ شادی کے وقت آنحضرت نے ایک بان کی چار پائی اور ایک چمڑے کا گدا جس میں روٹی کی بجائے کھجور کے پتے بھرے تھے اور ایک چھبگل۔

ایک مشک - دو چکیاں اور دو مٹی کے گھڑے ہمیز میں عطا کئے۔
 نماز عید الفطر | عید الفطر کی نماز پہلی دفعہ اسی سال ادا ہوئی۔ اور
 عید الفطر کے صدقہ کا حکم اسی سال ملا۔

غزوہ بنی سلیم | آنحضرت ابھی جنگ بدر سے فارغ ہی ہوئے تھے کہ
 ماہ شوال میں فخبروں نے اطلاع دی کہ بنی سلیم اور غطفان کے قبیلے شورش
 اور فساد برپا کرنے کے لئے جمع ہوئے ہیں۔ یہ سن کر آنحضرت مدینہ سے
 روانہ ہوئے اور بنی سلیم کے کنوئیں پر پہنچے جس کا نام قرقرہ الکدر ہے۔ وہاں
 کوئی کافر آنحضرت کے مقابل نہ آیا اور آپ بغیر جنگ کئے واپس مدینہ
 آگئے۔

آیات جہاد | اسی سال جہاد کے متعلق آیات قرآن میں آئیں: ”اَنْ
 مسلمانوں کو جن سے (اہل مکہ) لڑتے ہیں۔ جہاد کی اجازت دی گئی ہے اس لئے
 کہ ان پر ظلم ہوا ہے اور اللہ ان کی مدد پر قادر ہے۔ یہ وہ میں جو صرف اتنا
 کہنے پر کہ ہمارا رب اللہ ہے ناحق اپنے گھروں سے نکالے گئے“ (حج آیت ۴۰)
 ”قاتل تم پر فرض ہوا ہے اور وہ تم کو برا معلوم ہوتا ہے اور شاید
 تم کسی چیز کو برا سمجھو اور وہ تمہارے لئے بہتر ہو“ (بقرہ آیت ۲۱۲)۔ ”خدا کی
 راہ میں ان سے لڑو جو تم سے لڑتے ہیں اور زیادتی نہ کرو۔ جہاں کہیں پاؤ
 ان کو قتل کرو اور وہاں سے ان کو نکالو جہاں سے انہوں نے تم کو نکالا ہے
 فتنہ قتل سے زیادہ سخت ہے۔ ان سے یہاں تک لڑو کہ فساد باقی نہ رہے اور
 دین خدا کا ہو جائے۔ پھر اگر وہ باز آجائیں تو ہجرت ظالموں کے کسی پر زیادتی
 نہیں چاہئے“ (سورہ بقرہ آیت ۱۸۶-۱۸۹)۔ ”جب تم کافروں سے
 بھڑو تو ان کی گردنیں مارو یہاں تک کہ جب تم ان میں خوب خونریزی
 کر چکو تو ان کی مشکیں باندھ لو اس کے بعد یا تو احسان کر کے چھوڑ دو یا
 فدیہ لے کر یہاں تک کہ لڑائی اپنے ہتھیار رکھ دے۔ جو لوگ اللہ کی راہ میں

مارے گئے ان کے اعمال وہ ہرگز نہ کھوئیں گے۔ انہیں ہدایت کریگا اور ان کا حال درست کریگا اور انہیں بہشت میں داخل کریگا جس کا بیان اس نے ان کے لئے کر دیا ہے“ (سورہ محمد آیت ۴۷-۴۸)۔ ”جنگ کفار کے لئے جس قدر تم سے ہو سکے قوت اور گھوڑے باندھنے کی تیاری کرو تاکہ ایسا کرنے سے تم اپنے اور خدا کے دشمنوں کو ڈراؤ اور ان کے سوا اور لوگوں کو بھی ڈراؤ جن کو تم نہیں جانتے۔ ان کو اللہ ہی جانتا ہے۔ اور جو کچھ تم اللہ کی راہ میں خرچ کرو گے تم کو پورا ملیگا اور تم پر ظلم نہ ہوگا اور اگر وہ صلح کی طرف جھکیں تو تو بھی اس کی طرف جھک۔ اور خدا پر بھروسہ رکھو وہ سنا جانتا ہے“ (سورہ انفال آیت ۶۲-۶۳)۔

۳۔ جنگ اُحد

قریش مکہ کے سینوں میں جنگ بدر کے واقعہ کی وجہ سے عداوت اور انتقام کا جذبہ شعلہ زن تھا۔ اس آگ کو غزوہ سوئح کسی طرح فرو نہ کر سکتا تھا۔ پس سرداران قریش نے جن کے اقربا جنگ بدر میں قتل ہوئے تھے باہم صلح و مشورہ کر کے یہ فیصلہ کیا کہ قافلہ کا سامان تجارت تمام کا تمام آنحضرت کے ساتھ جنگ کرنے میں صرف کیا جائے اور ایک جنگ زبردست پیمانہ پر کی جائے جس سے اسلام کا استیصال ہو جائے۔ قرآن میں اس فیصلہ کی طرف اشارہ ہے کہ ”بے شک کفار اپنا مال اس واسطے خرچ کرتے ہیں تاکہ لوگوں کو اسلام سے روکیں پس قریب ہے کہ وہ اپنا تمام مال خرچ کر دیں گے اور پھر جھپٹا لینگے پھر عاجز اور مغلوب ہوں گے اور کفار جہنم کی طرف ہلکے جائیں گے“ (انفال آیت ۸۴)۔

اہل عرب کو اشتعال دلانے کا سب سے بڑا ذریعہ شعر گوئی تھا۔ قریش میں دو شاہ معروف تھے۔ ایک عمرو جمہی اور دوسرا سافح۔ مقدمہ الذکر بدر کے امیروں میں تھا لیکن آنحضرت نے اس کو برا کر کے یہ وعدہ دیا تھا۔

کہ وہ کبھی مخالفین اسلام کا ساتھ نہ دے گا لیکن قریش کی درخواست پر وہ اپنا وعدہ بھول گیا اور اس نے اور مسافع نے قبائل قریش کو جو شیعہ اشرار سنا سنا کر جنگ پر راغب کر دیا۔ جنگ بدر میں حمزہؓ نے ابوسفیانؓ کی بیوی ہندہ کے باپ عتبہؓ کو اور حبیب بن مطعم کے چچا طعیمہ کو قتل کیا تھا۔ پس حبیب نے اپنے جنتی غلام وحشی کو لشکر کے ساتھ کر دیا اور وعدہ کیا کہ اگر تو حمزہؓ کو قتل کر دیگا تو میں تجھے آزاد کر دوں گا۔

اہل عرب کو جنگ کے وقت اشتعال دلانے اور ان کو جنگ پر ثابت قدم رکھنے کا ایک بڑا ذریعہ ان کی عورتیں ہوتی تھیں۔ جس جنگ میں عورتیں ساتھ ہوتی تھیں عرب کٹ مرنے لگتے تھے تاکہ شکست کھا کر عورتوں کے طعنے نہ سنیں۔ اس وقت مکہ میں بہت عورتیں تھیں جن کے عزیز جنگ بدر میں قتل ہو گئے تھے اور وہ مسلمانوں کے خون کی پیاسی تھیں۔ وہ بھی فوج کے ہمراہ ہو گئیں۔

حضرت کے چچا عباسؓ نے جو اس وقت مسلمان ہو کر مکہ میں مقیم تھا آنحضرتؐ کے پاس قاصد بھیج کر تمام حالات کی اطلاع دیدی۔ اس خبر کے پہنچنے ہی آپؐ نے دو خبر بھیجے جنہوں نے اگر اطلاع دی کہ لشکر قریش مدینہ کے پاس آگیا ہے۔ آپؐ نے صحابہ کو بلا کر مشورہ کیا اور خود یہ صلاح دی کہ مدینہ ہی میں رہ کر جنگ کی جائے۔ عبداللہ بن ابی سلول نے بھی یہی رائے دی لیکن جو لوگ جنگ بدر میں شریک نہ ہوئے تھے اور جہاد کے شوقین تھے وہ اس بات پر مصر ہوئے کہ مدینہ سے باہر نکل کر قریش کا مقابلہ کیا جائے یہاں تک کہ آنحضرتؐ نے گھر جا کر زرہ پہنی۔

قریش ۴ ماہ شوال ۲ھ کے روز مدینہ کے قریب پہنچے اور انہوں نے کوہ احد پر ڈیرے ڈال دیے۔ آنحضرتؐ جمعہ کے دن نماز جمعہ پڑھ کر ایک ہزار صحابہ کے ساتھ مدینہ سے نکلے۔ لیکن جنگ سے پہلے جب مسلمان

صبح کی نماز کے لئے کھڑے ہوئے تو عبداللہ بن اُتے تین سو آدمیوں کے ہمراہ واپس مدینہ چلا گیا۔ لوگوں نے بہت برا سمجھایا لیکن اس نے کہا جب میری صلاح پر عمل نہیں کیا جاتا تو میرا یہاں ساٹھ رہنا بے فائدہ ہے۔

اہل یہود انصار کے حلیف تھے۔ اہل یہود کے عالم مخیر بنی نے ان سے کہا کہ اب مقام احد پر جنگ ہونے والی ہے۔ معاہدہ کے رُوسے محمد کی مدد کرنی تم پر فرض ہے۔ انہوں نے جواب دیا کہ آج سبت کا روز (ہفتہ کا دن) ہے۔ ہم نہیں جائینگے۔ آنحضرت نے یہ سن کر کہا ”مجھ کو بھی ان کی کچھ ضرورت نہیں“۔ اب آنحضرت کے پاس صرف سات سو آدمی تھے جن میں سے صرف ایک سو زرہ پوش تھے اور سولے دو شخصوں کے کسی کے پاس گھوڑا نہ تھا۔ ادھر ابوسفیان کے پاس تین ہزار آدمی تھے جن میں سات سو زرہ پوش تھے اور دو سو سوار تھے۔

آنحضرت نے احد کو پشت پر رکھ کر جنگ کی صفوں کو تیار کیا۔ چونکہ یہ اندیشہ تھا کہ دشمن پشت کی جانب سے حملہ آور ہونگے اسلئے آپ نے پاس تیار اندازوں کو عبداللہ بن جبیر کی سرکردگی میں دہاں کھڑا کیا اور حکم دیا کہ ”تم یہیں کھڑے رہنا اب نہ ہو کہ کفار ہماری پشت کی طرف سے آجائیں۔ اگر فتح بھی ہو جائے تو بھی تم اس مقام سے نہ ٹلنا“۔ آپ نے مصعب بن عمیر کو علمبردار مقرر کیا۔

ادھر قریش کو بدر کے تلخ تجربہ نے سکھا دیا تھا کہ فتح فوج کی زیادتی اور سرد سامانی پر منحصر نہیں پس اس دفعہ انہوں نے نہایت احتیاط سے صف آرائی کی۔ شکر کی دامن طرف خالد بن ولید کی زیرکمان تھی اور بائیں طرف عکرمہ بن ابوجہل کی زیرکمان تھی۔

جنگ سے پہلے قریش کی عورتیں ابوسفیان کی بیوی ہندہ کی سرکردگی میں نکلیں اور دف بجایا کر انہوں نے اشعار پڑھے اور مقتولین بدر پر ماتم کیا اور

فوج کو انتقام پر ابھارا۔ اور کہا ”افسوس تم پر اے بنی عبدالدار۔ اے بہادر
 تم پر افسوس۔ تم ایک ظالم کے ہاتھ سے مارے گئے۔ ہم آسمان کے ستاروں کی
 بیٹیاں ہیں۔ اگر تم میدان جنگ میں جان توڑ کر لڑو گے تو ہم تم کو گلے لگا بیٹگی لیکن اگر
 تم نے اپنے قدم پیچھے ہٹائے تو تمہارے ساتھ ہمارا کوئی تعلق نہ ہوگا۔ ہاں اے
 بنی عبدالدار۔ اپنے دشمنوں کو مار مار کر ہلاک کر دو۔“

جنگ کے آغاز میں آنحضرت نے اپنی تلوار ہاتھ میں لے کر صحابہ سے
 مخاطب ہو کر کہا ”اس تلوار کا حق کون ادا کرے گا۔“ بہت جاں نثاروں نے ہاتھ
 بڑھائے لیکن آپ نے ابو دجانہ کو عنایت کی جو شجاع اور فنون حرب میں کامل تھا۔
 لڑائی بڑے گھسان کی ہوئی اور حمزہ - علی اور ابو دجانہ جدھر جاتے صفوں کی
 صفیں چبر کو صاف کر دیتے۔ حمزہ دو دستی تلوار چلاتے تھے۔ جبیر بن مطعم کا
 حبشی غلام حبشی آپ کی تاک میں تھا۔ جب وہ لڑتے لڑتے اس کے پاس آئے
 تو اس نے اپنا حربہ ان کی طرف پھینکا جو ان کی ناف میں لگ کر پار ہو گیا اور
 حمزہ کی آنکھیں ہمیشہ کے لئے بند ہو گئیں۔ قریش کے علمبردار یکے بعد دیگرے
 قتل ہوتے گئے اور مسلمانوں کے جلوں نے قریش کے چھکے چھڑا دئے حتیٰ کہ
 قریش کی عورتیں جو ان کو برابر اشتعال دلاتی تھیں بے تحاشا بھاگیں اور کفار مکہ کو
 شکست ہوئی۔

جب مسلمانوں نے دیکھا کہ قریش کے پاؤں اکھڑ گئے ہیں اور میدان
 ان کے ہاتھ میں رہا ہے تو انہوں نے ٹوٹ شروع کر دی۔ جب تیر اندازوں نے
 جن کو آنحضرت نے پشت پر متعین کیا تھا دیکھا کہ ان کے ساتھی ٹوٹنے میں
 مشغول ہیں تو انہوں نے آنحضرت کے صریح حکم کی خلاف ورزی کی اور وہاں سے
 مال غنیمت کے طمع کے مارے چل پڑے۔ ان کے سردار عبداللہ بن جبیر نے
 ان کو روکنے کی کوشش کی لیکن انہوں نے ایک نہ سنی۔ جب خالد بن ولید نے
 دیکھا کہ تیر اندازوں نے جگہ چھوڑ دی ہے تو قریش کو لے کر اُسی درہ سے

جو مسلمان تیر اندازوں نے خالی کر دیا تھا مسلمانوں پر ٹوٹ پڑا۔ مشرکین کے اس حملہ نے مسلمانوں کے (جوابی غنیمت جمع کرنے میں مشغول تھے) حواس باختہ کر دئے اور اب دونوں فوجیں باہم مل گئیں اور دوست دشمن کی پہچان مشکل ہو گئی۔ بدحواسی کے عالم میں مسلمان مسلمانوں کے ہاتھوں قتل ہو گئے۔ دوران جنگ میں مصعب بن عمیر جو مسلمانوں کے علمبردار تھے قتل ہو گئے چونکہ وہ قد و قامت میں آنحضرت کے مشابہ تھے لوگوں میں شور مچ گیا کہ محمد مقبول ہو گئے اور مسلمانوں کے پاؤں اکھڑ گئے اور اکثروں کی ہمت نے جواب دیدیا۔ حضرت عمرؓ نے عالم نابینائی میں ہتھیار پھینک دئے اور ابنِ نصر سے کہنے لگے ”جب رسول اللہؐ نے شہادت پائی تو اب لڑنے کا کیا فائدہ“ ابنِ نصر نے کہا ”پھر تم رسول خدا کے بعد زندہ رہ کر کیا کرو گے“ یہ کہہ کر فوج میں گھس گئے اور اس قدر لڑے کہ آخر مارے گئے۔ حضرت علیؓ آنحضرتؐ کی تلاش میں دشمنوں کی صف چیرتے جاتے تھے۔ سب سے پہلے کتب بن مالک نے حضرت کو پہچان کر کہا ”رسول اللہؐ زندہ ہیں اور یہاں ہیں“ اس وقت آپ کے ہمراہ کل بارہ آدمی رہ گئے تھے۔ آواز سن کر چاروں طرف سے دوست دشمن آپ کی جانب لپک پڑے۔ ہر طرف سے آپ پر وار پڑ رہے تھے۔ عتبہ بن ابی وقاص نے آپ کے چہرہ پر ایک پتھر مارا جس سے آپ کے اگلے چاروں دانت نکل آئے۔ ہونٹ زخمی ہوئے اور سر میں چوٹ آئی اور تمام چہرہ خون آلودہ ہو گیا۔ اس وقت آپ نے کہا ”اے قوم کی حالت کس طرح بہتر ہو سکتی ہے جو اپنے نبی کو زخمی کرتی ہے حالانکہ ان کا نبی ان کو ان کے رب کی طرف بلاتا ہے“ اللہ تعالیٰ نے یہ الفاظ ناپسند فرمائے اور یہ آیت اتری ”اے محمد اس معاملہ میں تیرا کچھ اختیار نہیں یا خدا ان پر مہربان ہو یا انہیں عذاب کرے“ (آل عمران آیت ۱۲۳) عتبہ کے بھائی سعد بن ابی وقاص آپ کے پاس کھڑے تھے اور دشمنوں کی زد سے آپ کو بچاتے تھے۔ آپ ان کو تیر دیتے جاتے اور کہتے تھے ”تم پر میرے

اس باپ قربان ہوں تیرا رتے جاؤ۔" آنحضرت نے دوزرہ پہنی ہوئی تھیں۔
 جان نثار آنحضرت کو چاروں طرف سے گھیرے تھے اور دشمنوں کو قتل کر کے
 ہٹاتے جاتے تھے۔ یہاں تک کہ آنحضرت چند صحابہ کے ساتھ پہاڑ کی چوٹی پر
 پہنچ گئے۔ قریش نے کوشش کی کہ گھاٹی پر حملہ کریں لیکن ناکام رہے اور حضرت
 عمر بن خطابؓ نے ان کو بھیگا دیا۔ اس پر ابوسفیانؓ سامنے کی پہاڑی پر چڑھا
 اور کہا "یہاں محمدؐ ہے" پھر ابوبکرؓ اور عمرؓ کا نام لے کر پکارا لیکن آنحضرت نے
 حکم دیا کہ جواب مت دو۔ تب ابوسفیانؓ بولا "سب مر گئے ہیں"۔ حضرت عمرؓ نے
 جواب دیا "اے اللہ کے دشمن ہم جو تجھ کو ذیل کرنے والے ہیں سب زندہ ہیں۔"
 اس پر ابوسفیانؓ نے پکار کر کہا "اے سہل دیوتا تو سب سے اعلیٰ ہے"۔ اس کے
 جواب میں صحابہ نے آنحضرت کے حکم کے مطابق جواب دیا "صرف اللہ اعلیٰ
 اور بزرگ ہے"۔ ابوسفیانؓ نے کہا "ہمارے پاس عزتی ہے لیکن تمہارے پاس
 عزتی نہیں ہے"۔ صحابہ نے جواب دیا "اللہ ہمارا آقا ہے لیکن تمہارا کوئی مالک
 نہیں ہے"۔ پھر ابوسفیانؓ نے کہا "آج کا دن جنگِ بدر کا بدلہ ہے"۔ صحابہ نے
 جواب دیا "ہرگز نہیں۔ ہمارے مردے بہشت میں ہیں تمہارے مقتول دوزخ
 میں ہیں"۔ ابوسفیانؓ نے کہا "اب ہماری تمہاری لڑائی آئندہ سال مقامِ بدر پر
 پھر ہوگی"۔ آنحضرت کے حکم سے صحابہ میں سے ایک نے کہا "بہت اچھا یہ
 ہمارے اور تمہارے درمیان نختہ وعدہ ہوا"۔

اس جنگ میں بی بی عائشہؓ اور ام سلمہؓ کی مشکیں اپنی پیٹھ پر لادے
 ہوئے لاتی تھیں اور پیاسوں کو پانی پلاتی تھیں۔ جب پانی ختم ہو جاتا تو پھر لوٹ
 جاتیں اور مشکیں بھر کر پیاسوں کے منہ میں ڈالتی تھیں۔ عورتیں زخموں کا علاج
 کرتی تھیں اور مقتولوں کو اٹھا لاتی تھیں۔ جب آنحضرتؐ کا آگے کا دانت ٹوٹ
 گیا تو حضرت فاطمہؓ آپ کے چہرہ کو دھوتی تھیں اور علیؓ ڈھال میں پانی بھر بھر کر
 لاتے تھے۔ جب انہوں نے دیکھا کہ خون بند نہیں ہوتا تو انہوں نے ایک چٹائی لی

۷۲

اور جلا کر اس کو زخم پر لگایا۔ تب خون کا بہنا بند ہوا۔
قریش مکہ کی عورتوں نے مسلمان مقتولین کے ناک اور کان کاٹ کر
ان کے بار بار اپنے گلوں میں ڈالے اور اس طرح اپنا وحشیانہ جذبہ انتقام پورا
کیا۔ ابوسفیان کی بیوی ہندہ نے حضرت حمزہ کے ناک اور کان کا مار پھینا اور
اپنے زیورات اتار کر حمزہ کے قاتل وحشی کو بطور انعام دیدے۔ پھر اس نے
حمزہ کا پیٹ چاک کر کے کلیجہ نکالا اور کچا چبا گئی۔ مگر جب اس کو نگل نہ سکی
تو اگل دیا۔

ابوسفیان نے جاتے ہوئے آنحضرت کو کہلا بھیجا کہ قریش نے مسلمان
مردوں کے ناک اور کان کاٹ لئے ہیں فیکن میں نے ان کو اس بات کا حکم نہیں
دیا تھا۔ پھر جب مجھ کو معلوم ہوا کہ انہوں نے ایسا کیا ہے تو مجھے کچھ بیچ
بھی نہیں ہوا۔

جب آنحضرت نے حمزہ کی لاش کا حال دیکھا تو کہا ”اگر خدا نے
کسی جنگ میں قریش پر مجھ کو غالب کیا تو میں حمزہ کے عوض ان کے تیس آدمیوں کا
یہی حال کروں گا۔“ اس پر اللہ تعالیٰ نے یہ آیت نازل کی ”اگر تم بدلہ لو تو اسی قدر لو
جس قدر تمہارے ساتھ ظلم کیا گیا ہے اور اگر تم صبر کرو تو صبر کرنے والوں کے
واسطے بہتر ہے اور (اے محمد) تو صبر کرو اور تیرا صبر صرف خدا کے ساتھ ہے
تو ان پر رنجیدہ نہ ہو اور نہ ان کے مکر سے متگدل ہو“ (بخاری آیت ۱۲۷)۔
اس پر آنحضرت نے معاف کر دیا اور صحابہ کو حکم دیا کہ کوئی شخص کبھی کسی لاش کے
ناک کان نہ کاٹے۔

جب آنحضرت مدینہ آئے تو گھر گھر ماتم ہو رہا تھا۔ نوحہ اور زاری کی
آواز سن کر آپ حمزہ کو یاد کر کے بے اختیار رونے لگے اور کہا ”حمزہ پر
کوئی رونے والی نہیں ہے۔“ یہ سن کر انصار نے اپنی عورتوں کو حمزہ پر رونے
کے واسطے بھیجا۔ جب آنحضرت نے ان کے ماتم کی آواز سنی تو کہا ”انصار پر

اللہ رحم کرے۔ یہ میرے بڑے بہادر ہیں۔“ اور ان عورتوں کو رخصت کر دیا۔
قریش کے بائیس آدمی اور مسلمانوں کی طرف سے ستر آدمی مقتول
ہوئے۔ جن میں زیادہ تعداد انصار کی تھی۔ مقتولین مدینہ میں لائے گئے اور
دو دو آدمیوں کو ایک ساتھ قبر میں رکھ کر ان کو دفن کر دیا۔

جنگِ احد کے متعلق سورہ آل عمران میں ساٹھ آیتیں ہیں۔ ان میں سے
بعض ان اعتراضوں کے جواب میں ہیں جو منافقوں نے شکست کی وجہ سے
کئے تھے۔ جب مسلمانوں کو جنگِ بدر میں فتح حاصل ہوئی تھی تو انہوں نے اس کو
الہی نشان قرار دیا تھا۔ اب جو جنگِ احد میں شکرِ اسلام کو شکست ہوئی تو
منافقوں کی بن آئی اس پر قرآن میں آیا کہ شکست غضبِ الہی کا نتیجہ نہ تھی
بلکہ آنحضرت کی نافرمانی کا نتیجہ تھی اور مومنین کی وفاداری کو آزمانے کے لئے ہوئی
منافق مسلمانوں کو کہتے تھے کہ اپنے آبائی دین کی طرف رجوع کرو۔ اگر محمد رسول
ہوتا تو یہ حالت نہ ہوتی۔ اس پر قرآن میں آیا ”مومنو۔ اگر تم کافروں کی بات
مانو گے تو وہ تم کو (کفر کی جانب) لوٹا کر لے جائیگے اور تم گھاسے میں پڑو گے۔“
(آیت ۱۶۲)۔ ”مومنو تم ان کافروں کی مانند مت ہو جو اپنے بھائیوں کے حق میں
جب وہ سفر میں ہوں یا جہاد میں ہوں کہتے ہیں کہ اگر ہمارے ساتھ رہتے تو نہ مرتے
اور نہ قتل ہوتے حالانکہ اللہ ہی جلاتا یا مارتا ہے اور اگر خدا کی راہ میں مارے جاؤ
یا مر جاؤ تو خدا کی مغفرت اس سے بہتر ہے جو تم دنیا میں جمع کرتے ہو۔ اور اگر
تم مر گئے یا قتل ہوئے تو اللہ ہی کی طرف جمع کئے جاؤ گے (آیت ۱۵۰-۱۵۱)۔
”کوئی شخص بغیر خدا کے حکم کے مر نہیں سکتا۔ ہر ایک کی موت کا وقت مقدر
لکھا ہوا ہے“ (آیت ۱۳۹)۔ ”اگر تم نے زخم کھایا تو وہ قوم (کفار کہہ بھی
ایسا ہی زخم (جنگِ بدر میں) کھا چکی ہے اور یہ اتفاقات ہیں جو ہمارے حکم سے
بدلتے رہتے ہیں۔ تاکہ خدا کو ایماندار لوگ معلوم ہو جائیں اور اس نے تم میں سے
بعض کو شہادت کے درجے دیئے تھے ورنہ خدا کافروں کا روادار نہیں“ (آیت ۱۳۹)

یہود نے جنگ کے دوران میں آنحضرت کی موت کی افواہ پر طعنہ زنی شروع کی تو قرآن میں آیا ”محمد تو صرف ایک رسول ہے۔ اس سے پہلے بہت سے رسول گذر گئے پھر کیا اگر وہ مر جائے یا مارا جائے تو تم اٹھے پاؤں کفر کی جانب ٹوٹ جاؤ گے جو کوئی اپنے اٹھے پاؤں پھر لگا وہ خدا کا کچھ نہیں بگاڑ سکتا“ (آیت ۱۳۸)۔ ”بہت نبی ہیں جن کے ساتھ بہت خدا پرستوں نے مل کر جہاد کیا۔ وہ اس مصیبت سے جو ان کو راہ خدا میں پہنچی نہ توسست ہوئے اور نہ ٹھکے اور نہ دبے۔ ان کا قول صرف یہی تھا کہ اے ہمارے رب ہمارے گناہ اور ہمارے کاموں کی زیادتی ہم کو معاف فرما اور ہم کو ثابت قدم رکھ اور ہمیں کافر قوم پر مدد دے“ (آیت ۱۲۱)۔

جنگ احد بروز ہفتہ ۷ شوال مطابق ۲۴ مارچ ۶۲۵ء ہوئی۔ آنحضرتؐ یہ خیال کیا کہ ابوسفیان واپس لوٹ کر مسلمانوں کو شکست خوردہ سمجھ کر حملہ نہ کر دے۔ پس آپؐ نے اتوار کے روز حکم دیا کہ لوگ دشمن کا تقاب کرنے کے لئے جمع ہو جائیں۔ آنحضرتؐ صحابہ کے ساتھ آٹھ میل حمراء اسد تک گئے اس جگہ کے رئیس متعب نے مسلمانوں کی شکست کی خبر سن کر آنحضرتؐ کے پاس آکر سہمہ رومی کا اظہار کیا۔

ابوسفیان کا دوبارہ حملہ کا ارادہ | ادھر ابوسفیان جب احد سے روانہ

ہو کر مقام روحہ پہنچا تو اس کے دل میں افسوس ہوا کہ مسلمانوں کا خاتمہ کیوں نہ کر دیا۔ پس وہ اس ارادہ سے واپس مدینہ آ رہا تھا۔ راہ میں حمراء اسد کے رئیس متعب سے ملاقی ہوا۔ متعب نے کہا کہ محمد اس سر دسا مان سے تمہارے تعلق ہے۔ اگر آپؐ اس سے عہدہ برآ نہ ہو سکو گے۔ ابوسفیان کے صلاحکاروں نے بھی مشورہ دیا کہ اب تک واپس جانا ہی بہتر ہے کہیں ایسا نہ ہو کہ دوسرے جنگ کا نتیجہ ہمارے خلاف نکلتے۔ پس ابوسفیان واپس مکہ کو چلا گیا اور آنحضرتؐ بھی مدینہ واپس آ گئے۔

بی بی حفصہ سے نکاح | اس سال آنحضرت نے بی بی حفصہ سے جو عمر بن خطاب کی بیٹی تھی نکاح کیا۔ حضرت حفصہ کا پہلا خاوند بدری صحابی تھا اور مدینہ میں فوت ہو گیا۔ جب وہ بیوہ ہو گئی تو حضرت عمر نے حضرت عثمان سے اور پھر حضرت ابوبکر سے کہا کہ میری بیٹی کے ساتھ نکاح کر لو۔ لیکن انہوں نے بات ٹال دی۔ جب آنحضرت کا نکاح حضرت حفصہ سے ہو گیا تو ابوبکر نے عمر سے کہا "تو مجھ سے ناراض ہوا ہو گا جب تو نے مجھے حفصہ کے نکاح کے بارے میں بات کی تھی اور میں نے کچھ جواب نہیں دیا تھا۔ مجھے معلوم تھا کہ حضرت نے حفصہ کا ذکر کیا تھا اور میں ایسا شخص نہیں ہوں کہ حضرت کا بھیہ ظاہر کرتا۔ اگر حضرت کا اس کے ساتھ نکاح کرنے کا خیال نہ ہوتا تو میں اس کو ضرور قبول کر لیتا۔"

اسی سال ۵ رمضان کے دن امام حسن کی ولادت ہوئی جو حضرت علی کے فرزند تھے۔

بی بی ام کلثوم کا نکاح | اسی سال آنحضرت کی صاحبزادی ام کلثوم کیساتھ حضرت عثمان کا بیاہ ہو گیا۔

مشرک کا نکاح حرام | اب تک مشرک کا نکاح مسلمان سے جائز تھا اس سال وہ بھی حرام ہو گیا۔



جنگ بدر کی فتح نے قریش کے قبائل اور مدینہ کے گرد و نواح کے قبائل پر اسلام کی دھاک بٹھا دی تھی اور اس رعب کی وجہ سے وہ سہم گئے تھے لیکن جب جنگ احد میں مسلمانوں کو شکست ہوئی تو ان قبائل کی پھر ہمت بندھ گئی اور وہ اسلام کو مٹا دینے پر کمر بستہ ہو گئے۔

سریہ ابن انیس | پس ماہ محرم ۳ھ میں آنحضرت نے عبداللہ بن انیس کو سفیان بن خالد سردار قبیلہ لخمیان کے خلاف بھیجا اور اس نے موقع پا کر سفیان کو

قتل کر دیا۔

واقعہ بیرمغونہ

ماہ صفر میں ابو براء عامر بن مالک بن جعفر سمرقندہ بار آنحضرت کے پاس آیا۔ آپ نے اس کو اسلام کی دعوت کی لیکن اس نے اسلام کو نہ قبول کیا اور نہ انکار کیا۔ اور بحالت نفاق درخواست کی کہ چند مسلمانوں کو میرے ہمراہ نجد روانہ کر دیں تاکہ میری قوم کو اسلام کی دعوت دیں۔ آنحضرت نے کہا کہ نجد کے لوگ کٹر کافریں اور مجھے اندیشہ ہے کہ وہاں کے لوگ عذر کر کے مسلمانوں کو قتل کر دیں گے ابو براء نے کہا میں ان کا ضامن ہوں اور ان کی حمایت اور حفاظت کروں گا۔ اس پر آنحضرت نے منذر بن عمرو انصاری کے ساتھ ستر انصار بھیج دئے۔ یہ ان لوگوں میں سے تھے جو مسجد کے چوتھے میں رہتے تھے اور شب و روز آنحضرت کی صحبت سے فیضیاب ہوتے تھے۔ یہ لوگ دن کو لکڑیاں توڑتے تھے اور رات بھر نماز پڑھتے تھے۔ جب یہ لوگ مدینہ سے بیرمغونہ پہنچے جو مدینہ سے چار منزل ہے تو صحابہ نے اپنے میں سے ایک شخص کو آنحضرت کا خط دیکر عامر بن طفیل سردار قبیلہ کے پاس بھیجا۔ عامر بن طفیل کٹر کافر تھا۔ اس نے کسی زمانہ میں آنحضرت سے کہا تھا کہ تم تین باتوں میں سے کسی بات کو قبول کر لو۔ یا تو میں شہروں کا مالک بن جاؤں اور تم بادیاہ کے مالک بن جاؤ یا تم اپنے بعد مجھ کو اپنا جانشین بنا لو۔ ورنہ میں غطفان کو لے کر تم پر حملہ کروں گا۔ جس وقت ایلچی عامر کے پاس پہنچا۔ اس نے اؤد دیکھا نہ تاؤ۔ خط کو بھی نہ پڑھا اور نامہ بر کو قتل کر دیا۔ اور ارد گرد کے قبائل یعنی عقیقہ۔ رعل۔ اور ذکوان کو لے کر صحابہ پر حملہ آور ہوا۔ تمام صحابہ سولے ایک کے قتل ہو گئے اور وہ ایک بھی سخت زخمی ہو گیا تھا اور مقتولوں میں کھسک کھسک کر نکلا اور بچ رہا۔ جب آنحضرت کو اس امر کی اطلاع ہوئی تو آپ کو سخت صدمہ ہوا اور کال ایک ماہ تک صبح کی نماز میں آپ نے ان ظالموں کے حق میں بددعا کی۔

ماہ صفر میں بنی عضل اور بنی قارہ کے چند اشخاص

یوم الریحہ کا بیان

آنحضرت کے پاس آئے اور کہنے لگے "یا رسول اللہ۔ ہمارا قبیلہ اسلام کی طرف راجع ہے۔ آپ اپنے صحابہ میں سے چند اشخاص کو روانہ کریں تاکہ ہماری قوم کو اسلام کی تعلیم دیں۔" آنحضرت نے چھ اشخاص روانہ کر دیے۔ جب یہ لوگ مقام ربیع پر پہنچے تو ان لوگوں نے غزازی کی اور قبیلہ ہذیل کو ان کے خلاف بھیڑ کا دیا۔ گو مسلمان چاروں طرف سے گھر گئے تھے تاہم دلیرانہ جنگ کے لئے تیار ہو گئے۔ چار اصحاب مقتول ہو گئے۔ دو گرفتار ہو کر مکہ لائے گئے۔ ان میں سے ایک حبیبہ کو حارث کے لڑکوں نے خرید لیا کیونکہ ان کا باپ جنگِ اُحد میں اُسکے ہاتھوں مارا گیا تھا۔ انہوں نے اس کو قتل کیا۔ دوسرے کا نام زید تھا۔ اس کو صفوان بن امیہ نے قتل کئے ارادے سے خریدا۔ رُوسائے قریش تاشا کی خاطر مقتول آئے۔ ابوسفیان نے کہا "لے زید۔ کیا یہ اچھا نہ ہوتا کہ اس وقت ہم تمہاری جگہ محمد کی گردن مارتے اور تم جن سے اپنے گھر میں ہوتے۔" زید نے جواب دیا "میں اپنی جان دینی پسند کرتا ہوں لیکن یہ گوارا نہیں کر سکتا کہ محمد کے تنوے میں کانٹا بھی چبھ جائے۔" اس جواب کو سن کر ابوسفیان نے کہا "جیسا محمد کے اصحاب اس سے محبت کرتے ہیں میں نے کسی کو دوستی میں نہیں پایا۔"

جنگِ بنی نضیر | ماہ ربیع الاول ۳ گمہ میں آنحضرت نے اہل یہود کے قبیلہ بنی نضیر کے ساتھ جنگ کی۔ اس جنگ کی تفصیل آئندہ کی جائیگی۔

غزوہ ذات الرقاع | بنی نضیر کے غزوہ سے فارغ ہو کر ماہِ جادی الاول میں آنحضرت نجد کی طرف قبیلہ غطفان سے جنگ کرنے کے لئے چار سو کی تعداد میں نکلے۔ جب دونوں لشکر آمنے سامنے ہوئے دونوں ایک دوسرے سے خوف زدہ ہوئے اور جنگ نہ ہوئی۔ اس غزوہ کو ذات الرقاع کہتے ہیں۔

اس قبیلہ کا ایک شخص اپنی قوم سے یہ کہہ کر نکلا کہ میں محمد کو قتل کرنے جاتا ہوں۔ وہ آنحضرت کے پاس آیا۔ آپ کے پاس تلوار رکھی تھی جس کا قبضہ چاندی کا تھا۔ کہنے لگا "میں تمہاری تلوار دیکھنا چاہتا ہوں۔" آنحضرت نے

تو اس کے ہاتھ میں دیدی۔ وہ تلوار کو میان سے نکال کر ہانے لگا لیکن اس کو آنحضرت کے قتل کی جرأت نہ پڑی کہنے لگا ”تم میرے ہاتھ میں تنگی تلوار دیکھ کر ڈرتے ہو۔“ آپ نے جواب دیا ”میں تم سے کیوں ڈروں میرا حافظ اللہ ہے۔“ اس پر اُس نے تلوار واپس کر دی۔ اور یہ آیت نازل ہوئی ”لے ایمان والو۔ خدا کی نعمت کو یاد کرو جب ایک قوم نے تمہاری طرف اپنے ہاتھ دراز کرنے کا قصد کیا۔ پس خدا نے ہاتھ روک دئے۔ پس خدا پر بھروسہ رکھو“ (سورہ مائدہ آیت ۱۲)

قبیلہ عنینہ کا واقعہ | اسی سال قبیلہ عنینہ کے چند اشخاص مدینہ آکر مسلمان ہو گئے لیکن مدینہ کی آب و ہوا ان کو موافق نہ آئی تب آنحضرت نے ان کو حکم دیا کہ وہ آپ کے اونٹوں اور چرواہے کے ساتھ جنگل میں رہیں اور اونٹ کا دودھ پیئیں۔ وہاں وہ جا کر تندرست ہو گئے۔ تب انہوں نے چرواہے کے ہاتھ پاؤں کاٹ دئے اور اس کی زبان اور آنکھوں میں کانٹے چھائے حتیٰ کہ وہ مر گیا۔ پھر وہ اونٹوں کو ہانک کر لے گئے اور وہاں سے بھاگ گئے۔ جب آنحضرت کو یہ خبر ملی تو آپ نے ان کے تعاقب میں چند اشخاص روانہ کئے جب وہ گرفتار ہو کر آئے تو ان کی آنکھوں میں لوہے کی گرم سلائیاں پھیری گئیں اور ان کے ہاتھ کاٹے گئے اور وہ دھوپ میں پھینک دئے گئے حتیٰ کہ وہ مر گئے۔ قرآن میں اس واقعہ کے متعلق لکھا ہے ”وہ جو اللہ سے اور اس کے رسول سے لڑتے ہیں اور زمین میں فساد کرنے کے لئے دوڑتے ہیں ان کی سزا یہی ہے کہ قتل کئے جائیں یا سو لی پر چڑھائے جائیں یا جانب مقابل کے ان کے ہاتھ پاؤں کاٹے جائیں یا ملک سے جلا وطن کئے جائیں یہ ان کی دنیاوی رسوائی ہے اور آخرت میں ان کے لئے بڑا عذاب ہے۔ مگر جو تمہارا ہاتھ پڑنے سے پہلے توبہ کر لیں تو جانو کہ اللہ بخشنے والا مہربان ہے“ (مائدہ آیت ۳۴)

بدر کا دوسرا سفر وہ | ماہ شعبان میں اپنے وعدہ کے مطابق آنحضرت

قریش مکہ سے جنگ کرنے کے لئے بدر میں آئے۔ اُدھر ابوسفیان بھی مکہ سے کوچ کر کے چلا۔ لیکن ابھی بدر نہیں پہنچا تھا کہ اس کی رائے بدل گئی اور وہ واپس مکہ چلا گیا۔ آنحضرت نے آٹھ روز تک بدر میں انتظار کیا اور جب معلوم ہوا کہ ابوسفیان واپس چلا گیا ہے تو آپ بھی مدینہ واپس آ گئے۔ اس کی نسبت قرآن میں ہے ”جن لوگوں نے زخم کھانے کے بعد اللہ اور رسول کا حکم مانا ایسے نیکوکار اور پرہیزگار لوگوں کے لئے بڑا ثواب ہے۔ یہ وہ ہیں جن کو لوگوں نے آکر خیر دی تھی کہ تمہارے ساتھ لڑنے کیلئے لوگوں نے شکر جمع کیا ہے ذرا ان سے ڈرتے رہنا لیکن ایسی بات نے ان کا ایمان اور بھی بڑھا دیا اور انہوں نے جواب دیا کہ ہم کو اللہ کافی ہے سو وہ خدا کے فضل اور نعمت کے ساتھ واپس آئے اور ان کو کسی طرح کی تکلیف نہ پہنچی اور وہ اللہ کی مرضی پر چلے“ (آل عمران آیت ۱۶۶-۱۶۹)۔

زید کو عمرانی سیکھنے کا حکم | اسی سال آنحضرت نے زید بن ثابت کو

عمرانی سیکھنے کا حکم دیا کیونکہ آپ کو اہل یہود پر اعتبار نہیں رہا تھا۔

پیدائش امام حسین | اس سال ماہ شعبان میں امام حسین پیدا ہوئے۔

بی بی زینب سے نکاح | اسی سال آنحضرت نے بی بی زینب بنت خزیمہ سے

نکاح کیا۔ ان کا شوہر جنگ احد میں مارا گیا تھا۔ یہ بی بی ام المصائب کی کنیت سے

مشہور ہے کیونکہ وہ غربا کی بہت پرورش کیا کرتی تھیں۔ نکاح کے دو تین ماہ بعد

ان کا انتقال ہو گیا۔ حضرت کی ازواج میں سے بی بی خدیجہ کے علاوہ یہی ایک بیوی

تھی جس نے آنحضرت کی عین حیات میں وفات پائی۔ آنحضرت نے خود نماز جنازہ

پڑھی۔ وفات کے وقت ان کی عمر تیس سال کی تھی۔

بی بی ام سلمہ سے نکاح | اسی سال آنحضرت نے ماہ شوال میں حضرت ام سلمہ

سے نکاح کیا۔ ان کے پہلے شوہر ابوسلمہ غزوہ احد میں زخمی ہو کر مجاہدی الثانی مکہ میں فوت ہو گئے تھے۔ جب آنحضرت نے ان سے نکاح کرنا چاہا تو انہوں نے

عذر کیا اور کہا کہ میرا سن زیادہ ہے اور میں عیالدار اور سخت غمخور عورت ہوں لیکن آنحضرت نے ان کے عذر کو قبول نہ کیا اور نکاح ہو گیا۔ نکاح کے بعد یہ بی بی قریباً ساٹھ سال زندہ رہیں انہوں نے سب ازدواج کے بعد وفات پائی۔

شراب کی حرمت | اسی سال شراب بھی حرام ہو گئی۔ اس کے متعلق

پہلے حکم تھا کہ ”کھجور اور انگور کے پھلوں میں سے تم شراب اور اچھا رزق نکالتے ہو۔ بے شک اہل عقل کے لئے اس میں نشانی ہے“ (سورہ نحل آیت ۶۹)۔ پھر اس کے متعلق ذیل کا حکم ہوا ”قار بازی اور شراب کی نسبت تمھو سے سوال کرتے ہیں۔ تو کہہ ان دونوں چیزوں میں بڑا گناہ ہے اور لوگوں کیلئے فائدے بھی ہیں لیکن انکا گناہ ان کے فائدوں سے زیادہ ہے“ (سورہ بقرہ آیت ۲۱۷)۔ اس سال شراب قطعاً حرام ہو گئی اور حکم ہوا ”شراب اور خمر اور بت اور فال کے تیر سب شیطان کے گندے کام ہیں۔ شیطان تو یہی چاہتا ہے کہ شراب اور خمر سے تمہارے درمیان عداوت اور بغیر ڈالے اور تم کو خدا کے ذکر اور نماز سے روکے“ (سورہ مائدہ آیت ۹۲)۔ عبداللہ بن عمر کہتے ہیں کہ جب شراب کی حرمت کی آیت نازل ہوئی اس وقت پانچ قسم کی شرابیں تھیں جن میں شراب انگور سی نہ تھی۔



غزوہ احزاب یا جنگ خندق | جب اہل یہود کے قبیلہ بنی نضیر کے لوگ

مدینہ سے جلا وطن کر دئے گئے تو ان کے سرداروں میں سے سلام بن ابی العقیق حنی بن اخطب۔ کنانہ بن ربیع وغیرہ مل گئے اور انہوں نے قریش کو آنحضرت کے ساتھ جنگ کرنے پر آمادہ کیا اور کہا ”ہم تمہارا ساتھ دیں گے اور اسلام کو جڑ سے اکھڑا دیں گے۔“ قریش نے قبیلہ غطفان کو بھی جنگ کرنے پر تیار کر دیا۔ قبیلہ بنی سقیم قریش کا قرابت دار تھا اور قبیلہ بنی اسد یہود کا حلیف تھا۔ پس

وہ بھی شامل ہو گیا۔ بنو قریظہ نے بھی معاہدہ کو اس وقت ردی کاغذ کا ٹکڑا قرار دیدیا۔ غرض یہ تمام قبائل اتفاق کر کے آنحضرت کے ساتھ جنگ کرنے کے لئے ماہ شوال ۳ھ میں جمع ہو گئے۔ ان کا سپہ سالار ابوسعیان ہوا۔

جب آنحضرت کو خبر ملی تو صحابہ سے مشورہ کیا۔ سلمان فارسی نے یہ تجویز پیش کی کہ ایسے لشکر گراں کے ساتھ میدان میں نکل کر لڑنا خلاف مصلحت ہے۔ ایرانیوں کے طریقہ کے مطابق مدینہ کے گرد ایک خندق کھود دی جائے سب نے اس مشورہ کو پسند کیا۔ جاڑوں کا موسم تھا لیکن تین ہزار لوگوں نے بیس دن میں ۵ فٹ گہری خندق کھود ڈالی۔ آنحضرت بھی دوسروں کے ساتھ خندق کھودنے میں مدد کرتے اور کہتے جاتے تھے۔ "یا اللہ! حقیقی آرام آخرت کا ہے یا اللہ! تو انصار اور مہاجرین کو بخش دے۔"

اب دشمن کی فوج جو چوبیس ہزار پر مشتمل تھی مدینہ کی طرف آگے بڑھی۔ قرآن میں اسی واقعہ کی نسبت لکھا ہے۔ "جس دقت دشمن (وادی مدینہ کے) اوپر کی طرف سے اور یہی کی طرف سے آئے اور جب آنکھیں ڈگنے لگیں اور شکستہ منہ من آگئے اور خدا کی نسبت طرح طرح کے خیال تیار سے دلوں میں پیدا ہوئے تب مسلمانوں کی آزمائش کا وقت آیا اور وہ کانپ اٹھے" (احزاب آیت ۱۰) اور مسلمانوں کی تعداد مقابلہ قلیل تھی پھر جاڑے کی شدت اور سامان رسد کی قلت کی وجہ سے فاقوں نے مسلمانوں کو بیدل کر رکھا تھا۔ خندق کی کھدائی کے وقت ہی منافق مسلمان آنحضرت سے اجازت لئے بغیر اپنے گھروں کو چپکے چپکے کھسک جانے لگے چنانچہ ایسے لوگوں کی طرف قرآن میں اشارہ ہے کہ "رسول کے بلانے کو ایسا نہ بناؤ جیسے تم میں سے کوئی دوسرے کو بلاتا ہے۔ بے شک خدا ان لوگوں کو اچھی طرح سے جانتا ہے جو رسول کے حکم کی مخالفت کر کے چپکے چپکے کھسک جاتے ہیں۔ ان کو اس بات سے خوف کرنا چاہیے کہ ان کو فتنہ یا دردناک عذاب نہ پہنچے" (سورہ نور آیت ۶۳) لیکن مومن مسلمانوں کی نسبت آیا ہے۔

”بے شک مومن مسلمان وہ ہیں جو اللہ اور رسول پر ایمان لاتے ہیں اور جب رسول کے ساتھ کسی بات پر جمع ہوتے ہیں تو رسول کی اجازت کے بغیر کہیں نہیں جاتے۔ (اے رسول) جو لوگ تجھ سے اجازت لیتے ہیں وہی خدا اور رسول پر ایمان رکھتے ہیں۔ پس جب تجھ سے اپنی کسی ضرورت کے واسطے اجازت لیں تو ان میں سے جسکو چاہو اجازت دو“ (سورہ نور آیت ۶۲)

اس وقت مسلمان نہایت نازک حالت میں تھے۔ منافقین نے واپس شہر جانے کے لئے اجازت مانگنی شروع کر دی۔ چنانچہ قرآن میں ہے۔ ”وہ کہتے ہیں کہ ہمارے گھر کھلے پڑے ہیں اور وہ کھلے نہیں بلکہ ان کا مطلب صرف بھاگنے کا ہے“ (احزاب آیت ۱۳) لیکن جو خاص مسلمان تھے ”جب انہوں نے قبائل کی فوجیں دیکھیں تو کہنے لگے کہ یہ وہی ہے جس کا وعدہ خدا نے اور اس کے رسول نے کیا تھا اور خدا اور اس کا رسول سچے تھے اور اس بات نے ان کے ایمان اور تابعداری کو زیادہ بڑھا دیا“ (احزاب آیت ۲۲)۔ آنحضرت فزع کیلئے دعا کرتے تھے کہ اے اللہ کتاب کے نازل کرنے والے اور حساب کے جلد لینے والے ان جماعتوں کو بھگا دے اور ان کو ہلا دے۔

قریش نے مدینہ کا محاصرہ کر لیا۔ چونکہ وہ خندق کو بار نہیں کر سکتے تھے لہذا دونوں فوجیں ایک دوسرے پر تیر برباتی تھیں۔ محاصرو کی سختی اور ایمان و ہمت کی قلت کی وجہ سے محصورین پر کئی روز کے فائدے گذر گئے۔ ایک دن صحابہ آپ کے پاس آئے اور کہنے لگے کہ ”یا رسول اللہ بھوک کے مارے ہم نے اپنے شکموں پر پتھر باندھ رکھے ہیں۔“ آپ نے اپنا پیٹ نمٹا کر کے دکھایا تو اس پر ایک کی بجائے دو پتھر تھے۔ بعض استخاضہ نماز میں بھوک کی شدت کی وجہ سے بے ہوش ہو کر گر جاتے۔ محاصرو کی سختی دیکھ کر آنحضرت نے قبیلہ غطفان کو کہنا بھیجا کہ اگر تم واپس چلے جاؤ گے تو ہم مدینہ کی آمدنی کی ایک تہائی تم کو دیدیا کریں گے۔ لیکن انصار کے سرداروں نے اس شرط کو قبول نہ کیا اور کہا ”یا رسول اللہ۔ ہم ان کو

تو اوروں کے سوائے کچھ نہیں دینگے۔ پس جنگ جاری رہی۔ قریش نے خندق کے چاروں طرف بھر کر دیکھا تو ایک جگہ سے چوڑائی میں کم پایا۔ پس چند شجاع گھوڑوں کو چابک مار کر خندق کے اُس پار ہو گئے لیکن حضرت علیؓ اور دیگر صحابہ نے سب کو بھگا دیا اور بعض کو قتل کر دیا۔ عکرمہ بن ابوجہل ایسا بدعواس ہو کر بھاگا کہ اپنا نیزہ بھی چھوڑ گیا اب دشمنوں نے ہر طرف سے تیر چلانے شروع کر دیے اور تمام دن لڑائی جاری رہی حتیٰ کہ آنحضرتؐ نماز عصر ادا نہ کر سکے۔ چنانچہ حضرت علیؓ سے روایت ہے کہ رسول اللہؐ نے جنگ خندق کے روز فرمایا اے اللہ کفار کے گھر اور قبریں آگ سے بھر دے جیسے کہ انہوں نے ہمیں بیچ کی ناز (یعنی عصر کی ناز) سے روک دیا اور سورج چھپ گیا۔

محاصرہ طویل کھینچ گیا۔ محاصرین بھی دل برداشتہ ہو گئے کیونکہ ایک تو سردی کا موسم تھا اور دوسرا آندھی اس زور کی چلی کہ خیموں کی طنابیں اکھڑ اکھڑ گئیں۔ اس باوجود صبح کا واقعہ قرآن میں ہے ”اے ایمان دارو۔ اللہ کے اس احسان کو یاد کرو کہ جب تم پر فوجیں آئیں تو ہم نے ان پر آندھی بھیجی اور فوجیں بھیجیں جو تم کو نظر نہ آتی تھیں“ (احزاب آیت ۹)

ادھر مسلمان بھی سخت تنگی میں گرفتار تھے۔ اس حالت میں نعیم بن مسعود جو قبیلہ غطفان کا رئیس تھا آنحضرتؐ کے پاس آیا۔ وہ مسلمان ہو گیا تھا۔ لیکن قریش اور یہود کو اس کے اسلام لانے کی خبر نہ تھی اور یہ دونوں فریق اس کو مانتے تھے۔ اس نے اس آڑے وقت میں مسلمانوں کی ضرورت کی اس نے حکمت علیؓ سے قریش اور یہود میں تفرقہ ڈال دیا۔ وہ یہود کے پاس جا کر کہنے لگا کہ تم نے قریش کی بات مان کر محمدؐ سے عہد شکنی کی ہے جنگ کے بعد جب قریش اور غطفان اپنے گھروں کو چلے جائینگے اور محمدؐ تم پر عہد شکنی کی وجہ سے حملہ کرے گا تو تم کیا کر دے گے بہتر ہے کہ تم ان قبیلوں کے چند آدمی اپنے پاس بطور رعال رکھ لو تاکہ جب محمدؐ تم پر حملہ کرے تو یہ قبیلے تمہاری امداد کو پہنچیں۔ یہود نے نعیم کی رائے کو پسند کیا

اور کہا ہم اس پر عمل کریں گے۔ پھر نعیم قریش اور غطفان کے پاس گیا اور ان سے کہنے لگا کہ یہود اپنی عہد شکنی پر نادم ہیں اور انہوں نے محمد کو کہا بھیجا ہے کہ ہم اس عہد شکنی کے بدلے قریش اور غطفان کے رؤسا گرفتار کر کے آپ کے پاس بھیجتے ہیں آپ ان کو بے شک قتل کریں۔ اسی طرح قریش اور غطفان اور یہود میں پھوٹ پڑ گئی۔ ابوسفیان نے فوج کو کہا ”جاڑے کا موسم ہے۔ آندھی نے سب کو پریشان کر رکھا ہے نہ آگ جلتی ہے نہ خیمہ کھڑا ہوتا ہے۔ یہود نے ہم سے وعدہ خلافی اور غداری کی ہے۔ محاصرہ بیکار ہے میں یہی مناسب سمجھتا ہوں کہ ہم واپس کہ چلے جائیں اس پر دشمن کا تمام لشکر ہمیں بائیس دن کا محاصرہ کر کے واپس چلا گیا۔ قرآنی آیت میں اس واقعہ کی طرف اشارہ ہے کہ ”اللہ نے کافروں کو غصہ اور غضب میں بھرا ہوا بنا دیا اور ان کے ہاتھ کچھ نہ آیا۔ لڑائی میں مسلمانوں کی طرف سے خدا کا فی ہو گیا (یعنی لڑائی کی فوج نہ آئی)“ (احزاب آیت ۲۵)۔ اس جنگ کا ذکر قرآن کے سورہ احزاب کے دوسرے اور تیسرے رکوع میں ہے۔

جنگ بنی قریظہ | اسی سال اہل یہود کے قبیلہ بنی قریظہ کے ساتھ آنحضرت نے جنگ کر کے اس کا خاتمہ کر دیا۔ اس کا مفصل ذکر آئندہ کیا جائیگا۔

بی بی زینب سے نکاح | اسی سال آنحضرت نے بی بی زینب سے نکاح کیا۔ اس نکاح سے پہلے بی بی زینب کا نکاح زید سے ہو گیا ہوا تھا۔ آنحضرت نے زید کو اپنا متبنی بنایا تھا اور بی بی زینب آپ کی حقیقی چھوٹی بہن تھیں۔ زید نے ان کو طلاق دیدی۔ طلاق کے بعد آنحضرت نے خود ان سے نکاح کر لینا چاہا لیکن اہل عرب متبنی بیٹے کو اصلی بیٹے کے برابر سمجھتے تھے اس خیال سے آپ نے تامل کیا۔ اس کے متعلق قرآن میں ہے ”جب کہ تو اس شخص سے جس پر خدا نے اور تو نے احسان کیا تھا یہ کہتا تھا کہ اپنی بیوی کو نکاح میں رکھ اور خدا سے ڈر اور تو اپنے دل میں وہ بات چھپاتا تھا جس کو خدا ظاہر کر دینے والا ہے اور تو لوگوں سے ڈرتا تھا حالانکہ ڈرنا خدا سے چاہئے تھا۔ پھر حبیب زید

اس سے بے تعلقی کر چکا تو ہم نے تیرے ساتھ اس کا نکاح کر دیا تاکہ ایمانداروں پر اپنے منہ بولے بیٹوں کی عورتوں کے بارے میں تلکی نہ رہے جب وہ ان سے اپنی غرض پوری کر چکیں۔ جو بات اللہ نے نبی کے لئے ٹھیرا دی ہے اس کے کرنے میں نبی کے لئے کچھ مضائقہ نہیں“ (احزاب آیت ۳۷)۔ اس پر آنحضرت نے بی بی زینب سے نکاح کر لیا اور قرآن میں حکم ہوا ”اللہ نے تمہارے لئے پاک بیٹوں کو تمہارا بیٹا نہیں ٹھیرایا۔ یہ تو تمہارے اپنے منہ کی باتیں ہیں۔ بے پالکوں کو ان کے حقیقی باپوں کی طرف منسوب کر کے پکارو یہ اللہ کے نزدیک درست تر ہے“ (احزاب آیت ۴۵)۔ پس زید جو اب تک ابن محمد کہلاتا تھا ابن حارثہ کہلانے لگا اور قرآن میں آیا ”محمد تمہارے مردوں میں سے کسی کا باپ نہیں۔ وہ اللہ کا رسول ہے“ (احزاب آیت ۴۰)۔

عورتوں کے متعلق احکام | اسی سال عورتوں کے متعلق اصلاحی احکام نازل ہوئے اور حکم ہوا کہ اگر عورتیں گھروں سے نکلیں تو چادر اوڑھ کر گھونگھٹ اس طرح نکالیں جس سے منہ بھی چھپ جائے۔ آجکل سینہ پر ڈالیں اور پاؤں جھٹک جھٹک کر نہ چلیں۔ منتہی کی بیوی کے ساتھ بیاہ کرنا جائز ہوا۔

زنا کی سزا سو کوڑے بھی اسی سال مقرر ہوئی۔ اسی سال حد قذف ”نازل ہوئی۔ اس کے مطابق کسی شخص کا بغیر شہادت کے عقیف عورتوں پر الزام لگانا جرم قرار دیدیا گیا۔ اور شہادت کی عدم موجودگی میں لعان کا طریقہ مقرر کیا گیا۔ یعنی مرد اور عورتیں اپنی سچائی کے ثبوت میں قسم کھائیں اور اس کے بعد ان میں جدائی کر دی جائے۔ اسی سال آنحضرت کی لزواج کیلئے غیر مردوں کے سامنے آنا قطعاً ممنوع ہو گیا۔ چنانچہ قرآن میں ہے ”مومنو۔ نبی کے گھر میں داخل نہ ہوا کرو مگر یہ

کہ تم کو کھانے کے لئے اجازت دی جائے۔ کھانا پکے کی راہ نہ دیکھا کرو۔
لیکن جب تم بلائے جاؤ تب آؤ۔ پھر جب کھا چکو تو آپ چل دو اور باتیں سننے
کے لئے جی لگا کر نہ بیٹھو۔ یہ تمہاری بات نبی کو ایذا پہنچاتی ہے پھر نبی تم سے شرماتا
تھا اور اللہ سچ بات سے نہیں شرماتا۔ اور جب تم نبی کی بیویوں سے کچھ اسباب
مانگنے جاؤ تو ان سے پردہ کے باہر سے مانگ لیا کرو۔ اس میں تمہارے دلوں
اور ان عورتوں کے دلوں کے لئے زیادہ پاکیزگی ہے اور تم کو مناسب نہیں کہ
اللہ کے رسول کو ایذا پہنچاؤ اور نہ یہ کہ تم نبی کی عورتوں سے اس کے پیچھے کبھی
نکاح کرو۔ بے شک یہ اللہ کے نزدیک بڑا گناہ ہے۔ (احزاب آیت ۵۳)
”نبی کا مسلمانوں پر ان کی جانوں سے زیادہ حق ہے اور اُس کی بیویاں ان کی
مائیں ہیں۔“ (احزاب آیت ۶)۔

۹۔ غزوہ

غزوہ بنی نضیان | اس سال آنحضرت اہل بصرہ کے انتقام کے لئے
بنی نضیان سے جنگ کرنے کے لئے مدینہ سے نکلے۔ آپ نے مسلمانوں کو کہا
ہر ایک گھر میں سے جس میں دو آدمی ہوں ایک آدمی جہاد کے لئے جائے اور
ثواب دونوں کو ہوگا۔
بنی نضیان کو جو نبی معلوم ہوا وہ خوف کے مارے پہاڑوں کی چوٹیوں اور
قلعوں میں بھاگ گئے اور آنحضرت واپس مدینہ آگئے۔
غزوہ ذی قرد | ابھی آپ کو مدینہ آئے دو تین روز ہی ہوئے تھے کہ عینہ بن
حصین غطفان کے چند سواروں کو لے کر آیا اور آنحضرت کے اونٹوں کو ٹوٹ کر
لے گیا اور ایک چرواہے کو قتل کر کے اس کی عورت کو گرفتار کر کے لے گیا۔
آنحضرت نے ان کا تعاقب کیا اور ہر ربع الاول کے روز ذی قرد پہنچ گئے اور
لٹیروں سے اونٹ اور چرواہے کی عورت چھڑا لائے۔ اس جنگ میں ایک مسلمان
ماریا گیا۔

غزوہ بنی مصطلق | بنی مصطلق کا ایک خاندان قبیلہ خزاعہ تھا جو قریش کا حلیف اور ہم عہد تھا۔ اس کے سردار حارث نے آنحضرت سے جنگ کی تیار رہی کی آنحضرت اس خبر کو سنتے ہی شکر لے کر ان کی طرف ماہ شعبان میں روانہ ہوئے آپ نے بے خبری کی حالت میں ان پر حملہ کر دیا۔ دونوں شکر مقام ربیع پر لڑے قتل و قتال کے بعد مسلمانوں کی فتح ہوئی۔ بالغ مرد قتل ہوئے۔ چھ سو اسٹن ص جن میں عورتیں اور بچے تھے گرفتار ہوئے اور غنیمت میں دو ہزار اونٹ اور پانچ ہزار بکریاں ہاتھ آئیں۔

جنگ کے بعد انصار اور مہاجرین میں جھگڑا برپا ہو گیا جس نے خوفناک صورت اختیار کر لی۔ منافق مسلمانوں کو یہ موقع ہاتھ آگیا اور عبداللہ بن اُبے نے انصار کو کہا ”تم نے مہاجرین کو اپنے مال میں سے حصہ دیا اور اپنے گھروں میں رکھا۔ اگر اب بھی تم ان لوگوں کو مدینہ سے نکال دو تو تمہارے حق میں بہتر ہوگا۔“ جب آنحضرت کو اس جھگڑے کی خبر ہوئی تو حضرت عمرؓ نے کہا ”یا رسول اللہ عبداللہ بن اُبے کو قتل کر دینا مناسب ہے۔“ آپ نے کہا ”اے عمر۔ لوگ کہیں گے کہ محمد اپنے اصحاب کو قتل کرتا ہے۔“ اس پر عبداللہ بن اُبے کا بیٹا جو خالص مسلمان تھا آنحضرت کے پاس آیا اور کہنے لگا ”یا رسول اللہ۔ میں نے سنا ہے کہ آپ میرے باپ کے قتل کرنے کا ارادہ رکھتے ہیں۔ آپ مجھ کو حکم دیں کہ میں اس کا سرتن سے جدا کروں کیونکہ میں یہ گوارا نہیں کر سکتا کہ کوئی اور شخص اسکو قتل کرے۔“ آنحضرت نے جواب دیا کہ ”ہم اس کے قتل کے خواہاں نہیں بلکہ اس کی صحبت کو بہتر سمجھتے ہیں۔“

بی بی جویریہ سے نکاح | جب آنحضرت نے قیدیوں کو تقسیم کیا تو قبیلہ خزاعہ کے سردار حارث کی حسین بیٹی بی بی جویریہ ثابت بن قیس کے حصہ میں آئی۔ اس نے ثابت سے کہا کہ مجھ سے کچھ روپیہ لے کر چھوڑ دو۔ ثابت نے منظور کر لیا۔ بی بی جویریہ آنحضرت کے پاس آئی تاکہ آپ سے روپیہ مانگ کر

ادا کرے۔ آپ نے کہا کہ میں تمام روپیہ ادا کر دیتا ہوں تم مجھ سے شادی کر لو
بی بی جویریہ نے اس بات کو قبول کر لیا۔ جب یہ خبر لوگوں میں مشہور ہوئی۔ تو
انہوں نے اس رشتہ کے سبب تمام اسیران جنگ کو رہا کر دیا۔

واقعہ انک

جب آنحضرت واپسی کے وقت مدینہ کے قریب ایک
منزل پر پہنچے تو وہاں رات رہے۔ آپ نے رات ہی کے وقت کوچ کا حکم
دیدیا۔ آنحضرت کی زوجہ بی بی عائشہ اس سفر میں آپ کے ساتھ تھیں۔ کوچ
کرنے سے پہلے ان کو معلوم ہوا کہ قضائے حاجت کے وقت ایک ہمارا ان کے
گھلے سے گر پڑا ہے جب وہ اس کی تلاش میں گئیں تو چونکہ بدن کی ہلکی تھیں
لوگوں نے ہودج اٹھاتے وقت خیال کیا کہ وہ ہودج میں ہی تھیں اور وہ
ہودج کو اونٹ پر لے گئے جب وہ ہار ڈھونڈھ کر واپس آئیں تو وہاں کسی
نہ پایا۔ اتفاق سے ایک شخص صفوان بن مہطل شکر کے پیچھے رہ گیا تھا۔ اس نے
بی بی عائشہ کو دیکھ لیا اور اپنے اونٹ پر سوار کر کے خود نکلیں پڑ کر آگے چلا۔
اور صبح کے وقت شکر میں آگیا۔ اس پر لوگوں نے بی بی عائشہ پر زنا کا بہتان
لگایا۔ اس بہت کا بانی عبداللہ بن ابی سلول رئیس المنافقین تھا اور حسان
بن ثابت۔ جمنہ بنت حشش جو حضرت کی نوجو بی بی زینب کی ہمشیرہ تھی۔ جب
آنحضرت نے یہ بہت سنی تو آپ کو بہت رنج اور قلق ہوا لیکن بی بی عائشہ کو اس
بہتان کی خبر نہ تھی۔ جب وہ مدینہ میں آئیں تو بیمار ہو گئیں لیکن آنحضرت کو خلاف عادت
اپنی طرف بیماری کے وقت متوجہ نہ پایا اور شیکے چلی گئیں۔ وہاں جا کر کئی دنوں کے
بعد جب ان کو اس بہتان کا پتہ لگا تو ان کو سخت صدمہ پہنچا۔ اس بہتان کی وجہ سے
انصار کے قبائل اوس اور خزرج میں بھی جھگڑا برپا ہو گیا۔ آنحضرت نے حضرت علی
اور اسامہ بن زید کو مشورہ کے لئے طلب کیا۔ اسامہ نے کہا ”یا رسول اللہ۔ یہ
بہت بالکل جھوٹ ہے میں آپ کی اہلیہ محترمہ کی نسبت بھلائی کے بغیر کچھ نہیں جانتا
حضرت علی نے کہا ”یا رسول اللہ۔ آپ بی بی عائشہ سے دریافت کریں وہ آپ سے

سچ سچ کہہ دیں گی۔ پس آنحضرتؐ بی بی عائشہؓ کے پاس گئے اور کہا "جو خبر لوگوں میں تمہاری نسبت مشہور ہو رہی ہے تم نے بھی سنی ہے پس اگر وہ سچ ہے تب تم خدا کے حضور توبہ کر لو۔ خدا توبہ کو قبول فرماتا ہے۔" بی بی عائشہؓ زار زار رو رہی تھیں۔ انہوں نے جواب دیا "میں خدا کے حضور کس بات کی توبہ کروں۔ اگر میں انکار کروں تو کسی کو یقین نہیں آئیگا اور اگر اقرار کروں تو میں ایک ایسی بات اپنے ذمہ لیتی ہوں جس سے میں بری ہوں۔" ابھی آنحضرتؐ وہیں بیٹھے ہوئے تھے کہ یہ آیات نازل ہوئیں۔ "بے شک جن لوگوں نے یہ طوفان اٹھایا ہے وہ تم ہی میں سے ایک جماعت ہے۔ اس کو تم اپنے حق میں برا نہ سمجھو بلکہ یہ تمہارے واسطے بہتر ہے۔ ان بہتان دالوں میں سے ہر شخص نے جتنا گناہ کیا ہے اس کی سزا پائیگا اور جس نے اس بہتان میں زیادہ حصہ لیا ہے (یعنی اصل بانی ہے) اس کے واسطے بڑا عذاب ہے۔ مسلمانو! جب تم نے ایسی بات سنی تو مومن مردوں اور عورتوں نے اپنے مومن بھائی بہنوں کے حق میں نیک گمان کیوں نہ کیا کیوں نہ کہا کہ یہ صریح جھوٹ ہے۔ کیوں اس تہمت پر چار گواہ نہ لائے۔ پھر جب وہ گواہ نہ لائے تو خدا کے نزدیک جھوٹے ہیں۔۔۔۔۔ جب تم ایسی بات کو اپنی زبانوں سے نقل کرنے لگے اور اپنے منہ سے ایسی بات کہتے تھے جس کا تم کو علم نہ تھا تم نے اس کو ایک ہلکی بات سمجھا حالانکہ خدا کے نزدیک یہ بات بہت بڑی جھٹی اور جب تم نے اس کو سنا تھا کیوں نہ کہا کہ ہمیں ایسی بات بولنا لائق نہیں۔ اے اللہ تو پاک ہے یہ بڑا بہتان ہے" (سورہ نور آیت ۱۱ تا ۱۵) جب بی بی عائشہؓ کی بریت ان آیات سے ظاہر ہو گئی تو آنحضرتؐ نے بہتان لگانے والوں کو انہی انہی کوڑے لگوائے۔ لیکن آپؐ نے عبد اللہ بن ابیہ رئیس المنافقین کو کوڑے نہ لگوائے اور اس کو چھوڑ دیا۔ اس واقعہ کو واقعہ افاک کہتے ہیں۔

عمرہ حدیبیہ | ماہ ذیقعد میں آپؐ نے عمرہ کرنے کا ارادہ کیا اور اس غرض کے واسطے مکہ چلے۔ آپؐ کا ارادہ جنگ کا نہ تھا۔ اس ارادہ کی خبر سنکر مسلمان چاروں طرف سے آئے لگے یہاں تک کہ آپؐ کو یہ خدشہ ہوا کہ قریش آپؐ سے

برسر جنگ ہو جائیں۔ پس آپ نے قربانی کے شراوٹ ساتھ لئے اور حکم دیا کہ کوئی شخص سولے تلوار کے جو نیام میں بند ہو اور ہتھیار باندھ کر نہ آئے۔ اس سفر میں چودہ سو آپ کے ہمراہ ہو گئے۔

ادھر جب مکہ میں خبر ہوئی تو قریش نے کہا کہ ہم سرگز محمد کو مکہ میں آنے نہ دینگے۔ پس انہوں نے بڑے زور شور سے مقابلہ کی تیاری کی اور آنحضرت پر چڑھ آئے۔ حضرت نے یہ حال دیکھ کر دوسرا راہ اختیار کر لیا اور حکم دیا کہ خزیمہ کی طرف سے نکل چلو۔ یہاں پہنچ کر آپ نے مقام کیا۔ یہاں قبیلہ خزاعہ کا سردار بدیل آپ کے پاس آیا۔ آنحضرت نے اس کے ہاتھ قریش کو کہلا بھیجا کہ میں عمرہ کرنے آیا ہوں۔ لڑنے کے لئے نہیں آیا۔ قریش کو جنگ نے بہت ضرر پہنچا یا ہے پس اگر وہ صلح کرنا چاہیں تو میں انکے لئے ایک مدت مقرر کر دوں۔ اگر قریش اس عرصہ میں مسلمان ہو جائیں تو اچھا لیکن اگر اس عرصہ میں وہ مسلمان نہ ہوں تو وہ صلح سے آرام تو پائیگے۔ اگر کفار قریش یہ بھی نہ مانینگے تو خدا کی قسم میں اُن سے لڑتا رہوں گا یہاں تک کہ میں مرجاؤں یا خدا اپنے دین کو غلبہ دے۔ بدیل نے جا کر قریش کو یہ باتیں سنائیں۔ قریش نے کہا ہم محمد کو مکہ میں سرگز داخل ہونے نہ دینگے۔ وہ عمرہ کا بہانہ کر کے شہر کو فتح کرنا چاہتا ہے۔ پھر ہماری جگہ ہنسائی ہوگی۔ پس قریش کی طرف سے عروہ بن مسعود ثقفی آنحضرت کے پاس آیا اور کہنے لگا اے محمد۔ کیا تو اپنی قوم کی جڑ اکھاڑ ڈالے گا؟ کبھی تو نے نام عرب میں کسی کو ایسا کرتے دیکھا یا سنا ہے۔ ادھر قریش برسر پیکار ہیں اور انہوں نے عہد کر رکھا ہے کہ تم کو سرگز مکہ میں داخل نہ ہونے دینگے اور وہ تمہارے ساتھیوں کو شکست دے کر بھگا دینگے پھر تم اکیلے کیا کر سکو گے؟ ابو بکر یہ سن کر بے تاب ہو گیا اور گالی دیکر کہنے لگا ”کیا ہم رسول اللہ کو چھوڑ کر بھاگ جائیں گے“ عروہ گفتگو کرتے وقت بے تکلفانہ حضرت کی ڈاڑھی کو بار بار ہاتھ لگاتا تھا۔ مغیرہ بن شعبہ ہتھیار لگائے پاس کھڑا تھا اسے یہ حرکت

گوارا نہ ہوئی۔ اس نے اس کے ہاتھ پر تلوار کی نعل مار کر کہا اپنا ہاتھ دُور رکھ۔ ابوبکر اور منیرہ اور دیگر صحابہ کی عقیدت نے عودہ پر بڑا اثر کیا۔ اس نے قریش کو جاکر کہا ”لے قریش۔ میں نے قیصر اور کسریٰ اور نجاشی کے دربار بھی دیکھے ہیں لیکن کسی کو اس درجہ کی تعظیم و تکریم کرتے نہیں دیکھا جیسا محمد کے صحابہ کو دیکھا ہے۔ اگر وہ وضو کرتا ہے تو آب وضو صحابہ نے لیتے ہیں۔ اگر وہ تھوکتا ہے تو وہ تھوک کو اٹھالیتے ہیں اور منہ اور بدن پر مل لیتے ہیں۔ اگر اس کا کوئی بال جھڑ جاتا ہے تو وہ بطور تبرک اپنے پاس رکھ لیتے ہیں۔ جب وہ کلام کرتا ہے تو چپ ہو جاتے ہیں اور اُن کی طرف تعظیم کے مارے نظر اٹھا کر نہیں دیکھتے۔“

اب قریش نے جنگ کرنے پر کمر باندھ لی اور چاس آدمیوں کا ایک دستہ حملہ کرنے کے لئے آیا اور انہوں نے آنحضرت پر تراندازی کی۔ آنحضرت نے اپنے صحابہ کو حکم دیا کہ ان کو گرفتار کر لیں۔ صحابہ نے ان کو گرفتار کر کے آنحضرت کے سامنے پیش کیا اور آپ نے ان کو معاف کر کے چھوڑ دیا۔ قرآن میں اس واقعہ کی طرف اس آیت میں اشارہ ہے۔ ”وہ وہی خدا ہے جس نے مکہ میں ان لوگوں کے ہاتھ تم سے اور تمہارے ہاتھ ان سے روک دیے بعد اس کے کہ تم کو ان پر قابو دے دیا تھا“ (سورہ فتح آیت ۲۷)۔

بیعت رضوان | بالآخر آنحضرت نے حضرت عثمان کو مکہ کی طرف گفتگوئے

صلح کے لئے بھیجا وہ اپنے ایک عزیز ابان بن سعید کی پناہ میں مکہ گئے اور حضرت کا پیغام سنایا۔ قریش نے خفا ہو کر ان کو روک لیا۔ لیکن مسلمانوں میں یہ افواہ پھیل گئی کہ حضرت عثمان مارے گئے ہیں۔ اس پر آنحضرت نے فرمایا کہ میں ہرگز یہاں سے نہ جاؤں گا جب تک قریش سے اس کا بدلہ نہ لے لوں۔ یہ کہہ کر آپ ایک درخت کے نیچے بیٹھ گئے اور صحابہ سے موت اور جاں نثاری کی بیعت کی اور ان کو کہا کہ تم آج سب اہل زمین سے افضل ہو۔ اس بیعت کا نام بیعت رضوان ہے۔ قرآن میں اس واقعہ کا یوں ذکر آیا ہے ”خدا مومنوں سے راضی تھا جب وہ تیرے ہاتھ پر

درخت کے نیچے بیعت کر رہے تھے سو خدا نے معلوم کر لیا جو کچھ اُن لوگوں کے دلوں میں تھا تو خدا نے ان پر تسلی نازل کی اور ایک قریب کی فتح دی (سورہ فتح آیت ۱۸)۔
صلح حدیبیہ | بیعت کے بعد معلوم ہوا کہ حضرت عثمان کے قتل کی افواہ غلط

تھی۔ قریش نے سہیل بن عمرو کو جو فصاحت و بلاغت کے باعث "خطیب قریش" کہلاتا تھا آنحضرت کے پاس بھیجا اور کہا تو جا کر محمد کو اس بات پر راغب کر کہ وہ اس سال واپس چلا جائے ورنہ تمام عرب یہ طعنہ دیں گے کہ محمد نے زبردستی عمرہ کر لیا اور قریش کچھ نہ کر سکے۔ وہ آنحضرت کے پاس آیا۔ شرائط صلح پر دیر تک گفتگو ہوتی رہی۔ بالآخر یہ طے ہوا کہ صلح کا معاہدہ دس برس تک قائم رہیگا اور فریقین ایک دوسرے سے جنگ آزما نہ ہونگے۔ مسلمان اس سال واپس چلے جائیگے اور اگلے سال آکر صرف تین روز مکہ میں ٹھہریں نیام میں کئے ہوئے رہ کر چلے جائیگے۔ جو شخص قریش میں سے خواہ وہ کافر ہو یا مسلمان آنحضرت کے پاس جائیگا۔ وہ اس کو واپس کر دیگے۔ لیکن اگر آنحضرت کا کوئی شخص قریش کے پاس چلا جائیگا تو قریش اس کو واپس نہ کرئیگے۔ قابلِ عوب میں سے جو آنحضرت کے ساتھ معاہدہ کرنا چاہیں کر لیں جو قریش کے ساتھ معاہدہ کرنا چاہیں کر لیں۔

جب صلح کی شرائط طے ہو گئیں تو آنحضرت نے حضرت علی کو حکم دیا کہ عہد نامہ لکھیں۔ اور کہا لکھو "بِسْمِ اللّٰهِ الرَّحْمٰنِ الرَّحِیْمِ"۔ سہیل نے کہا میں اس کو نہیں جانتا۔ باسْمِ اللّٰهِ لکھو جو ہمارے آبا و اجداد لکھتے آئے ہیں۔ آنحضرت نے منظور کر لیا۔ اس عہد نامہ کا پہلا فقرہ تھا "یہ وہ صلح نامہ ہے جو محمد رسول اللہ نے منظور کیا"۔ سہیل نے اعتراض کیا کہ اگر ہم تم کو "رسول اللہ" جانتے تو تم سے کیوں لڑتے۔ تم اپنا اور اپنے باپ کا نام لکھو۔ آنحضرت نے علی سے کہا اچھا "محمد رسول اللہ" کی جگہ "محمد بن عبد اللہ" لکھو۔ حضرت علی نے ایسا کرنے سے انکار کر دیا۔ اس پر آپ نے خود اپنے ہاتھوں سے "رسول اللہ" کا لفظ مٹا کر "بن عبد اللہ" لکھ دیا۔

شرائط صلح کا اثر | چونکہ عہد نامہ کی شرائط بظاہر مسلمانوں کے خلاف تھیں۔ صحابہ کو بہت رنج ہوا۔ حضرت عمرؓ کے دل میں آنحضرتؐ کی موت کے بارے میں شکوک پیدا ہو گئے وہ آپ کے پاس آئے اور کہنے لگے "یا رسول اللہؐ کیا آپ خدا کے برحق پیغمبر نہیں؟" آپ نے جواب دیا کہ "ہاں میں اللہ کا برحق رسول ہوں۔" پھر حضرت عمرؓ نے پوچھا "کیا ہم مسلمان نہیں اور حق پر نہیں؟" آپ نے جواب دیا کہ "ہاں۔" پھر انہوں نے پوچھا "کیا یہ مشرک نہیں اور بطلان پر نہیں؟" آپ نے جواب دیا کہ "ہاں۔" حضرت عمرؓ نے کہا "پھر کیا وجہ ہے کہ ہم اپنے دین میں کمزوری اختیار کریں اور ایسی ذلت آمیز شرائط قبول کر لیں۔" آپ نے جواب دیا "میں خدا کا بندہ اور اس کا رسول ہوں میں اس کے حکم کی مخالفت نہیں کر سکتا۔ وہ آپ مری مدد کرے گا۔" حضرت عمرؓ نے کہا "لیکن کیا آپ نے یہ نہیں فرمایا تھا کہ ہم کعبہ کا طواف کریں گے۔" آنحضرتؐ نے جواب دیا "ہاں میں نے کہا تھا لیکن یہ تو نہیں کہا تھا کہ اسی سال کریں گے۔" حضرت عمرؓ نے یہی بات حضرت ابوبکرؓ سے کہی۔ انہوں نے جواب دیا کہ جو حضرت کرتے ہیں تم اسی کو بہتر سمجھو۔

عین اُس وقت جب یہ معاملہ لکھا جا رہا تھا سہیل کا بیٹا ابو جندل جو مسلمان ہو چکا تھا اور کہیں قریش کے ہاتھوں طرح طرح کی اذیتیں اٹھاتا تھا بھاگ کر پاؤں میں بیڑیاں پہنے ہوئے آیا اور سب کے سامنے گر پڑا۔ سہیل نے جو اپنے بیٹے کو دیکھا اس کو ایک طمانچہ مارا اور آنحضرتؐ کو مخاطب کر کے کہنے لگا "اے محمد۔ اس عہد نامہ کی تعمیل کرو اور شرائط کے مطابق میرے بیٹے ابو جندل کو مجھے واپس دیدو۔" یہ سنکر ابو جندل نے کہا "یا رسول اللہؐ۔ کیا میں کافروں کو واپس دیدے یا جاؤ لگا تا کہ وہ مجھ کو عذاب دیں۔" آنحضرتؐ نے کہا "اے ابو جندل۔ تم چیدے اور صبر کرو۔ عنقریب اللہ تمہاری مدد کرے گا۔ میں مجبور ہوں۔ میں نے عہد کر لیا ہے اور عہد کے خلاف نہیں کر سکتا۔" اس پر ابو جندل نے اپنے زخموں کے نشان دکھا کر کہا "اے مسلمانو! کیا تم مجھ کو جو مسلمان ہوں کافروں کے ہاتھ میں دے رہے ہو تا کہ وہ مجھ کو ایذا دیں۔" سب حاضرین کے دل بھر آئے یہ موقع ان کی عقیدہ تمیزی اور اطاعت کی آزمائش کا موقع تھا۔

لیکن وہ امتحان میں پورے اترے اور ابو جندل کو اسی طرح بابہ زنجیر واپس جانا پڑا۔ ان واقعات نے مسلمانوں کو نہایت افسردہ خاطر اور دل شکستہ کر دیا۔ جب آنحضرت نے حکم دیا کہ لوگ وہیں قربانی کر لیں تو آپ کے تین دفعہ بار بار کہنے پر بھی کوئی شخص نہ اٹھا۔ آخر اپنی بیوی حضرت ام سلمہ کی صلاح کے مطابق آپ خود کھڑے ہوئے اور اپنے اونٹ کو قربانی کیا۔ تب لوگوں نے بھی قربانیاں کیں اور احرام اُتار دیا۔

جب آپ مدینہ کو واپس آ رہے تھے تو راہ میں سورج فوج نازل ہوئی اور اللہ نے فرمایا ”بے شک ہم نے (اس صلح کے ہونے سے) تجھے ظاہر فوج بخشی اور تیرے اگلے پچھلے سب گناہ بخش دیے اور اپنی نعمت تجھ پر پوری کر دی اور سیدھے راستہ کی تجھ کو ہدایت دی“ (سورہ فتح آیت ۳۴)۔ جب یہ آیت نازل ہوئی تو آپ نے حضرت عمر کو بلا کر بتایا۔ حضرت عمر نے پوچھا ”کیا فوج اسی کا نام ہے“۔ آپ نے جواب دیا ”ہاں“۔ اس پر حضرت عمر کی تسلی ہوئی اور ان کو اطمینان ہو گیا۔

مدینہ کے صلح نامہ میں ایک شرط تھی کہ جو مسلمان مکہ سے آئیں گے وہ مدینہ سے واپس مکہ کر دیا جائیگا۔ پس قریش مکہ کے مسلمانوں کو اور تکلیف دینے لگے۔ ابوبصیر ایک مسلمان مکہ میں قید تھا وہ بھاگ کر مدینہ آ گیا۔ قریش نے دو آدمیوں کو آنحضرت کے پاس بھیجا کہ اس کو واپس کر دیں۔ آپ نے ابوبصیر کو ان آدمیوں کے ساتھ واپس بھیج دیا۔ راہ میں ابوبصیر ان میں سے ایک کو قتل کر کے مدینہ واپس چلا گیا۔ اور کہا ”یا رسول اللہ۔ آپ نے اپنے عہد کو پورا کر دیا۔“ آپ نے کہا ”یہ شخص تو آتش جنگ کو شعلہ زن کرنے والا ہے۔ کاش اس کا کوئی مددگار ہوتا۔“ پھر وہ مدینہ سے سمندر کے کنارے مقام عیص چلا گیا۔ اس راہ سے قریش کے قافلے شام کو آتے جاتے تھے۔ مکہ کے مسلمانوں کو معلوم ہوا کہ ابوبصیر اب عیص میں رہتا ہے تو وہ بھی موقع پا کر اس کے پاس بھاگ گئے اور وہاں ابو جندل اور تقریباً ستر مسلمان رہنے لگ گئے۔ ان کا دستور تھا کہ قریش کے قافلوں کو لوٹ کر گزارہ کرتے

اور قریش کے آدمیوں کو قتل کر دیتے۔ جب قریش کا اس طرح قافیہ تنگ ہوا تو انہوں نے آنحضرت کو لکھا کہ ہم معاہدہ کی اس شرط سے باز آتے ہیں۔ اگر مسلمان مدینہ جانا چاہیں تو ہم تعرض نہ کریں گے۔ تب آپ نے ان سب لوگوں کو مدینہ بلایا۔

حدیبیہ کے معاہدہ میں صلح کی یہ جو شرط تھی کہ مکہ سے مسلمان مدینہ آنحضرت کے پاس نہ جائیں گے۔ اس میں عورتیں داخل نہ تھیں۔ عورتوں کے متعلق یہ آیت نازل ہوئی۔ ”لے ایمان والو جب مسلمان عورتیں ہجرت کر کے تمہارے پاس آئیں تم ان کے ایمان کو جانچو۔ خدا ان کے ایمان کو اچھی طرح جانتا ہے۔ پس اگر تم کو معلوم ہو کہ وہ مسلمان ہیں تو ان کو کافروں کے پاس واپس نہ بھیجو۔ یہ عورتیں کفار کو واسطے حلال نہیں اور نہ کفار ان کے واسطے حلال ہیں۔ اور جو مہر کافروں نے ان کو دیا ہے۔ وہ تم ان کو دیدو اور اگر تم ہر دے کر ان سے شادی کہہ دو تم پر گناہ نہیں اور کافروں کو اپنے نکاح میں نہ رکھو۔ اگر تمہاری عورتوں میں سے کوئی کافروں میں جائے تو تم کافروں کو کھپا مارو“ (صحیحہ آیت ۱۰-۱۱)۔ پس صحابہ میں سے جن کی بیویاں مکہ میں کفر کی حالت میں تھیں ان کو طلاق دیدی گئی۔

امام زہری کا قول ہے کہ حدیبیہ کی صلح سے بڑھکر اسلام میں کوئی فتح نہیں ہوئی۔ اس صلح کی وجہ سے مکہ اور مدینہ میں آمد و رفت شروع ہو گئی اور کافراور مسلمان باہم آشتی اور صلح سے منہ لگے اور تجارتی تعلقات قائم ہو گئے۔ پس مسلمانوں اور کافروں میں دینی مسائل پر بحث چھڑ جاتی اور لوگ قائل ہو کر مسلمان ہو جاتے۔ مؤرخین کا بیان ہے کہ اس صلح سے بڑھ کر فتح مکہ تک اس قدر لوگ مسلمان ہوئے کہ کبھی نہیں ہوئے تھے۔ چنانچہ صلح حدیبیہ کے موقع پر آنحضرت کے ساتھ چودہ سو اشخاص تھے لیکن فتح مکہ کے وقت آپ کے ساتھ دس ہزار آدمی تھے۔

منافقین کی جماعت | ان کثیر التعداد نو مسلموں میں سے بہت سے ایسے بھی تھے جو محض مذہب کی خاطر مسلمان نہیں ہوئے تھے بلکہ اسلام کے فلیٹ کو دیکھ کر رفتارِ زمانہ کی خاطر مسلمان ہو گئے تھے لیکن ان کے دل اہل کفر و شرک کی طرف مائل تھے

اور جب موقعہ پاتے ان کے ساتھ جاتے۔ ایسے لوگوں کو قرآن "منافق" کے نام سے یاد کرتا ہے۔ انہی لوگوں کی نسبت قرآن کہتا ہے کہ وہ "خدا کو اور مسلمانوں کو دھوکہ دیتے ہیں حالانکہ صرف اپنے آپ کو دھوکا دیتے ہیں اور اس بات کو نہیں سمجھتے۔ ان کے دلوں میں نفاق کی بیماری ہے۔ خدا نے ان کی بیماری کو بڑھا دیا۔ ان کے جھوٹ بولنے کی وجہ سے ان کو دردناک عذاب ہوگا۔ جب ان سے کہا جاتا ہے کہ زمین میں فساد برپا نہ کرو تو کہتے ہیں کہ ہم تو اصلاح کرتے ہیں۔ خبردار یہی لوگ مفسد ہیں مگر شعور نہیں رکھتے اور جب ان سے کہا جاتا ہے کہ جس طرح اور لوگوں نے ایمان قبول کیا ہے تم بھی ایمان لے آؤ تو کہتے ہیں کیا ہم بھی ان جاہلوں کی طرح اسلام قبول کر لیں درحقیقت یہی لوگ جاہل ہیں مگر اس بات کو نہیں سمجھتے۔ جب وہ مسلمانوں سے ملتے ہیں تو کہتے ہیں کہ ہم تو ایماندار ہیں اور جب اپنے شیاطین کے پاس خلوت میں ہوتے ہیں تو کہتے ہیں کہ ہم تو تمہارے ساتھ ہیں اور مسلمانوں سے ہنسی ٹھٹھا کرتے ہیں۔" (سورہ بقرہ آیت ۷-۱۳)۔ اس گروہ کا سردار عبداللہ بن ابی سلول تھا۔ آنحضرت کے مدینہ آنے سے پہلے اؤس اور خزرج یعنی انصار کے دونوں قبیلوں نے خانگی جنگوں سے تنگ آکر اس کے اقتدار کی وجہ سے بالاتفاق اؤس کو اپنا بادشاہ تسلیم کر لیا تھا اور اس کے واسطے ایک تاج بنوایا تھا۔ ابھی اس کی تاجپوشی کی رسم ادا نہیں ہوئی تھی کہ قوم انصار اسلام کی طرف رجوع ہو گئی۔ پس عبداللہ کو آنحضرت کا مدینہ آنا اور غالب ہونا نہایت شاق گذرا چنانچہ جب آنحضرت مدینہ گئے تو ایک دفعہ وہ آپ کو راستہ میں ملا تو آپ سواری سے اتر کر اس کو ملنے گئے اور اس کو دعوت اسلام دی اور قرآن سنایا۔ جب آپ اپنی نصیحت نہم کر چکے تو اس نے کہا "یہ تمہاری باتیں اچھی نہیں۔ اگر یہ حق ہیں تو تم اپنے گھر میں ان کو سناؤ جو تمہارے پاس آئے اور جو تمہارے پاس نہ آئے تو اس کی مجلس میں جا کر ایسی باتیں کر کے خواہ مخواہ تکلیف نہ دیا کرو ہم سے پرے ہٹ کے رہو۔ تمہارے گدھے کی ٹوٹنے سے ہم کو بہت تکلیف دی ہے۔" پس مدت تک وہ شرک کی حالت پر رہا۔ بالآخر اسلام کا غلبہ دیکھ کر مجبور و لاچار ہو کر اسلام میں داخل ہو گیا لیکن تمام عمر منافق رہا اور نفاق کی حالت میں ہی مرا۔ پوری

سورہ منافقوں اس کی نسبت نازل ہوئی ہے۔ ایک اور شخص جلاس تھا۔ وہ بھی منافقین کے گروہ میں سے تھا اس نے آنحضرت کی نسبت کہا کہ ”اگر یہ شخص سچا ہے تو ہم گدھوں سے بدترین“ جب آنحضرت نے اس سے باز پرس کی تو انکار کر گیا۔ اس پر یہ آیت نازل ہوئی ”وہ اللہ کی قسم کھا کر کہتے ہیں کہ ہم نے نہیں کہا حالانکہ انہوں نے بالضرور کلمہ کفر کہا ہے اور اسلام لانے کے بعد کافر ہو گئے ہیں“ (سورہ توبہ۔ آیت ۵۵) اس کا بھائی حرت بھی منافق تھا۔ وہ مسلمانوں کے ساتھ جنگ احد میں نکلا لیکن موقعہ پا کر اس نے دو مسلمانوں کو قتل کر دیا اور قریش میں جالا۔ ایک اور شخص بشل بن حرت منافق تھا جو آنحضرت کے پاس آکر آپ سے باتیں کرتا اور پھر وہ باتیں منافقوں سے نقل کرتا اور کہتا محمد کان کا کچا ہے اس پر یہ آیت نازل ہوئی ”بعض لوگ نبی کو ایذا پہنچاتے اور کہتے ہیں کہ وہ کان کا کچا ہے۔ تو کہہ کہ اس کا کان کا کچا ہونا تمہارے واسطے بہتر ہے“ (سورہ توبہ آیت ۶۱)۔ معتب بن قیس منافق نے جنگ احزاب کے وقت کہا کہ ”محمد ہم سے قیصر اور کسریٰ کے خزانوں کا وعدہ کرتا ہے اور یہاں حال یہ ہے کہ ہم کو پانخانہ کے واسطے جانا بھی امن سے نصیب نہیں ہوتا“ منافقوں کا ایک گروہ مسجد خرار کا بانی تھا۔ جس کا ذکر آگے آئیگا۔ جنگ خندق کے روز منافقین یہاں کر کے اپنے گھروں کو لوٹ گئے تھے۔ منافقوں کے گروہ کی نسبت قرآن میں ایک عمدہ مثال ہے ”ان کی مثال اس شخص کی سی ہے جس نے آگ جلائی پھر جب اس آگ سے اس کے ارد گرد کی جگہ روشن ہو گئی خدا نے ان کی روشنی کو بجھا دیا اور اندھیروں میں ان کو چھوڑ دیا کہ کچھ ان کو دکھائی نہیں دیتا۔ یہ لوگ حق بات کے سننے سے بہرے ہیں اور ان کے بولنے سے گونگے اور اس کے دیکھنے سے اندھے ہیں پس یہ اپنی حرکتوں سے باز نہ آئیں گے“ (سورہ بقرہ آیت ۱۷)۔

بعض منافق ایسے بھی تھے جو مدینہ کی آب و ہوا کی ماساز گاری کا یہاں کر کے آنحضرت سے اجازت لے کر باہر دیہات میں نکل گئے اور کھسکتے کھسکتے انہوں نے مشرکوں کے پاس جاپناہ لی (سورہ نبا آیات ۹۰-۹۳)۔ قرآن منافقوں کی

کیفیت بیان کر کے کہتا ہے "منافق خدا کو فریب دیتے ہیں اور خدا انہیں فریب دیتا ہے۔ جب وہ نماز کے لئے کھڑے ہوتے ہیں تو سستی سے کھڑے ہوتے ہیں۔ لوگوں کو دکھلاتے ہیں اور خدا کو یاد نہیں کرتے مگر تھوڑا۔ وہ اقرار اور انکار کے درمیان تردد میں ہیں۔ نہ ان میں۔ نہ ان میں۔ بے شک منافق آگ کے طبقہ زیرین میں رہینگے" (سورہ نبا آیات ۱۴۱-۱۴۲)۔ یہ لوگ اسلام کا غلبہ دیکھ کر اور اس کی قوت اور طاقت سے متاثر ہو کر بظاہر اسلام کے حلقہ میں داخل ہو گئے تھے (مائدہ آیات ۵۷ و ۵۸)۔ ان منافقین کی جماعت میں مرد بھی تھے اور عورتیں بھی تھیں (سورہ توبہ آیات ۶۸-۷۰)۔ قرآن میں جاہلی منافقین کی جماعت پر سخت عذاب کا وعدہ ہے (سورہ نبا آیت ۳۷)۔ منافقین جب موقعہ پاتے اسلام کے دشمنوں کے ساتھ خفیہ رشتہ دوانیاں کرتے۔ لیکن آنحضرت ان سے نہایت بردباری سے پیش آتے۔ چنانچہ جب عبد اللہ بن ابی مرگیا تو آپ نے میت کو پہنانے کے لئے اپنا کرتہ دیا اور کہا کہ جب جنازہ تیار ہو جائے مجھے اطلاع دینا میں اسکی نماز جنازہ پڑھوں گا۔ جب آپ اس کی نماز جنازہ پڑھنے لگے تو حضرت عمرؓ نے کہا آپ نماز نہ پڑھیں وہ منافق تھا اور اس نے فلاں فلاں دن ایسا ایسا کیا تھا اور اللہ نے منافقوں کا جنازہ پڑھنے سے آپ کو منع کیا ہے۔ آپ نے جواب دیا کہ مجھے پڑھنے اور نہ پڑھنے دونوں کا اختیار دیا گیا ہے اللہ نے فرمایا ہے "لے نبی تم منافقوں کے لئے چاہے استغفار کرو چاہے نہ کرو۔ اگر تم ان کے لئے ستر بار استغفار کرو گے تب بھی اللہ ان کو مرکز نہ بخشے گا" (سورہ توبہ آیت ۸۱) پھر آپ نے کہا "اگر مجھے معلوم ہو کہ ستر مرتبہ سے زیادہ دعا مانگنے سے خدا بخشدیگا تو میں ضرور ستر سے زیادہ مرتبہ دعا مانگتا"۔ پس آپ نے اس کی نماز جنازہ پڑھی۔ اس پر قرآن میں آیا "لے نبی منافقوں میں سے جو شخص مر جائے تم اس پر نماز نہ پڑھو اور نہ اس کی قبر پر کھڑے ہو۔ بے شک ان لوگوں نے اللہ اور اس کے رسول کا انکار کیا اور بدکاری کی حالت میں مر گئے" (سورہ توبہ آیت ۸۵ و ۸۶)۔

آنحضرت کا یہ قاعدہ تھا کہ جہاں تک ہو سکتا ایسے لوگوں سے کبھی

تعرض نہ کرتے جو نہ سے کلمہ پڑھتے تھے۔ چنانچہ ایک مرتبہ ایک منافق نے مال غنیمت کی تقسیم کے وقت آپ کو کہا ”یا محمد خدا سے دُرو اور تقسیم کرنے میں امانت دار بنو۔“ صحابہ میں سے ایک نے کہا ”یا رسول اللہ میں اس کی گردن اڑا دوں۔“ آپ نے جواب دیا کہ نہیں۔ وہ تار پڑھتا ہے اور مسلمان ہے۔ صحابی نے کہا ”بہت مازی منافق بھی ہوتے ہیں“ آپ نے جواب دیا کہ ”مجھے اللہ نے یہ نہیں کہا کہ میں لوگوں کے دلوں میں نقب لگا کر دیکھوں اور نہ یہ حکم کیا ہے کہ میں ان کے پیٹ چیر کر معلوم کروں۔“

اسی طرح آپ نے ایک دفعہ اُسامہ بن زید کو گروہِ حرہ کی طرف بھیجا۔ اس نے

اس گروہ کو شکست دی۔ ایک آدمی نے جس کو مسلمانوں نے گھیر لیا تھا زبان سے کلمہ **كَأَلَّ اللَّهُ طَرَحًا** لیکن اُسامہ نے اس کو قتل کر دیا۔ آنحضرت کو یہ معلوم ہوا تو آپ نے اُسامہ سے پوچھا تو اس نے جواب دیا کہ اُس شخص نے اپنے بچاؤ کے لئے کلمہ پڑھا تھا اور وہ سچا مسلمان نہ تھا۔ آپ اُسامہ سے سخت ناراض ہو گئے اور آپ نے کہا ”تو نے اس کا دل چیر کر دیکھا تھا۔ تجھ کو دل کا حال کیسے معلوم ہو گیا۔“

اہلِ یہود اور آنحضرت کے تعلقات

از سلسلہ تاسم

(۱)

یہود اور انصار کے تعلقات | ہم ذکر کر چکے ہیں کہ مدینہ میں اُدس اور خزرج کے قبائل آباد تھے جو اسلام سے پہلے بت پرست تھے۔ یہ جنگجو قبیلے تھے اور دیگر قبائل کی طرح خانہ جنگی کی بیماری میں مبتلا رہتے تھے۔ ان میں سخت خونریز لڑائیاں ہوئیں یہاں تک کہ سب سے آخر کی جنگ میں دونوں قبیلوں کے نامور شجاع قتل ہو گئے۔ اس جنگ کا نام بعثت تھا ان متواتر لڑائیوں کی وجہ سے دونوں قبائل کمزور ہو گئے تھے۔

اہلِ یہود کے تین قبیلے تینقاع۔ نصیر اور قریظہ مدینہ کے گرد و نواح میں آباد تھے۔ اور انہوں نے چھوٹے چھوٹے قلعے بنائے تھے جن میں وہ سکونت کرتے تھے۔ وہ

اولاد کی کثرت کی وجہ سے بیس قبیلوں کے قریب بن گئے تھے اور دو تہ تجارت پیشہ تھے۔ مدینہ میں ان کے مذہبی مدرسے تھے جن میں تورات کی تعلیم دی جاتی تھی۔ اوس اور خدیج کے بت پرست قبیلے کو مشرک تھے لیکن مذہبی طور پر یہود کے زیر اثر تھے۔ چنانچہ ان بت پرست قبائل میں جس شخص کی اولاد زندہ نہیں رہتی تھی وہ یہ منست مانا تھا کہ اگر میرا بچہ زندہ رہا تو یہودی بنا دیا جائیگا۔ چونکہ یہ دو تہ تھے اس لئے اہل مدینہ (اوس اور خدیج) عموماً ان کے مقروض رہتے تھے۔ اور ان کی سود شرح بہت بڑی ہوتی تھی۔ یہودی بعض اوقات ایسا ظلم کرتے تھے کہ قرضہ میں بال بچوں اور عورتوں کو رہن رکھ لیا کرتے تھے۔ پس دینی اور دنیوی اعتبار سے ان کو اہل مدینہ پر تفوق اور اقتدار حاصل تھا۔

آنحضرت اور اہل یہود کا سلوک | جب آنحضرت مدینہ آئے تو آپ نے ہر ممکن طور پر کوشش کی کہ آپ کا اتحاد اہل یہود کے ساتھ ہو جائے۔ آپ شروع ہی سے اہل یہود کی کتب سماوی کے مداح تھے اور انبیائے بنی اسرائیل کی رسالت کے قائل تھے۔ آپ نے اپنی رسالت اور قرآن کی صداقت کا انحصار اہل یہود کی کتب پر رکھا تھا۔ آپ نے ایک حد تک اپنی عیدیں۔ روزے اور رسوم اہل یہود کی عیدوں۔ روزوں اور رسوم کے مطابق ڈھالیں۔ آپ سولہ سترہ ماہ تک اہل یہود کے قبلہ کی طرف دن میں پانچ مرتبہ تسبیح کر کے ناز پڑھتے رہے۔ جیسا ذکر ہو چکا ہے جب آپ مدینہ آئے تو آپ نے اہل یہود سے معاہدہ کیا۔ لیکن اسلام کی آمد سے اہل یہود کا اقتدار روز بروز کم ہونے لگ گیا اہل مدینہ مسلمان ہو گئے اور فتوحات کی وجہ سے دولت حاصل کر کے یہود کے قرضہ سے آزاد ہوتے جاتے تھے۔ آنحضرت یہود کو ان کے بُرے افعال کی وجہ سے ملامت بھی کرتے تھے جس سے ان کے دینی وقار میں بھی فرق آنے لگا۔ پس یہود آنحضرت کا وقار کم کرنے کے لئے آپ کے ساتھ پیچدار اور ذومنی بائیں کرتے اور آپ کے ساتھ گستاخی سے پیش آتے۔ جب وہ آپ کو سلام کرتے تو "اسلام علیکم" کہنے کی بجائے زبان کو دبا کر "سلام" کی لام کو حذف کر ڈالتے اور "اسام علیکم" کہتے جسکے

معنی ہے کہ ”تم پر موت آئے“ سورہ نسا میں یہودی ذومعنی باتوں کی ایک عمدہ مثال ملتی ہے ”یہودیوں میں سے بعض ایسے ہیں کہ باتوں کو ان کے ٹھکانے سے بے ٹھکانے کر دیتے ہیں اور کہتے ہیں کہ سمعنا و معصینا یعنی ہم نے تمہارا قول سنا اور تسلیم نہیں کیا اور پھر کہتے استمع (یعنی جو ہم کہتے ہیں اس کو بھی تو سنو) غیر سمع (یعنی خدا تم کو نہ سوائے تم ہرے ہو جاؤ) پھر اپنی زبان میں مروڑ کر کہتے ہیں راعنا (جس کے ایک معنی ہیں کہ ہم نہیں سمجھے ہماری خاطر سے پھر فراموش اور دوسرے معنی یہ بھی ہوتے ہیں اے احمق شیخی باز۔ اگر حرف عین کو ذرا کھینچ کر کہہ دیا تو معنی ہو گئے ”اے ہمارے گڈ رے اور چرواہے“

یہودی ان حرکات کی وجہ سے آیات قرآنی میں ان کی مذمت ہونے لگی ”وہ جھوٹ باتوں کے سننے والے اور حرام مال کے کھانے والے ہیں“ (مائدہ ۶۴ تا ۶۷) ”وہ گناہ اور تعدی کی طرف بڑی تیزی سے بڑھتے ہیں“ ”وہ سود خواری کرتے ہیں۔ حالانکہ ان کو سود سے منع کیا گیا تھا اور لوگوں کا مال ناحق کھا جاتے ہیں“ (ن آیت ۱۵۹)۔ ”تم لوگوں کو تو نیکی کا حکم کرتے ہو اور خود اپنے نفسوں کو فراموش کرتے ہو حالانکہ تم کتاب پڑھتے ہو۔ پس تم عقل نہیں رکھتے“ (بقرہ آیت ۱۲۹) وغیرہ وغیرہ۔ اس کا نتیجہ یہ ہوا کہ یہود اسلام اور مسلمانوں کے بدخواہ ہو گئے اور اسلام کی عقلیت اور وقار کو کم کرنے کے درپے ہو گئے۔ چنانچہ اسلام اور یہودیت میں جدائی کی خلیج وسیع ہوتی گئی۔ بالآخر نماز کے وقت یروشلم سے کعبہ کی جانب رخ بدلنے سے تمام تعلقات قطع ہو گئے اور قرآن میں آیا ”اگر تو اہل کتاب کے پاس ساری نشانیاں لائے وہ تیرے قبلہ کے تابع نہ ہونگے اور تو بھی ان کے قبلہ کا تابع نہ ہوگا اور اگر تو ان کی خواہشوں کے تابع ہوگا بعد اس کے کہ تجھ کو علم حاصل ہو چکا ہے تو تو ظالموں میں سے ہو جائیگا“ (بقرہ آیت ۱۲۰)۔

(۲)

جب جنگ بدر میں آنحضرت کو فتح حاصل ہوئی اور

جنگ بنی قنیعہ

اسلام کا غلبہ بڑھنے لگا تو یہود کو یہ اندیشہ لاحق ہوا کہ اب اُن کا اقتدار کم ہو جائیگا چنانچہ بنی قنیقاع نے سب سے پہلے اس معاہدہ کو توڑا جو یہودیوں اور آنحضرت میں ہوا تھا۔ جنگ کی ابتدا لیں ہوئی کہ بنی قنیقاع کے لوگوں نے انصار کی ایک عورت کی برسر بازار بے حرمتی کی۔ جب عورت نے غل بچایا تو ایک مسلمان نے اس بے حرمت کرنے والے یہودی کو قتل کر دیا۔ یہودیوں نے مسلمان کو قتل کر دیا۔ مسلمان بھی جمع ہو گئے اور یہودیوں اور مسلمانوں میں فتنہ برپا ہو گیا۔ آنحضرت کو واقعہ کی اطلاع ہوئی۔ آپ نے یہود کو کہا "اے قوم یہود۔ خدا سے ڈرو اب نہو کہ تم پر بھی وہی عذاب نازل ہو جو قریش مکہ پر جنگ بدر میں نازل ہوا تھا۔" انہوں نے کہا "اے محمد تو قریش کو قتل کر کے اتر رہا ہے وہ لوگ جاہل تھے اور جنگ کے فنوں سے ناواقف تھے۔ اللہ کی قسم اگر ہم سے تم نے جنگ کی تو تم کو ہماری کیفیت معلوم ہو جائیگی۔"

اس پر آنحضرت نے ان پر خروج کیا وہ قلعہ بند ہو گئے۔ آپ نے پندرہ روز تک ان کا محاصرہ کیا۔ بالآخر مجبور ہو کر انہوں نے اطاعت اختیار کی۔ محمد اللہ بن ابی سلول منافقین یہودیوں کا حلیف تھا وہ آنحضرت کے پاس آیا اور ان کے واسطے عفو کی درخواست کی۔ حضرت نے اس کی طرف سے منہ پھریا لیکن اس نے آپ کی زرہ کا دامن پکڑ لیا اور کہا کہ جب تک آپ ان کی جان بخشی نہ کریں گے میں آپ کا دامن نہیں چھوڑوں گا۔ آپ کا چہرہ غصہ کے مارے لال ہو گیا لیکن وہ اپنی بات پر قائم رہا۔ ناچار ہو کر آپ نے فرمایا "جا۔ میں نے ان کو تیری خاطر معاف کر دیا۔" آپ نے ان کے قتل سے دریغ کیا اور ان کو اذرعات میں جو شام کے علاقہ میں ہے جلا وطن کر دیا۔ یہ سات سو شخص تھے۔ جن میں سے تین سو زرہ پوش تھے۔ یہ جنگ ماہ شوال ۳ھ میں واقع ہوئی۔

عبداللہ بن ابی سلول کی کارگزاری پر یہ آیت نازل ہوئی "اے ایمان والو تم یہود اور نصاریٰ سے دوستی نہ کرو اور جو شخص تم میں سے ان سے دوستی کریگا وہ انہیں میں سے ہے بے شک خدا ظالموں کی ہدایت نہیں کرتا۔ اے رسول تو ان لوگوں کو دیکھتا ہے جن کے دل میں (نفاق کی) بیماری ہے کہ وہ یہود کی محبت میں دوڑتے ہیں اور کہتے ہیں

کہ ہم کو خوف ہے کہ (اسلام کے سبب) ہم پر کوئی آفت نہ آجائے پس عنقریب ہے کہ خدا اپنے رسول کو فتح عنایت کرے یا یہود کے قتل کرنے کا حکم دے تب یہ لوگ یہود کی محبت پر جس کو انہوں نے اپنے دلوں میں چھپا رکھا ہے نادم ہونگے (سورہ بقرہ ۵۶-۵۸) آیات ۵۶-۵۸

(۳)

قتل کعب بن اشرف | مدینہ میں ایک یہودی کعب بن اشرف نہایت ذی عزت اور دو لقمہ شخص تھا۔ اس نے یہودی ریتوں کے لئے وظیفہ مقرر کر رکھے تھے۔ وہ شاعر بھی تھا لیکن اسلام سے اس کو سخت عداوت تھی۔ جب جنگ بدر میں قریش کو شکست اور مسلمانوں کو فتح حاصل ہوئی تو اس کو سخت قتل ہوا۔ وہ مکہ گیا اور قریش کو ان کے مقتول رشتہ داروں کا نام لے کر کہتا "اگر یہ سچ ہے کہ فلاں فلاں مارا گیا ہے تو زمین کا پیٹ اس کی پیٹھ سے بہتر ہے کیونکہ یہ لوگ زمین کے پیٹ میں ہیں۔" وہ بدر کے مقتولوں پر روتا تھا اور ان کے اقرباء کو آنحضرت کے خلاف بھڑکاتا تھا اور اشعار سناتا کہ ان کو مقابلہ کے لئے ابھارتا تھا۔ مدینہ میں واپس آکر اس نے آنحضرت کی محبوبین اشعار کہنا اور لوگوں کو آنحضرت کے خلاف برا بھلا کہنا شروع کر دیا وہ ایک بد طینت شخص تھا اور عورتوں سے اکثر چھیڑ چھاڑ کیا کرتا تھا۔ جب آنحضرت کو اس کی فتنہ پردازی کی اطلاع ہوئی آپ نے صحابہ سے پوچھا کہ کون اس دنیا کو ایسے شخص کے وجود سے پاک کر لے گا۔ جس نے اللہ اور اس کے رسول کو تکلیف دی ہے۔ محمد بن مسلمہ نے اس فرض کو سرانجام دینے کا ذمہ لیا۔ وہ اور ابوبکر جو کعب کا رضاعی بھائی تھا کعب کے پاس گئے اور کہنے لگے "جب سے یہ شخص محمد ہمارے پاس آیا ہے ہم ہر طرح کی بلائیں اور مصیبتیں نازل ہو گئی ہیں۔ تمام عرب ہمارا دشمن ہو گیا ہے۔ ہم بھوکوں مرنے لگے ہیں کچھ سامان خورد و نوش میں دے دو اور اس کے بدلہ ہماری چیزیں رہن رکھ لے۔" کعب نے جواب دیا "تم اپنی اولاد رہن رکھ دو۔" انہوں نے کہا "اس میں ہماری فضیحت ہے۔" اس نے کہا "اچھا اپنی عورتوں کو

رہن رکھ دو۔ انہوں نے جواب دیا کہ تم ایک حسین نوجوان ہو ہم اپنی عورتوں کو کس طرح رہن رکھ دیں۔ ہمارے ہتھیار رہن رکھ لے۔ رات کے وقت وہ ہتھیار لے کر کعبہ کے گھر گئے اور اس کو گھر سے باہر بلایا۔ اس کی نئی شادی ہوئی تھی۔ اور اس نے اپنے بالوں میں خوشبو لگا رکھی تھی۔ انہوں نے بال سو لگھنے کے بہانہ سے اس کی گردن پکڑ کر زمین پر دے مارا اور قتل کر ڈالا۔ یہ واقعہ ربیع الاول ۳۷ھ کا ہے۔ کعب بن اشرف کا عبرتناک انجام دیکھ کر یہودی مسلمانوں سے کانپنے لگے۔

(۴)

یہود اور آنحضرت کی مخالفت | آنحضرت اہل یہود کو اسلام کی دعوت دیتے تھے اور قرآنی آیات ان کو سناتے تھے "اے اہل کتاب تم اس کتاب پر ایمان لاؤ جو نازل ہوئی ہے اور جو تصدیق کرتی ہے اس کتاب کی جو تمہارے پاس ہے اور تم پہلے اس کے ساتھ کفر نہ کرو تا کہ پچھلے لوگوں کے کفر کا بھی تم پر گناہ نہ ہو اور خدا سے خوف کرو اور حق کو باطل کے ساتھ نہ ملاؤ اور حق کو پوشیدہ نہ کرو جب کہ تم جانتے ہو۔" اے بنی اسرائیل ہم نے تم سے عہد لیا کہ سوا خدا کے اور کسی کی عبادت نہ کرو اور والدین اور قرابت داروں اور یتیموں اور مسکینوں کے ساتھ احسان کرو اور لوگوں سے اچھی بات کرو اور ناز بڑھو اور زکوٰۃ دو بھر تم اس سے پھر گئے اور صرف چند لوگ اس پر قائم رہے۔ "عجب کوئی رسول تمہارے پاس کوئی ایسے احکام لے کر آیا جن کو تمہارا نفس نہ چاہتا تھا تب تم نے کسی کو جھٹلایا اور کسی کو قتل کیا۔ یہ لوگ کہتے ہیں کہ ہمارے دل تو پردہ میں ہیں۔ ان کے کفر کے سبب اللہ نے ان پر لعنت کی ہے۔ پس ان میں سے تھوڑے آدمی ایمان لاتے ہیں۔ یہود جواب میں حضرت کو کہتے تھے۔ "اے محمد تم ہمارے پاس کوئی ایسی چیز نہیں لائے جس سے ہم تم کو پہچان لیں اور نہ خدا نے تم پر کوئی ایسی نشانی ظاہر کی جس سے ہم تم کو جان لیں۔ اس کے جواب میں یہ آیت نازل ہوئی "بے شک ہم نے تمہاری طرف ظاہر اور روشن نشانیاں نازل کی ہیں اور صرف فاسق ہی ان کا انکار کرتے ہیں۔" آنحضرت کے مدینہ آنے سے پہلے

یہود آنے والے نبی (مسیح موعود) کی طفیل اوس اور خزرج یعنی مدینہ کے قبائل پر فتح کی دعا کیا کرتے تھے پس جب اہل مدینہ مسلمان ہوئے تو انہوں نے یہود کو کہا "لے یہود خدا سے ڈرو۔ پہلے تو تم ہم کو محمد کی نسبت خبر دیتے تھے کہ وہ مبعوث ہونے والے ہیں اور اب ان پر ایمان کیوں نہیں لاتے ہو۔ یہود ان کو جواب دیتے تھے کہ "جس آنے والے نبی کا ہم ذکر کیا کرتے تھے وہ مجھ نہیں ہے اس کے پاس کوئی ایسی علامت نہیں جس سے ہم اس کو پہچانیں۔ اس پر یہ آیت نازل ہوئی "جب ان کے پاس خدا کی طرف سے کتاب آئی جو اس کتاب کی تصدیق کرتی ہے جو ان کے پاس ہے جس کے ساتھ یہ پہلے دعائے فتح کیا کرتے تھے تو پھر وہ منکر ہو گئے۔ پس کافروں پر اللہ کی لعنت ہے۔" ایک دفعہ یہود آنحضرت کے پاس آئے اور کہنے لگے "لے محمد آسمان پر سے ہمارے واسطے نہیں جاری کر تو ہم تم پر ایمان لائیں گے۔" اس کے جواب میں یہ آیت نازل ہوئی "کیا تم چاہتے ہو کہ رسول سے ایسے سوال کرو جیسے موسیٰ سے پہلے کئے گئے تھے۔ جس نے ایمان سے کفر کو بدلا وہ راستہ سے گمراہ ہو گیا۔" ایک اور دفعہ یہود نے سوال کیا "اگر تم رسول ہو تو خدا سے کہو کہ ہم سے کلام کرے تاکہ ہم اس کے کلام کو سنیں۔" اس پر یہ آیات اتریں "جاہل کہتے ہیں خدا ہم سے کلام کیوں نہیں کرتا یا ہمارے پاس نشانی کیوں نہیں آئی۔ ایسا ہی ان سے پہلے لوگوں نے بھی کہا تھا۔" دعوت اسلام کے جواب میں یہود کہتے تھے "ہم تو اپنے باپ دادا کے دین پر چلتے ہیں" اس کے جواب میں یہ آیت نازل ہوئی "جب ان سے کہا جاتا ہے کہ اس کی پیروی کرو جو خدا نے نازل کیا ہے تو وہ کہتے ہیں کہ ہم تو اس طریقہ کی پیروی کرتے ہیں جو ہمارے باپ دادا کا تھا حالانکہ ان سے ہی میرا باپ لڑا نہیں مانتے تھے اور ہدایت یافتہ نہ تھے۔" ایک دفعہ چند یہود آپ کے پاس آئے اور کہنے لگے "لے محمد خدا نے ہر چیز کو پیدا کیا ہے تم یہ بناؤ کہ خدا کو کس نے پیدا کیا ہے۔" اس کے جواب میں سورہ اخلاص نازل ہوئی "اللہ ایک ہے۔ اللہ بے نیاز ہے۔ نہ اس نے

کسی کو جنا اور نہ وہ خود کسی سے جنا گیا ہے اور اس کے جوڑ کا کوئی نہیں۔ بعض یہود نے صلاح کی کہ اسلام کی بے اعتباری ظاہر کرنے کیلئے ہم اسلام کو قبول کر کے پھر اس کا انکار کر دیں گے۔ اس طرح مسلمان بھی یہ خیال کر کے اسلام سے منکر ہو جائیں گے کہ اگر یہ دین بہتر ہوتا تو یہود کیوں پھر جاتے؟ اس پر یہ آیت نازل ہوئی "اہل کتاب میں سے ایک گروہ کہتا ہے کہ مسلمانوں پر جو آتا ہے اس پر صریح کو ایمان لے آؤ اور تم کو اس سے پھر جاؤ۔ شاید کہ وہ مسلمان بھی اسلام سے پھر جائیں" (آل عمران آیت ۶۵) وہ یہاں تک اسلام کی مخالفت پر تے تھے کہ مشرک بت پرستوں کو کہتے تھے کہ اسلام سے بت پرستی بہتر ہے "وہ کافروں کی نسبت کہتے ہیں کہ مسلمانوں سے وہ زیادہ ہدایت یافتہ ہیں" (نسا آیت ۵۷)

اس مخالفت کا نتیجہ یہ ہوا کہ آنحضرت کو اہل یہود کا اعتبار نہ رہا۔ چنانچہ جب یہودی تورات کا عبرانی سے عربی زبان میں ترجمہ کر کے مسلمانوں کو اس کی باتیں بتاتے تھے تو آنحضرت نے حکم دیا کہ ان یہودی باتوں کو بالکل سچ بھی نہ مان لیا کرو اور بالکل جھوٹ بھی نہ کہو بلکہ مجھل یہ کہو کہ ہم ایمان لاتے ہیں اللہ پر اور اس کی آسمانی کتابوں پر جو اس نے ہماری طرف اتاری ہیں۔

ایک مرتبہ یہود ایک زانی یہودی کو اور زانیہ عورت کو پکڑ کر آنحضرت کے پاس لے آئے۔ آپ نے ان سے پوچھا کہ تورات کے مطابق ان کی کیا سزا ہے۔ انہوں نے جواب دیا کہ ہم دونوں کے منہ کاٹے کر کے کوڑے مارتے ہیں۔ آپ نے کہا کہ تورات میں تو زانی کو پتھر اڑا کرنے کا حکم ہے۔ انہوں نے انکار کیا۔ آنحضرت نے ان کو تورات لانے کو کہا۔ چنانچہ وہ آیت رجم پر ہاتھ رکھ کر ادھر ادھر سے پڑھنے لگے اور آیت رجم کو چھوڑ گئے۔ عبد اللہ بن سلام نے ان کا ہاتھ مٹایا اور کہا یہ کیا ہے تب اور یہودیوں نے کہا کہ یہ آیت رجم ہے۔ اس پر آنحضرت نے زانی اور زانیہ کو سنگسار کرنے کا حکم دیا۔

مرثاس بن قیس ایک بوڑھا یہودی تھا اس نے دیکھا کہ اسلام کا غلبہ

انصار کے قبائل اوس اور خزرج کے باہمی محبت کی وجہ سے ہے پس اس نے ان میں
 نفاق ڈالنے کی ٹھان لی اور ایک جوان کو کہا کہ تو ان کے پاس جا کر جنگ بعات کا
 ذکر چھیڑ دے۔ یہ جنگ اوس و خزرج کی آخری جنگ تھی جس میں دونوں قبائل کے
 نامور سردار کام آئے تھے۔ اس یہودی نے اس جنگ کا تذکرہ چھیڑ کر دونوں قبائل میں
 آگ لگا دی اور دونوں ہتھیار بند ہو کر جنگ کے لئے نکل آئے۔ آنحضرت کو اس
 واقعہ کی خبر ہوئی تو آپ صحابہ کے ساتھ آئے اور دونوں قبائل کو لڑائی سے باز رکھا۔
 اس آیت میں اس واقعہ کی طرف اشارہ ہے۔ ”لے ایمان والو۔ اگر تم اہل کتاب کی
 بات مانو گے تو وہ تم کو ایمان لانے کے بعد پھر کافر بنا دیں گے اور تم کیوں کافر بنے ہو جبکہ
 تم پر اللہ کی آیات پڑھی جاتی ہیں اور اللہ کا رسول تم میں موجود ہے۔ جس شخص نے
 اللہ کو مضبوط پکڑا وہ سیدھے راہ کی طرف ہدایت کیا گیا ہے۔“ (آل عمران آیت ۹۵)

(۵)

جنگ بنی نصیر | عمرو بن امیہ نے بنی عامر کے دو آدمی قتل کر دیے تھے۔
 آنحضرت بنی نصیر کے یہود کے پاس اس کے خون بہا کے متعلق مطالبہ کرنے گئے۔
 انہوں نے قبول کر لیا لیکن پوشیدہ انہوں نے یہ مشورہ کیا کہ دیوار پر سے پتھر لڑھکا
 کر آنحضرت کو قتل کر دیا جائے۔ جو بنی آنحضرت کو اس خفیہ سازش کا پتہ لگا آپ
 مدینہ چلے گئے اور بنی نصیر سے جنگ کرنے کی تیاری کی۔ ادھر عبداللہ بن ابی منافق
 نے یہود کو کہا بھیجا کہ تم جنگ کرنا۔ بنی قریظہ تمہاری مدد کریں گے اور میں بھی تمہارے
 ساتھ جنگ میں شریک ہوں گا۔ بنی نصیر کو اپنے قلعہ پر بھی ناز تھا۔ قرآن میں اسی
 واقعہ کی نسبت اس آیت میں اشارہ ہے ”منافق اپنے کافر بھائیوں کو کہتے ہیں
 کہ اگر تم (مدینہ سے) نکالے گئے تو ہم بھی تمہارا ساتھ دینگے اور تمہارے متعلق
 کسی کا کہنا نہ مانینگے۔ اور اگر کسی نے تم سے جنگ کی تو ہم ضرور تمہاری مدد کو
 آئیں گے“ (حشر آیت ۱۱)

بنی نصیر کے یہود قلعہ بند ہو گئے۔ آنحضرت نے محاصرہ کر لیا۔ چھ روز کے

محاصرہ کے بعد آپ نے حکم دیا کہ ان کے باغات کاٹ دئے جائیں اور کھیتوں میں آگ لگا دی جائے۔ تب بنی نضیر نے غل مچایا کہ اے محمدؐ ہم کو فساد کرنے سے منع کرتے ہو اور مفسد کو بُرا کہتے ہو اب ہمارے باغوں کو کیوں کٹولتے ہو؟ اس پر یہ آیت نازل ہوئی۔ ﴿تَبٰی كَهْجُوْرَتُمْۙ﴾ نے قطع کی اور جس کو تم نے قائم رہنے دیا سو اللہ کے حکم سے تھا اور اس لئے تھا کہ خدا فاسق لوگوں کو رسوا کرے“ (حشر آیت ۵)۔ بنی نضیر محاصرہ کے وقت سے بنی قریظہ اور عبد اللہ بن اُبَی کی راہ دیکھتے تھے لیکن نہ تو بنی قریظہ آئے اور نہ عبد اللہ بن اُبَی منافق ان کی مدد کو پہنچا پس بندہ روز کے محاصرے کے بعد لاچار ہو کر انہوں نے کہا بھئیہ اگر آپ ہماری جاں بخشی کریں اور جس قدر مال ہم اونٹوں پر لے جاسکیں اس کے لئے جانے کی اجازت دیں تو ہم اس جگہ سے چلے جائیگے۔ آپ نے یہ شرط منظور کر لی اور وہ اپنا کل مال و اسباب اونٹوں پر لاد کر لے گئے۔ بعض ملک شام کو چلے گئے اور بعض خیبر میں جا بسے۔ جب وہ اپنا مال اور اپنی اولاد اور عورتوں کو لے کر روانہ ہوئے تو وہ مزاحیر گاتے بجاتے تھے اور ان کی عورتیں گیت گاتی اور دف بجاتی نکلیں۔ ان میں سے صرف دو آدمیوں نے اسلام قبول کیا جن میں سے ایک اُس شخص کا بھائی تھا جس نے آنحضرتؐ پر دیوار پر سے پتھر پھینکا ناچا ہوا تھا۔ آنحضرتؐ نے اس کو اس کے بھائی کے ارادہ کی خبر دی تو اس نے اپنے بھائی کو قتل کروا دیا۔ بنی نضیر کی فتح کا حال سورہ حشر میں ہے جو تمام کی تمام اس واقعہ کے متعلق ہے۔ چنانچہ چند آیات ذیل میں نقل کی جاتی ہیں:-

”وہی خدا ہے جس نے ذلت کے ساتھ ان کافروں کو گھروں سے نکالا جو اہل کتاب میں سے تھے۔ تمہارا یہ خیال تھا کہ وہ نہ نکلیں گے اور وہ خیال کرتے تھے کہ ان کے قلعے ان کو خدا سے بچالیں گے پس خدا کا عذاب ان پر اس جگہ سے آیا جہاں سے ان کو گمان بھی نہ تھا۔ اور ان کے دل مرعوب ہو گئے وہ اپنے گھروں کو اپنے اور مسلمانوں کے

ہاتھوں سے خراب کرتے ہیں پس اے دیکھنے والو عبرت پکڑو
(سورہ حشر آیت ۲۰)۔ "تم نے ان پر نہ گھوڑے دوڑائے نہ اونٹ
لیکن خدا اپنے رسول کو جس پر چاہتا ہے مسلط کر دیتا ہے اور
خدا ہر شے پر قادر ہے" (سورہ حشر آیت ۶)۔ بنو نضیر کی جلاوطنی
کی بابت قرآن میں ہے "اگر خدا ان کے واسطے جلاوطنی نہ لکھت
تو ضرور ان کو دنیا میں عذاب دیتا اور آخرت میں ان کے واسطے
آگ کا عذاب ہے" (سورہ حشر آیت ۳)۔

جو مال بنی نضیر اپنے گھروں میں چھوڑ گئے تھے اس کی نسبت یہ حکم نازل
ہوا۔ "جو کچھ دولت اور مال گاؤں والوں کا خدا نے اپنے رسول کو دیا وہ خدا اور
رسول اور اس کے قربت والوں اور یتیموں اور مسکینوں اور مسافروں کی واسطے
ہے تاکہ وہ مال اور دولت دو لہندوں کے ہاتھوں میں پھرنے والی نہ ہو اور جو کچھ
رسول تم کو دے اس کو لا اور جو نہ دے اس سے باز رہو" (سورہ حشر آیت ۵)
آنحضرت نے اس مال و دولت کو مہاجرین پر تقسیم کر دیا۔

جب بنی نضیر جلا وطن ہوئے تو انہوں نے چاہا کہ انصار کی اولاد جنہوں
نے یہودی مذہب اختیار کیا تھا اپنے ہمراہ لے جائیں لیکن انصار نے ان کو
روکا اور مزاحمت کر کے کہنے لگے کہ ہم ان کو نہ جانے دیں گے۔ اس پر یہ آیت
نازل ہوئی کہ "الکواۃ فی الدین" یعنی دین میں کوئی جبر روا نہیں" (سورہ بقرہ
آیت ۲۵۷)۔

بنی نضیر کا غزوہ ربیع الاول ۶۳۰ء میں ہوا۔

(۶)

جنگ بنی قریظہ | بنی نضیر کے یہود جو جلا وطن ہو گئے تھے آنحضرت اور
اسلام کے جانی دشمن تھے۔ ان کے رؤسا حنی بن اخطب۔ سلام بن ابی الحقیق
کنانہ بن الربیع وغیرہ نے خیبر پہنچ کر آنحضرت کے خلاف سازش کی اور کہہ جا کر

انہوں نے قریش کو اور قبیلہ غطفان کو اور قبیلہ بنو سعد کو اس بات پر آمادہ کیا کہ وہ آنحضرت سے جنگ کریں۔ اس کے بعد حتی بنی قریظہ کے سردار کعب بن اسد کے پاس پہنچا۔ اس یہودی قبیلہ نے آنحضرت کے ساتھ معاہدہ کیا ہوا تھا لیکن حتی بنی قریظہ کے کچھ سنے سے وہ معاہدہ کو توڑنے پر رضامند ہو گیا اور اس نے حتی سے وعدہ کیا کہ اگر جنگ میں فتح مسلمانوں کو ہوئی تو شکست خوردہ افواج اس کے قلعہ میں پناہ گزین ہو جائیں۔ قبائل نے جو جنگ آنحضرت کے ساتھ کی وہ ”جنگ احزاب“ کے نام سے مشہور ہے۔ یہ لڑائی ذیقعد ۶ میں ہوئی جس کا مفصل حال ہم اوپر لکھ چکے ہیں۔ جب آنحضرت کو معلوم ہوا کہ بنی قریظہ نے معاہدہ توڑ دیا ہے تو آپ نے قبیلہ اوس اور خزرج کے دونوں سرداروں کو بنی قریظہ کے پاس بھیجا تاکہ معلوم کریں کہ یہ خبر صحیح ہے یا نہیں۔ جب وہ بنی قریظہ کے پاس گئے تو وہ ان سرداروں کے ساتھ بدکافی کر سنے لگے۔ بنی قریظہ کے سردار کعب نے کہا ”میں تمہارے رسول اللہ کو نہیں جانتا اور نہ محمد سے میرا کوئی عہد و پیمان ہوا تھا۔“

جب مسلمان جنگ احزاب سے فارغ ہوئے تو آنحضرت نے حکم دیا کہ لوگ ہتھیار نہ کھولیں اور عصر کی نماز بنی قریظہ کے میدان میں جا پڑھیں۔ جب حضرت علی بنی قریظہ کے قلعوں کے پاس پہنچے تو انہوں نے آنحضرت کو گالیاں دینی اور برا بھلا کہنا شروع کیا اور قلعہ بند ہو گئے۔ آنحضرت نے پچیس دن تک ان کا محاصرہ کیا۔ حضرت سہل بن حسان کو حکم دیا کہ تم یہودی مجوکرو کیونکہ جبریل تمہارے ساتھ ہے۔ آخر جب یہود لاچار ہوئے تو ان کے سردار کعب بن اسد نے کہا ”یا قوم اسلام اختیار کر کے مجھ کے مطیع ہو جاؤ اور یا جان توڑ کر اُس سے لڑو۔ آج شب کو اچانک ان پر شیخوں بارو تو کامیاب ہو جاؤ گے۔“ انہوں نے کہا ”ہم قرأت شریف کو پڑھتے ہیں ہم سرگز اسلام اور محمد کو قبول نہ کریں گے۔ اور آج کا دن بدست کاتب ہم آج بخون نہیں کریں گے۔“ پھر آخر آنحضرت کے حکم کے مطابق انہوں نے ہتھیار ڈال دیے۔

تب قبیلہ اوس کے لوگ آنحضرت کے پاس آکر کہا کہ آپ نے بنی قریظہ کو ان کے حلیف خدیج کے رئیس عبداللہ بن اُبہ سلول کی درخواست کو قبول کر کے چھوڑ دیا تھا بنی قریظہ ہمارے حلیف ہیں ہماری خاطر ان کی بھی جہن جہنشی کر دیں۔ آنحضرت نے اوس کو کہا اچھا۔ ان کے حق میں ہم کو تمہارے سردار سعد بن معاذ کا فیصلہ منظور ہے۔ سعد جنگ احزاب میں زخمی ہو گیا تھا۔ وہ آنحضرت کے پاس لایا گیا۔ اُس نے یہ فیصلہ کیا کہ بنی قریظہ کے بالغ قتل کئے جائیں اور عورتیں اور بچے قید کئے جائیں اور مال و اسباب بطور غنیمت مسلمانوں میں تقسیم کیا جائے۔ آنحضرت نے کہا اے محمدؐ تو نے آسانی فیصلہ کیا۔ پس بنی قریظہ میں سے سر شخص نام بنام بکرا اور قتل کیا جاتا تھا۔ حتیٰ بن الخطیب جنگ احزاب سے بنی قریظہ کے پاس پناہ گزین ہو گیا تھا جب اس کے قتل کی باری آئی تو اس نے آنحضرت کی طرف نظر اٹھا کر کہا ”میرے نفس نے تمہاری عداوت کرنے پر مجھے کبھی ملامت نہیں کی مگر جس کو خدا شکست دے وہ شکست کھاتا ہے۔“ پھر اس نے لوگوں کی طرف مخاطب ہو کر کہا ”اے بنی اسرائیل۔ خدا کا حکم اور اس کی تقدیر اسی طرح تھی۔ اس کے حکم کی تعمیل میں کچھ رضایقہ نہیں۔“ مقتولین کی تعداد میں اختلاف ہے بعض چھ سو کہتے ہیں اور بعض کہتے ہیں کہ زبیرؓ ان میں صرف ایک عورت تھی جس نے قلعہ پر سے پتھر پھینکا کہ ایک مسلمان نے ان کو ہتھا۔ وہ اس قصاص میں قتل کر دی گئی۔ قتل سے پہلے وہ حضرت ابراہیمؑ کی آیت نہایت اطمینان کے ساتھ گفتگو کرتی اور ہنستی تھی۔ جب اُس کا نام بکرا دیا گیا تو خوشی خوشی بمقتل کی طرف گئی اور اس کی گردن ماری گئی۔

پھر آنحضرت نے بنی قریظہ کی عورتوں اور بچوں اور ان کے مال و اسباب کو مسلمانوں پر تقسیم کر دیا چنانچہ قرآن میں ہے ”بعضوں کو تم نے قتل کر دیا اور بعض کو تم نے قید کیا اور خدا نے ان کی زمین۔ ان کے مکانات اور ان کی دولت تم کو میراث میں دیدی۔“ (احزاب آیت ۲۶)۔ آنحضرت نے ایک عورت ریحانہ بنت عمروؓ اپنے واسطے پسند کی۔ وہ اسلام لے آئی اور آپ کی ملکیت ہو گئی۔

بنی قریظہ کی جنگ ماہ ذیقعد ۳۳ھ میں ہوئی۔

(۷)

قتل سلام بن ابی الحقیق | بنی نضیر کے رؤساء میں سے جو بلاد وطن ہوئے تھے بعض خیبر کو چلے گئے تھے۔ وہاں جا کر حنی بن اخطب اور سلام بن ابی الحقیق وغیرہ نے قریش کے اور دیگر قبائل کو ابھار کر جنگ احزاب کی بنیاد ڈالی۔ بنی قریظہ کے جنگ کے بعد حنی بن اخطب قتل کیا گیا۔ اب ان رؤساء میں سے جنہوں نے اس جنگ کا فتنہ شروع کیا تھا سلام بن ابی الحقیق زندہ رہ گیا تھا۔ وہ ایک نہایت دولتمند تاجر اور صاحب اثر شخص تھا۔ جب مسلمانوں نے جنگ احزاب اور بنی قریظہ کی ہم سے فراغت پائی تو عبداللہ بن علیک نے جو قبیلہ خزرج کا تھا آنحضرت کی اجازت سے سلام بن ابی الحقیق کو رات کے وقت قتل کر دیا۔ یہ واقعہ رمضان ۳۳ھ کا ہے۔

(۸)

جنگ خیبر | سلام بن ابی الحقیق کے قتل کے بعد یہود نے اسیر بن زرارہ کو اس کا جانشین بنایا۔ اسیر نے قبیلہ غطفان میں دورہ کیا۔ یہ قبیلہ بڑا صاحب اثر تھا۔ خیبر کا حلیف تھا کیونکہ خیبر کے متصل آباد تھا۔ جب آنحضرت کو اطلاع بنی قریظہ کے لئے کوچ کیا۔ اہل غطفان خیبر والوں کی امداد کے لئے چلے لیکن ان کو کہنا شروع کیا کہ نسبت کھٹکا ہوا تو واپس لوٹ گئے۔ آنحضرت نے خیبر کے قلعوں کو یکے بعد دیگرے فتح کرنا شروع کیا۔ سب سے پہلے قلعہ ناعم پر چڑھائی ہوئی اور محمود بن مسلمہ نے حملہ کیا۔ کنانہ بن ربیع سردار قلعہ نے جو ابوالحقیق کا پوتا تھا فسیل پر سے چل کر باٹ اس کے سر پر گرا دیا جس کے صدمہ سے وہ مر گیا لیکن قلعہ ناعم فتح ہو گیا۔ خیبر کے قلعوں میں سب سے حسین قلعہ قموص تھا۔ مرتب اس قلعہ کا سردار تھا۔ آنحضرت نے ابوبکر اور عمر کو اس قلعہ کے فتح کرنے کے لئے بھیجا لیکن وہ ناکام ہو کر واپس آئے۔ پھر آپ نے علی کو بھیجا۔ مرتب یہ رجز

پڑھا ہوا قلعہ سے نکلا۔ خبیر کو یہ علم ہے کہ میں مرتب ہوں۔ بہادر ہوں۔ تجربہ کار ہوں اور سلاح پوش ہوں۔ اس کے جواب میں علی نے کہا میں وہ ہوں کہ میری ماں نے میرا نام شیر رکھا تھا میں شیر نیساں کی طرح حبیب ہوں۔ یہ کہہ کر آپ نے اس زور سے مرتب پر تلوار بازی کہ لوہے اور پتھر کے دونوں خود کاٹی ہوئی سر کو کاٹ کر دانوں تک اتر آئی۔ آخر بیس روز کے محاصرہ کے بعد یہ قلعہ بھی سر ہو گیا۔ خبیر کے قلعوں کو اس شرط پر جان کی اماں ملی کہ وہ اپنا تمام مال دیدیں اور خبیر کی پیداوار کا نصف حصہ آنحضرت کو خراج کے طور پر دیں گے۔ خبیر نہایت زرخیز مقام تھا اور خبیر کے یہودی پہلے خراج گزار ہوئے۔

کسانہ بن ربیع گرفتار ہو کر آنحضرت کے پاس آیا۔ اس کے پاس بنی نضیر کا خزانہ تھا۔ آپ نے اس سے خزانہ کی نسبت پوچھا لیکن اس نے باوجود اینادہی کہ خزانہ کے مقام کا پتہ نہ دیا۔ پھر آپ نے اس کو محمد بن مسلمہ کے حوالے کر دیا جس کے بھائی محمود کو اس نے قلعہ ناعم کی فصیل پر سے چکی کا پاٹ کر اگر ملا کر دیا تھا۔ پس محمد بن مسلمہ نے اس کو قتل کر دیا۔

جنگ خبیر میں مسلمان عورتیں بھی زخمیوں کی مرہم پٹی وغیرہ کسے لئے فہرج کے ہمراہ تھیں۔ پس آنحضرت نے ان کو بھی مالی غنیمت میں اسے حصہ عطا کیا۔

حضرت کو زبردستی جب آنحضرت اس جنگ سے فارغ ہو گئے تو ایک یہودیہ

عورت زینب بنت حارث زویہ سلام نے جو مرتب کی بیوی تھی اور جس کا باپ - خاوند - بھائی اور دوسرے رشتہ دار لڑائی میں کام آئے تھے بکری کے گوشت کے ایک ٹکڑے میں زبردستی آنحضرت کو بطور تحفہ بھیجا۔ اس میں سے بشر بن براز نے گوشت کا ایک ٹکڑا انگلی لیا لیکن آنحضرت نے ایک نوالہ چبا کر تھوک دیا۔ آپ نے زینب کو بلوا کر اس سے اس حرکت کی نسبت باز پرس کی۔ اس نے اقرار کیا اور کہا ”تم نے میری قوم تباہ کر دی ہے میں نے خیال کیا اگر تم رسول ہو تو زہر تم پر اترنے کر لگا اور اگر نہیں ہو تو تمہارے ہاتھ سے ہم رہائی پائیں گے۔“ آپ نے اس عورت کو معاف

۵۲۱ کر دیا لیکن جب دو تین دن کے بعد بشر بن براہ اس زہر کے اثر سے مر گیا تو آپ نے اس عورت کو قصاص میں قتل کر دیا۔ حضرت عائشہ کہتی ہیں کہ آنحضرت نے اپنے نفس کی خاطر کسی مقدمہ میں بدلہ نہیں لیا جب تک کہ خدا کی حرمت کی ہتک نہ ہوتی تھی تب خدا کے واسطے انتقام لیتے۔ ۵۲۲

اس واقعہ کے چار سال بعد جب آنحضرت پر مرض الموت نے غلبہ پایا تو آپ نے کہا ”یہ مرض اسی نوالہ کا اثر ہے جو میں نے خیبر میں کھایا تھا۔ میری رگیں کٹ رہی ہیں۔“ ۵۲۳

خیبر کا واقعہ محرم شہم کا ہے۔ اس واقعہ کے بعد یہودی کتب مقدسہ کے متعلق قرآن میں کوئی آیت وارد نہ ہوئی۔

حرمت حار | اس جنگ کے دوران میں گدھے حرام ہو گئے۔ مسلمانوں نے گدھے پکائے تھے لیکن جب ان کی حرمت کا اعلان ہوا تو دیگیں الٹ دی گئیں۔ ۵۲۴ آپ نے گھوڑوں کے گوشت کھانے کی اجازت دی۔ ۵۲۵
حرمت متہ | اس جنگ میں نکاح متہ بھی منع ہو گیا۔ ۵۲۶

مسلمانوں کے افلاس کا خاتمہ | اس جنگ کے بعد اہل اسلام کا افلاس جاتا رہا اور مسلمان پیٹ بھر کر کھانا کھانے لگے۔ ۵۲۷

شہم

فتح خیبر | ماہ محرم شہم میں آنحضرت نے اہل یہود کے قلعہ خیبر کو فتح کیا جس کی تفصیل اور پر گزر چکی ہے۔

بی بی صفیہ سے نکاح | جب قلعہ خیبر فتح ہو گیا اور اسیران جنگ تقسیم ہونے لگے تو وحشیہ کلجی نے آنحضرت سے ایک لونڈی کے لئے درخواست کی۔ آپ نے کہا جو لونڈی تم کو پسند ہو لے لو۔ وحشیہ نے بی بی صفیہ کو جو رئیس خیبر حنی بن اخطب کی بیٹی تھی اور جس کا شوہر کنانہ بن ربیع قبیلہ انصاریہ کا رئیس تھا پسند کیا۔ بی بی صفیہ کا باپ جنگ بنی قریظہ کے بعد اور شوہر جنگ خیبر کے بعد قتل کئے گئے تھے۔ کسی

شخص نے آپ سے کہا ”یا رسول اللہ آپ نے وحیہ کو صفیہ بنت حنی عطا کر دی ہے اور وہ قرینہ اور نصیر کی رئیسہ ہے اور آپ کے سوا کوئی دوسرا شخص اس کے لائق نہیں۔“ اس پر آنحضرت نے بی بی صفیہ کو آزاد کر کے ان سے نکاح کر لیا اور انکا آزاد کرنا ان کا جہر مقرر کیا اور راہ میں اس سے رسم عروسی ادا کی۔

قادہ سے روایت ہے کہ رسول اللہ صلیم جب خود کسی لڑائی میں شریک ہوتے تھے تو آپ سہم صفیہ لیتے تھے یعنی آپ جہاں سے جس طرح چاہتے خمس سے پہلے کسی غلام یا لونڈی یا گھوڑے کو چن لیتے۔ صفیہ رضی اللہ عنہا کو آپ نے اسی طرح چنا تھا۔

بنی دؤس کا اسلام قبیلہ بنی دؤس خیبر کی فتح کی خبر سن کر آنحضرت کے پاس آئے۔ پہلے انہوں نے اسلام قبول کرنے سے انکار کیا تھا۔ صحابہ نے کہا تھا یا رسول اللہ ان کے حق میں بددعا کریں۔ آپ نے ہاتھ اٹھا کر دعا کی ”اے اللہ قوم دؤس کو ہدایت کر اور ان کو لے آ“ یہ قبیلہ مسلمان ہو گیا۔

فدک جب خیبر فتح ہوا تو اہل فدک خوف سے مرعوب ہو گئے اور انہوں نے آنحضرت کے پاس اپنا سفیر بھیجا۔ آپ نے نصف پیداوار پر ان سے صلح کر لی۔ چونکہ فدک بنی جحک یا شکر کنی کے فتح ہوا تھا لہذا یہ اہل آنحضرت کی خاص ملکیت تھا۔

مہاجرین حبش کی واپسی جس روز قلعہ خیبر فتح ہوا اسی روز حضرت ایک یہودیہ جعفر طیار بن ابی طالب معہ دیگر مہاجرین حبش مدینہ پہنچے۔ آنحضرت نے جعفر کو سنا اور کہا ”میں نہیں جانتا کہ مجھ کو کس بات کی زیادہ خوشی ہے۔ خیبر کی فتح کی یا جعفر کے آنے کی۔“ جعفر اور دیگر مہاجرین کو نجاشی نے دو جہازوں میں سوار کر کے آپ کے پاس بھیج دیا۔

بی بی ام حبیبہ سے نکاح جو مسلمان ہجرت کر کے مکہ سے حبش گئے تھے ان میں عبیدہ اللہ بن جحش بھی تھا۔ جس نے ابوسفیان کی بیٹی ام حبیبہ سے شادی کی تھی۔ دونوں میاں بیوی ہجرت کر کے حبش چلے گئے تھے۔ وہاں جاکر عبیدہ اللہ

عیسائی ہو گیا۔ عیسائی ہونے کے بعد وہ اپنے مہاجر بھائیوں کو مسیحیت کی دعوت دیتا تھا اور کہتا تھا ”ہم نے تو دیکھ لیا اور تم ابھی ڈھونڈتے پھرتے ہو“۔ آنحضرت نے عبید اللہ کے انتقال کے بعد اس کی بیوہ اُم حبیبہ کو شادی کا پیغام بھیجا اور نجاشی نے اس کا نکاح آپ کے ساتھ کر دیا۔ نکاح کے بعد وہ بھی دیگر مہاجرین کے ساتھ مدینہ آ گئیں۔

سلاطین کو اسلام کی دعوت اور پیر ذکر ہو چکا ہے کہ صلح حدیبیہ سے مسلمانوں

کو قدرے اطمینان ملا اور اس کے بعد عرب کے مشرک اور بت پرست کثرت سے مسلمان ہونے لگے۔ آنحضرت نے سہ ماہ مطابق ۶۲۸ء میں اطراف کے بادشاہوں اور رئیسوں کو دعوتِ اسلام کے خطوط روانہ کئے۔ اس غرض کے لئے آپ نے چاندی کی ٹبر بنوائی جس پر الفاظ ”محمد رسول اللہ“ تین سطروں میں کندہ تھے۔ ایک سطر میں ”محمد“ دوسری میں ”رسول“ اور تیسری میں ”اللہ“ کندہ تھا۔ بادشاہوں میں سے آپ نے قیصر روم، خسرو پرویز بادشاہ ایران، عزیز مصر اور حبش کے نجاشی کو لکھا اور رؤسائے آپ نے رؤسائے یمامہ اور عارث غسانی رئیس حدود شام کو دعوت دی۔ جو خط عیسائی بادشاہ قیصر روم کو لکھا اس کے الفاظ یہ تھے۔

”بسم اللہ الرحمن الرحیم۔ محمد کی طرف سے جو خدا کا بندہ اور رسول ہے۔ روم کے اور سرکارِ عالم ہر قل کے نام۔ جو ہدایت کا پیر ہے اس کو سلامتی ہو۔ میں تجھ کو

فتح خیر دیتا ہوں۔ تو اسلام قبول کر تو سلامت رہیگا اور اللہ تجھ کو دکن آج دیگا۔ ورنہ اہل ملک کا گناہ تجھ پر ہوگا۔ اے اہل کتاب۔ ایسی بات کی طرف آؤ جو ہم میں اور تم میں یکساں ہے۔ یعنی کہ ہم خدا کے سوا کسی کی پرستش نہ کریں اور خدا کے سوا ہم کسی کو خدا نہ بنائیں اور اگر تم نہیں قبول کرتے تو گواہ رہو کہ ہم مانتے ہیں۔“ ایران کے بادشاہ خسرو پرویز کو جب آنحضرت کا خط ملا تو سخت برہم ہوا کیونکہ نامہ کے عنوان پر اُس کے نام کی جگہ اللہ اور رسول کا نام تھا۔ خسرو نے خط پھاڑ ڈالا اور کہا کہ میرا غلام ہو کر اس طرح لکھتا ہے۔ اس نے

میں کے گورنر کو حکم دیا کہ مجھ کو میرے حضور حاضر کرو۔ گورنر نے اپنے آدمی مدینہ بھیجے لیکن اس اثناء میں خبر آئی کہ خسرو پرویز کے بیٹے خسرو یہ نے اپنے باپ کو قتل کر دیا ہے پس آنحضرت سے کسی نے تعرض نہ کیا۔ مصر کے بادشاہ نے بطور تحفہ دو لونڈیاں اور ایک گھوڑا بھیجا۔ ان لونڈیوں میں سے ایک ماریہ (مریم) تھی جس نے آنحضرت کے ہاں صاحبزادہ ابراہیم پیدا ہوا۔ گھوڑے کا نام دلدل تھا۔

رؤسا میں سے ہودہ بنت علی رئیس یا مدعیہ تھی۔ اس نے آنحضرت کو جواب میں لکھا کہ اگر تم حکومت میں حصہ دو تو تمہاری دعوت قبول کروں گا۔ آپ نے کہا کہ میں زمین کا ایک ٹکڑا بھی اس کو نہ دوں گا۔

حارث غسانی جو روم کے ماتحت حدود شام کا گورنر تھا آنحضرت کا خط پیش کر کے سخت برہم ہوا اور کہا بھیجا کہ خبردار رہ۔ میں حملہ کرنے آتا ہوں۔

عمرة القضاء | پچھلے سال (۶۲۴ء) میں قریش مکہ نے آنحضرت کو عمرہ کرنے کی اجازت نہ دی تھی اور کہا تھا کہ اگلے سال عمرہ کرنے آئیں۔ چنانچہ ماہ ذیقعد ۸۴ھ میں آپ عمرہ کرنے کے لئے مکہ گئے۔ اس سال سب مسلمان جو حدیبیہ میں روکے گئے تھے آپ کے ہمراہ تھے۔ جب مسلمان مکہ آئے تو قریش انہیں روک کر قتل کرنے لگے۔ آج ہمارے پاس وہ آ رہے ہیں جن کو مدینہ کے بخاریوں نے کمزور کر دیا ہے۔ اس پر آنحضرت نے حکم دیا کہ تم اگر کرطاف کرو تاکہ مشرک تمہاری قوت دیکھیں۔ آپ نے مکہ میں تین روز قیام کیا اور احرام کی حالت میں آپ نے بی بی مہینہ بنت الحارث سے شادی کی۔ یہ بات آپ کے ہی خواص میں سے تھی۔

جب تین دن گزر گئے تو قریش نے کہا بھیجا کہ صلوات اللہ علیہ کے مطابق مدت اقامت پوری ہو گئی ہے۔ آپ نے جواب دیا کہ تم تمہارا کچھ حج نہیں کرتے ہم اپنے باہ کا ٹھکانا نکالینگے اور تم کو بھی دعوت میں شریک کرینگے۔ لیکن قریش اس بات پر راضی نہ ہوئے اور آنحضرت اپنے وعدہ کے مطابق مدہ صحابہ مکہ سے روانہ ہو گئے۔ اور ذی الحجہ کے مہینہ میں آپ واپس مدینہ آ گئے۔ اس عمرہ کا نام

عمرة القضاء ہے اور اس کے متعلق قرآن میں ہے "بے شک خدا نے اپنے رسول کے خواب کو سچا کر کے دکھلایا۔ انشاء اللہ تم مسجد حرام میں امن کے ساتھ سرحد واکر اور بال کر دے اور بے خوف و خطر داخل ہو گے" (سورہ فتح آیت ۲۷)۔

خالد اور عمر کا اسلام | اس سال خالد بن ولید اور عمر بن عاص مسلمان ہو گئے۔

خالد بن ولید نہایت شجاع اور جنگجو شخص تھا۔ وہ جنگ اُحد میں رسالہ کا افسر تھا اور حدیبیہ میں بھی قریش کے دستہ کا سردار تھا۔ اسلام لانے کے بعد بھی اس نے اپنے جنگی ہنر دکھائے اور اس نے شام کو فتح کیا۔ عمرو بن العاص نے زمانہ مابعد میں شہر فتح کیا۔ یہ دونوں شخص آنحضرت کے جانی دشمن ہو کر تھے۔ ان کے اسلام لانے سے ظاہر ہے کہ قریش کے عقلمند اور دُور بین اشخاص پر یہ بات روشن ہو گئی تھی کہ اسلام کی مخالفت کرنا بے سود ہے۔

مختلف واقعات | اسی سال نجد داریند اور درندے جانور حرام ہو گئے۔ گدھا اور خچر بھی حرام کر دیا گیا۔ یہ بھی حکم ہوا کہ اگر لوٹنیاں حاملہ ہوں تو وضع حمل تک در نہ تین ماہ تک ان کے نزدیک جانا حرام ہے۔

۸

مغرورہ موتہ | شرجیل بن عمرو قیصر روم کے ماتحت بصری کا عیسائی بلو شاہ

تھا اور شام کے سرحدی مقامات پر حکمران تھا۔ اس کو بھی آنحضرت نے دعوت اسلام کا خط حارث بن عمر کے ہاتھ بھیجا تھا۔ شرجیل بادشاہ نے آنحضرت کے قاصد کو قتل کر دیا تھا۔ اس قتل کے قصاص کے لئے آنحضرت نے جمادی الاول میں تین ہزار کا لشکر موتہ (شام) کی طرف روانہ کیا۔ آپ نے زید بن حارثہ کو سر لشکر بنایا اور کہا کہ اگر وہ مارا جائے جعفر بن ابی طالب سپہ سالار ہو اور اگر وہ بھی لڑائی میں کام آئے تو عبد اللہ بن رواحہ سپہ سالار ہو۔

جب شرجیل کو خبر ہوئی تو اس نے ایک لاکھ فوج تیار کی۔ خود قیصر روم ہر قتل لشکر اسلام کے ساتھ جنگ کرنے کو تائب میں خیمہ زن ہوا۔ لڑائی کے دوران میں

زید اور جعفر اور عبد اللہ بن رواحہ اور شجاعت دے کر مارے گئے۔ تب مسلمانوں نے خالد بن ولید کو سر لشکر مقرر کیا۔ مسلمان جان توڑ کر لڑے۔ خالد کے ہاتھ سے نو تواریں ٹوٹیں۔ لیکن تین ہزار کے لئے ایک لاکھ کا مقابلہ کرنا آسان نہ تھا۔ مسلمان شکست کھا کر مدینہ واپس آئے۔ مدینہ کے بعض لوگوں نے اس ہزیمت خوردہ لشکر پر خاک ڈالنی شروع کی اور کہا تم راہ خدا سے بھاگ کر آئے ہو۔ بعض اتنے شرمندہ تھے کہ ناز پڑھنے کے لئے گھر سے باہر نہیں نکلتے تھے کیونکہ جو یہی لوگ ان کو دیکھ پاتے کہتے "اے فراریو۔ تم راہ خدا سے بھاگ کر آئے ہو۔"

آنحضرت کو اس واقعہ سے سخت رنج اور قلق ہوا۔ زید اور جعفر طیار کی موت آپ پر نہایت شاق گذری اور آپ کو اس واقعہ سے بڑا صدمہ پہنچا۔

حصہ سوم

محمد کی مدنی و العربی

فتح مکہ

رمضان ششم مطابق جنوری ۶۳۰ھ

قریش پر فوج کشی کے اسباب | صلح حدیبیہ کے معاہدہ میں ایک شرط یہ تھی کہ قبائل عرب کو اختیار ہو گا کہ قریش میں سے جس کے ساتھ چاہیں معاہدہ میں شریک ہو جائیں۔ اس شرط کے مطابق قبائل میں سے قبیلہ خزاعہ آنحضرت کے ساتھ شریک ہو گئے اور قبیلہ بنو بکر قریش کے ساتھ شریک تھے۔ قبیلہ بنو بکر اور خزاعہ میں لڑائی ہو گئی لیکن قریش کے رؤساء نے علانیہ اپنے حلیف بنو بکر کی مدد کی اور اس صلح حدیبیہ کے معاہدہ کو پاؤں تلے روند دیا۔ خزاعہ کے آدمی آنحضرت کے پاس آئے اور فریاد کی آپ نے قریش کے پاس قاصد بھیجا اور تین شرطیں پیش کر کے کہا کہ ان میں سے جو پسند ہو منظور کر لیں۔ یا تو وہ معذرتوں کا خون بہا اور اگر اس یا قریش بنو بکر کی امداد سے دست بردار ہو جائیں اور یا اعلان کر دیں کہ حدیبیہ کا صلحنامہ برقرار نہیں رہے۔ قریش نے کہا کہ ہمیں آخری شرط منظور ہے لیکن جب قاصد چلا گیا تو قریش کو نقص عہد کی ناشائستہ حرکت سے ندامت ہوئی اور انہوں نے ابوسفیان کو اپنا سفیر بنا کر مدینہ بھیجا تاکہ صلحنامہ حدیبیہ از سر نو قائم اور مستحکم ہو جائے۔ ابوسفیان مدینہ آکر پہلے اپنی بیٹی ام حبیبہ کے گھر گیا جو آنحضرت کی ازواج میں سے تھیں۔ وہاں بستر بچھا تھا اس پر بیٹھا چاہتا ہی تھا کہ بی بی ام حبیبہ نے بچھوٹا لپیٹ دیا اور کہا کہ یہ بچھوٹا خاص رسول اللہ کا ہے اور تو ایک کافر۔ مشرک اور ناپاک شخص ہے۔ ابوسفیان وہاں سے خفا ہو کر نکل آیا اور آنحضرت کے پاس گیا اور معاہدہ کی نسبت گفتگو کرنے لگا لیکن آپ اس کی جانب متوجہ نہ ہوئے۔ تب وہ حضرت ابوبکر کے پاس آیا تاکہ وہ اس کی سفارش کریں لیکن حضرت ابوبکر نے انکار کر دیا۔ پھر وہ حضرت عمر کے پاس گیا۔ انہوں نے کہا میں تیری سفارش کبھی نہ کروں گا۔ اگر میرے پاس ایک

تسکا بھی ہوگا میں اس کے ساتھ تم سے جنگ کروں گا۔ یہ جواب سکرہ حضرت علی کے پاس گیا اور کہا اے علی۔ تم رشتہ میں مجھ سے سب سے زیادہ قریب ہو۔ میں جا جتھنہ ہو کر تمہارے پاس آیا ہوں۔ اگر میں ناکام چلا گیا تو ذلیل و رسوا ہوں گا۔ حضرت علی نے کہا کہ میں اس معاملہ میں ہرگز دخل نہیں دے سکتا۔ پھر ابوسفیان حضرت فاطمہ کی طرف متوجہ ہو کر کہنے لگا اے محمد کی بیٹی۔ تم اپنے صاحبزادوں (امام حسن و امام حسین) کو حکم دو کہ یہ فقط اپنی زبان سے پکار دیں کہ معاہدہ حدیبیہ از سر نو مستحکم ہو گیا۔ آپ نے جواب دیا کہ بچوں کو ان محالات میں کیا دخل ہے۔ رسول اللہ کے سوا کون یہ کر سکتا ہے۔ اس پر ابوسفیان نے حضرت علی کو کہا اے ابوالحسن میں سخت مصیبت میں گرفتار ہوں کوئی ایسی ترکیب بتاؤ جس سے میری عزت رہ جائے۔ حضرت علی نے کہا تم ہی کہنا کہ سردار ہو پس اس حیثیت سے تم کھڑے ہو کر علامتہ کہہ دو کہ تم نے معاہدہ کی تجدید کر دی۔ ابوسفیان مسجد میں آیا اور پکار کر کہا اے لوگو میں نے سب کے درمیان صلح قائم کر دی اور پھر مکہ کو واپس چلا گیا۔ جب قریش کو اس بات کا علم ہوا تو انہوں نے کہا کہ یہ تو نہ صلح ہے نہ جنگ۔ علی نے تو تم سے مذاق کیا ہے۔

آنحضرت نے مکہ جانے کی تیاری کا حکم دیا تاکہ قریش پر بے خبری کی حالت میں اچانک حملہ ہو جائے آپ نے اتحادی قبائل کے پاس قاصد بھیجے اور تاکید کی کہ اس امر کی خاص احتیاط رکھیں کہ اہل مکہ کو خبر نہ ہونے پائے۔

حاطب بن ابی بلتعہ نے آنحضرت کی تیاری کا حال ایک خط میں لکھ کر ایک آزاد لونڈی سارہ کے ہاتھ قریش کو بھیجا۔ جب آنحضرت کو اطلاع ہوئی تو آپ نے حضرت علی کو بھیجا اور وہ خط چھین کر لے آئے۔ حاطب کو بلایا گیا اور اس نے کہا یا رسول اللہ میرے بال بچے مکہ میں ہیں میں قوم قریش سے نہیں ہوں اور ان کا کوئی حامی نہیں۔ میرا خیال تھا کہ اس کام کے صلہ میں قریش میرے بچوں کو ضرر نہ پہنچائیں گے میں نے اپنے دین سے مرتد ہو کر یہ کام نہیں کیا۔ حضرت عمر نے کہا یا رسول اللہ

اگر حکم ہو تو اس منافق کی گردن ماروں۔ آنحضرت نے حاطب کو معاف کر دیا اور کہا ”اے عمر! کیا تم نہیں جانتے کہ حاطب اہل بدر سے ہے اور اہل بدر کے گناہ خدا نے معاف کر دیئے ہیں۔“ پھر یہ آیت نازل ہوئی ”اے ایمان والو! میرے اور اپنے دشمنوں کو دوست نہ بناؤ۔“

کہ کی جانب روانگی | غرض ۱۰ رمضان ۳۵ھ مطابق یکم جنوری ۶۵۳ء کے روز آنحضرت - تہاجرین اور انصار اور قبائل عرب کے ہمراہ مکہ کی طرف روانہ ہوئے آپ کے ساتھ دس ہزار آدمی تھے۔ جب آپ مکہ سے ایک منزل کے فاصلہ پر آئے اور شکر نے پڑاؤ ڈالا تو حضرت عباس لشکر گاہ سے باہر نکلے تاکہ کوئی شخص اسلامی لشکر کو دیکھ کر قریش کو اطلاع دے اور وہ جنگ سے باز رہیں اور پناہ مانگیں حضرت عباس نے ایک آدمی کو سنا جو کسی کو کہتا تھا ”آج رات روشنی بہت ہے یہ فرد کوئی زبردست لشکر ہے۔ دوسرے نے کہا غالباً یہ قبیلہ خزاعہ کا لشکر ہے جو ہمارے ساتھ جنگ کرنے آیا ہے۔ حضرت عباس نے آواز پہچان کر ابوسفیان کو بلایا اور کہا کہ یہ لشکر اسلام ہے اور قریش کی ہلاکت کا وقت آ پہنچا۔ ابوسفیان نے پوچھا ”رہائی کی کوئی ترکیب بھی ہے؟“ عباس نے کہا ”اگر کسی مسلمان نے تجھے دیکھ لیا تو تجھے قتل کر دیگا۔ تو میرے پیچھے خیر سوار ہو جائیں تجھ کو رسول اللہ کے پاس لے چلا ہوں اور میرے واسطے امن کی درخواست کرونگا۔ پس وہ دونوں لشکر گاہ میں آئے۔ حضرت عمر نے ابوسفیان کو پہچان لیا اور کہا ”اُس خدا کا شکر ہے جس نے تجھ کو میرے حوالے کر دیا ہے۔“ حضرت عباس اور حضرت عمر دونوں آنحضرت کے پاس آئے۔ حضرت عمر اس کے قتل کی اور حضرت عباس نے اس کی جان کی امان کی درخواست کی۔ آنحضرت نے حضرت عباس کو کہا کہ ابوسفیان کو صبح میرے پاس لے آؤ۔ جب صبح کے وقت حضرت عباس نے اس کو حاضر کیا۔ آنحضرت نے اس سے پوچھا اے ابوسفیان کیا وقت نہیں آیا کہ تو جان لے کہ اللہ کے سوا کوئی معبود پرستش کے لائق نہیں؟ اس نے جواب دیا

کہ اگر کوئی اور معبود ہو تو اس وقت ہمارے کام آتا۔ پھر آنحضرت نے پوچھا کیا وقت نہیں آیا کہ تو میری رسالت کا اقرار کرے؟ ابوسفیان نے جواب دیا "میرے ماں باپ آپ پر قربان ہوں آپ حلیم اور کریم اور رشتہ کا پاس رکھنے والے ہیں لیکن آپ کی رسالت کے متعلق میرے دل میں شبہ ہے۔ حضرت عباس نے کہا "مجھ کو خرابی ہو رسول اللہ کی رسالت کا جلدی اقرار کر دینا مارا جائیگا۔" ابوسفیان نے کلمہ پڑھا اور اسلام قبول کیا۔ حضرت عباس نے کہا "یا رسول اللہ۔ ابوسفیان اپنی بڑائی اور فخر کو پسند کرتا ہے۔ کوئی ایسی بات فرمائیں جو اس کے فخر کا موجب ہو۔" آپ نے کہا "جو شخص ابوسفیان کے گھر میں داخل ہوگا اس کو پناہ دی جائیگی اور جو اپنا دروازہ بند کرے گا یا مسجد حرام میں داخل ہوگا اس کو بھی ان دی جائیگی۔" پھر آپ نے حضرت عباس سے کہا کہ ابوسفیان کو پہاڑ کی چوٹی پر کھڑا کر دو تاکہ شکر اسلام کی شوکت اپنی آنکھوں سے ملاحظہ کرے۔ ابوسفیان کے پاس فوج اسلام گذر رہی شروع ہوئی اور حضرت عباس اس کو مختلف قبائل کے نام بتاتے جاتے تھے۔ ابوسفیان پر بار بار رعب طاری ہو رہا تھا۔ سب کے بعد "سبز شکر" گذرا جو تمام کا تمام لوہے میں غرق اور زرہ اور دیگر سامان جنگ سے آراستہ تھا۔ ابوسفیان نے پوچھا کہ یہ کون ہیں حضرت عباس نے کہا کہ تہاجرین اور انصار ہیں جب ان کا سردار سعد بن عبادہ علم کو ہاتھ میں لئے پاس سے گذرا تو ابوسفیان کو دیکھ کر کہنے لگا "آج گھمسان کا دن ہے۔ آج کے روز کعبہ میں لڑنا حلال کر دیا جائیگا۔" جب آنحضرت کی سواری گذری تو ابوسفیان نے کہا "یا رسول اللہ۔ آپ نے سنا جو سعد بن عبادہ نے کہا ہے۔" آپ نے کہا "سعد نے غلط کہا ہے۔ آج کعبہ کی بندگی اور عظمت کا دن ہے۔" اور فوج کا علم سعد سے لیکر اس کے بیٹے کو دیدیا جب ابوسفیان نے شکر اسلام کی شوکت دیکھی تو حضرت عباس سے کہنے لگا "تمہارے بھتیجے کی سلطنت اب زبردست ہو گئی ہے۔" حضرت عباس نے جواب دیا کہ تم غلط کہتے ہو یہ سلطنت نہیں بلکہ نبوت کی عظمت ہے۔

پھر ابوسفیان مکہ میں گیا اور کہنے لگا "اے قریش۔ محمد تم پر آگئے

فتح مکہ

اور ان کے ساتھ ایسا زبردست لشکر ہے کہ تم اس کے مقابلہ کی تاب نہیں لاسکتے۔ جو شخص میرے گھر میں داخل ہو جائیگا اس کو امان دی جائیگی۔ قریش نے کہا تجھ کو خرابی ہو تیرے گھر میں کتنے لوگ داخل ہو سکتے ہیں۔ ابوسفیان نے کہا تو اپنا دروازہ بند کر لیا یا مسجد حرام میں داخل ہو گا جان کی اماں پائیگا۔

جب آنحضرت مقام دی طوی میں پہنچے تو آپ نے اونٹ کو ٹھیرایا اور خدا کی عنایت اور فتح کو دیکھ کر اپنا سر خدا کے سامنے جھکایا اور پروردگار کا شکر ادا کیا جب وہاں سے روانہ ہونے لگے تو آپ نے زبیر بن عوام کو لشکر کے میسرہ کا سردار اور خالد بن ولید کو یمینہ کا سردار مقرر کیا۔ اور حکم دیا کہ نہ جنگ کی جائے اور نہ کسی کو قتل کیا جائے۔ لیکن قریش کے ایک گروہ نے جس کے سردار صفوان، سہیل اور عکرمہ بن ابوجہل تھے خالد کی فوج پر تیر برسائے۔ پس خالد نے حملہ کیا اور قریش کے اٹھائیس آدمی کلام آئے اور باقی بھاگ گئے۔ آنحضرت نے باز پرس کی اور کہا میں نے تم کو منع کیا تھا تم نے کیوں جنگ کی۔ لیکن جب معلوم ہوا کہ قریش نے اس پر پہلے حملہ کیا تھا تو آپ خاموش ہو رہے۔

فتح مکہ کے وقت آنحضرت نے سب کو پناہ دی لیکن چھ آدمیوں اور چار عورتوں کا خون ہا کیا اور حکم دیا کہ جہاں پاؤں کو مار ڈالو۔

(۱) ان لوگوں میں سے ایک عبداللہ بن سعد ابن ابی سرح تھا جو حضرت عثمان

کا رضاعی بھائی تھا یہ شخص پہلے مسلمان تھا اور قرآن لکھا کرتا تھا لیکن وحی لکھتے وقت قرآن کو تبدیل کر دیا کرتا تھا۔ وہ مرتد ہو کر قریش سے آلا تھا۔ حضرت عثمان اس کو آنحضرت کے پاس لے آئے اور جان بخشی کی درخواست کی۔ آپ بہت دیر تک خاموش رہے۔ پھر حضرت عثمان کے اصرار پر آپ نے اس کی بیعت لی۔ آپ نے صحابہ کو کہا کہ تم نے اس کو قتل کیوں نہ کر دیا جب تم نے دیکھا کہ میں اس کی بیعت منظور نہیں کرتا صحابہ نے کہا کہ آپ نے آنکھ سے اشارہ کر دیا ہوتا ہم اس کو ضرور قتل کر دیتے۔ آپ نے جواب دیا کہ نبی کے لئے یہ مناسب نہیں کہ اس کی آنکھ ریز اور اشارہ کرے۔

(۲) دوسرا شخص عبداللہ بن خطل تھا۔ یہ شخص مسلمان ہو گیا تھا لیکن ایک مسلمان کو مار کر مرتد ہو کر قریش سے آگیا اور اپنی لونڈیوں سے آنحضرت کی ہجو کے اشعار گویا کرتا تھا۔ فتح مکہ کے روز اس نے کعبہ کا پردہ پکڑ لیا اور پناہ لی لیکن آپ کے حکم کے مطابق قتل کیا گیا۔

(۳) حویرث بن نفیل مکہ میں آنحضرت کو ستا یا کرتا تھا۔ جب حضرت عباس آنحضرت کی صاحبزادیوں حضرت فاطمہ اور حضرت ام کلثوم کو مکہ سے مدینہ پہنچانے چلے تو اس نے دونوں کو اونٹ پر سے گرا دیا تھا۔ حضرت علی کے ہاتھوں وہ مقتول ہوا۔ (۴) مقیس بن صبابہ کے ایک بھائی کو ایک انصاری نے غلطی سے قتل کر دیا تھا اور آنحضرت نے اس کی دیت ادا کر دی تھی تاہم مقیس نے اس انصاری کو قتل کر دیا تھا اور مرتد ہو کر مکہ بھاگ آیا تھا وہ قتل کر دیا گیا۔

(۵) سہار بن الاسود نے آنحضرت کی صاحبزادی حضرت زینب کو مکہ سے مدینہ جاتے وقت نیزہ سے ڈرایا تھا جس کے خوف سے ان کا حمل راقط ہو گیا تھا۔ حضرت زینب ابوالنعمان کی زوجہ تھیں جو جنگ بدر کے اسیروں میں سے تھے لیکن بعد میں مسلمان ہو گئے تھے۔ یہ قتل کر دیا گیا۔

(۶) عکرمہ بن ابوجہل تبیہ کی طرف بھاگ گیا۔ اس کی بیوی ام حکیم مسلمان ہو گئی اور اس نے اپنے خاوند کی جاں بخشی کر لی۔

(۱) و (۲) عورتوں میں سے عبداللہ بن خطل کی دو لونڈیاں تھیں جو آنحضرت کی ہجو میں گیت گایا کرتی تھیں ان میں سے ایک قتل کی گئی اور دوسری بھاگ گئی۔ اس کے واسطے آنحضرت سے امن حاصل کیا گیا۔

(۳) سارہ بنتی عبدالمطلب میں سے کسی کی لونڈی تھی اور آپ کو مکہ میں برا بھلا کہتی تھی۔ اسی عورت کے ہاتھ حاطب نے مکہ کے رؤساء کو خط بھیجا تھا۔ اس کو بھی آنحضرت نے امن دیدیا۔

(۴) ابوسفیان کی زوجہ ہندہ جو معاویہ کی ماں تھی وہ جنگِ احد میں

حضرت حمزہؓ کا کلیجہ کچا چبا گئی تھی۔ اس نے قریش کی عورتوں میں چھپ کر بیعت کر لی اور بیعت کے بعد اس نے اپنے آپ کو ظاہر کر کے جان بخشی کی درخواست کی اور آنحضرتؐ نے معاف کر دیا۔

ارباب سیر نے ان دس شخصوں کے نام بتائے ہیں لیکن صحیح بخاری میں صرف عبداللہ بن خطل کے قتل کا ذکر ہے۔ ابو داؤد کی روایت میں چار ایسے شخصوں کا ذکر ہے۔ غالباً روئے زمین کی تواریخ میں کسی فاتح نے ایسی بُردباری نہ تحمل۔ دانشمندی اور دُور اندیشی سے کام نہیں لیا جس طرح آنحضرتؐ نے فتح مکہ کے وقت لیا۔

کعبہ کو پاک کرنا | آنحضرتؐ نے کعبہ کے اندر جانے سے اس وجہ سے انکار کر دیا کہ اس میں بت تھے جن کو کفار اپنے معبود خیال کرتے تھے۔ آپؐ کے حکم کے مطابق تمام بت جو تعداد میں تین سو ساٹھ تھے نکال کر پھینک دئے گئے۔ جب بتوں کو نکالا جاتا تھا تو آپؐ اپنی چھڑی سے ان کو مارتے اور یہ پڑھتے تھے ”حق آگیا اور باطل مٹ گیا اور باطل بیٹھے ہی کی خیر ہے“ (سورہ بنی اسرائیل آیت ۸۴) حضرت عمرؓ کو حکم ہوا کہ خانہ کعبہ عائیں اور دہان جو تصویریں اور نقوش دیواروں پر ہیں دیں چنانچہ انہوں نے حکم کے مطابق ان سب کو مٹا دیا۔ یوں آنحضرتؐ نے عرب میں بت پرستی کا نام و نشان نہ چھوڑا۔ خانہ کعبہ میں ندروں اور بدیوں کا خزانہ جو مدت سے جمع ہوتا چلا آیا تھا محفوظ رکھا گیا۔

قریش کو امان | تمام قریش کہ جمع تھے یہ وہ لوگ تھے جنہوں نے آنحضرتؐ پر اور آپؐ کے صحابہ پر طرح طرح کے ظلم اور ستم ڈھائے تھے۔ آپؐ نے ان کو فحی طبع کے پوچھا ”تم جانتے ہو کہ میں تمہارے ساتھ کیا سلوک کرنے والا ہوں؟“ انہوں نے کہا ”آپؐ کریم بھائی ہیں اور شریف برادر کے بیٹے ہیں۔“ آپؐ نے اُن سب کو فحی طبع کے کہا ”تم کو میں لازم قرار نہیں دیتا تم سب آزاد ہو۔“

نہار کا وقت آیا تو بلالؓ نے کعبہ کی چھت پر اذان دی۔ ابو سفیان عتاب بن اسید اور ہشام بن حرت صحن کعبہ میں بیٹھے تھے۔ اذان کی آواز سن کر

عتاب نے کہا ”اللہ نے میرے باپ کی عزت رکھ لی کہ اذان سننے سے پہلے ہی وہ مر گیا“
مقام نے کہا اگر مجھے یہ معلوم ہو جائے کہ یہ حق پر ہیں تو میں انکی اطاعت کروں۔“

ابوسفیان نے کہا میں تو کچھ نہیں بولتا اگر میں ایک حرف بھی کہوں گا تو یہ کنکریاں میری بات
ان سے کہہ دیں گی۔“ آنحضرت نے ان کو بلا کر ان سے باز پرس کی اور وہ مسلمان ہو گئے۔
خطبہ فتح | پھر آنحضرت نے کعبہ کے دروازے پر کھڑے ہو کر کہا ”اے لوگو!

اللہ کے سوا اور کوئی خدا نہیں۔ اس کا کوئی شریک نہیں۔ اس نے اپنا وعدہ سچا
کر دکھلایا اور اپنے بندے کی مدد کی۔ اس نے تمام گردہلوں کو اکیلا توڑ دیا۔ تمام منافق
تمام خون یا مال کے دعوے میرے قدموں کے نیچے ہیں۔ فقط خانہ کعبہ کی توہیت
اور حجاج کو پانی پلانے کی خدمت اس سے مستثنیٰ ہیں۔ اے لوگو! اب جاہلیت کا
غور اور خاندان یا نسب کا فخر اللہ نے مٹا دیا ہے۔ سب لوگ آدم کی نسل سے
ہیں اور آدم مٹی سے بنا تھا۔ پھر آپ نے یہ آیت پڑھی ”اے لوگو! ہم نے تم کو نرا اور
مادہ سے پیدا کیا اور تمہارے قبیلے اور خاندان بنائے تاکہ تم آپس میں ایک دوسرے
کو شناخت کرو۔ خدا کے نزدیک بڑا وہ شخص ہے جو زیادہ پرہیز گار ہے“ (سورہ
حجرات آیت ۱۳)۔

کفار مکہ نے ہاجرین کے مکانات پر قبضہ کر لیا ہوا تھا۔ ہاجرین نے
اپنے حقوق واپس لینے چاہے لیکن آنحضرت نے حکم دیا کہ وہ اپنے حقوق سے
دست بردار ہو جائیں۔

جب مکہ فتح ہو گیا تو ایک دفعہ جب آنحضرت کو ہ صفاء پر دعا اور مناجات
کر رہے تھے۔ انصار نے آپس میں کہا کہ اب جو اللہ نے آنحضرت کو مکہ دیدیا ہے
شاید آپ یہیں رہائش اختیار کر لیں۔ جب آپ دعا سے فارغ ہوئے تو آپ نے ان
کو طلب کیا اور کہا ”یہ ہرگز نہیں ہو سکتا کہ میں اس شہر میں قیام کروں۔ میری زندگی
بھی تمہارے ساتھ ہے اور میری موت بھی تمہارے ساتھ ہے“ چنانچہ آپ نے
وہاں پندرہ روز قیام کیا۔

خالد کا بنو خزیمہ سے جنگ کرنا فتح مکہ کے بعد آنحضرت نے چند گروہ اطراف مکہ کو روانہ کئے تاکہ قبائل عرب کو دعوت اسلام دیں اور حکم دیا کہ کسی سے جنگ آزامت ہوئے اسی سلسلہ میں خالد بن ولید کو بھیجا۔ ایام جاہلیت میں قبیلہ بنو خزیمہ نے عوف کو جو عبد الرحمن کے باپ تھے اور اٹھا کہ جو خالد کے چچا تھے قتل کر کے ان کا اسباب لوٹ لیا تھا۔ اب جو خالد بن ولید دعوت اسلام پر مانور ہوا تو وہ بنو خزیمہ کی طرف گیا۔ جب وہ ان کے پاس آیا تو انہوں نے کہنا شروع کیا۔ صبا، صبا، یعنی ہم لوگ بے دین یعنی مسلمان ہو گئے ہیں۔ لیکن بنو خزیمہ کے بعض آدمی مسلح ہو کر جنگ کے لئے تیار ہو گئے۔ خالد نے ان کو کہا کہ لوگ مسلمان ہو گئے ہیں تم اپنے ہتھیار ڈال دو۔ جب انہوں نے ہتھیار ڈال دیے تو خالد نے ان کی مشکیں باندھ لیں اور عید اللہ بن عمر بن خطاب اور ابو جریجہ کے آزاد غلام سالم کے منع کرنے کے باوجود اس نے ان میں سے چند لوگوں کو قتل کر دیا۔ جب یہ خبر آنحضرت کو ملی آپ نے دونوں ہاتھ آسمان کی جانب اٹھا کر تین بار کہا "بار خدا میں خالد کی کارروائی سے بری ادمی ہوں"۔

اس گشت و خون کے متعلق عبد الرحمن بن عوف نے ولید کو ملامت کی اس پر خالد نے کہا کہ میں نے تیرے باپ عوف کے قصاص میں ان کو قتل کیا ہے۔ عبد الرحمن نے کہا۔ تو جھوٹ کہتا ہے میں نے اپنے باپ کے قاتل کو قتل کر دیا ہوا ہے۔ تو نے اپنے چچا اٹھا کے خون کا قصاص لیا ہے۔ یہ فعل تو نے زمانہ جاہلیت کا کیا ہے مسلمان ہو کر تجھے اس سے پرہیز کرنی لازم تھی۔ آنحضرت نے جو مرموم شناس اور اپنے اصحاب کے قدر دان تھے اس قتل و قاتل کی خبر سنا خالد کو طلب کیا اور کہا اے خالد تو میرے اصحاب کو اپنے ساتھ نہ رکھ۔ تو ان کی قدر نہیں جانتا۔ اگر تیرے پاس کوہ احد کے برابر سونا ہوتا اور تو اس کو ریا خدا میں خرچ کر دیتا تب بھی تو میرے اصحاب جیسے شخصوں کی بربادی نہ پاتا۔

آنحضرت کو خالد کے اس قتل سے سخت نہج ہوا۔ آپ نے حضرت علی کو حکم دیا کہ جا کر مقتولین کا خون بہا ادا کر آؤ۔ چنانچہ حضرت علی نے تمام کا خون بہا دیکر

پوچھا کہ اگر کسی کی دیت باقی رہ گئی ہو تو وہ بھی لے لے۔ جب لوگوں نے کہا کہ سب کی دیت مل گئی ہے تو حضرت علیؑ نے یا قیامہ زر بھی ان میں تقسیم کر دیا تاکہ وہ لوگ خوش ہو جائیں۔

غزوہ حنین | جب قبیلہ ہوازن کو مکہ کے فتح ہونے کی خبر پہنچی تو ان کے سردار مالک بن عوف نے آنحضرتؐ کے ساتھ جنگ کرنے کے لئے قبائل عرب کو اپنے پاس جمع کرنا شروع کیا۔ قبیلہ ہوازن کے ساتھ بنی ثقیف اور بنی نضر۔ بنی ہلال۔ بنی حشیم اور بنی سعد (جن میں آنحضرتؐ نے چہن میں پرورش پائی تھی) جمع ہو گئے۔ یہ قبائل اپنے اہل و عیال اور مویشی اپنے ہمراہ لائے تھے تاکہ لوگ جان فوڈ کر لیں۔

جب آنحضرتؐ کو اس بات کی خبر ہوئی تو آپؐ ۶ سوال مشنم سکے روز بارہ ہزار کی جمعیت کے ساتھ ان کا مقابلہ کرنے کے لئے نکلے۔ دس ہزار تو آپؐ کے ساتھ مدینہ سے آئے تھے اور دو ہزار مکہ کے آدمی تھے۔ اسلامی فوج اس آن بان سے نکلی کہ ان کو اپنی فتح کا یقین تھا۔ اسی بات کی طرف قرآن میں اشارہ ہے کہ ”حنین کا دن یاد کر جب تم اپنی کثرت پر اترتے تھے لیکن وہ کچھ کام نہ آئی اور زمین باوجود کشادگی کے تم پر تنگ ہو گئی۔ پھر تم پیٹھ پھر کے بھاگ نکلے لیکن اللہ نے اپنے رسولؐ پر اور مسلمانوں پر تسلی نازل کی اور ایسی فوجیں بھیجیں جو تم سے نہ دیکھیں اور کافروں کو عذاب دیا اور کافروں کی یہی سزا ہے“ (سورہ توبہ آیت ۲۵)۔

اس جنگ کے لئے آنحضرتؐ نے عبداللہ بن ربیعہ سے جو ابو جہل کا بے مات بھائی تھا دس ہزار درہم قرض لئے۔ صفوان بن امیہؓ کے پاس سے تھا اور اب تک اسلام نہیں لایا تھا اس سے آپؐ نے ایک سو زین اور سبھار قرض لئے۔ جب مسلمان حنین کی وادی میں پہنچے جو بہشت نشیب میں واقع تھی تو دشمنوں نے جو پہلے ٹیلوں اور گڑھوں میں چھپ گئے تھے بے خبری کی حالت میں کیا رگی ان پر حملہ کر دیا۔ لشکر اسلام کے پاؤں اکھڑ گئے اور مسلمان چاروں طرف سرا سیمہ ہو کر بھاگ اٹھے۔

لشکر اسلام کی حالت پر نگہ کے بعض منافق مسلمان خوش ہوئے۔ ابو سفیان نے کہا ”آپ یہ مسلمان سمندر کے کنارے سے اُدھر دم نہیں لینگے۔ صفوان بن امیہ کے بھائی نے پکار کر کہا ”آپ جادو کا اثر جاتا رہا۔ اس کے بھائی صفوان نے جو ابھی مشرک ہی تھا اس کو کہا۔ خاموش رہ۔ اللہ کی قسم۔ قریش کی غلامی قبیلہ ہوازن کی غلامی سے بدرجہا بہتر ہے۔

جب لشکر اسلام کے پاؤں اکھڑ گئے اور آنحضرت اکیلے رہ گئے تو آپ نے پکار کر کہا ”میں نبی ہوں۔ اس بات میں ذرا جھوٹ نہیں۔ میں عبدالمطلب کا بیٹا ہوں۔ میں اللہ کا بندہ ہوں۔ الہی اپنی مدد بھیج۔“ پھر آپ نے حضرت عباس کو حکم دیا کہ ہاتھ پر اور انصار کو آواز دو۔ حضرت عباس نے بلند آواز سے کہا ”اے گروہ انصار۔ اے بیعت رضوان والو۔ اس آواز پر تمام فوج دفعۃً پلٹ پڑی اور لڑائی کا رنگ بدل گیا اور مسلمانوں کو فتح نصیب ہوئی۔ اسیران جنگ کی تعداد کئی ہزار تھی۔ ان میں شہما بنت الحارث بھی تھی جو آنحضرت کی رضاعی بہن تھی۔ آنحضرت نے جب اس کو پہچانا تو اس کی خاطر اپنی چادر بچھائی۔ چند اونٹ اور بکریاں عنایت کیں اور نہایت احترام سے اس کو واپس وطن پہنچا دیا۔

جنگ کے بعد کسی نے صلاح دی کہ جو لوگ دشمن کے حملہ کے وقت بھاگ گئے تھے وہ قتل کئے جائیں۔ لیکن آنحضرت نے ان کی خطا سے درگزر کی اور کہا ”خدا کافی ہے اب اللہ نے ہم کو فتح دیدی ہے۔“

جنگ ادطاس | قبیلہ ہوازن میں سے بعض شکست کھاکر ادطاس کی جانب بھاگے۔ آنحضرت کے لشکر نے ان کا تعاقب کیا۔ دونوں لشکروں میں ادطاس پر جنگ ہوئی اور شکست اسلام فتحیاب رہی۔ ابو عامر اس لشکر کا سردار تھا۔ وہ کسی شخص پر حملہ کرنے سے پہلے اس کو دعوت اسلام دیتا۔ اگر وہ نہ مانتا تو کہتا ”اے خدا اس پر گواہ ہو“ اور پھر اس کو قتل کرتا۔ مقتولین میں سے آنحضرت نے ایک عورت کی لاش دیکھی جس کے گرد بہت لوگ جمع تھے۔ معلوم ہوا کہ خالد بن ولید نے اس کو قتل کیا ہے

آپ نے خالد کو کہلا بھیجا کہ رسول اللہ تم کو عورتوں - بچوں اور بوڑھوں کے قتل سے منع کرتے ہیں۔

غزوہ طائف

حنین کی شکست خوردہ فوج میں سے بنی ثقیف نے بھاگ کر طائف میں پناہ لی۔ اس شہر کے گرد فصیل تھی۔ بنی ثقیف کا قبیلہ عرب میں ممتاز اور قریش کے ہم پلہ تھا۔ چنانچہ کفار مکہ کہتے تھے۔ اگر قرآن بھیج دیا تو یہ وہ قریش کے رو سا پر نازل ہوتا یا طائف کے رو سا پر اترتا۔ دس سال پہلے طائف کے باشندوں نے آنحضرت کو جب وہ ان کو دعوت اسلام دینے آئے تھے پتھر مار مار کر لہو بہاں کر دیا تھا۔ طائف کے باشندے منہنق اور دیگر آلات حرب سے بخوبی واقف تھے۔ پس انہوں نے طائف کے دروازوں کو بند کر لیا اور برجوں اور فصیلوں اور دیگر سامان جنگ کو تیار کر کے آنحضرت کے منتظر ہو گئے۔

آنحضرت نے جنگ حنین سے فارغ ہو کر طائف کا رخ کیا اور طائف پہنچ کر شہر کا محاصرہ کر لیا اور منہنق لگا کر جنگ کی۔ (اسلام میں پہلی دفعہ طائف کی جنگ میں منہنق کو استعمال کیا گیا)۔ بالآخر ایک روز فصیل میں سوراخ خود اُبھرا اور چند مسلمانوں نے شہر کے اندر داخل ہونا چاہا لیکن اہل طائف نے تیروں اور لوہے کے گرم ٹکڑوں کی بارش شروع کر دی اور مسلمانوں کو لاچار باہر نکلنا پڑا۔ آنحضرت نے طائف کے باغوں اور انگوری باغوں کے کاٹنے کا حکم دیا جب لشکر نے کاٹنا شروع کیا تو محصورین نے کہلا بھیجا کہ اگر یہ باغ اجڑ گئے تو پھر تیار نہیں ہو سکیں گے۔ آپ ان کو نہ کٹوائیں یا تو ان کو اپنے واسطے رکھ لیں اور یا خدا کے اور اس رشتہ کے واسطے جو ہم میں اور آپ میں ہے ہم کو عنایت کر دیں۔ آنحضرت نے ان کی درخواست قبول کی اور باغات کے کاٹنے سے منع کیا اور ان کو عنایت کر دئے۔

آنحضرت نے بیس دن طائف کا محاصرہ جاری رکھا لیکن شہر فتح نہ ہو سکا۔ لہذا آپ نے محاصرہ اٹھالیا۔ کسی نے کہا ”یا رسول اللہ۔ ان کے حق میں بددعا کریں“ آپ نے دونوں ہاتھ آسمان کی طرف اٹھا کر کہا ”یا اللہ۔ بنی ثقیف کو بدایت دے۔“

قبیلہ ہوازن کے قیدیوں کی واپسی | محاصرہ سے فارغ ہو کر آنحضرت جمراتہ آئے۔ جہاں حکم کے مطابق جنگِ حنین کا مال غنیمت اور اسیرانِ جنگ کو محفوظ رکھا گیا تھا۔ قیدیوں میں ہوازن کے قبیلہ کی چھ ہزار عورتیں اور بچے تھے۔ پس ہوازن کا وفد مسلمان ہو کر آنحضرت کے پاس آیا اور عرض کی "یا رسول اللہ۔ آپ ہم پر احسان فرمائیں اور ہمارا مال اور ہمارے قیدی ہمیں واپس کر دیں۔" آپ نے جواب دیا کہ تم یا اپنا مال واپس لے لو اور یا اپنے قیدی واپس لے لو۔ دونوں چیزیں منگو نہیں سکتیں انہوں نے کہا ہم قیدی واپس چاہتے ہیں۔ آپ ان کو رہا کر دیں۔" آنحضرت نے قیدیوں کو رہا کر دیا اور کہا کہ اگر تمہارا سپہ سالار مالک بن عوف مسلمان ہو کر میرے پاس آئیگا تو میں اس کے اہل و عیال بھی واپس کر دوں گا۔ جب مالک بن عوف نے یہ سنا تو نبی تعریف سے چھپ کر وہ آنحضرت کے پاس آیا اور مسلمان ہو گیا۔ آنحضرت نے اس کو اس کے اہل و عیال دیدئے اور سوا دنٹ بھی عطا کئے۔

مال غنیمت کی تقسیم | اسیرانِ جنگ کے علاوہ مال غنیمت میں چوبیس ہزار اونٹ چالیس ہزار بکریاں اور چار ہزار اونٹ چاندی ہاتھ لگے۔ جب آپ اسیرانِ جنگ کو واپس کرنے سے فارغ ہوئے تو لوگ مال غنیمت کی تقسیم پر اصرار کرنے لگے۔ ہر جانب سے لوگ آپ کو گھیرے تھے۔ یہاں تک کہ آپ کی چادر ایک درخت سے الجھ کر گر پڑی۔ آپ نے کہا "اے لوگو میری چادر تو مجھ کو دو۔ اللہ کی قسم اگر تمہارے ملک کے درختوں کی گنتی کے برابر بھی مال ہو تا تو میں اس کو تمہارے درمیان تقسیم کر دیتا اور تم مجھ کو بخیل نہ پاتے۔" مجھے خفس کے سوا اور کچھ درکار نہیں اور وہ بھی تم پر خرچ ہو جاتا ہے۔ پھر آپ نے مال غنیمت کو لوگوں پر تقسیم کر دیا۔

موقعہ القلوب کو انعامات | مکہ کے رؤسا اسلام لے آئے تھے لیکن ابھی ان کا ایمان مضبوط نہیں تھا۔ آنحضرت نے ان کے دلوں کو اسلام کی طرف مائل کرنے کے لئے مال غنیمت میں سے نہایت فیاضی سے ان کو انعام دئے۔ انہی لوگوں کو قرآن میں "موقعہ القلوب" کہا گیا ہے چنانچہ ابوسفیان کو تین سو اونٹ اور

ایک سو بیس اور چاندی عطا کی۔ حکیم بن خزام۔ نصر بن حارث۔ صفوان بن امیہ۔ قیس بن عدی۔ سہیل بن عمرو۔ حویطب بن عبدالغنی۔ اقرب بن عابس۔ عیسیٰ بن حصین اور مالک بن عوف کو تلو تلو اونٹ عطا کئے۔ قریش کے بہت سے آدمیوں کو آپ نے تلو سے کم غنایت کئے۔ ان میں سے عباس بن مرداس تھا۔ جب اس کو کم لے تو اس نے ناراض ہو کر چند اشعار لکھے تو آنحضرت نے صحابہ کو کہا کہ اس کو اور اونٹ دو تا کہ اس کی زبان بند ہو جائے۔ چنانچہ اس کو اتنے لے کر وہ خوش ہو گیا انصار کی بدظنی اور حضرت کی تقریر

نے اہل مکہ اور قریش کو انعام و اکرام دے اور ہم محروم رہ گئے تو اس بات پر وہ ناراض ہو گئے اور ان میں چہ بیگوئی شروع ہوئی۔ کسی نے کہا کہ رسول نے اپنے اقربا کو تو انعام دیا ہے اور ہم کو نہیں دیا جن کی تلواروں سے اب تک قریش کا خون ٹپکتا ہے۔ کسی نے کہا کہ مصیبت کے وقت ہم کو یاد کیا جاتا ہے اور انعام کے وقت ہم یاد سے فراموش ہو جاتے ہیں۔ اس قبل و قال کو سن کر سعد بن عبادہ آنحضرت کے پاس آیا اور واقعہ کی اطلاع دی۔ آپ نے انصار کو ایک جگہ جمع کیا اور خدا کی حمد و ثناء کے بعد کہا "اے انصار میں تمہارے پاس ایسے وقت آیا جب تم گمراہ تھے۔ پھر میرے ذریعہ خدا نے تمہاری ہدایت کی۔ تم فقیر تھے خدا نے تم کو غنی کیا۔ تم آپس میں ایک دوسرے کے دشمن تھے خدا نے تم کو دوست بنایا۔ انصار ہر فقرہ کے بعد کہتے تھے "بے شک خدا اور رسول نے ہم پر بڑا احسان کیا۔" آپ نے کہا "اے انصار مجھے وہ جواب دو جس کو لوگ سن کر کہیں کہ تم سچ بولتے ہو۔" انہوں نے کہا "یا رسول اللہ ہم آپ کو کیا جواب دیں۔ آپ کا ہم پر بڑا احسان ہے۔" آپ نے کہا "نہیں۔ اے انصار تم مجھ کو کہہ دیجئے کہ لے رسول جب تم ہمارے پاس آئے تو لوگ تم کو جھٹلاتے تھے لیکن ہم نے تمہاری تصدیق کی۔ جب سب نے تم کو چھوڑ دیا تھا ہم نے تمہاری مدد کی تھی۔ جب لوگوں نے تم کو نکال دیا تھا ہم نے تم کو جگہ دی تھی تم دل شکستہ تھے ہم نے تمہاری دلجوئی کی تھی۔ اے انصار۔ کیا اس دنیا کا مال دینے سے

تم نے اپنے دلوں میں میری نسبت ایسے خیالات کو آنے دیا۔ دنیا کا ذلیل مال میں
 اُن لوگوں کو دیا ہے جن کو میں اسلام کی طرف راغب کرنا چاہتا ہوں کیونکہ انکا زمانہ
 جاہلیت سے قریب ہے۔ لیکن اسلام کا بیش قیمت مال میں نے تمہارے سپرد کیا ہے
 اے انصار کیا تم اس بات سے راضی نہیں ہو کہ کوئی اونٹ لے جائے اور کوئی بکری
 اور تم رسول اللہ کو اپنے ساتھ لے جاؤ۔ قسم ہے اس ذات کی جس کے ہاتھ میں
 میری جان ہے۔ اگر ہجرت نہ ہوتی تو میں بھی انصار میں سے ہوتا۔ اگر کام لوگ ایک
 راہ اختیار کریں اور انصار دوسری تو میں انصار کی راہ اختیار کروں گا۔ یا اللہ
 انصار پر رحم فرما اور انصار کے بیٹوں اور ان کے بیٹوں کی اولاد پر رحم فرما۔
 آنحضرت کی تقریر نے انصار پر اسقدر اثر کیا کہ بے اختیار ریکار اٹھے
 ”ہم کو صرف رسول درکار ہے۔“ آنحضرت ۲۳ ماہ ذیقعد اسی مہینہ آگئے۔
 اس واقعہ کے متعلق قرآن میں یوں آیا ہے ”ان میں کوئی ہے جو
 تقسیم زکوٰۃ کی بابت تجھے عیب لگاتا ہے۔ سو اگر اس میں سے انہیں لے تو
 راضی ہوں اور جو انہیں اس میں سے نہ لے تو فوراً ہی ناراض ہیں۔ اور اگر وہ
 اس پر راضی ہوتے جو اللہ اور اس کے رسول نے انہیں دیا اور کہتے کہ ہمیں
 اللہ کافی ہے۔ ہیں اللہ اور اس کا رسول اپنی جہ سے بھر کھی کچھ دے رہا ہے
 ہم تو اللہ کی طرف راغب ہیں تو بہتر تھا۔ زکوٰۃ کا مال صرف فقیروں اور محتاجوں
 کے لئے ہے اور ان کے لئے جو اس پر کارندے ہیں اور ان کے لئے ہے جن کے
 دل اسلام کی طرف راغب کرنے منظور ہیں“ (سورہ توبہ آیت ۵۸-۶۰)۔
 ابراہیم کی پیدائش اور وفات | ماہ ذی الحجہ ششم میں آنحضرت کا لڑکا
 ابراہیم آپ کی لونڈی ماریہ قبطیہ کے بطن سے پیدا ہوا۔ یہ بچہ تقریباً ایک سال کے
 بعد فوت ہو گیا۔ جس دن یہ بچہ فوت ہوا اس روز آفتاب میں گرہن پڑا۔ لوگوں
 نے حضرت کو خوش کر کے خیال سے کہا کہ ابراہیم کی وفات کے سبب آفتاب میں
 گرہن پڑ گیا۔ آنحضرت نے کہا کہ سوچ اور چاند نہ کسی کے مرنے سے گرہن میں

آتے ہیں اور نہ کسی کے جینے سے۔ ابراہیم کی وفات سے آنحضرت کو بڑا صدمہ ہوا۔

کتب بن زبیر کا اسلام | اسی سال طائف سے واپس آنے کے بعد کتب بن زبیر آپ کے پاس مدینہ آیا اور مسلمان ہو گیا یہ شخص ایک مشہور عورت کا بھائی تھا۔ آنحضرت کی ہجو کیا کرتا تھا۔ اس کے بھائی نے اس کو لکھا کہ تم آنحضرت کی خدمت میں حاضر ہو کر اسلام قبول کر لو کیونکہ جو کوئی اسلام قبول کر لیتا ہے اور آپ کے پاس تائب ہو کر آتا ہے آپ اس کو قتل نہیں کرتے۔ یہ خط پا کر وہ مدینہ گیا اور آنحضرت کے پاس بیٹھ کر اُس نے اپنا ہاتھ ان کے ہاتھ میں رکھا اور کہا ”یا رسول اللہ۔ اگر کتب توبہ کر کے اور مسلمان ہو کر آپ کے پاس آئے تو آپ اس کو امان دیں گے۔“ آنحضرت نے کہا ”ہاں“۔ اس نے کہا ”یا رسول اللہ۔ کتب بن زبیر میں ہی ہوں۔“ یہ سُن کر انصار میں سے ایک شخص بے تاب ہو گیا اور اس نے عرض کی ”یا رسول اللہ مجھ کو اجازت دیں کہ اس کی گردن ماروں۔“ آپ نے کہا ”اس کو جانے دو وہ توبہ کر کے آیا ہے۔“

۹

آنحضرت کی سادہ زندگی کا خاکہ | حضرت محمد اب عرب کے حکمران تھے لیکن ان کی فطرت میں سادگی کوٹ کوٹ کر بھری ہوئی تھی۔ آپ کہا کرتے تھے۔ کہ دنیا کی محبت ہر گناہ کی جڑ ہے۔ دنیا مسلمان کے لئے دوزخ ہے اور کافر کے لئے جنت ہے اور کہ دنیا اور مافیہا سب ملعون ہے مجھ ذکر الہی کے اور اس چیز کے جس کو خدا پسند کرے۔ دنیا کی شان و شوکت کا آپ کے گھر میں تین ٹپک نہ تھا۔ فقر و فاقہ کی زندگی اور سادگی آپ کو پسند تھی۔ ایک دفعہ حضرت عائشہ نے دیواروں پر دھاری دار رنگین کپڑے منڈھے تو آپ نے ماریاں ہو کر کہا کہ ہم کو مال اس واسطے نہیں دیا گیا کہ ہم اینٹ اور پتھر کو لباس پہنائیں۔ ایک مرتبہ آپ اپنی بی بی فاطمہ کے گھر گئے۔ ان کے دروازہ پر ایک ریشمی پردہ لٹکایا تھا

آپ آئے پاؤں واپس چلے آئے۔ بی بی عائشہ کہتی ہیں کہ حضرت کے اہل و عیال نے مدینہ آنے سے آپ کی وفات تک تین روز متواتر گہبوں کی مدد سے پیٹ بھر کر کھانسی۔ جب آپ نے انتقال کیا تو انہوں نے گھجوروں اور پانی سے پیٹ بھرا تھا۔ بی بی عائشہ کہتی ہیں کہ میں جو بھلے میں آگ جلانے ہوئے ایک ایک حبیبہ بوجھاتا تھا اور فقط چھو ہمارے پانی کے ساتھ کھا یا کرتے تھے۔ جب کبھی گوشت آجاتا تو وہ پکا لیتے یا انصار ہم کو دودھ وغیرہ دیتے تھے۔ ایک مرتبہ کا ذکر ہے کہ حضرت نے نازعہ رضی اللہ عنہا کو سلام بھرا تو بہت جلد کھڑے ہو گئے اور گھر چلے گئے۔ جب واپس آئے تو لوگوں نے ایسی جلدی گھر جانے کا سبب دریافت کیا تو آپ نے جواب دیا کہ مجھے ناز میں یاد آیا کہ ہمارے گھر کچھ سونا پڑا ہے۔ میں نے برا سمجھا کہ وہ رات کو ہمارے ہاں رہے پس میں نے تقسیم کرنے کا حکم دیدیا۔

آنحضرت اس درجہ سادگی پر عاشق تھے کہ جب بی بی فاطمہ کا بیاہ ہوا اور ان کو چکی پیسنے سے تکلیف ہوئی اور ان کو خبر ملی کہ آنحضرت کے پاس کچھ لونڈیاں آئی ہیں تو وہ آپ کے پاس ایک خادمہ مانگنے گئیں۔ آپ نے جواب دیا کہ میں تمکو ایک ایسی چیز بتاؤں جو خادمہ سے بہتر ہے۔ جب تم سونے کو جاؤ تو چوبیس مرتبہ اللہ اکبر کہو اور تینیس مرتبہ الحمد للہ اور تینیس مرتبہ سبحان اللہ پڑھ لیا کرو۔

آنحضرت جب خود سونے کو جاتے تو قرآن کی سورہ پڑھ کر سوتے اور کہتے "یا اللہ میں تیرا نام لے کر رہتا اور زندہ رہتا ہوں"۔ جب صبح اٹھتے تو کہتے "اللہ کی حمد ہو جس نے موت کے بعد زندہ کیا اور اسی کی طرف حشر ہوگا"۔ آپ اکثر دعا مانگتے "یا اللہ میں تجھ سے رحمت مانگتا ہوں جس سے میرے قلب کو ہدایت ہو۔ یا اللہ تو مجھ کو ایسا ایمان اور ایسا یقین مرحمت فرما جس کے بعد کفر نہ ہو اور ایسی رحمت عطا فرما جس سے میں دنیا اور آخرت میں تیری رحمت سے شرف ہوں"۔ آنحضرت کو قرآن میں حکم تھا کہ "اے حمد تو جان رکھ کہ اللہ کے سوا کوئی اور معبود نہیں اور اپنے

گناہ کیلئے مغفرت مانگ اور ایماندار مردوں اور عورتوں کے لئے بھی (سورہ محمد آیت ۱۷)
 (زے محمد) تو اپنے گناہوں کی معافی مانگ اور صبح کے وقت اور شام کے وقت اپنے
 رب کی تعریف کے ساتھ تسبیح کر (مومن آیت ۵۷) "خدا سے مغفرت مانگ اللہ
 بخشنے والا مہربان ہے" (نبا آیت ۱۶۰)۔ آپ نے ایک دفعہ اپنے صحابہ سے کہا
 "خدا کی قسم میں ایک دن میں ستر مرتبہ سے زیادہ استغفار اور توبہ کرتا ہوں۔ مسروق
 سے روایت ہے کہ میں نے بی بی عائشہ سے پوچھا کہ رسول اللہ صلی اللہ علیہ وسلم کو کس وقت
 اٹھا کرتے تھے اس نے جواب دیا کہ جب آپ صبح کی بانگ سنتے آپ نماز کے لئے
 کھڑے ہو جاتے تھے۔ بی بی عائشہ سے روایت ہے کہ رسول اللہ صلی اللہ علیہ وسلم رمضان میں
 اتنی عبادت کرتے کہ کسی اور مہینہ میں اتنی کوشش نہیں کرتے تھے۔ بالخصوص
 اس ماہ کے آخر کے دس روز میں سب سے زیادہ کوشش کرتے تھے۔ آپ رات بھر
 جاگتے اور گھروالوں کو جگا دیتے تھے اور عورتوں سے اُن دونوں میں پرہیز کرتے تھے۔
 آپ رات کو اس قدر نماز پڑھتے کہ آپ کے دونوں پیر درم کر جاتے اور پھٹ جاتے
 کسی نے کہا کہ "یا رسول اللہ آپ اس قدر عبادت کیوں کرتے ہیں" آپ نے جواب دیا
 کہ "کیا میں خدا کا شکر گزار بندہ نہ ہوں؟" آپ مسلمانوں کو کہتے کہ "خدا سے اس کا
 فضل مانگو کیونکہ خدا مانگنے کو پسند کرتا ہے اور دعا کی قبولیت کا انتظار کرنا بہترین
 عبادت ہے۔" حضرت ابو بکر سے روایت ہے کہ آپ نے کہا "جو کوئی خدا سے
 مغفرت چاہے اگرچہ وہ بی بی بی بی گناہ کرے تو ایسا شخص گناہ پر اصرار کرنے
 والا نہیں کہا جائیگا۔" جب آپ مسجد میں داخل ہوتے اور واپس جاتے تو آپ
 یہ دعا کرتے تھے "اے پروردگار تو میرے گناہ بخش دے اور مجھ پر اپنی رحمت کے
 دروازے کھول دے۔" آپ مسلمانوں کو کہتے کہ "خدا اس بندے سے پر خوش ہوتا ہے
 جو کھانا کھاکر اور پانی پی کر خدا کی حمد کرے۔"

ایلاہ الا انت | ادھر آنحضرت کی سادہ زندگی کا یہ حال تھا ادھر آپ کی
 بیویاں جو اس وقت تو نہیں تو سب سے نان و نفقہ کا تقاضا کرنے لگیں۔ ان ازواج

میں سے اکثر معزز خاندانوں سے تعلق رکھتی تھیں اور نکاح سے پہلے ناز و نعم میں پلی
 تھیں مثلاً بی بی جویریہ۔ بی بی صفیہ۔ بی بی ام حبیبہ اپنی اپنی قوم اور قبیلہ کے رؤسا
 کی بیٹیاں تھیں۔ جس لطیف کا یہ خاصہ ہے کہ وہ سامان آرائش اور زینت کی خواہاں
 ہوتی ہے۔ حضرت کی ازواج کو بھی طبعاً یہ چیزیں مرغوب تھیں۔ بالخصوص جب
 انہوں نے دیکھا کہ ان کی آنکھوں کے سامنے اسلام کا دائرہ بڑھ گیا ہے تو وہ بھی
 قدرتی طور پر سامان آرام و آسائش اور زیب و آرائش کی خواہاں ہوئیں اور انہوں
 نے توسیع نان و نفقہ کے لئے تقاضے کرنے شروع کئے۔ یہ امر آنحضرت کو ناگوار
 معلوم ہوا۔ اس پر آپ کی ازواج آپ سے رُوٹھ گئیں اور آپ نے بھی عہد کر لیا
 کہ آپ ایک ماہ تک اپنی ازواج سے نہ بیٹنگے پس آپ نے گوشہ نشینی اختیار کر لی۔
 لوگوں میں افواہ اُڑ گئی کہ آنحضرت نے اپنی ازواج کو طلاق دیدی ہے۔ صحابہ یہ خبر
 سُن کر نہایت بے قرار ہو گئے اور زار و قطار رونے لگے۔ جب حضرت عمر کو یہ خبر
 ملی تو آپ آنحضرت کے پاس گئے۔ دیکھا کہ آپ چٹائی پر لیٹے ہیں جس کے نشان
 آپ کے بدن پر پڑ گئے ہیں اور ایک طرف مٹھی بھر جو رکھے ہیں۔ یہ حال دیکھ کر
 حضرت عمر کے بے اختیار آنسو نکل پڑے۔ آپ نے رونے کا سبب دریافت
 کیا تو عمر نے جواب دیا کہ دوسرے بادشاہ اور سلاطین فرسے لوٹ رہے ہیں اور
 آپ نبی ہو کر اس حالت میں ہیں۔ آپ نے کہا "کیا تم اس پر راضی نہیں کہ تمہارے
 کسریٰ اس دنیا کو لیں اور ہم آخرت کو لیں"۔ عمر نے پوچھا کیا آپ نے اپنی
 ازواج کو طلاق دیدی آپ نے جواب دیا کہ نہیں۔ تب حضرت عمر نے طلاق کی
 افواہ کی تردید کی۔ جب ایلاہ کی مدت یعنی ایک ماہ گزر گیا تو آپ نے اپنی ازواج
 کو آیتِ تجخیر سنائی یعنی "لے نبی تو اپنی بیویوں کو کہہ دے کہ اگر تم دنیا کی زندگی
 اور اس کی آرائش چاہتی ہو تو آؤ میں تم کو رخصتی جوڑے دے کہ بطریق احسن
 رخصت کرتا ہوں اور اگر تم کو اللہ اور اس کے رسول اور آخرت کی دنیا درکار ہیں
 تو خدا نے تم میں سے نیکوں کے لئے اجرِ عظیم تیار کیا ہے۔ نبی کی بیویو۔ جو کوئی

تم میں سے صریح بے حیائی کا کام کرے گی اس کو دہرا عذاب دیا جائیگا۔ یہ اللہ پر آسان ہے اور جو کوئی تم میں سے اللہ اور اس کے رسول کی اطاعت اور نیک عمل کرے گی ہم اس کو اس کا دوا اجر دیں گے اور اس کے لئے ہم نے عزت کی روزی تیار کی ہے۔ نبی کی بیویوں۔ تم اور عورتوں کی مانند نہیں ہو اگر تم کو پرستگاری منظور ہے تو دبی زبان سے کسی کے ساتھ بات چیت نہ کی کرو کہ جس کے دل میں کھوٹ ہے وہ لالچ کرے اور معقول بات کرو اور اپنے گھروں میں ٹھہرو اور اپنا بناؤ سنگار دکھاؤ نہ پھرو جیسے پہلے جاہلیت میں دکھانے کا دستور تھا اور نماز پڑھو اور زکوٰۃ دو اور اللہ اور اس کے رسول کی اطاعت کرو (سورہ احزاب آیت ۲۸-۳۳)۔ اس پر حضرت عائشہ اور دیگر بیویوں نے جواب دیا کہ ہم سب کچھ چھوڑ کر اللہ اور رسول کی خواہاں ہیں۔

ان آیات کے بعد آنحضرت پر آنکلی ازواج کے متعلق ذیل کے احکام نازل ہوئے ”لے نبی ہم نے تیرے لئے تیری وہ عورتیں حلال کر دی ہیں جن کا ہر تو دے چکا ہے اور وہ لونڈیاں جو تجھ کو لڑائیوں میں بطور غنیمت ملی ہیں اور تیرے چچا کی بیٹیاں اور تیری چھو بھٹیوں کی بیٹیاں اور تیرے ماموں کی بیٹیاں اور تیری خالائوں کی بیٹیاں جو تیرے ساتھ ہجرت کر کے آئی ہیں اور کوئی اور مسلمان عورت اگر (مفت) اپنے تئیں نبی کو بخش دے (یعنی بے جہر نکاح میں آنا چاہے) بشرطیکہ نبی بھی اس کو نکاح میں لینا چاہے یہ بات خاص تیرے ہی لئے ہے اور عام مسلمانوں کے لئے نہیں ہے۔ تاکہ تجھ پر تنگی نہ رہے۔ اپنی بیویوں میں سے جسے تو چاہے علیحدہ رکھ اور جسے تو چاہے اپنے پاس جگہ دے اور جن کو تو نے الگ کر دیا تھا اگر ان میں سے تو کسی کی خواہش کرے تو تجھ پر گناہ نہیں۔ یہ اختیار تجھ کو اس لئے دیا گیا ہے کہ ان کی آنکھیں ٹھنڈی رہیں اور غم نہ کریں اور سب اس پر جو تو نے ان کو دیا راضی رہیں۔ اس وقت کے بعد تیرے لئے اور عورتیں حلال نہیں ہیں اور نہ یہ حلال ہے کہ ان کے بدلے اور بیویاں کرے

اگرچہ تجھے ان کا حسن پسند بھی آئے مگر جو اپنے ہاتھ کا مال ہو (یعنی لونڈیوں کا مضائقہ نہیں) اور اللہ ہر شے پر نگہبان ہے (سورہ احزاب آیت ۴۹-۵۲) انہی دنوں کا واقعہ ہے کہ حضرت عائشہ اور حضرت حفصہ کے اصرار سے

آنحضرت نے اپنی لونڈی ماریہ قبطیہ کو اپنے اوپر حرام کر لینے کی قسم لی اور بعض کہتے ہیں کہ آپ نے ان کے کہنے سننے سے شہد کو اپنے اوپر حرام کر لیا تھا۔ اس پر یہ آیات نازل ہوئیں

”اے نبی جو چیز اللہ نے تجھے حلال کر دی تو اسے کیوں حرام کرتا ہے۔“

تو اپنی عورتوں کی خوشنودی چاہتا ہے اور اللہ بخشنے والا مہربان ہے۔ خدا نے تمہارے لئے تمہاری قسموں کے توڑ ڈانے کا ٹھکانہ مقرر کر دیا ہے اور اللہ تمہارا کارساز ہے اور وہ جانتے والا

حکمت والا ہے۔ اور جب نبی نے اپنی بیویوں میں سے ایک سے کوئی بات چھپا کر کہی پھر جب اس نے اس بات کی خبر کر دی اور اللہ نے نبی کو اس افشار پر مطلع کر دیا تو نبی نے کچھ تو جنادی اور کچھ ٹال دی۔ پھر جب یہ اصل عورت کو بتایا تو بولی کہ تجھے یہ کس نے بتایا۔ نبی نے کہا مجھے جانتے والے واقف کار نے خبر دی ہے۔ اگر تم

دونوں اللہ کی طرف توبہ کرو تو بہتر ہے کیونکہ تم دونوں کے دل ٹیڑھے ہو گئے ہیں اور جو تم دونوں نبی پر چڑھائی کرو گی تو اللہ اس کا رفیق ہے اور جبریل اور سب تنگ مومن اور اس کے بعد فرشتے اس کے مددگار ہیں۔ اگر نبی تم کو طلاق دے تو قریب ہے کہ اس کا رب اسے تم سے بہتر بیویاں بدل دے جو مسلمان ایماندار نماز پڑھنے والی توبہ کرنے والی۔ عبادت گزار۔ روزہ دار شوہر دیدہ اور کنواریاں ہوں (تحریم آیت ۱-۵)۔

ماہِ رجب ۱۰۰ھ میں آنحضرت نے فوج کی تیاری کی

غزوہ تبوک

حکم دیا۔ ان دنوں میں گرمی بڑی شدت سے پڑتی تھی اور باغوں میں پھل ابھی تک تیار نہ ہوئے تھے۔ آنحضرت نے سفر کی مشقت اور تکلیف اور دشمن کی تعداد کثیر کی وجہ سے فوج کو بتادیا کہ روٹیوں کے ساتھ جو ذہباً عیسائی تھے جنگ کرنی ہے گرمی کی شدت اس پر قحط کی مصیبت سفر کی مشقت دیکھ کر منافق اس جنگ میں شریک ہونا نہیں چاہتے تھے اور دوسروں کو بھی یہ کہہ کر باز رکھتے تھے کہ ”گرمی میں نہ نکلو“۔ پس منافق آنحضرت کے پاس حاضر ہو کر طرح طرح کے چلے تراشنے لگے۔ بعض کہتے ہیں ہم کو معاف کریں اور فتنہ میں نہ ڈالیں۔ لیکن یہ لوگ فتنہ میں گر پڑے ہیں اور بے شک جہنم کافروں کو گھیرے ہوئے ہے“ (سورہ توبہ آیت ۴۹)۔ خدا نے ان منافقوں کے لئے یہ آیت نازل کی ”وہ کہتے ہیں کہ اس گرمی کے موسم میں نہ نکلو۔ تو کہہ دو نیک کی آگ کی گرمی بڑی سخت ہے اگر وہ سمجھیں۔ پس ان کو چاہئے کہ وہ تھوڑا ہنسیں اور زیادہ روئیں۔ جو کسب وہ کرتے ہیں اس کی سزا بہت ہے“ (سورہ توبہ آیت ۸۳)۔ بعض خالص مسلمان ایسے بھی تھے جن کے پاس سامان سفر نہیں تھا وہ آنحضرت کے پاس سواری وغیرہ مانگنے آئے۔ جب نہ مل سکی تو وہ جنگ میں شریک نہ ہوئے۔ ان کی نسبت قرآن میں ہے ”ان لوگوں پر کچھ اعتراض نہیں جو میرے پاس آئے کہ ہم کو سواری دے اور تو نے جواب دیا کہ میرے پاس سواری کہاں جس پر تم کو سوار کروں تو وہ واپس چلے گئے اور ان کی آنکھوں سے آنسو جاری تھے کہ افسوس ہمارے پاس خرچ نہیں“ (سورہ توبہ آیت ۹۳)۔ جو صحابہ دو لہند تھے انہوں نے راہ خدا میں غریب کو سواریاں دیں۔ حضرت عثمان نے اس غزوہ میں تین سو اونٹ پیش کئے اور آنحضرت نے دعا دی کہ ”اے اللہ میں عثمان سے راضی ہوں تو بھی راضی ہو“۔ آپ تیس ہزار فوج کے ساتھ مدینہ سے نکلے جہیں دس ہزار سوار تھے آنحضرت علی کو مدینہ میں چھوڑ گئے۔ عبداللہ بن ابی منافق نے اپنا شکر علیحدہ آنحضرت کے شکر سے کچھ فاصلہ پر رکھا اور تمام منافقین اس کے

ساتھ تھے۔ جب آنحضرت کاٹک روانہ ہو گیا تو وہ واپس مدینہ آگئے۔ اور حضرت علیؓ کو کہنے لگے "تم کو رسول اللہؐ نے اس واسطے پیچھے چھوڑا ہے تاکہ تم اُن پر بوجھ نہ ہو۔" حضرت علیؓ یہ سنتے ہی ہستیار پہنی آنحضرت کے پاس چلے گئے اور پوچھا "یا رسول اللہؐ کیا میں آپ پر بار ہوں؟" آپ نے جواب دیا "علیؓ۔ وہ لوگ جھوٹ بولتے ہیں میں نے تم کو اپنے اہل و عیال کی حفاظت کے واسطے چھوڑا ہے۔ کیا تو اس بات سے راضی نہیں کہ تیرا میرا تعلق موسیٰ اور ہارون کا تعلق ہو۔" اس پر حضرت علیؓ مدینہ آگئے اور آنحضرت آگے بڑھے۔ لوگوں کا یہ حال تھا کہ سر منزل کے بعد منافقین پیچھے رہ جاتے اور واپس مدینہ لوٹ آتے۔ جو آنحضرت کے ساتھ تھے وہ دیگر مسلمانوں کو یہ کہہ کر خوفزدہ کرتے "تم نے روم کے ساتھ جنگ کرنے کو بھی عرب کی لڑائیوں کی طرح سمجھ رکھا ہے کہ ایک قبیلہ دوسرے قبیلہ سے لڑتا ہو۔ اللہ کی قسم تم کو جلدی رسیوں میں ٹٹھکیں بندھی ہوئی نظر آئیگی۔"

غرض آنحضرت تبوک پہنچے جو مدینہ اور دمشق کے وسط میں مدینہ سے چودہ منزل پر ہے۔ وہاں آپ نے بیس دن قیام کیا۔ اللہ کے سردار یوحنا نے اور جرباء اور اذرح کے عیسائیوں نے جزیہ دینا قبول کر لیا اور صلح کر لی۔ خالد کی اکیدر کی جانب روانگی | آنحضرت نے خالد بن ولید کو اکیدر شاہ بنی کنانہ

کی طرف جو عیسائی تھا روانہ کیا اور چار سو کی جمعیت ساتھ دیدی۔ اکیدر شکار کھیلنے میں مشغول تھا۔ خالد اس کو گرفتار کر کے آنحضرت کے پاس لے آیا جب صحابہ نے اکیدر کی قبا دیکھی جس پر طلائی کام تھا تو نہایت متعجب ہوئے۔ آنحضرت نے کہا "تم اس قبا کو دیکھ کر تعجب کرتے ہو۔ قسم ہے اس ذات کی جس کے قبضہ میں میری جان ہے کہ جنت میں سعد بن معاذ کے رومال اس سے بہتر ہیں۔"

مسجد ضرار کا مسبار ہونا | جب آنحضرت تبوک سے واپس آ رہے تھے تو راہ میں مقام قبا پر آپ نے مسجد ضرار کو مسبار کرنے اور آگ لگانے کا حکم دیا

کیونکہ اس مسجد کے بنانے والے منافق تھے جو چاہتے تھے کہ دو مسجدوں کے سونے سے مسلمانوں میں لُفاق پڑ جائے۔ اس کی نسبت قرآن میں ہے ”وہ لوگ جنہوں نے ایک مسجد ضرر اور پھوٹ ڈالنے اور کفر کی غرض سے تیار کی تھی اور اُن کی یہ غرض تھی کہ جو لوگ پہلے سے خدا اور رسول سے جنگ کرتے ہیں ان کے لئے ایک کین گاہ ہو لیکن وہ قسم کھاتے ہیں کہ ہم نے صرف بھلائی کے لئے ایسا کیا اور اللہ گواہ ہے کہ وہ جھوٹ بولتے ہیں تو کبھی اس مسجد میں کھڑا نہ ہو وہ مسجد جسکی بنیاد پہلے ہی دن پر بنیزگاری پر رکھی گئی ہے اس بات کی زیادہ مستحق ہے کہ تو اس میں ناز پڑھے۔ وہاں ایسے لوگ ہیں جو صفائی دوست ہیں اور خدا صفائی پسند کرنے والوں کو چاہتا ہے“ (سورہ توبہ آیت ۱۰۸)۔

کعب بن مالک پر عتاب | جب آپ واپس مدینہ آئے تو منافقین آنحضرت کے پاس آئے اور عدم شرکت جنگ کے طرح طرح کے جھوٹے جیلے پیش کرنے لگے۔ حضرت نے ان کے واسطے دعائے مغفرت کی اور ان کے دل کے بھیدوں کو خدا کے سپرد کیا۔ کعب بن مالک اور دو مسلمانوں نے آکر آنحضرت سے سچ بولا اور کہا کہ وہ اپنی آسانی اور سہولت اور بیویوں کی وجہ سے شریک نہ ہوئے تھے آنحضرت نے حکم دیا کہ کوئی اُن سے کلام نہ کرے۔ پس اس مقاطع اور بائیکاٹ کی وجہ سے ان کی جان سخت عذاب میں مبتلا ہوئی۔ اس پر کعب بن مالک کو رئیسِ عثمان نے (جو عیسائی تھا) لکھا کہ تم میرے پاس چلے آؤ۔ کعب اس خط کو دیکھ کر سخت برہم ہوا اور گو زیرِ عتاب تھا اس نے خط کو تنور میں پھینک دیا۔ پچاس روز کے بعد اللہ نے ان تینوں کی توبہ منظور کی اور یہ آیت نازل ہوئی ”خدا نے نبی کی توبہ قبول کر لی اور مہاجرین اور انصار کی توبہ قبول کی جنہوں نے تنگی کے وقت رسول کی اطاعت کی بعد اس کے قریب تھا کہ ان میں سے ایک گروہ کے دل پھر جائیں۔ پھر خدا نے ان کی توبہ قبول کی بے شک وہ ان کے ساتھ مہربان رحم والا ہے۔ اور ان تینوں شخصوں کی بھی توبہ قبول کی جو پیچھے رہ گئے تھے“ (سورہ توبہ آیت ۱۱۸-۱۱۹)

منافقوں کے لئے جو جیلے تراشتے تھے یہ آیت نازل ہوئی "اے مومنو جب تم منافقوں کی طرف واپس جاؤ گے تو وہ تمہارے سامنے خدا کی قسمیں کھائیں گے۔ تاکہ تم ان کو معاف کرو۔ پس تم ان سے منہ پھیر لو بے شک وہ ناپاک ہیں اور ان کا ٹھکانا جہنم ہے یہ سزا ان کے اعمال کی ہے جو وہ کماتے اور کسب کرتے تھے۔ تمہارے سامنے اس واسطے قسمیں کھاتے ہیں تاکہ تم ان سے راضی ہو پس اگر تم ان سے راضی بھی ہو جاؤ گے تو خدا ایسے بدکاروں سے راضی نہیں" (سورہ توبہ آیت ۹۵-۹۷)۔

وفد بنی ثقیف | ماہ رمضان میں بنی ثقیف کا وفد آنحضرت کے پاس آیا جب انہوں نے دیکھا کہ عرب میں اسلام کا اقتدار زور پکڑ گیا ہے۔ اور ان کے لئے تمام عرب کے قبائل کے ساتھ جنگ کرنا ناممکن ہے وہ اگر ملتان ہو گئے۔ آنحضرت نے بنی ثقیف کے ساتھ معاہدہ کیا۔ بنی ثقیف نے یہ شرط پیش کی کہ ان کا بت خانہ جس میں لات کا بت تھا تین سال تک منہدم نہ کیا جائے۔ آپ نے قبول نہ کیا۔ پھر انہوں نے ایک سال تک کہا آپ نے قبول نہ کیا یہاں تک کہ وہ مدت گھٹاتے گھٹاتے ایک ماہ تک آئے۔ آنحضرت نے وہ بھی قبول نہ کیا۔ انہوں نے بالآخر یہ شرط پیش کی کہ ہم اپنے ہاتھوں سے اپنا بت نہیں توڑیں گے۔ آنحضرت نے یہ منظور کیا۔ بنی ثقیف نے کہا "ہم کو نماز سے معافی دیجائے"۔ آنحضرت نے کہا کہ جس دین میں نماز نہیں اس میں کچھ بھلائی نہیں۔ پھر وفد نے کہا کہ نما ہمارے لئے جائز رکھا جائے کیونکہ ہم میں سے اکثر مجرور رہتے ہیں اور وہ اس کام کے کرنے پر مجبور ہیں۔ آنحضرت نے قبول نہ کیا۔ پھر انہوں نے کہا کہ ہمارے لئے سود خواری جائز قرار دی جائے کیونکہ ہمارا روباہری آدمی ہیں اور ہمارا ذریعہ معاش سود ہے۔ آنحضرت نے یہ شرط بھی رد کر دی۔ پھر انہوں نے کہا ہمارے پاس انگوری باغ کثرت سے ہیں اور یہی ہماری بڑی تجارت ہے لہذا ہم کو شراب سے نہ روکا جائے۔ آنحضرت نے یہ بھی قبول نہ کیا۔ پھر انہوں نے درخواست کی

کہ ہم کو زکوٰۃ اور جہاد سے معاف رکھا جائے۔ آنحضرت نے یہ شرط منسوخ کر لی۔
جب یہ وفد رخصت ہونے لگا تو آنحضرت نے عثمان بن ابی العاص کو ان کے ساتھ
کر دیا۔ تاکہ ان کو اسلام کی تعمیل دے۔ عثمان نو عمر تھے لیکن دینی مسائل اور قرآن کے
نہایت شوقین تھے۔

طایف کے بتوں کا توڑنا | اس سفارت کے ساتھ آنحضرت نے مغیرہ بن شعبہ
اور ابو سفیان کو بھیجا تاکہ طایف کے بڑے صنم لات کو توڑ آئیں۔ جب مغیرہ نے
بت کو توڑنا شروع کیا تو عورتیں روتی اور سر پٹتی تھیں اور کہتی تھیں "ان لوگوں پر
رو کیونکہ ان پرست ہمت والوں نے اپنے بتوں کو دشمنوں کے سپرد کر دیا اور ٹرائی
نہ کر سکے۔" بت خانہ کے زیورات اور خزانہ کو مدینہ پہنچا دیا گیا۔

قبیلہ ثقیف کے ایک رئیس کی دس بیویاں تھیں چونکہ اسلام میں صرف
چار بیویوں کی اجازت تھی اس کو چھ بیویوں کو طلاق دینی پڑی۔

قبائل عرب پر اسلام کے | قبائل عرب نے دیکھا کہ مکہ اور طایف کے
لوگوں نے اسلام قبول کر لیا ہے جو تکبر و شرک کا تمام

عرب کے نمبر ہی ہادی اور پیشوا سمجھے جاتے تھے اور طایف کے ہاتھ سے قریش کے
ہم پلہ تھے۔ پس ان قبائل نے بھی اسلام قبول کرنے کا فیصلہ کر لیا اور جوق و جوق
سفر میں آنحضرت کے پاس آئے گئے۔ اسی لحاظ سے اس سال کو سنۃ الوفود

کہا جاتا ہے۔ چنانچہ قرآن کی اس آیت میں اسی بات کی طرف اشارہ ہے "جب
اللہ کی مدد اور فتح آگئی اور تو نے لوگوں کو دیکھا کہ خدا کے دین میں فوجوں کی فوجیں
داخل ہوتی ہیں۔ پس اپنے رب کی حمد اور تسبیح کر اور اس سے دلتے مغفرت
مانگ۔ بے شک وہ توبہ کا قبول کرنے والا ہے" (سورہ نصر آیت ۱-۳)۔

خبر ان کے عیسائیوں کا وفد | خبر ان کا ضلع مکہ سے سات منزل پر تھا۔

عرب میں عیسائیوں کا سب سے بڑا مرکز تھا۔ خاص خبر ان میں ایک بڑا عالیشان
گرجا تھا جس کو لوگ مکعبہ کہتے تھے اور یہ مکہ کے کعبہ کا جواب تھا اور اسکی آمدنی

دو لاکھ سالانہ تھی۔ آنحضرت نے مغیرہ بن شعبہ کو دعوتِ اسلام کے لئے نجران بھیجا۔ لیکن جب عیسائیوں نے قرآن پر اعتراضات کئے وہ جواب نہ دے سکا۔ اس کے بعد آنحضرت نے نجران کے بشپ البوحارثہ کو لکھا کہ اگر اسلام قبول نہ ہو تو ہماری اطاعت قبول کر کے جزیہ دو۔ بشپ البوحارثہ مع ساٹھ رفقاء کے آنحضرت کے پاس پہنچ گیا اس وفد میں چودہ اشخاص ایسے تھے جن کے قبضہ میں کل اختیارات تھے۔ ان میں عبدالمسیح جیسا جید شخص تھا جس کی رائے سب پر مقدم سمجھی جاتی تھی۔ بشپ البوحارثہ بڑا زائد اور عابد شخص تھا اور مسیحی دنیا میں ایک قابل قدر ہستی تھا۔ یہ لوگ نہایت عمدہ قیسی بناس میں آراستہ ہو کر مسجد میں آئے۔ آنحضرت نے ان کو نہایت عزت و توقیر کے ساتھ مسجد میں اتارا۔ جب ان کی نماز کا وقت آیا تو انہوں نے نماز پڑھنی چاہی۔ صحابہ مزاحم ہوئے لیکن آنحضرت نے اجازت دی اور انہوں نے اپنی نماز مسجد میں ادا کی۔ آنحضرت نے بشپ البوحارثہ اور عبدالمسیح اور انہوں کے ساتھ مذہبی گفتگو کی اور ان کو خدا نے واحد کی دعوت دی تو انہوں نے کہا کہ ”ہم تو پہلے ہی خدا کو واحد کہتا اور لائٹرک مانتے ہیں۔“ آنحضرت نے کہا ”پھر تم مسیح کو خدا کا بیٹا کیوں کہتے ہو؟“ انہوں نے کہا ”اے محمد تم ہی بتا دو کہ عیسیٰ کا باپ کون تھا۔“ آنحضرت خاموش ہو گئے اور آپ نے سورہ آل عمران کی انہی آیات پڑھیں اور کہا ”اے اہل کتاب۔ ایسی بات کی طرف آؤ جو ہمارے تمہارے درمیان برابر ہے کہ ہم خدا کے سوا کسی کی عبادت نہ کریں۔ نہ اس کے ساتھ کسی کو شریک کریں اور خدا کو چھوڑ کر ہم ایک دوسرے کو معبود نہ بنائیں۔“

پھر آنحضرت نے عیسائیوں کو مبادلہ کی دعوت دی۔ قرآن میں اس کا یوں ذکر ہے ”جو شخص تجھ سے علم آئے کے بعد جھگڑا کرتا ہے اس سے کہہ کہ آؤ اپنی اولاد اور اپنی عورتوں کو اور اپنے آپ کو لاؤ۔ پھر مبادلہ کریں اور دعا کریں کہ ہم میں سے جو جھوٹا ہے اس پر خدا کی لعنت ہو“ (آل عمران آیت ۶۵)۔ آنحضرت حضرت فاطمہ اور امام حسن اور امام حسین کو لے کر مبادلہ کے لئے نکلے لیکن چونکہ انجیل میں عیسائیوں کو

کسی کے لئے بددعا اور لعنت کرنے کی اجازت نہیں بشپ البو حارثہ اور اس کے رفقاء نے یہ مطالبہ منظور نہ کیا اور سالانہ خراج ادا کرنا منظور کر کے واپس اپنے شہر کو آگئے۔

جب یہود کو معلوم ہوا کہ بحران کے عیسائی مدینہ آئے ہیں تو وہ ان کے پاس آئے اور مسیح کے بارے میں ان سے گفتگو کر کے کہنے لگے تم کسی چیز پر نہیں ہو۔ عیسائیوں نے ان کو کہا کہ اگر تم مسیح اور انجیل کو نہ مانو گے تو تورات تم کو نفع نہ پہنچائیگی۔ اس پر یہ آیت نازل ہوئی ”یہود کہتے ہیں کہ نصاریٰ کسی چیز پر نہیں اور نصاریٰ کہتے ہیں کہ یہود کسی چیز پر نہیں۔ حالانکہ دونوں الکتاب (بائبل) پڑھتے ہیں۔ ان کے قول کی طرح ان سے پہلے لوگوں نے کہا تھا۔ پس اللہ قیامت کے روز ان کے اختلاف کا فیصلہ کرے گا“ (سورہ بقرہ آیت ۱۰۷)۔

یہود آنحضرت کو کہتے تھے کہ یہودیت اختیار کرو تو ہدایت پاؤ گے عیسائی کہتے تھے کہ مسیحیت کو اختیار کرو تو تمہاری نجات ہوگی۔ اس پر یہ آیت نازل ہوئی ”یہودی کہتے ہیں کہ یہودی ہو جاؤ۔ نصاریٰ کہتے ہیں عیسائی ہو جاؤ تو ہدایت پاؤ گے۔ تو کہہ ہم تو ابراہیم کی امت پر ہیں جو عقیق تھا اور مشرک نہ تھا“ (سورہ بقرہ آیت ۱۲۹)

بنی تمیم کا وفد | بنی تمیم کا وفد آیا۔ اس میں قبیلہ کے رؤسا خطیب اور شاعر تھے۔ جب یہ مسجد میں پہنچے تو آنحضرت گھر میں تھے۔ انہوں نے للکار کر کہا ”یا محمد۔ باہر آؤ۔ ہم تم سے معافرت کرنے آئے ہیں۔“ آپ کو ان کا للکارنا اور آواز دینا ناگوار معلوم ہوا لیکن آپ باہر نکلے اور انہوں نے کہا ”ہمارے خطیب کو اجازت دو کہ وہ ہمارے فقر کا خطبہ بیان کرے۔“ جب آنحضرت نے اجازت دی تو ان کے خطیب نے نہایت فصاحت سے ان کے قبیلہ کی بڑائی بتائی۔ جب وہ ختم کر چکا تو آنحضرت کے خطیب نے آنحضرت کا اور مسلمانوں کی بڑائی اور فخر کا خطبہ پڑھا۔ پھر بنی تمیم کے شاعر نے ایک فخریہ قصیدہ پڑھا جس کا آخر یہ ہے

شاعر حسان بن ثابت نے فی البدیہہ جواب دیا۔ آنحضرت نے کہا کہ خدا روح القدس کے ذریعہ حسان کی تائید کرتا ہے۔ وفد نے اقرار کیا کہ اسلامی خطیب اور شاعر دونوں اُن کے خطیب اور شاعر سے افضل ہیں۔ آنحضرت نے کہا "اے بنی تمیم خوشخبری حاصل کرو۔ انہوں نے جواب دیا کہ بشارت تو آپ نے دی کچھ دلو اسے بھی تو سہی۔" آنحضرت نے ان کو انعام و اکرام دئے۔ چونکہ بنی تمیم نے آنحضرت کو لٹکارتا تھا یہ آیت نازل ہوئی۔ "(اے رسول) وہ لوگ جو تم کو جبروں کے پیچھے سے پکارتے ہیں اکثر ان میں سے جاہل ہیں اگر وہ صبر کرتے یہاں تک کہ تو ان کی طرف نکل آتا تو ان کے لئے بہتر ہوتا" (حجرات ۵۲)۔

آداب رسالت | اسی طرح آنحضرت آداب رسالت مسلمانوں کو سکھاتے

تھے۔ چنانچہ قرآن میں آیا "مومنو۔ جب تم رسول کے کان میں بات کہنا چاہو تو کان میں بات کرنے سے پہلے کچھ خیرات لاکر آگے رکھ دیا کرو۔ یہ تمہارے حق میں بہتر اور زیادہ صفائی کا موجب ہے" (سورہ مجادلہ آیت ۱۳)۔ "جو کچھ تم کو رسول سے اسے لے لو اور جس سے منع کرے باز رہو اور اللہ سے ڈرو بے شک اللہ سخت عذاب دینے والا ہے" (حشر آیت ۷)۔ "اپنے درمیان رسول کا بلانا ایسا نہ ٹھہراؤ جیسے تم آپس میں ایک دوسرے کو ہلاتے ہو جو لوگ اس کے حکم کی مخالفت کرتے ہیں چاہئے کہ ڈریں کہ ان پر کوئی آفت نہ آجائے یا ان کو دکھ دینے والا عذاب پہنچے" (لور آیت ۶۳)۔ "تم اللہ کے رسول کو قوت دو اور اس کی تعظیم کرو" (سورہ فتح آیت ۹)۔ "مومنو اللہ اور اس کے رسول کے آگے نہ بڑھو اور اللہ سے ڈرو۔ بنی کی آواز پر اپنی آوازیں بلند نہ کرو اور اس کے ساتھ زور زور سے باتیں نہ کرو جیسے تم آپس میں ایک دوسرے کے ساتھ زور زور سے باتیں کرتے ہو۔ جو لوگ رسول اللہ کے سامنے اپنی آوازیں پست کرتے ہیں وہی ہیں جن کے دل اللہ نے تقویٰ کیلئے آزمائے ہیں" (حجرات آیت ۱-۳)۔ "مومنو وہی ہیں جو اللہ اور اس کے رسول پر ایمان لائیں اور جب کسی جمع ہونے کے کام میں اس کے ساتھ ہوں تو بغیر اس سے

اجازت لئے نہ چلے جایا کریں۔ پھر جب وہ اپنے کسی کام کے لئے تجھ سے اجازت مانگیں تو ان میں سے جس کو چاہے اجازت دے۔ (نور آیت ۶۲)۔ ایمان والوں کی بات تو یہ ہے کہ جب وہ اللہ اور اس کے رسول کی طرف بلائے جائیں کہ وہ ان کے درمیان فیصلہ کرے تو کہیں کہ ہم نے سنا اور حکم مانا۔ (نور آیت ۵۰) جب اللہ اور اس کا رسول کوئی بات مقرر کرے تو کسی ایماندار مرد یا عورت کا کام نہیں کہ ان کو اپنے کام کا اختیار ہے۔ (احزاب آیت ۳۶)۔

قبیلہ بنی اسد کا وفد | قبیلہ بنی اسد قریش کا حامی تھا۔ اس قبیلہ کا وفد

آنحضرت پاس آیا اور باتوں باتوں میں کہا کہ ہم مسلمان ہو کر گویا تم پر احسان کرتے ہیں۔ اس پر یہ آیت نازل ہوئی یہ لوگ تجھ پر احسان رکھتے ہیں کہ ہم مسلمان ہو گئے ہیں۔ تو کہہ مجھ پر اپنے اسلام کا احسان مت رکھو۔ بلکہ خدا کا یہ تم پر احسان ہے کہ اس نے تم کو ایمان لانے کی ہدایت دی اگر تم سچے ہو۔ (سورہ حجرات آیت ۱۷)۔

بنی حنیفہ کا وفد | بنی حنیفہ کا وفد بھی مدینہ آیا۔ اس وفد میں قبیلہ "کذاب" بھی شامل تھا۔ جب یہ لوگ آنحضرت کے پاس آئے تو مسئلہ کو فروغ دیاں چھوڑ آئے۔

بنی حنیفہ مسلمان ہوئے۔ آپ نے ان میں انعام و اکرام تقسیم کئے۔ انہوں نے کہا کہ یا رسول اللہ ہم اپنے میں سے ایک شخص مسئلہ کو اسباب کی حفاظت کے لئے چھوڑ آئے ہیں۔ آپ نے کہا کہ وہ بھی تم سے کم مرتبہ کا نہیں۔ اس کے واسطے بھی

آپ نے انعام کا حکم دیا۔ جب یہ وفد رخصت ہو کر واپس ہوا تو مسئلہ نے بھی نبوت کا دعویٰ کیا اور کہا کہ میں نبوت میں محمد کا شریک ہوں اور وفد کے شرکاء سے کہنے لگا کہ محمد نے نہیں کہا تھا کہ میں کم مرتبہ نہیں ہوں۔ وہ جانتا تھا کہ میں نبوت میں اس کا شریک ہوں۔ مسئلہ نے مقفی عباریں گھڑ کے اپنی قوم کو سنائیں اور کہا جس طرح محمد پر قرآن نازل ہوتا ہے مجھ پر بھی یہ نازل ہوا ہے۔ مسئلہ نے نواز معاف کر دی اور شراب اور زنا کو حلال کر دیا۔ بنی حنیفہ اس کے مطیع ہو گئے۔

عدی بن حاتم طائی کا اسلام | قبیلہ طے میں ایک نامور قبیلہ تھا۔

اس کے رؤسا زید اور عدی بن حاتم طائی تھے۔ زید آنحضرت کے پاس آکر مسلمان ہو گیا۔ عدی عیسائی تھا اور شہر حاتم طائی کا بیٹا تھا۔ سلاطین عرب کی طرح اس کو بھی چوتھائی ملتی تھی۔ جب اسلامی فوج یمن گئی تو وہ بھاگ گیا اور اس کی بہن گرفتار ہو کر آنحضرت کے پاس آئی۔ آنحضرت نے اس کو عزت اور احترام سے واپس بھیج دیا۔ اس نے جا کر اپنے بھائی کو صلاح دی کہ مدینہ جا کر آنحضرت کے پاس چلے اور کہا اگر وہ نبی ہیں تو تم کو فضیلت ہوگی اور اگر وہ بادشاہ ہیں تو تمہاری عزت ہوگی اس صلاح کے مطابق عدی مدینہ گیا۔ آنحضرت کو جب معلوم ہوا تو کھڑے ہو گئے تاکہ اس کو اپنے گھر لے جائیں۔ راہ میں ایک بڑھیا مل گئی آپ اس کی خاطر دیر تک کھڑے رہے۔ عدی خود رئیس تھا حیران رہ گیا کہ شہنشاہ عرب ایک ضعیفہ اس طرح پیش آتا ہے۔ جب گھر آئے تو ایک موٹا گدا اسے بیٹھنے کو دیا اور آپ زمین پر بیٹھ گئے۔ گھر کا سامان دیکھ کر عدی انگشت بدندان رہ گیا۔ آنحضرت نے پوچھا ”عدی کیا تم کو کسی (عیسائیوں کا ایک فرقہ) نہیں۔ پھر تم کیوں اپنی قوم سے الگ ہو گئے (نیکس) وصول کرتے ہو۔ یہ تو تمہارے مذہب میں ناجائز ہے“ پھر حضرت نے اس خیال سے اسلام قبول نہیں کرتے کہ مسلمان غریب ہیں؟ اللہ کی قسم وہ بہت مالدار ہونگے۔ یا شاید تم اس وجہ سے تامل کرتے ہو کہ مسلمان تعداد میں کم ہیں۔ اللہ کی قسم وہ وقت قریب ہے کہ ایک عورت تمہارا وسیع سے کم سفر کریگی اور اس کو کسی کا خوف نہ ہوگا۔ شاید تم اس وجہ سے تامل کرتے ہو کہ مسلمانوں کے پاس سلطنت نہیں۔ اللہ کی قسم تم عنقریب سن لو گے کہ وہ بابل کے محل فتح کرینگے“ عدی مسلمان ہو گیا۔

بنو فزارہ کا وفد | بنو فزارہ ایک سرکش قبیلہ نے بھی اس سال اپنا وفد بھیجا اور اسلام قبول کیا۔

بنی عامر کا وفد | بنی عامر کا وفد بھی آنحضرت کے پاس آیا۔ عامر بن طفیل۔ اربد بن قیس اور جبار بن سلمے اس وفد میں شریک تھے۔ عامر نے اربد کو کہا

کہ میں محمد کو باتوں میں مشغول کر دوں گا اور تم موقع پا کر اس کا کام تمام کر دینا۔ لیکن
اربد کی ہمت نے جواب دیدیا۔ واپس جاتے وقت عامر اور ابد دونوں فوت ہو گئے
اور جبار اور دیگر لوگ مسلمان ہو گئے۔

بنو حرت کا اسلام | بنو حرت بن کعب بنجران کا ایک معزز قبیلہ تھا۔ آنحضرت
نے خالد بن ولید کو اس کی طرف بھیجا اور حکم دیا کہ جنگ کرنے سے پہلے انکو دعوتِ اسلام
کرنا۔ ان لوگوں نے اسلام قبول کر لیا اور جنگ سے باز رہے۔

مہدان کا وفد | مہدان کا وفد آنحضرت کے پاس آیا اور اسلام قبول کر کے
چلا گیا۔

بنی کنده کا اسلام | بنی کنده کے انشی آدمی آنحضرت کے پاس آئے۔ انکے
کپڑے ریشمی تھے۔ جب وہ حاضر ہوئے تو آپ نے کہا ”کیا تم مسلمان نہیں
ہوئے؟“ انہوں نے جواب دیا ”یا رسول اللہ ہم مسلمان ہیں۔“ آپ نے کہا ”اگر تم
مسلمان ہو تو یہ ریشمی کپڑے کیوں پہن رکھے ہیں۔“ اس پر انہوں نے اپنے کپڑے
سچاڑ کر پھینک دیئے۔

حمیر کا اسلام | حمیر کے علاقہ میں چھوٹی چھوٹی ریاستیں تھیں جن کے حکمران
بادشاہ کہلاتے تھے۔ یہ بادشاہ خود تو نہ آئے لیکن انہوں نے اپنے سفیر بھیجے اور
آنحضرت کو اطلاع دی کہ ہم مسلمان ہو گئے ہیں۔ ان سب کے خطوط کے جواب میں
آنحضرت نے یہ جواب لکھا ”بسم اللہ الرحمن الرحیم۔ محمد رسول اللہ کی
طرف سے شاہانِ حمیر کے نام۔ میں اس خدا کی حمد و ثنا کرتا ہوں جس کے سوا کوئی
معبود نہیں ہے۔۔۔ تمہارے اسلام قبول کرنے اور مشرکین کو قتل کرنے کی خبر
معلوم ہوئی۔ جسے شک ہر ایتِ خدا نے تمہارے شاملِ عالم فرمائی ہے۔ لازم ہے کہ
تم نیک کام کرو خدا اور رسول کی اطاعت میں سرگرم رہو۔ نماز قائم کرو۔ زکوٰۃ
ادا کرو۔ جو مال قیمت تم کو ملے اس میں سے پانچواں حصہ خدا اور رسول کا لکھ لو۔
نہری اور بابرانی زمین میں سے عشر اور چاہی میں سے نصف عشر ادا کرو۔ چاہیں

چالیس اونٹوں میں سے ایک بنت لبون۔ تیس میں سے ایک ابن لبون اور پھر پانچ اونٹوں میں سے ایک بکری زکوٰۃ دیا کرو۔ چالیس گائوں میں سے ایک گائے اور تیس میں سے ایک جذعہ ادا کرو۔ چالیس بکریوں میں سے ایک بکری ادا کرو۔ یہ خدا کا فریضہ ہے جو اس نے مسلمانوں پر قائم کیا۔ جو اس سے زیادہ دلیگا اس کے واسطے بہتری ہے۔ جو اسلام پر قائم رہ کر مسلمانوں کی مشرکوں کے مقابلہ میں مدد کر لگا۔ اس کے واسطے وہی منافع ہیں جو مومنوں کے لئے ہیں۔ اور وہی سزائیں ہیں جو ان کے لئے ہیں۔ اور خدا اور رسول کی اس کے واسطے ذمہ داری ہے۔ جو یہودی یا عیسائی اپنے مذہب پر قائم رہیگا۔ اس پر جزیہ ہے۔ ہر بالغ مرد اور عورت اور آزاد و غلام پر ایک پورا دینار۔ پس جو یہ جزیہ رسول اللہ کو ادا کرے گا اس کے واسطے خدا اور رسول کا ذمہ ہے اور جو نہ دلیگا وہ خدا اور رسول کا دشمن ہے۔“

حمیر کے سفیروں کے ساتھ آپ نے معاذ بن جبل اور چند آدمی بھیجے تاکہ لوگوں کو اسلام کی تعلیم دیں۔ آپ نے معاذ کو کہا ”لوگوں کے ساتھ نرمی کرنا، شر دینا، ترک نہ کرنا۔ تم اہل کتاب کے پاس جاؤ گے ان سے کہنا کہ جنت کی کبھی کالہ **إِنَّا لِلّٰہِ وَہَدَاکَ لَاسْتَرْجِیْکَ لَہٗ** کی گواہی ہے۔“

آنحضرت کا دستور العمل

جب آنحضرت کسی شخص کو بڑے لشکر یا چھوٹے لشکر پر سردار مقرر کرتے تو خاص طور پر اس کو خدا سے ڈرنے کا حکم دیتے اور اس کے ساتھ ولے مسلمانوں کو نیک کام کرنے کا حکم دیتے اور پھر کہتے کہ خدا کا نام لیکر خدا کی راہ میں لڑو۔ جو شخص خدا کو نہ مانے اس سے لڑو۔ جہاد کرو اور مال غنیمت میں چوری نہ کرو اور اقرار اور عہد کو نہ توڑو اور مردوں کے ہاتھ پاؤں ناک کان نہ کاٹو اور چھوٹے بچوں اور بوڑھوں کو نہ مارو اور جب تم اپنے دشمن مشرکوں سے ملو تو ان کو تین باتوں کی طرف بلاؤ۔ اگر وہ ان کو قبول کریں تو تم بھی مان جاؤ اور ان کے قتل سے باز رہو۔ پہلے تم ان کو اسلام کی جانب بلاؤ اور اگر وہ مان لیں تو تم قبول کر لو پھر تم ان کو کہو کہ وہ اپنا ملک چھوڑ کر مسلمان بھائی بن جائیں

ملک میں چلے آئیں اور ان کو جتادو کہ اگر وہ آپ کریگے تو ان کے لئے دہی ہوگا جو
 فہاجرین کے لئے ہے۔ اگر وہ اس بات سے انکار کریں تو ان کو جتادو کہ وہ دیہاتی
 مسلمانوں کی طرح متصور ہونگے تا وقتیکہ وہ مسلمانوں کی طرح جہاد نہ کریں اس وقت
 تک غنیمت اور صلح کے مال میں ان کا کوئی حصہ نہ ہوگا۔ اگر وہ اس سے بھی انکار
 کریں تو ان سے جزیہ طلب کرو۔ پس اگر وہ اس کو منظور کریں تو تم بھی اس کو
 قبول کرلو۔ اگر وہ اس کو منظور نہ کریں تو پھر تم خدا سے مدد چاہو اور ان سے لڑو
 اور جب تم کسی قلعہ والوں کو گھیر لو اور وہ تم سے یہ خواہش کریں کہ تم ان کو خدایا
 اس کے رسول کی پناہ دو تو ایسا نہ کرو بلکہ ان کو اپنی اور اپنے اصحاب کی پناہ دو
 اس لئے کہ اگر تم اپنی یا اپنے اصحاب کی پناہ کو توڑ ڈالو تو یہ زیادہ آسان ہوگا
 بہ نسبت اس کے کہ تم خدا اور اس کے رسول کی پناہ توڑو۔ جب تم کسی قلعہ
 والوں کو گھیر لو اور وہ تم سے یہ خواہش کریں کہ تم ان کو خدا کے حکم پر باہر نکال دو
 تو تم ایسا نہ کرو بلکہ تم ان کو اپنے حکم پر باہر نکالو اس لئے کہ تم کو خبر نہیں کہ تم خدا
 کے حکم کو ان کے بارے میں پورے طور پر ادا کر سکتے ہو یا نہیں۔

چونکہ جزیہ کا حکم اس سال ہوا جو ممالک اور صوبے اور قبیلے اسلام کے
 زیر اثر ہوتے گئے آنحضرت وہاں زکوٰۃ اور جزیہ وصول کرنے کے لئے دیانتدار عمال
 بھیج دیتے تھے اور وہاں کے لوگوں کو اسلام و قرآن کی تعلیم دینے کی غرض سے
 مبلغ بھی روانہ کر دیتے تھے۔

حج الاسلام | ذیقعد ۳۴ھ میں آنحضرت نے تین سو مسلمانوں کو حج کیلئے
 مکہ روانہ کیا اور ابوبکر کو ان کا امیر مقرر کیا۔ یہ پہلا حج تھا جو کفر اور شرک کے ماحول
 سے پاک تھا۔ گویا اس سال عہد جاہلیت کا خاتمہ اور حکومت اسلام کا شروع ہوا۔
 قرآن نے اس حج کو ”حج اکبر“ کہا ہے۔

حضرت ابوبکر مدینہ سے روانہ ہو کر عقیقہ تک پہنچے تھے کہ آنحضرت نے
 حضرت علی کو روانہ کیا تاکہ سورہ برات لوگوں کو سنائے۔ یہ دیکھ کر حضرت ابوبکر

واپس مدینہ گئے اور عرض کی ”یا رسول اللہ کیا میرے بعد کوئی نیا حکم نازل ہوا تھا جو آپ نے علی کو بھیجا۔“ آپ نے کہا ”نہیں۔ لیکن احکام کے پہنچانے کا فرض میرے ذمہ ہے اور اگر میں نہ ہوں تو میرے کسی قریبی کے ذمہ ہے۔ اے ابوبکر۔ کیا تجھ کو یہ فضیلت کافی نہیں کہ تو میرا مصاحب غار ہے۔“

اعلان برأت | مکہ پہنچ کر ابوبکر نے مناسک حج کی تعلیم دی۔ اس کے بعد حضرت علی کھڑے ہوئے اور آپ نے سورہ توبہ کی چالیس آیات پڑھ کر سنائیں اور اعلان کر دیا کہ وہ تمام معاہدے جو مشرکین سے کئے گئے تھے اور توڑے گئے ہیں وہ آج سے چار ماہ بعد ٹوٹ جائینگے اور اب کوئی مشرک خانہ کعبہ میں داخل نہ ہو سکیگا۔ اور وہ آیات یہ ہیں ”جن مشرکوں سے تم نے عہد باندھا تھا ان کو اللہ اور رسول کی طرف سے قطعی جواب ہے پس اے مشرک چار ماہ تک اس ملک میں بھرو اور جان لو کہ تم خدا کو عاجز نہ کر سکو گے اور یہ کہ اللہ کافروں کو رسوا کر لگا۔ حج اکبر کے دن لوگوں کی طرف اللہ اور اس کے رسول سے یہ علانیہ اشتہار ہے کہ اللہ مشرکوں سے بیزار ہے اور اس کا رسول بھی۔ پھر اگر تم توبہ کرو تو وہ تمہارے لئے بہتر ہے اور جو نہ مانو تو جانو کہ خدا کو تم نہ تھکا سکو گے اور کافروں کو دکھ دینے والے عذاب کی خوشخبری سنا۔ مگر جن مشرکوں سے تم نے عہد کیا تھا پھر انہوں نے اس کی خلاف ورزی نہیں کی اور نہ تمہارے مقابلہ میں کسی کی مدد کی ان سے ان کا عہد ان کی مدت تک تم پورا کرو۔ اللہ پر میرے گاروں کو دوست رکھتا ہے۔ پھر جب حرمت کے جیسے گزر جائیں تو مشرکوں کو جہاں پاؤ قتل کرو اور بکڑو اور بھرو اور سرگھات کی جگہ میں ان کے لئے بیٹھو۔ پھر اگر وہ توبہ کریں اور نماز پڑھیں اور زکوٰۃ دیں تو تم ان کی راہ چھوڑ دو اللہ بخشنے والا مہربان ہے۔۔۔ تم ان لوگوں کو کیوں قتل نہیں کرتے جنہوں نے اپنی قسموں کو توڑا اور رسول کو جلا وطن کرنے کا قصد کیا تھا اور انہوں نے ہی چھپر شروع کی ہے۔ کیا تم ان سے ڈرتے ہو۔ اللہ اس بات کا زیادہ حق دار ہے کہ تم اس سے ڈرو۔ ان مشرکوں کو قتل کرو خدا ان کو تمہارے ہاتھوں سے عذاب دیگا

اور ان کو ذلیل کر لگا اور تم کو ان پر مدد دینا اور مسلمانوں کے دلوں کو آرام دینا۔
 مشرکوں کا کام نہیں کہ اپنی جانوں پر کفر کی گواہی دیتے ہوئے اللہ کی مسجدیں آباد
 کریں۔ ان کے اعمال ضائع ہوئے اور وہ ہمیشہ آگ میں رہیں گے۔ خدا کی مسجدیں فقط
 وہی آباد کرتے ہیں جو اللہ اور آخری دن پر ایمان رکھتے ہیں اور نماز پڑھتے ہیں اور
 زکوٰۃ دیتے ہیں اور اللہ کے سوا کسی سے نہیں ڈرتے۔۔۔۔۔ لے مشرکین کیا تم نے
 عاجیوں کو پانی پانا اور مسجد حرام کا آباد رکھنا اس شخص کے برابر سمجھ لیا جو اللہ پر
 اور آخری دن پر ایمان لایا اور اللہ کی راہ میں جہاد کیا۔ وہ خدا کے نزدیک برابر
 نہیں اور اللہ ظالموں کو ہدایت نہیں کرتا۔ جو ایمان لائے اور ہجرت کی اور اللہ کی
 راہ میں اپنی جان و مال سے جہاد کیا اللہ کے نزدیک ان کا درجہ بڑا ہے اور وہی
 کامیاب ہیں۔۔۔۔۔ مومنو۔ اگر تمہارے باپ اور بھائی ایمان کی نسبت کفر کو
 دوست رکھیں تو تم انکو اپنا رفیق نہ بناؤ۔۔۔۔۔ مومنو۔ مشرک لوگ پلید ہیں سو اس
 سال کے بعد مسجد حرام کے پاس نہ آنے پائیں اور اگر تم محتاجی سے ڈرو تو خدا اگر
 چاہیگا تو تم کو غنی کر دیگا۔ اہل کتاب میں سے جو لوگ اللہ اور آخری دن پر ایمان
 نہیں لاتے اور اللہ اور اس کے رسول کی حرام کی ہوئی اشیاء کو حرام نہیں جانتے
 اور دین حق قبول نہیں کرتے تم مسلمانوں ایسوں سے مقابلہ کرو یہاں تک کہ وہ اپنے
 ہاتھوں سے جزیہ دیں اور ذلیل ہو کر رہیں۔۔۔۔۔ خدا کے نزدیک مہینوں کا شمار
 خدا کی کتاب میں جس دن اس نے آسمان اور زمین کو پیدا کیا بارہ مہینے ہیں۔ ان
 میں چار مہینے حرام ہیں پس ان حرام مہینوں میں اپنے نفسوں پر ظلم نہ کرو۔۔۔۔۔
 مہینہ بٹا دینا کفر میں بڑھنا ہے۔ کافر اس سے گمراہی میں پڑتے ہیں ایک سال اسے
 حلال اور دوسرے سال اسے حرام سمجھتے ہیں تاکہ خدا کے حرام کئے ہوئے مہینوں کا
 شمار پورا کریں اور خدا کے حرام کئے ہوئے کو حلال کریں۔“

اس اعلان سے تمام اہل عرب پر روشن ہوگی کہ آنحضرت کا مصمم ارادہ
 ہے کہ بت پرستی اور شرک کو ملک عرب سے خارج کر دیں گے اور اگر یہودی اور عیسائی

اسلام کو قبول نہ کریں گے اور اپنے مذہب پر قائم رہیں گے تو وہ ”جزیرہ دینگے اور ذیل ہو کر رہیں گے۔“

راس المسافین کی وفات | اسی سال ماہ ذیقعد میں عبداللہ بن ابی سلول

جو منافقوں کا سردار تھا فوت ہو گیا۔

وفات نجاشی | اسی سال نجاشی شاہ حبش نے بھی وفات پائی جس کے سایہ عاطفت میں مسلمانوں نے چند سال حبش میں گزارے تھے۔ آپ نے نجاشی کیلئے غائبانہ جنازہ کی نماز پڑھی۔

زینب کی وفات | اسی سال آپ کی صاحبزادی زینب کی وفات ہو گئی اب آپ کے بچوں میں سے صرف بی بی فاطمہ ہی زندہ تھیں۔

سہ ماہ

حجاز کا اسلام لانا | فتح مکہ کے تین ماہ بعد ذوالحجہ ۶۱۰ء کے موسم حج میں ”حج اکبر“ کے وقت حضرت علیؑ نے اعلانِ براءہ کیا اور اس اعلان کے بعد حجاز نے اسلام قبول کر لیا قریش اور یہود کی مزاحمت اکیس سال تک اسلام کی سب راہ دی لیکن جونہی اسلامی فتوحات نے اس مزاحمت کا خاتمہ کر دیا۔ عرب کے مختلف گوشوں سے قبائل آنحضرت کے پاس آکر مسلمان ہو گئے یہاں تک کہ سلیم میں اسلام کا اثر ایک طرف عمان۔ یمامہ بحرین۔ یمن تک اور دوسری طرف عراق اور شام تک وسیع ہو گیا۔

یمن کا اسلام | ربیع الاول ۶۱۰ء میں آنحضرت نے حضرت علیؑ کو تین سو آدمیوں کے ساتھ یمن بھیجا۔ یہاں کے باشندے مذہباً یہودی اور عیسائی تھے۔ آپ نے حضرت علیؑ کو تاکید کی کہ جب تک وہ حملہ آور نہ ہوں جنگ نہ کرنا اور اسلام کی تبلیغ کرنا۔ قبیلہ مذحج کے لوگوں کو دعوتِ اسلام دی تو انہوں نے تیر برسائے۔ اس پر جنگ ہوئی اور اسلامی لشکر فتیاب ہوا اور قبیلہ کے لوگ مسلمان ہو گئے۔ جب یمن کے لوگوں نے اسلام قبول کر لیا تو آنحضرت نے ان کے ایمان کی تعریف کی اور کہا ”ایمان یمن کا ایمان ہے اور دانائی یمن کی دانائی ہے۔“

مسئلہ "کذاب"

اس سال مسئلہ "کذاب" نے آنحضرت کو ایک خط بھیجا

جس میں لکھا تھا "مسئلہ رسول خدا کی طرف سے محمد رسول خدا کو سلام علیک - میں نبوت میں تمہارا شریک کیا گیا ہوں۔ پس نصف زمین ہماری ہے اور نصف قریش کی ہے۔ مگر قریش حد سے تجاوز کر رہے ہیں۔" جب مسئلہ کے دونوں قاصد یہ خط لے کر آنحضرت کے پاس آئے تو آپ نے خط پڑھ کر ان سے پوچھا "تم کیا کہتے ہو؟" انہوں نے جواب دیا "جو اس خط میں لکھا ہے وہی ہم کہتے ہیں۔ آپ نے کہا اگر قاصد کے قتل کرنے کا قاعدہ ہوتا تو میں تم دونوں کو قتل کر دیتا۔ پھر آپ نے مسئلہ کو یہ جواب لکھا "بسم اللہ الرحمن الرحیم - محمد رسول اللہ کی طرف سے مسئلہ کذاب کو سلام ہے اس پر جس نے ہدایت کی پر دی کی۔ ابا بعد زمین خدا کی ہے جس کو وہ چاہتا ہے اپنے بندوں میں سے عنایت کرتا ہے اور عاقبت پر ہیزگاروں کے واسطے ہے۔"

اسود عتسی کا دعویٰ نبوت

اسی سال جنوبی عرب کے ایک سردار اسود عتسی

نے نبوت کا دعویٰ کیا۔ وہ ایک بار سوخ اور صاحب ثروت شخص تھا۔ شروع شروع میں اس نے خفیہ طور پر لوگوں کو اپنی طرف بلانا شروع کیا اور ارد گرد کے قبائل جو آنحضرت کے مختلف وجوہ کے باعث شکی تھے اس کے مطیع ہو گئے۔ جب اس کی طاقت بڑھ گئی تو اس نے آنحضرت سے علانیہ بغاوت اختیار کی اور بحرین طایف اور ساحل کے دیگر صوبے اس کے مطیع ہو گئے۔ جب آنحضرت کو خبر ہوئی تو آپ نے اس طرف کے عمال کو اس کی سرکوبی کے لئے لکھا۔ اسود قتل کر دیا گیا اور یوں اس فتنہ کا خاتمہ ہو گیا۔

جمعة الوداع

ماہ ذیقعد میں آنحضرت نے لوگوں کو اطلاع دی کہ آپ

حج کے لئے مکہ جائیگے۔ یہ خبر جا بجا پھیل گئی اور ہزاروں نے آپ کے ساتھ مکہ جانے کا ارادہ کیا۔ ۶۶ ذیقعد منیٰ کے روز آپ مدینہ سے نکلے۔ آپ کی تمام ازواج آپ کے ہمراہ تھیں۔ آپ کے ارد گرد ہزاروں انسانوں کا ہجوم غفیر تھا

آپ نے احرام باندھ اور بلند آواز سے کہا "اے خدا ہم تیرے حضور حاضر ہیں
 تیرا کوئی شریک نہیں۔ ہم حاضر ہیں۔ تعریف اور نعمت سب تیری ہی ہے اور
 سلطنت میں تیرا کوئی شریک نہیں۔" آپ نو دن کے بعد ہم ذی الحجہ کو اٹوار کے
 روز صبح کے وقت مکہ میں داخل ہوئے۔ جب آپ کوہ صفا پر پہنچے تو آپ نے
 یہ آیت پڑھی "صفا اور مروہ خدا کی نشانیاں ہیں۔" یہاں سے کعبہ نظر آیا۔ تو
 آپ نے کہا "اللہ کے سوا کوئی خدا نہیں۔ اس کا کوئی شریک نہیں اس کے لئے
 سلطنت اور حمد ہے وہی چلاتا ہے اور مارتا ہے اور تمام چیزوں پر قادر ہے۔
 اُس اکیلے اللہ کے سوا کوئی خدا نہیں جس نے اپنا وعدہ پورا کیا اور اپنے بندہ کی
 مدد کی اور اکیلے تمام قبائل کو شکست دی۔"

خطبہ ۱ پھر آپ نے مکہ میں آکر اونٹ پر سوار ہو کر لوگوں کو حج کے
 اسلامی طریقے اور خدا کے احکام بتائے۔ آپ نے ایک طویل خطبہ دیا اور کہا
 "اے لوگو۔ حج کے فرائض سیکھ لو شاید اس کے بعد مجھے دوسرے حج کی نوبت
 نہ آئے۔ جاہلیت کے تمام دستوروں کو میں نے اپنے پاؤں تلے کچل دیا۔ تم
 اپنے پروردگار کے حضور حاضر کئے جاؤ گے اور وہ تم سے تمہارے اعمال کی
 نسبت پوچھیگا۔ میں نے خدا کے احکام تم کو پہنچا دئے ہیں۔ جس شخص کے
 پاس کسی کی امانت ہو وہ اس کی امانت ادا کرے۔ کوئی شخص اپنے قرضدار
 سے سود نہ لے۔ زمانہ جاہلیت کے تمام خون کے انتقام اب خارج ہیں۔
 اور سب سے پہلے میں ابن ربیعہ بن حرت بن عبد المطلب (آنحضرت کا چچا زاد
 بھائی) کے خون کو باطل کرتا ہوں۔ اے لوگو شیطان سے اپنے دین کی حفاظت
 کرو اور حرام ہینوں کو حلال اور حلال ہینوں کو حرام نہ کرو۔۔۔۔۔۔ اے لوگو تمہارا حق
 تمہاری عورتوں پر ہے اور تمہاری عورتوں کا بھی تم پر حق ہے ان کو کھانا کپڑا تمہارے ذمہ
 ہے۔ ان کے ساتھ بھلائی کرو تم نے ان کو خدا سے امانت کے طور پر پایا ہے وہ اپنے واسطے
 کچھ اختیار نہیں رکھتی ہیں۔ اے لوگو ان احکام کو اچھی طرح سے سمجھو۔ میں نے قرآن ایسی چیز

تمہارے واسطے چھوڑی ہے اگر اس کو مضبوط کر دے رکھو گے تو کبھی گمراہ نہ ہو گے۔ اے لوگو جان لو کہ مسلمان مسلمان کا بھائی ہے اور سب مسلمان ایک دوسرے کے بھائی ہیں۔ پس تم ایک دوسرے پر ظلم نہ کرنا۔ اے لوگو جو خود کھاؤ وہی اپنے غلاموں کو دو اور جو خود پہنو وہی اپنے غلاموں کو پہناؤ۔ اے لوگو زنا کی اولاد عورت کو ملیگی اور زنا کیلئے پتھر اڑکی سزا ہے اور ان کا حساب خدا کے ذمہ ہے۔ خطبہ کے آخر میں آپ نے کہا "خدا تم سے میری نسبت پوچھے کہ کیا میں نے تم کو اس کے احکام پہنچا دئے تو تم کیا جواب دو گے؟" حاضرین نے کہا یا رسول اللہ آپ نے احکام الہی ہم کو پہنچا دئے۔ آپ نے آسمان کی طرف ہاتھ بڑھا کر تین بار کہا "یا اللہ لوگو راہ ہو" اس وقت یہ آیت نازل ہوئی "آج میں نے تمہارے لئے دین کو مکمل کر دیا اور اپنی نعمت تمام کر دی اور تمہارے لئے اسلام کو چنا" (آیہ ۵)۔ جب خطبہ ختم ہو گیا تو آپ نے مسلمانوں کو "الوداع" کہا۔ اس جج کو "حجۃ الوداع" کہتے ہیں کیونکہ یہ آپ کا آخری حج تھا۔ بعض اس کو "حجۃ البلاغ" بھی کہتے ہیں کیونکہ آپ نے خدا کے احکام اس حج میں لوگوں کو بتا دئے۔

مدینہ کو واپسی | حج سے فارغ ہو کر آنحضرت مدینہ واپس آئے۔ راہ میں مقام ختم پر آپ نے صحابہ کو جمع کر کے کہا "اے لوگو میں بھی ایک بشر ہوں۔ ممکن ہے کہ خدا کا پیغام (موت) جلدی آجھٹے۔ اور مجھے قبول کرنا پڑے۔ میں تمہارے درمیان دو بھاری چیزیں چھوڑ جاتا ہوں۔ ایک خدا کی کتاب جس میں ہدایت اور روشنی ہے۔ کتاب اللہ کو مضبوطی سے پکڑے رکھنا اور دوسری چیز میرے اہل بیت (خاندان) ہیں۔ میں ان کے بارے میں تم کو خدا کو یاد دلاتا ہوں۔" آخری جملہ آپ نے تین بار دہرایا اور کہا "جو مجھ کو پیار کرتا ہے وہ علی کو بھی پیار کرے۔ یا اللہ جو علی سے محبت رکھے اس سے تو بھی محبت رکھ اور جو علی سے عداوت کرے اس سے تو بھی عداوت رکھ۔"

السلام

آخری ایام | حجۃ الوداع کے روز آنحضرت نے تمام مسلمانوں کو الوداع کہا۔

ایسا معلوم ہوتا ہے کہ آپ کو معلوم تھا کہ آپ کی وفات کا زمانہ قریب ہے چنانچہ اسی زمانہ میں آپ ان لوگوں کی قبروں پر گئے جو جنگِ اُحد کے دن کام آئے تھے۔ اور نہایت رقت سے آپ نے ان کو اس طرح دداع کیا جس طرح کوئی مرنے والا اپنے زندہ رشتہ داروں کو اوداع کہتا ہے۔ اور ان کے لئے دعائے مغفرت کی۔

انہی ایام میں آپ نے صحابہ کو کہا ”مجھے اس بات کا خوف نہیں کہ تم میرے بعد شرک میں مبتلا ہو جاؤ گے لیکن اس بات کا خوف ہے کہ تم دنیا میں نہ مبتلا ہو جاؤ اور دنیا کی خاطر ایک دوسرے کی گردن مارو اور پہلی اقوام کی طرح ہلاک نہ ہو جاؤ۔“

مرض الموت کی ابتداء سے ایک روز پہلے آنحضرت نے اُسامہ بن زید کو فوج کے ساتھ شہرِ بلقاء کی طرف جو غلستان میں ہے روانہ کیا۔ اس لشکر میں تمباہرین اور بین کثرت سے تھے۔ اس کو اپنے مرض کی وجہ سے حکم دے کر تاکید کی کہ فوراً تیار ہو کر چلا جائے۔

مرض الموت | آپ ۱۸ صفر کی شب کو قبرستان گئے اور مردوں کے لئے

آپ نے دعائے مغفرت کی۔ جب آپ واپس آئے تو آپ کا مزاج ناساز ہونا شروع ہوا۔ حضرت عائشہ بھی دردِ سر سے کراہ رہی تھیں۔ آپ نے کہا ”اے عائشہ میں بھی یہی کہہ رہا ہوں۔ ہائے سر۔ ہائے سر۔ اس وقت سے آنحضرت کی طبیعت علیل ہوئی شروع ہو گئی۔ لیکن مرض کے دوران میں بھی آپ اپنے فرائض سے غافل نہ رہے۔ چنانچہ جیسا ذکر ہو چکا ہے آپ نے اُسامہ بن زید کو بلقاء روانہ ہونے کی تاکید کی۔ اور اس کو بھیج دیا۔

ایامِ علامت

میں بھی آنحضرت باری باری اپنی بیویوں کے گھروں میں جلتے ہوئے پانچ دن تک آپ کی طبیعت روز بروز زیادہ علیل ہوتی گئی۔ سووار کے روزِ مرض میں شدت ہوئی تو ازواج سے اجازت لیکر آپ علی اور عباس کے سہارے حضرت عائشہ کے مکان پر آئے۔ جب تک آپ چل پھر سکتے تھے آپ مسجد میں نماز پڑھانے کیلئے جاتے

جب آپ بہت نحیف ہو گئے اور اسی حالت میں عشا کی نماز پڑھانے کے لئے اٹھنا چاہا تو آپ کو غش آگیا۔ جب افاقہ ہوا تو حکم دیا کہ ابو بکر نماز پڑھائے۔ چنانچہ کئی دن تک انہوں نے نماز میں امامت کی۔

واقعہ قرطاس | وفات سے چار روز پہلے آپ نے حکم دیا کہ دوات کاغذ

لاؤ میں تمہارے لئے ایک تحریر لکھ دوں تاکہ تم گمراہ نہ ہو جاؤ۔ صحیح بخاری میں ہے کہ حضرت عمرؓ نے جواب دیا کہ ”آپ کو مرض کی شدت ہے ہمارے پاس قرآن موجود ہے کتاب اللہ ہمارے لئے کافی ہے۔“ صحیح مسلم کی دیگر روایات میں ہے کہ جب آنحضرتؐ نے دوات کاغذ مانگا تو ”لوگوں نے کہا رسول اللہ صلعم بے حواسی کی باتیں کرتے ہیں۔“ لیکن حاضرین میں سے بعض نے کہا کہ آنحضرتؐ کے حکم کی تعمیل کرنی چاہئے۔ جب اختلاف کے سبب شور و غل مچا ہوا تو لوگوں نے کہا ”کیا آپ بخیر کی باتیں کرتے ہیں۔ خود آپ سے دریافت کرو۔“ جب آپ سے پوچھا گیا تو آپ نے کہا ”مجھے چھوڑ دو۔ میں جس جگہ ہوں وہ اس سے بہتر ہے جس کی طرف تم مجھے بلاتے ہو۔“ آخری خطبہ | ظہر کے وقت آپ کی طبیعت کو افاقہ ہوا تو آپ نے حکم دیا کہ

بانی کی مشکیں مجھ پر ڈالو۔ چنانچہ آپ پر سات مشکیں ڈالی گئیں۔ آپ حضرت علیؓ اور حضرت عباسؓ کے سہارے مسجد میں آئے۔ نماز ادا کی اور نماز کے بعد آپ نے اپنا آخری خطبہ دیا اور کہا ”خدا نے اپنے ایک بندہ کو اختیار دیا کہ خواہ وہ دنیا کی نعمت کو قبول کرے یا اس نعمت کو قبول کرے جو خدا کے پاس ہے۔ لیکن اس نے خدا کی نعمتوں کو قبول کیا۔ اس فقرہ کو سنکر ابو بکرؓ شدت سے رونے لگے اور کہنے لگے ”یا رسول اللہ! ہم آپ پر اپنی جانیں اور اولاد قربان کرنے کو موجود ہیں۔“ پھر آنحضرتؐ نے کہا ”اگر میں خلق خدا میں سے کسی کو خلیل بناتا تو ابو بکرؓ کو بناتا۔ اے لوگو! میں انصار کے بارے میں تم کو وصیت کرتا ہوں۔ ان کے ساتھ اچھا سلوک کرنا یہ وہ لوگ ہیں جن میں اگر مجھے پناہ ملی تھی۔ وہ اپنا فرض ادا کر چکے اب تم کو ان کا فرض ادا کرنا ہے۔ اگر ان سے خطا ہو جائے تو ان کو معاف کرنا۔ اے لوگو! جس کسی کی پیٹھ پر

میں نے کوڑے مارے ہیں اب یہ میری پہچھ حاضر ہے اپنا عوض لے لے۔ جس کسی کو میں نے گالی دی ہو اب وقت ہے کہ اپنا بدلہ لے لے۔ جس کسی سے میں نے مال لیا ہو یہ میرا مال موجود ہے اپنا مال لے لے۔ یاد رکھو دنیا میں نصیحت کا ہونا آخرت کی نصیحت سے بہتر ہے۔ پھر آپ نے کہا کہ انسان کی سزا اور جزا اس کے ذاتی اعمال پر منحصر ہوگی۔ اور آخر میں کہا اے معشر قریش تم اپنی آپ خبر لو میں تم کو خدا سے نہیں بچا سکتا۔ اے بنی عبد مناف میں تم کو بھی خدا سے بچا نہیں سکتا۔ اے رسول اللہ کی بیٹی فاطمہ۔ اے رسول اللہ کی چھوٹی صفیہ خدا کے ہاں کے لئے کچھ کرو میں تم کو خدا سے بچا نہیں سکتا۔ اے عباس بن عبد المطلب میں تم کو بھی خدا سے نہیں بچا سکتا۔ اس خطبہ کے بعد آپ حضرت عائشہ کے گھر واپس آ گئے۔

جس روز وفات ہوئی اس دن صبح کی نماز کے وقت آپ کی طبیعت میں کچھ افراق ہوا۔ آپ پردہ اٹھا کر مسجد میں گئے۔ ابو بکر نماز میں مسلمانوں کی پیشوائی کر رہے تھے۔ لوگوں کو نماز کی حالت میں دیکھ کر آپ کو بے حد غوشی اور مسترت حاصل ہوئی۔

یہ سب سے آخری موقع تھا جب آپ نے صحابہ کو اور صحابہ نے آپ کو دیکھا۔ وفات سے کچھ پہلے حضرت ابو بکر اور ان کے بیٹے عبد الرحمن آپ کو دیکھنے کے لئے آئے۔ عبد الرحمن کے ہاتھ میں مسواک تھی۔ آپ حضرت عائشہ کی گود میں بیٹے ہوئے تھے۔ آپ نے مسواک کو دیکھا۔ حضرت عائشہ نے دریافت کیا کہ آپ چاہتے ہیں کہ یہ مسواک آپ کو دیدوں؟ آپ نے کہا کہ ہاں۔ حضرت عائشہ نے مسواک کو دانتوں سے چبا کر اور نرم کر کے آپ کو دی۔ آپ نے اچھی طرح سے مسواک کی۔

وفات | مسواک کرنے کے بعد آپ کی سانس کی گھر گھر اہٹ شروع ہو گئی۔ پانی کا پیالہ آپ کے پاس تھا۔ آپ اس میں بار بار ہاتھ ڈالتے اور کہتے "اے خداوند میری سکر ات موت میں میری مدد فرما"۔ آپ کا آخری فقرہ تھا "اب اور کوئی نہیں

بلکہ وہ بڑا رفیق و درکار ہے۔ حضرت عائشہ کی گود میں ہی آپ کا جسم بھاری ہو گیا اور تیسرہ روز کی بیماری کے بعد بروز سوموار ۳۲ھ میں آپ کا انتقال ہوا۔ آپ کی روح جسم عنصری سے پرواز کر گئی۔ وفات کے وقت آپ کی عمر تیسٹھ سال کی تھی۔

جب لوگوں کو معلوم ہوا کہ آنحضرت وفات پا گئے میں تو کھرام چھ گیا۔ عقیدہ مندوں کا یہ حال تھا کہ ان کو وفات کی خبر کا یقین نہ آتا تھا۔ عمر بن خطاب نے کہا ”منافق کہتے ہیں کہ رسول اللہ کا وصال ہو گیا ہے حالانکہ اللہ کی قسم آنحضرت کی وفات نہیں ہوئی بلکہ حضرت موسیٰ کی طرح آپ خدا کے پاس تشریف لے گئے ہیں اور واپس آئیے۔ جو شخص یہ کہیگا کہ رسول اللہ فوت ہو گئے ہیں میں اس کا سبب اڑا دوں گا۔“ حضرت ابوبکر آئے آپ نے آنحضرت پر سے چادر ہٹا کر آپ کے چہرہ کو بوسہ دیا اور کہا ”میرے ماں باپ آپ پر فدا ہوں جو موت خدا نے آپ کو واسطے لکھی تھی وہ آپ نے چکھ لی۔ اب آپ کو موت نہ پہنچے گی۔“ باہر نکل کر آپ نے عمر کو خاموش ہونے کا حکم دیا اور لوگوں سے کہا ”اے لوگو جو شخص محمد کی پرستش کرتا ہو تو جان لے کہ خدا زندہ ہے اور وہ کبھی نہ مرے گا۔ پھر آپ نے قرآن کی آیت پڑھی ”محمد فقط رسول ہے پس اگر وہ مر جائے یا قتل ہو جائے تو تم واپس ایڑیوں کے بل کاڑھو جاؤ گے تو جو واپس پھر جائیگا وہ ہرگز خدا کو نقصان نہیں پہنچا سکتا اور خدا شکر گزاروں کو بدلہ دیگا“ (آل عمران آیت ۱۳۸)۔ تب عمر اور دیگر عقیدہ مندوں کو آنحضرت کی وفات کا یقین آیا۔

تجہیز و تکفین کی خدمت میں ہر شخص حصہ لینا چاہتا تھا۔ لیکن انصار میں سے اوس بن غزالی کو صرف یہ شرف عطا کیا گیا۔ وہ پانی کے گھڑ سے بھر بھر لاتا تھا۔ حضرت عباس اور ان کے دونوں صاحبزادے قثم اور فضل آنحضرت کے جسم کی کروٹیں بدلتے تھے۔ اسامہ بن زید بن حارثہ اوپر سے پانی ڈالتا تھا اور حضرت علیؑ کرتے کرتے اوپر ہی سے آپ کے جسم کو لٹے تھے اور کہتے تھے

”میرے ماں باپ آپ پر خدا میں آپ زندگی اور موت میں بھی پاکیزہ ہیں۔“ غسل کے بعد نماز جنازہ ادا کرنے کے لئے لوگ تھوڑے تھوڑے کر کے حجرہ کے اندر جاتے اور باری باری نماز پڑھتے۔ پہلے مردوں نے پھر عورتوں نے پھر بچوں نے نماز جنازہ پڑھی جب نماز جنازہ سے فارغ ہوئے تو یہ سوال پیدا ہوا کہ آنحضرت کی نعش کو کس جگہ دفن کیا جائے۔ مشکل کا روز گذر گیا تھا اور بدھ کی شام شروع ہو گئی تھی۔ آپ کی نعش کو اسی جگہ دفن کیا گیا جہاں آپ نے انتقال کیا تھا۔ حضرت فاطمہؓ و دروکر کہتیں ”اے انس تم کو کس طرح گوارا ہوا کہ تم میرے باپ پر مٹی ڈالو۔“

مردوات | آنحضرت اپنی وفات کے وقت شہنشاہ عرب تھے،

لیکن آپ نے ترکہ میں کچھ نہ چھوڑا۔ وفات سے پہلے جب آپ بستر مرگ پر تھے تو آپ نے بی بی عائشہ کو کہا کہ زکوٰۃ کا مال جو ان کے پاس جمع تھا غریبا و مسکین میں تقسیم کر دیا جائے۔ چنانچہ چھ دینار اسی وقت تقسیم کر دئے گئے اور آپ نے کہا ”اب میری جان کو چین حاصل ہوا ہے اگر یہ دینار میرے پاس رہتے تو میں اپنا منہ اپنے مالک کو کس طرح دکھاتا۔“ حضرت عائشہ سے روایت ہے کہ آخری رات ان کے پاس چراغ جلائے کو تیل تک نہ تھا۔ پس انہوں نے ایک پڑوسن سے تیل مانگ کر چراغ جلایا۔ آنحضرت کی وفات کے وقت آپ کی ایک زرہ ایک یہودی ابا شحم کے پاس تین سو صاع جو پرگرو تھی۔ آپ عموماً یہ دعا کیا کرتے تھے کہ ”یا اللہ آل محمد کو روزی بقدر ضرورت دے۔ یا اللہ مجھ کو مسکین رکھ اور مسکین مار اور مسکینوں کے زمرہ میں میرا حشر کر۔“

بخاری میں روایت ہے کہ ”رسول اللہ صلعم نے مرتے وقت کچھ ترکہ نہ چھوڑا۔ نہ درہم نہ دینار نہ غلام نہ لونڈی اور نہ کچھ اور۔ صرف اپنا سفید پتھر اور ہتھیار اور کچھ زمین جو عام مسلمان مسافروں کے واسطے وقف کر گئے۔“ ہاں بعض عقیدتمندوں نے آپ کے بال آپ کی جوتیاں آپ کا لکڑی کا ٹوٹا ہوا پیالہ جو چاندی کے تاروں سے جوڑ دیا گیا تھا اپنے پاس تبرک رکھ لیں۔ حضرت علی نے ذوالفقار

لے لی جو ان کے خاندان میں بطور یادگار رہی۔ انتقال کے وقت گاڑے کی ایک مٹی تہہ آپ کے بدن پر تھی اور ایک کھل تھا جس میں بوند لگے تھے اور آپ کا بچھونا چمڑے کا تھا جس میں کھجور کی چھال بھری ہوئی تھی۔

حضرت کی وفات کا ذہبی کہتے ہیں کہ جب آنحضرت کی وفات کی

قبائل عرب پر اثر خبر گرد و نواح میں مشہور ہوئی تو اکثر قبائل عرب اسلام سے

مرتد ہو گئے۔ انہوں نے حالت کفر اختیار کر لی اور نماز پڑھنے اور زکوٰۃ دینے سے

انکار کر دیا۔ اور آنحضرت کے مقرر کردہ عامل کو نکال دیا۔ مسئلہ ”کذاب“ اور

دیگر جھوٹے نبیوں نے سراٹھایا۔ یہودی اور عیسائی قبائل نے بھی موقعہ کو غنیمت

جان کر اسلام کی حکومت سے روگردانی اختیار کی۔ خود مسلمانوں میں نفاق پیدا ہو گیا

اور انصار و ہاجرین سے جدا ہو گئے۔ انصار کے قبائل اوس اور خزرج میں بھی پرانی

جداہی از سر نو پھوٹ نکلی۔ عرب کی یہ حالت ہو گئی کہ ابوہریرہ کا قول ہے کہ اگر

حضرت ابو بکر خلیفہ نہ ہوتے تو خدا نے واحد کی پرستش کرنے والا ایک بھی

نظر نہ آتا۔

آنحضرت کی وفات کے بعد حضرت ابو بکر خلیفہ ہوئے۔ انہوں نے

مرتدین عرب پر فوج کشی کا حکم دیا اور خود ہاجرین اور انصار کے ساتھ نکلے اور

مرتدین کو نجد کے قرب شکست دی۔ پھر انہوں نے خالد بن ولید کو فوج کا جرنیل

مقرر کیا اور حکم دیا کہ جب تک لوگ از سر نو اسلام نہ لائیں واپس نہ آنا۔ اور

مرتدین سے پانچ باتوں کی خاطر جنگ کرنا یعنی کلمہ توحید۔ کلمہ رسالت۔ نماز۔ روزہ

اور زکوٰۃ۔ ابو بکر نے حکم دیا کہ اگر کوئی ان پانچ باتوں میں سے ایک سے بھی انکار

کرے تو اس سے ایسا ہی جنگ کیا جائے گویا کہ وہ پانچوں سے انکاری ہے۔

اسی طرح حضرت ابو بکر نے علاء بن حضرمی۔ عکرمہ بن ابو جہل۔ ہاجر۔ زیاد بن

لہید وغیرہ گیارہ اشخاص کو سر لشکر مقرر کر کے مختلف مرتد قبائل عرب کے ساتھ

جنگ کرنے کو بھیجا۔ انہوں نے ان تمام قبائل کو شکست دی۔ ان جنگوں میں

ہزاروں اشخاص مقتول ہوئے اور عرب کی زمین مردوں کے خون سے رنگین ہو گئی۔ حضرت ابوبکرؓ ایک سال تک ان مُرد قبائل سے جہاد کرتے رہے یہاں تک کہ ارتداد کا فتنہ ختم ہو گیا اور اسلام از سر نو ملک عرب میں قائم ہو گیا۔



بقلم ناقص رقم عین اعلیٰ کاتب تحریر یافت۔

ضمیمہ اول

فہرست غزوات و سریا

نقول از حجتہ للعالمین علیہ السلام دوم ص ۲۴۴-۲۴۵ ۱۹۳۱
(مطبوعہ ۱۹۳۱ء)

غزوہ یا سریہ	تاریخ
سریہ سیف البحر	رمضان ۱۱ھ
” رابغ	شوال ۱۱ھ
” ضرار	ذیقعد ۱۱ھ
غزوہ دوان یا غزوہ ابواء	صفر ۱۱ھ
” بواط	ربیع الاول ۱۱ھ
” سفوان یا بدر اولیٰ	”
” ذوالعشیرہ	جمادی الثانی ۱۱ھ
سریہ نخلہ	جب ۱۱ھ
غزوہ بدر الکبریٰ	رمضان ۱۱ھ
سریہ عمیر بن العدی	”
” سالم بن عمیر انصاری	شوال ۱۱ھ
غزوہ بنو قنیقاع	”
” السویق	ذی الحجہ ۱۱ھ
غزوہ قرقرہ الکدریہ بنو سلیم	محرم ۱۱ھ

۱۵	سریه قرقره الکدر یا بنو سلیم	محمد ششم
۱۶	محمد بن سلیم	ربیع الاول ششم
۱۷	غزوه ذی انتر یا غزوه عطفان یا غزوه انمار	جادی الآخر ششم
۱۸	سریه قرده	لاشوال ششم
۱۹	غزوه احد	مهرشوال ششم
۲۰	حمراء الاسد	
۲۱	سریه قطن یا سریه الوسله مخزومی	کیم محرم ششم
۲۲	عبد الله بن انیس	محرم ششم
۲۳	ربیع	صفر ششم
۲۴	بیر معونه یا سریه طرز	ربیع الاول ششم
۲۵	عمر بن امیه الفصری	ذیقعه ششم
۲۶	غزوه بنو نضیر	
۲۷	بدر الاخری	
۲۸	غزوه دومة الجندل	ربیع الاول ششم
۲۹	بنو مصطلق یا مرربیع	شعبان ششم
۳۰	احزاب یا خندق	شوال یا ذیقعه ششم
۳۱	سریه عبد الله بن عتیک	ذیقعه ششم
۳۲	غزوه بنو قریظ	
۳۳	سریه قریظ	محرم ششم
۳۴	غزوه بنی لیحان	ربیع الاول ششم

ربیع الثانی ۱۴۰۵	غزوه ذی قردہ یا غابہ
"	سریدہ عکاشہ یا سریدہ غمر زوق
"	" ذی القصدہ
"	" بنو ثعلبہ
"	" جموم
جمادی الآخر ۱۴۰۵	" طرف یا طرق
رجب ۱۴۰۵	" وادی القری
شعبان ۱۴۰۵	" دومۃ الجدل
"	" فذک
رمضان ۱۴۰۵	" ام قردہ
شوال ۱۴۰۵	" عبد اللہ بن رواحہ
"	" مؤنثین
"	" عمرو بن امیہ
ذیقعد ۱۴۰۵	غزوه حدیبیہ
محرم ۱۴۰۶	غزوه خیبر
"	" وادی القری
"	" ذات الرقاع
صفر ۱۴۰۶	سریدہ عیص
"	" کدید
"	" فذک
جمادی الآخر ۱۴۰۶	" حسی
	" تربہ

جمادی الاخریٰ ش ٣	سریہ بنو کلاب	٥٧
رمضان ش ٣	منقصة	٥٨
"	خریہ	٥٩
شوال ش ٣	بنی مرہ	٦٠
"	بشیر بن سعد انصاری	٦١
ذی الحجہ ش ٣	ابن ابی العوجا	٦٢
ربیع الاول ش ٣	سریہ ذات الطلیح	٦٣
"	ذات عرق	٦٤
جمادی الاول ش ٣	موتہ	٦٥
جمادی الاخریٰ ش ٣	ذات السلاسل	٦٦
رجب ش ٣	سیف البحر	٦٧
شعبان ش ٣	محارب	٦٨
رمضان ش ٣	غزوہ فح کر	٦٩
"	سریہ خالد	٧٠
"	عمر بن العاص	٧١
"	سعد الشہلی	٧٢
شوال ش ٣	خالد بن ولید	٧٣
"	غزوہ خنین یا او طاس یا سوارن	٧٤
"	طالیف	٧٥
محرم ٩ ش ٣	سریہ عیسیٰ بن حصین	٧٦
صفر ٩ ش ٣	قطیبہ بن عامر	٧٧

سریع شہاک بن سفیان کلابی	۷۸
عبد اللہ بن خذافہ	۷۹
بنو طے	۸۰
غزوہ تبوک	۸۱
سریع دومۃ الجندل	۸۲
ربیع الاول ۹ سنہ	
سنہ	

ضمیمہ دوم

فہرست ازواج حضرت محمد صاحب

(منقول از رحمتہ للعالمین جلد دوم ص ۲۳۹)

نمبر شمار	نام ازواج	سن نکاح	زودگی کی عمر بوقت نکاح	حضرت کی عمر بوقت نکاح	حضرت کی مدت رہنے کی مدت
۱	خدیجہ	۲۵ میلاد النبی	۴۰ سال	۲۵ سال	۲۵ سال
۲	سودہ	شہر نبوت	۵۰ سال	۵۰ سال	۱۴ سال
۳	عائشہ	"	۶ سال	۵۴ سال	۹ سال
۴	حفصہ	شعبان شہد ۴	۲۲ سال	۵۵ سال	۸ سال
۵	زینب بنت خزیمہ	"	۳۰ سال	ایضاً	۳ ماہ
۶	ام سلمہ	شہد ۴	۲۴ سال	۵۶ سال	۷ سال
۷	زینب بنت جحش	شہد ۴	۲۶ سال	۵۷ سال	۶ سال
۸	جویریہ	"	۲۰ سال	"	"
۹	ام حبیبہ	شہد ۴	۳۶ سال	"	"

۱۰	صفیہ	جمادی الاولیٰ ۳۸	۷ سال	۵۹ سال	۳۳ سال
۱۱	میمونہ	ذیقعد ۳۸	۳۶ سال	۷۰ سال	۳۱ سال

ان کے علاوہ آنحضرت کی دو کنیزیں تھیں یعنی ریحانہ جو ۳۸ء میں آپ کے قبضہ میں آئی تھی اور تازیہ قبلی جو ۳۸ء میں آپ کو بطور تحفہ ملی تھی۔

ضمیمہ سوم رسالہ ہذا کے حوالہ جات

مقدمہ

۱۵	منقول از سیرۃ النبی مؤلفہ شبلی	۵۱	شبلی جلد اول ص ۳
	جلد اول ص ۳۱۔	۵۲	تلخیص الصحاح جلد چہارم ص ۲۵۱
۵۲	ایضاً ص ۳۶	۵۳	ایضاً
۵۳	ایضاً ص ۳	۵۴	ایضاً
۵۴	خطبات احمدیہ ص ۱۳	۵۵	ایضاً ص ۲۵۲

حصہ اول محمد مکی

باب اول

۱۵	صحیح بخاری جلد دوم ص ۱۵	۵۵	تاریخ ابوالفدا جلد دوم ص ۲
۵۲	سیرت ابن ہشام ص ۳۸	۵۶	ایضاً ص ۵
۵۳	ایضاً ص ۱۶	۵۷	ایضاً ص ۵

۵۸۷	سیرت ابن هشام	۵۸۷	تلخیص الصحاح جلد اول
۵۸۸	ایضاً	۵۸۸	تاریخ ابوالفدا جلد دوم
۵۸۹	ایضاً	۵۸۹	طبقات ابن سعد
۵۹۰	تاریخ ابوالفدا جلد دوم	۵۹۰	تلخیص الصحاح جلد سوم
باب دوم			
۵۹۱	بخاری جلد دوم	۵۹۱	رسوم جالبیت
۵۹۲	سیرت ابن هشام	۵۹۲	تاریخ ابن هشام
۵۹۳	ایضاً	۵۹۳	بخاری جلد دوم
۵۹۴	ایضاً	۵۹۴	تاریخ ابن هشام
۵۹۵	ایضاً	۵۹۵	تلخیص الصحاح جلد پنجم
۵۹۶	تاریخ ابوالفدا جلد دوم	۵۹۶	بخاری جلد دوم
۵۹۷	بخاری جلد دوم	۵۹۷	تاریخ ابوالفدا جلد دوم
۵۹۸	بخاری جلد اول	۵۹۸	ابن هشام
۵۹۹	ابن هشام	۵۹۹	تاریخ ابوالفدا جلد دوم
۶۰۰	تفسیر القرآن از عبدالحکیم	۶۰۰	سیرت ابن هشام
۶۰۱	خطبات احمدیه	۶۰۱	ایضاً
۶۰۲	تلخیص الصحاح جلد ششم	۶۰۲	ترجمه القرآن ڈاکٹر نذیر احمد
۶۰۳	بخاری جلد سوم	۶۰۳	تاریخ ابوالفدا جلد دوم
۶۰۴	تاریخ ابوالفدا جلد دوم	۶۰۴	سیرت ابن هشام
۶۰۵	سیرت ابن هشام	۶۰۵	سیرت ابن هشام
۶۰۶	ایضاً	۶۰۶	ایضاً
۶۰۷	ایضاً	۶۰۷	ایضاً
۶۰۸	ایضاً	۶۰۸	ایضاً
۶۰۹	تاریخ ابوالفدا جلد دوم	۶۰۹	ایضاً
۶۱۰	تلخیص الصحاح جلد ششم	۶۱۰	ایضاً

۵۳۶ تاریخ البو القدا ص ۱	۵۳۷ تلخیص الصحاح جلد ششم ص ۱۲۴ و بخاری
۵۳۷ بخاری جلد اول ص ۳۱۱	جلد اول ص ۴۱
۵۳۸ سیرت ابن هشام ص ۱۲۴	۵۳۸ تلخیص جلد پنجم ص ۵۵ بخاری جلد دوم ص ۱۲۷
۵۳۹ بخاری جلد دوم ص ۳۰۸	۵۳۹ تلخیص جلد ششم ص ۱۱۴
۵۴۰ بخاری جلد اول ص ۸۵ تلخیص الصحاح	۵۴۰ سیرت ابن هشام ص ۱۲۴
جلد پنجم ص ۱۱۶	۵۴۰ ایضاً ص ۱۵۵
۵۴۱ تاریخ البو القدا جلد دوم ص ۱۸	۵۴۱ ایضاً ص ۱۵۶
۵۴۲ سیرت ابن هشام ص ۱۱۶	۵۴۲ ایضاً ص ۱۶۵
۵۴۳ بخاری جلد سوم ص ۱۱	۵۴۳ تاریخ البو القدا ص ۲۴
۵۴۴ منقول در رحمة للعالمین جلد دوم ص ۱	۵۴۴ سیرت ابن هشام ص ۱۴۲
۵۴۵ سیرت ابن هشام ص ۱۲۸	۵۴۵ بخاری جلد دوم ص ۲۹۶

حصه دوم

محمد مدنی

۱ سیرت ابن هشام ص ۱۴۸	۵ بخاری جلد دوم ص ۱۷۲
۲ تلخیص الصحاح جلد ششم ص ۱۳۳ و	۵ بخاری جلد اول ص ۶۸
بخاری جلد دوم ص ۱۶۶	۶ بخاری جلد سوم ص ۱۸۳
۳ بخاری جلد اول ص ۸	۷ بخاری جلد دوم ص ۱۴۲
۴ بخاری جلد دوم ص ۱۶۳	۸ سیرت ابن هشام ص ۱۴۹
۵ تلخیص الصحاح جلد ششم ص ۲۱۹	۹ بخاری جلد اول ص ۲۶۴
۶ بخاری جلد دوم ص ۱۶۱	۱۰ تلخیص الصحاح جلد چهارم ص ۹
۱ بخاری جلد دوم ص ۱۸۶ و ص ۲۵۳	۲ بخاری جلد اول ص ۲

۱۹۱	۲۴۷
۲۸	۳۳
۲۲۹	۲۶۹
۳۹	۲۸
۲۲۷	۱۹۷
	۲۷۷
۲۸۹	۲۸۷
۳۸	۳۱۸
۲۸۷	۳۷
۲۰۲	۲۸۹
۲۸ و ۲۷	۲۹۱
۳۱	۲۰۲
۱۸۳	۲۸۷
۱۹۵	۲۷۷
۱۳۷	۲۹
۱۸۳	۵۵
۲۲۳	۲۹۳
۲۵	۱۳۷
۱۳۵	۱۹۳
۲۸۷	۳۲۹

شہ

۵۱۵ تخفیف جلد سوم ص ۶۲	۵۱۵ بخاری جلد دوم ص ۲۲ و ص ۲۹
۵۱۶ ابن ہشام ص ۳۳۷	۵۱۶ ایضاً ص ۲۱
۵۱۷ بخاری جلد دوم ص ۲۱۲	۵۱۷ ایضاً ص ۲۲
۵۱۸ سیرت ابن ہشام ص ۳۳۸	۵۱۸ ایضاً ص ۲۱۱ - تخفیف الصحاح
	جلد سوم ص ۶۲

شہ

۵۱۹ ابن ہشام ص ۳۶۸	۵۱۹ تخفیف الصحاح جلد دوم ص ۲۲ - تاریخ
۵۲۰ بخاری جلد اول ص ۳۴۵	۵۲۰ ابو الفدا جلد دوم ص ۲۶
۵۲۱ تاریخ ابو الفدا جلد دوم ص ۵	۵۲۱ بخاری جلد اول ص ۳۴۹
۵۲۲ سیرت ابن ہشام ص ۳۶۷	۵۲۲ تخفیف جلد چہارم ص ۲۹
۵۲۳ ایضاً ص ۳۶۸	۵۲۳ بخاری جلد دوم ص ۳۶۷ - ابن ہشام
۵۲۴ تخفیف الصحاح جلد چہارم ص ۳۰۵	ص ۳۵۶
۵۲۵ ابن ہشام ص ۳۴۱	۵۲۵ بخاری جلد دوم ص ۲۱۶ - تخفیف
۵۲۶ تخفیف الصحاح جلد ششم ص ۲۱۸	جلد اول ص ۲۱۳ - ابن ہشام
۵۲۷ بخاری جلد سوم ص ۱۵	ص ۳۵۹
۵۲۸ بخاری جلد اول ص ۳۴۲	۵۲۸ تخفیف جلد چہارم ص ۳۰۱
۵۲۹ بخاری جلد اول ص ۱۸۶ و ص ۱۸۷	۵۲۹ بخاری جلد دوم ص ۳
۵۳۰ بخاری	۵۳۰ ایضاً ص ۲۲۰
۵۳۱ تخفیف جلد پنجم ص ۱۵	۵۳۱ تخفیف الصحاح جلد چہارم ص ۳۱۲
اہل یہود اور آنحضرت کے تعلقات	
۵۳۲ ابن ہشام ص ۲۸۲	۵۳۲ تخفیف جلد چہارم ص ۵۵
۵۳۳ بخاری جلد اول ص ۳۴۲	۵۳۳ نذیر احمد ترجمہ القرآن ص ۱۵۳

۵۴ بخاری جلد دوم ص ۲۸۵ و تلخیص	۵۵ سیرت ابن هشام ص ۲۸۵ و تلخیص
جلد چهارم ص ۲۸۵	جلد چهارم ص ۲۸۴
۵۸ تلخیص جلد چهارم ص ۳۱۳	۵۶ بخاری جلد دوم ص ۲۷۲
۵۹ بخاری جلد اول ص ۳۱۴	۵۷ ایضاً ص ۲۴۵
۶۰ سیرت ابن هشام ص ۳۴۸	۵۸ ابن هشام ص ۲۰۴
۶۱ بخاری جلد اول ص ۳۵۹	۵۹ بخاری جلد دوم ص ۱۹۸
۶۲ بخاری جلد سوم ص ۳۴۹	۶۰ ابن هشام ص ۳۳۵
۶۳ بخاری جلد دوم ص ۲۵۸ - تلخیص	۶۱ تلخیص جلد سوم ص ۱۱۹
جلد ششم ص ۶۵	۶۲ ابن هشام ص ۳۲۱
۶۴ بخاری جلد دوم ص ۴۲۱	۶۳ بخاری جلد دوم ص ۵۵
۶۵ ایضاً ص ۲۲۴	۶۴ ابن هشام ص ۳۲۵
۶۶ ایضاً ص ۲۳۰	۶۵ ایضاً ص ۳۲۲
	۶۶ ایضاً ص ۳۲۵

ش

۵۷ ابن هشام ص ۳۸۹	۵۸ بخاری جلد اول ص ۵۹
۵۹ بخاری جلد دوم ص ۶۳	۵۹ تلخیص الصحاح جلد چهارم ص ۹۱
۶۰ ایضاً ص ۲۳۲	۶۰ تاریخ ابوالفدا ص ۵۱
۶۱ تاریخ ابوالفدا جلد دوم ص ۵۶	۶۱ تلخیص جلد دوم ص ۴۷
	۶۲ بخاری جلد دوم ص ۲۵۵
۶۲ تلخیص جلد پنجم ص ۶۱ - بخاری جلد دوم	۶۳ تلخیص الصحاح جلد پنجم ص ۲
ص ۱۹۲	۶۴ ایضاً ص ۴
۶۳ بخاری جلد دوم ص ۲۳۲	۶۵ ابن هشام ص ۳۲۴

۵۹ تاریخ ابوالفدا جلد دوم ص ۵۹	۱۳۱ تلخیص جلد پنجم ص ۱۳۱ - بخاری جلد دوم
۶۰ تلخیص الصحاح جلد پنجم ص ۶۰	۲۶ ص
۵۸ ایضاً ص ۵۸ و بخاری	۱۳۲ تلخیص جلد پنجم ص ۱۳۲ - سیرت
جلد اول ص ۲۵۴	ابن هشام ص ۲۱۷
۹ تلخیص الصحاح جلد پنجم ص ۹ - جلد دوم	۵۵ تلخیص جلد پنجم ص ۱۱۳
۱۲۹ ص - جلد سوم ص ۸۶ - بخاری جلد اول	۱۷۹ بخاری جلد اول ص ۳۲۸
۳۳۹ ص - جلد دوم ص ۲۳۵ - سیرت	۱۸۰ بخاری جلد دوم ص ۱۸۰
ابن هشام ص ۲۰۷	۵۸ تلخیص جلد پنجم ص ۱۳۱ - بخاری
۱۱ تلخیص جلد پنجم ص ۱۱	جلد دوم ص ۲۴۱ و
۱۱۱ ابن هشام ص ۲۰	ابن هشام ص ۲۲۹ -
۱۱۲ تاریخ ابوالفدا ص ۷۲ - تلخیص الصحاح	۱۱۹ بخاری جلد اول ص ۱۴۳ -
جلد پنجم ص ۱۸۰ - بخاری جلد دوم ص ۲۴۲	
ابن هشام ص ۲۱۱ -	

م

۱ تلخیص الصحاح جلد سوم ص ۲۴۴	۱۶۵ بخاری جلد سوم ص ۱۶۵
۲ بخاری جلد اول ص ۳۵۹	۵۰ تلخیص جلد سوم ص ۲۷۴
۳ بخاری جلد سوم ص ۵۸	۱۱ ایضاً ص ۲۶
۴ ایضاً ص ۷۱	۱۲ بخاری جلد اول ص ۱۵۴
۵ ایضاً ص ۱۸۴	۱۳ بخاری جلد سوم ص ۱۸۵
۶ بخاری جلد اول ص ۱۶۷	۱۴ تلخیص الصحاح جلد دوم ص ۲۴۴
۷ بخاری جلد دوم ص ۶۲	۱۵ ایضاً ص ۳۱۴
۸ تلخیص جلد دوم ص ۲۸۶	۱۶ ایضاً ص ۳۰۴
۹ تلخیص جلد دوم ص ۳۱۱ -	۱۷ ایضاً ص ۳۰۵

۱۱۴ تخفیف جلد سوم ص ۱۱۴	۱۸ بخاری جلد اول ص ۳۳۴
۱۲۲ بخاری جلد دوم ص ۲۵	۱۹ بخاری جلد دوم ص ۳۲۵
۱۲۵ ابن هشام ص ۲۷۹	۲۰ تخفیف جلد پنجم ص ۲۲ - سیرت ابن هشام ص ۳۳۲
۱۲۶ تخفیف جلد دوم ص ۱۹	۳۱ بخاری جلد دوم ص ۲۵۵ - ابن هشام ص ۲۲۶
۱۲۷ بخاری جلد اول ص ۱۸۱	۳۲ تخفیف جلد پنجم ص ۱۴ - ابن هشام ص ۲۲۶
شده	
۱۲۸ تخفیف جلد ششم ص ۹۴ - بخاری جلد دوم ص ۱۴۸	۱ بخاری جلد دوم ص ۲۵
۱۵۵ ابن هشام ص ۵۰۵	۲ ابن هشام ص ۴۴۲
۱۵۷ تخفیف جلد ششم ص ۶۸	۳ بخاری جلد دوم ص ۲۲۹
۱۶۴ ایضاً ص ۶۸ - بخاری جلد دوم ص ۲۷۹	۴ تخفیف الصحاح جلد دوم ص ۲۵۰ - ابن هشام ص ۲۹۹
۱۸۸ بخاری جلد دوم ص ۲۷۹	۵ بخاری جلد اول ص ۲۵
۱۹۹ تخفیف جلد سوم ص ۵۹	۶ ایضاً ص ۳۴
۲۰۰ بخاری جلد دوم ص ۲۴ - تخفیف جلد پنجم ص ۱۴۸	۷ بخاری جلد دوم ص ۱۲۳
۲۱۰ تخفیف الصحاح جلد ششم ص ۳۳ و ص ۳۲	۸ ایضاً ص ۱۲۲
۲۱۲ تاریخ الخلفاء مصنفه جلال الدین سیوطی ص ۴۸ تا ص ۴۹	۹ تخفیف جلد اول ص ۱۴ - تاریخ ابوالقدا ص ۴۲
	۱۰ بخاری جلد دوم ص ۱
	۱۱ تخفیف الصحاح جلد ششم ص ۶۷
	۱۲ تاریخ ابوالقدا ص ۴۲
	۱۳ بخاری جلد اول ص ۱۹ - تخفیف جلد ششم ص ۶۷

197
(82222)

P92542

DUE DATE

From the "General Collection"

pp. x pp.

THE NATIONAL ARCHIVES

19 2 294542

(222222)

222222

Date	No.	Date	No.